

سلسلہ : رسائلِ فتاویٰ رضویہ

جلد : پانچویں

رسالہ نمبر 2



حاجز البحرین الواقی عن جمع الصلاتین

دو دریاؤں کو ملنے سے روکنے والا، دو نمازوں کو
جمع کرنے سے بچانے والا



پیشکش : مجلسِ آئی ٹی (دعوتِ اسلامی)

رسالہ

حاجز البحرین الواقی عن جمع الصلاتین^{۱۳۱۳ھ}

دو دریاؤں کو ملنے سے روکنے والا، دو نمازوں کو جمع کرنے سے بچانے والا

مسئلہ (۲۸۶)

ازربیلی محلہ قراولان

یکم رجب ۱۳۱۳ھ

کیا فرماتے ہیں علمائے دین اس مسئلہ میں کہ سفر کے عذر سے جس میں قصر لازم آتا ہے دو نمازوں کا جمع کرنا جائز ہے یا نہیں؟ بینوا
توجروا۔

الجواب:

بسم الله الرحمن الرحيم

الحمد لله الذي جعل الصلاة على المؤمنين كتاباً موقوتاً، وأمرهم أن يحافظوا عليها فيحفظوها أركاناً وشروطاً
ووقوتاً، مَرَّ... .. بَيْنَهُمَا بَرْ... .. يَبْغَيْنِ.. .. وأفضل الصلوات، وأكمل التحيات، على من عين الاوقات وبين
العلامات، وحرم على امته اضاعة الصلوات، وعلى أله الكرام، وصحبه العظام، ومجتهدى شرعه الغر
الفخام، لاسيما

الامام الاقدم، والھمام الاعظم، امام الائمة، مالک الازمة، کاشف الغمة، سراج الامة، نائل علم الشرع الحنفی من اوج الثریا، ناشر علم الدین الحنفی نشرًا جلیلاً، نصر اللہ اتباعہ ورضی اتباعہ متبوعاً تابعیاً، وعلینا معہم، یا رحمہم الراحمین، الی یوم الدین۔

اللہ عزوجل نے اپنے نبی کریم علیہ افضل الصلوة والتسلیم کے ارشادات سے نماز فرض کا ایک خاص وقت جداگانہ مقرر فرمایا ہے کہ نہ اُس سے پہلے نماز کی صحت نہ اس کے بعد تاخیر کی اجازت، ظہرین عرفہ و عشائین مزدلفہ کے سوا دو نمازوں کا قصد ایک وقت میں جمع کرنا سفرًا حضرًا ہرگز کسی طرح جائز نہیں۔ قرآن عظیم و احادیث صحاح سید المرسلین صلی اللہ تعالیٰ علیہ وسلم اُس کی ممانعت پر شاہد عدل ہیں۔ یہی مذہب ہے حضرت ناطق بالحق والصواب موافق الرای بالوحی والکتاب امیر المؤمنین عمر فاروق اعظم و حضرت سیدنا سعد بن ابی وقاص احد العشرة المبشرة و حضرت سیدنا عبد اللہ بن مسعود من اجل فقہاء الصحابة البررة و حضرت سیدنا واہب بن سیدنا عبد اللہ بن عمر فاروق و حضرت سیدنا تائم المؤمنین صدیقہ بنت الصدیق اعظم صحابہ کرام و خلیفہ راشد امیر المؤمنین عمر بن عبد العزیز و امام سالم بن عبد اللہ بن عمر و امام علقمہ بن قیس و امام اسود بن یزید نخعی و امام حسن بصری و امام ابن سیرین و امام ابراہیم نخعی و امام کھول شامی و امام جابر بن زید و امام عمرو بن دینار و امام حماد بن ابی سلیمان و امام اجل ابو حنیفہ اجلہ ائمہ تابعین و امام سفین ثوری و امام لیث بن سعد و امام قاضی الشرق والغرب ابو یوسف و امام ابو عبد اللہ محمد الشیبانی و امام زفر بن الہذیل و امام حسن بن زیاد و امام دارالجمرة عالم المدینة مالک بن انس فی روایة ابن قاسم اکبر تبع تابعین و امام عبد الرحمن بن قاسم عتقی تلمیذ امام مالک و امام عیسیٰ بن ابان و امام ابو جعفر احمد بن سلامہ مصری و غیر ہم ائمہ دین کا، رحمۃ اللہ تعالیٰ علیہم اجمعین۔

تحقیق مقام یہ ہے کہ جمع بین الصلاتین یعنی دو نمازیں ملا کر پڑھنا دو اقسام ہے: جمع فعلی جسے جمع صوری بھی کہتے ہیں کہ واقع میں ہر نماز اپنے وقت میں واقع مگر ادا میں مل جائیں جیسے ظہر اپنے آخر وقت میں پڑھی کہ اس کے ختم پر وقت عصر آگیا اب فوراً عصر اول وقت پڑھ لی، ہوئیں تو دونوں اپنے اپنے وقت اور فعلاً و صوراً مل گئیں۔ اسی طرح مغرب میں دیر کی یہاں تک کہ شفق ڈوبنے پر آئی اُس وقت پڑھی ادھر فارغ ہوئے کہ شفق ڈوب گئی عشاء کا وقت ہو گیا وہ پڑھ لی، ایسا ملنا بعد مرض و ضرورت سفر بلاشبہ جائز ہے۔ ہمارے علمائے کرام رضی اللہ تعالیٰ عنہم بھی اس کی رخصت دیتے ہیں۔ ردالمحتار میں ہے:

للمسافر والمريض تأخير المغرب للجمع بينها وبين العشاء فعلاً، كما في الحلية وغيرها، أي ان تصلي في آخر وقتها	مسافر اور مریض مغرب میں تاخیر کر سکتے ہیں تاکہ اس کو اور عشاء کو فعلاً اکٹھا کر لیں، جیسا کہ حلیہ وغیرہ میں ہے، یعنی مغرب آخری وقت میں پڑھی جائے
---	--

العشاء فی اول وقتہا ¹ ۔	اور عشاءِ اوّل وقت ہیں۔ (ت)
------------------------------------	-----------------------------

اقول: تاخیرِ مغرب کا تو یہ خاص جزئیہ ہے اور اسی طرح تاخیرِ ظہر کہ عصر سے مل جائے بلکہ یہ بدرجہ اولیٰ کہ ظہر میں تو کوئی وقت کراہت نہیں² کما صرح بہ فی البحر الرائق وحققناہ فیما علقناہ علی رد المحتار۔ (جیسا کہ بحر الرائق میں تصریح ہے اور رد المحتار کے حاشیے پر ہم نے اس کی تحقیق کی ہے۔ ت) بخلاف مغرب کہ اُس کی اتنی تاخیر بے عذر مکروہ شدید ہے³ کما فی البحر والدر وغیرہما، ونطقت بکراهة ذلك احادیث۔ (جیسا کہ بحر اور در وغیرہ میں ہے، اور اس کی کراہت پر کوئی احادیث ناطق ہیں۔ ت) پھر جزئیہ ظہرین بھی کتاب الحج میں نظر فقیر سے گزر اس کتاب جلی الصواب حلی الخطاب رفیع النصاب میں کلام امام ہمام محرر المذہب سیدنا محمد بن الحسن تلمیذ سید الاممہ امام اعظم ابو حنیفہ اور تالیف رضی اللہ تعالیٰ عنہم اجمعین فرماتے ہیں:

قال ابو حنیفہ رضی اللہ تعالیٰ عنہ: الجمع بین الصلاتین فی السفر فی الظهر والعصر والمغرب والعشاء سواءٌ یؤخر الظهر الی آخر وقتہا ثم یصلی ویعجل العصر فی اول وقتہا فیصلی فی اول وقتہا، وكذلك المغرب والعشاء یؤخر المغرب الی آخر وقتہا فیصلی قبل ان ینیب الشفق وذلك آخر وقتہا، ویصلی العشاء فی اول وقتہا حین ینیب الشفق، فهذا الجمع بینہما ⁴ ۔	امام فقیہ محدث عیسیٰ بن ابان تلمیذ امام محمد ہے امام ابو حنیفہ نے فرمایا ہے کہ سفر میں دو نمازوں کا جمع کرنا، خواہ ظہر اور عصر ہوں یا مغرب اور عشاء ہوں، یکساں ہے۔ یعنی ظہر کو آخر وقت مؤخر کر کے پڑھے اور عصر میں تعجیل کر کے اس کو اول وقت میں پڑھ لے۔ اسی طرح مغرب اور عشاء میں مغرب کو اتنا مؤخر کرے کہ اس کے آخری وقت میں، یعنی شفق غائب ہونے سے تھوڑا پہلے پڑھے اور عشاء میں جلدی کر کے اس کو اول میں پڑھ لے، یعنی شفق غائب ہونے کے ساتھ ہی، یہ طریقہ ہے ان کو جمع کرنے کا۔ (ت)
--	---

اُسی میں ہے:

قال ابو حنیفہ رحمہ اللہ تعالیٰ: من اراد	ابو حنیفہ رحمۃ اللہ علیہ نے فرمایا ہے کہ جو شخص بارش،
---	---

¹ رد المحتار کتاب الصلوٰۃ مطبوعہ المصطفیٰ البانی مصر ۱۱/۲

² البحر الرائق کتاب الصلوٰۃ مطبوعہ ایچ ایم سعید کمپنی کراچی ۱۱/۲۴۹

³ الدر المختار کتاب الصلوٰۃ مجتہبائی دہلی ۱۱/۶۱

⁴ کتاب الحج باب جمع الصلاۃ فی السفر مطبوعہ دار المعارف النعمانیہ لاہور ۱۱/۱۷۴

ان یجمع بین الصلاتین بمطر او سفر او غیرہ۔ فلیؤخر الاولیٰ منہما حتیٰ تکون فی آخر وقتہا۔ و یعجل الثانیۃ حتیٰ یصلیہا فی اول وقتہا فیجمع بینہما۔ فتکون کل واحدۃ منہما فی وقتہا ⁵ الخ۔	سفر یا کسی اور وجہ سے دو نمازوں کو جمع کرنا چاہے تو اس کو چاہئے کہ پہلی کو آخر وقت تک مؤخر کر دے اور دوسری میں جلدی کر کے اول وقت میں ادا کرے، اس طرح دونوں کو جمع کر لے، تاہم ہوگی ہر نماز اپنے وقت میں الخ (ت)
---	---

اس کلام، برکت نظام امام کرام رضی اللہ تعالیٰ عنہ و عنہم سے ظاہر ہوا کہ جواز جمع صوری صرف مرض و سفر پر متصور نہیں بضرورت شدت بارش بھی اجازت ہے مثلاً ظہر کے وقت بینہ برستا ہو تو انتظار کر کے آخر وقت حاضر مسجد ہوں، جماعت ظہر ادا کریں اور وقت عصر پر تیقن ہوتے ہی جماعت عصر کر لیں کہ شاید شدتِ مطر بڑھ جائے اور حضور مسجد سے مانع آئے، مطر شدید میں تنہا گھر پڑھ لینے کی بھی اجازت ہے تو اس صورت میں تو دونوں نمازوں کے لئے جماعت و مسجد کی محافظت ہے واللہ تعالیٰ اعلم۔ دوسری قسم جمع وقتی ہے جسے جمع حقیقی بھی کہتے ہیں۔ اقول: یعنی بمعنی مصطلح قائلان جمع کہ جو معنی جمع اُن کا مذہب ہے وہ حقیقۃً اسی صورت میں ہے ورنہ جمع اپنے اصل معنی پر دونوں جگہ حقیقی ہے کما لا یخفی، اور اسی لحاظ سے جمع فعلی کو صوری کہتے ہیں ورنہ حقیقۃً تراخض میں یہ جمع بھی جمع صوری ہی ہے اُن میں تداخل محال تو جب ملیں گے صورتِ ملیں گے اور معنی جِدَا فَافْهَمْ فَانْه نَفِیسْ جِدَا (اس کو سمجھو کیونکہ یہ بہت نفیس ہے۔ ت) اس جمع کے یہ معنی ہیں کہ ایک نماز دوسری کے وقت میں پڑھی جائے جس کی دو صورتیں ہیں:

جمع تقدیم کہ وقت کی نماز مثلاً ظہر یا مغرب پڑھ کر اُس کے ساتھ ہی متصلاً بلا فصل پچھلے وقت کی نماز مثلاً عصر یا عشاء پیشگی پڑھ لیں، اور جمع تاخیر کہ پہلی نماز مثلاً ظہر یا مغرب کو باوصف قدرت و اختیار قصداً اٹھار رکھیں کہ جب اس کا وقت نکل جائے گا پچھلی نماز مثلاً عصر یا عشاء کے وقت میں پڑھ کر اس کے بعد متصلاً خواہ منفصلاً اُس وقت کی نماز ادا کریں گے، یہ دونوں صورتیں بحالتِ اختیار صرف حجاج کو صرف حج میں صرف عصر عرفہ و مغرب مزدلفہ میں جائز ہیں اول میں جمع تقدیم اور دوم میں جمع تاخیر عام ازیں کہ وہ مسافر ہوں یا خاص ساکنان مکہ و منیٰ وغیرہا مواضع قریبہ کی وہ بوجہ نسک ہے نہ بوجہ سفر اور بحالتِ اضطرار و عدم قدرت سفر حضر یا ظہر عصر وغیرہا کسی شے کی تخصیص نہیں جتنی نمازوں تک مشغولی جہاد یا شدتِ مرض یا غشی وغیرہا کے سبب قدرت نہ ملے ناچار سب مؤخر رہیں گی اور وقت قدرت بحالتِ عدم سقوط ادا کی جائیں گی جس طرح حضور پر نور سید عالم صلی اللہ تعالیٰ علیہ وسلم و صحابہ کرام رضی اللہ تعالیٰ عنہم نے غزوہ خندق میں ظہر و عصر و مغرب و عشاء کے وقت پڑھیں ان کے سوا کبھی کسی شخص کو کسی حالت میں کسی صورت جمع وقتی کی اصلاً اجازت نہیں اگر جمع تقدیم کرے گا نماز اخیر

⁵ کتاب الحجیہ باب الجمع بین الصلاتین مطبوعہ دار المعارف النعمانیہ لاہور ۱۵۹/۱

محض باطل و ناکارہ جائے گی جب اُس کا وقت آئیگا فرض ہوگی نہ پڑھے گی ذمے پر رہے گی اور جمع تاخیر کرے گا تو گنہ گار ہوگا عمداً نماز قضا کر دینے والا ٹھہرے گا اگرچہ دوسرے وقت میں پڑھنے سے فرض سر سے اُتر جائے گا۔ یہ تفصیل مذہب مہذب ہے اور اسی پر دلائل قرآن و حدیث ناطق بلکہ توقیت صلاہ کا مسئلہ متفق علیہا ہے، ہر مسلمان جانتا ہے کہ نماز کو دانستہ قضا کر دینا بلاشبہ حرام تو جس طرح صبح یا عشا قصداً نہ پڑھنی کہ ظہر یا فجر کے وقت پڑھ لیں گے حرام قطعی ہے یوں ہی ظہر یا مغرب عمدانہ پڑھنی کہ عصر یا عشا کے وقت ادا کر لیں گے حرام ہونا لازم اور وقت سے پہلے تو حرمت درکنار نماز ہی بیکار جیسے کوئی آدھی رات سے صبح کی نماز یا پھر دن چڑھے سے ظہر پڑھ رکھے قطعاً نہ ہوگی، یونہی جو ظہر کے وقت عصر یا مغرب کے وقت عشاء بنتالے اس کا بھی نہ ہونا واجب، احادیث میں کہ حضور پُر نور صلوات اللہ تعالیٰ وسلامہ علیہ سے جمع منقول اُس میں صراحۃً وہی جمع صوری مذکور یا مجمل و محتمل اُسی صریح مفصل پر محمول، جمع حقیقی کے باب میں اصلاً کوئی حدیث صحیح صریح مفسر وار د نہیں جمع تقدیم تو اس قابل بھی نہیں کہ اُس پر کسی حدیث صحیح کا نام لیا جائے جمع تاخیر میں احادیث کثیرہ کے خلاف دو حدیثیں ایسی آئی ہیں جن سے بادی النظر میں دھوکا ہو مگر عندا التحقیق جب احادیث متنوعہ کو جمع کر کے نظر انصاف کی جائے فوراً حق ظاہر ہو جاتا ہے کہ یہ بھی وجوباً یا امکاناً اُسی جمع صوری کی خبر دے رہی ہیں غرض جمع وقتی پر شرع مطہر سے کوئی دلیل واجب القبول اصلاً قائم نہیں بلکہ بکثرت صحیح حدیثیں اور قرآن عظیم کی متعدد آیتیں اور اصول شرع کی واضح دلیلیں اُس کی نفی پر حجت مبین، یہ اجمال کلام و دلائل مذہب ہے۔ لہذا یہ مختصر کلم چار^۴ فصل پر منقسم:

فصل ۱ میں جمع صوری کا اثبات جمیل،

فصل ۲ میں شبہات جمع تقدیم کا ابطال جمیل،

فصل ۳ میں جمع تاخیر کی تضعیف واضح الیانات،

فصل ۴ میں دلائل نفی جمع و ہدایت التزام اوقات۔

اس مسئلے میں ہمارے زمانے کے امام لامذہبنا مجتہدنا مقلداں مخترع طرز نومی مبتدع آزاد روی میاں ندیر حسین صاحب دہلوی ہدایہ اللہ الی الصراط السوی نے کتاب عجب العجاب معیار الحق کے آخر میں اپنی چلتی حد بھر کا کلام مشع کیا مباحث مسئلہ میں اگلے پچھلے مالکیوں شافعیوں وغیرہم کا اُلٹا پُلٹا الجھا سُٹلجھا جیسا کلام حنفیہ کے خلاف جہاں کہیں ملا سب جمع کر لیا اور کھلے خزانے احادیث صحاح کورد فرمانے رواۃ صحیحین کو مردود بتانے بخاری و مسلم کی صدہا حدیثوں کو واہیات بتانے محدثی کا بھرم عمل بالحدیث کا دھرم دن دہاڑے دھڑی دھڑی کر کے لٹانے میں رنگ رنگ سے اپنی نئی انکار افکار کو جلوہ دیا تو بعون قدیر اُس تحریر عدیم التحریر حائر ہر عنث و یا بس و نقیر و قظیر کے رد میں تمام مساعی نو و کسن کا جواب اور نٹاجی کے ادعاے باطل عمل بالحدیث و لیاقت اجتہاد و علم حدیث کے روئے نہانی سے کشف حجاب

بعض علمائے عصر عہد و عظمائے وقت غفر اللہ تعالیٰ لناولہ و شکر فی انصارنا للحق سعینا وسعیہ نے ملاجی پر تعقبات کثیرہ بسیط کیے مگر ان شاء اللہ العزیز الکریم ولا حول ولا قوۃ الا باللہ العلی العظیم، یہ افاضات تازہ چیزے دیگر ہوں گے جنہیں دیکھ کر ہر منصف حق پسند بے ساختہ پکار اٹھے کہ: ع

کم ترک الاول للآخر

(بہت سی چیزیں پہلوں نے پچھلوں کیلئے چھوڑ دی ہیں۔ ت)

فقیر حقیر غفر لہ المولیٰ القدر کو اپنی تمام تصانیف مناظرہ بلکہ اکثر ان کے ماوراء میں بھی جن کا عدد بعونہ تعالیٰ اس عہد ۲۰ وقت تک ایک سو چالیس سے متجاوز ہے ہمیشہ التزام رہا ہے کہ محل خاص نقل و استناد کے سوا محض جمع و تالیف کلمات سابقین سے کم کام لیا جائے، حتیٰ الوسع بحول و قوت ربانی اپنے ہی فانصات قلب کو جلوہ دیا جائے: ع

کہ حلوا چوبکبار خورد و بس

اگر اقامت دلائل یا ازاحت اقوال مخالف میں وہ امور مذکور بھی ہوتے ہیں کہ اور متکلمین فی المسئلہ ذکر کر گئے تو غالباً وہ وہی واضحات متبادرہ الی الفہم ہیں کہ ذہن بے اعانت دیگرے ان کی طرف سبقت کرے۔ انصافاً ان میں سابق و لاحق دونوں کا استحقاق یکساں مگر از انجا کہ کلمات متقدمہ میں ان کا ذکر نظر سے گزر اپنی طرف نسبت نہیں کیا جاتا پھر ان میں بھی بعونہ تعالیٰ تلخیص و تہذیب و ترصیب و تقریب و حذف و زیادت و زیادت سے جدت جگہ پائے گی اور کچھ نہ ہو تو ان شاء اللہ تعالیٰ طرز بیان ہی اعلیٰ و وقع فی القلب نظر آئے گی اس وقت تو یہ اپنا بیان ہے جس سے بحمد اللہ تعالیٰ تحدیث بنعمۃ اللہ عز و جل مقصود والحمد للہ الغفور الودود، اہل حسد جس معنی پر چاہیں محمول کریں مگر ارباب انصاف اگر تصانیف فقیر کو موازنہ فرمائیں گے بعونہ تعالیٰ عیان موافق بیان پائیں گے باہنمہ اس اعتراف سے چارہ نہیں کہ الفضل للمتقدم (پہل کرنے والے کو فضیلت حاصل ہوتی ہے) خصوصاً علمائے سلف رضی اللہ تعالیٰ عنہم باکرامہم وحشرتانی زمرۃ خدا مہم کہ جو کچھ ہے انہیں کی خدمت کلمات برکت آیات کا نتیجہ اور انہیں کی بارگاہ دولت کا حصہ رسد بٹتا ہوا صدقہ: ع

اے باد صبا! اینہم آوردہ تست

ہاں ہاں یہ کفش برادری خدام درگاہ فضائل پناہ العلی حضرت عظیم البرکت علم العلماء الربانین افضل

عہ ۱: یعنی جناب مستطاب حامی السنن ماجی الفتن مولانا مولوی حافظ الحاج محمد ارشاد حسین صاحب رامپوری رحمۃ اللہ تعالیٰ علیہ

عہ ۲: یہ اُس وقت تھا کہ ۱۳۱۹ھ ہے بحمد اللہ تعالیٰ عدد تصانیف ایک سو نوے ۱۹۰ سے متجاوز ہے ۱۲ اور اب تو بجز اللہ تعالیٰ اگر احصا کیا جائے تو پانسو سے متجاوز ہوگا ۱۲ (م)

الفضلاء الحقائقین حامی السنن السنیہ مآحی الفتن الدنیہ بقیہ السلف المصلحین حجة الخلف المفلحین آية من آیات رب العلمین معجزة من معجزات سید المرسلین صلی اللہ تعالیٰ علیہ وسلم وبارک وسلم اجمعین ذی التصنيفات الرائقة والتحقیقات الفائقہ والتدقیقات الشائقة تاج المحققین سراج المدققین اکمل الفقہاء المحدثین حضرت سیدنا الواجد امجد الامجد اطیب الاطائب مولانا مولوی محمد نقی علی خان صاحب محمدی سنی حنفی قادری برکاتی بریلوی قدس اللہ سرہ، وعم بڑہ وشم نوره واعظم اجرہ واکرم نزلہ وانعم منزلہ ولاحرمننا سعده ولم یفتننا بعده والحمد للہ دہر الداہرین ہاں ہاں یہ ادنیٰ خاکبوسی آستان رفیع غلمان منبج بندگان بارگاہ عرفان پناہ اقدس حضرت آقائے نعمت دریائے رحمت اعرف العرفاء الکرام مرجع الاولیاء العظام السحاب الہامہ مرفیض القادر والعباب الزاخر بالفضل الباهر ذوالقرب الزاہر والعلو الظاہر والنسب الطاہر ملحق الاصاغر بالجلۃ الاکابر معدن البرکات مخزن الحسنات من آل محمد سید الکائنات علیہ وعلیہم افضل الصلوات وارث النجوات من حمزة الحمزات القبر المستبین بالنور المبین من شمس الدین ابی الفضل العظیم والشرف الکریم سیدنا ومولانا وملجانا وماوانا شیخی ومرشدی کنزی وذخری لیومی وغدنی العظمت سیدنا السید الشاہ آل رسول الاحمدی فاطمی حسینی قادری برکاتی واسطی بلجرامی مارہری رضی اللہ تعالیٰ عنہ واجول واعظم قرہ منہ واشرق علینا من نورہ التام وافاض علینا من بحرہ الطام وجعلنا من خدمہ فی دار السلام بفضل رحمة علیہ وعلی آباءہ الکرام والحمد للہ ابد الابدین۔

عہد ما بالب شیریں دہنان بست خدائے

ماہمہ بندہ وایں قوم خداوند انند

(خدانے شیریں دہنوں کے لبوں سے ہمارا عہد باندھ دیا ہے، ہم سب بندے ہیں اور یہ لوگ ہمارے آقا ہیں۔ت)

خیر کہنا یہ تھا کہ یہاں بھی ان شاء اللہ تعالیٰ یہی طریقہ رعایت عہ پائے گا و لہذا ایک آدھ بحث کہ بقدر کافی طے کردی گئی اس سے تعرض اظناب سمجھا جائے گا کہ مقصود اظہار احتیاق ہے نہ انثار اور اراق۔ ان چار فصل میں ملنا جی کے ادعائی بول یکسر برعکس ہیں سایہ بخت سے سب قابل نکس ہیں جا بجا ثابت کو ثابت ثابت کو ثابت ساکت کو ناطق ناطق کو ساکت ضعیف کو صحیح صحیح کو ضعیف تحریف کو توجیہ توجیہ کو تحریف مؤول کو مفسر مفسر کو مؤول محتمل کو صریح صریح کو محتمل کہا اول تا آخر کوئی دقیقہ تحکم و مکابره و تعصب مدابره کا نامرعی نہ رہا یہاں بعونہ تعالیٰ عز مجدہ ہر فصل میں قول فصل وحق اصل بدلائل قاہرہ و بیانات باہرہ ظاہر کیجئے کہ اگر زبان انصاف سالم و صاف

عہ: لاسیما اذا کان فیئنی لاتر تنضیہ لوہن او ضعف نعلم فیہ ۱۲۔ (م) (حاشیہ کی اس عبارت سے غالباً العظمت کی اپنی عبارت گزشتہ صفحہ ۱۶۴ کی طرف اشارہ ہے: فقیر حقیر غفر لہ المولی القدر کو اپنی تصانیف مناظرہ بلکہ اکثر ان کے ماورائیں بھی حتی الوسع اپنے ہی فائضات قلب کو جلوہ دیا جائے، ملخصاً (نذیر احمد سعیدی)

ہو تو مکالمہ منکر مدعی مُصر کو بھی معترف و مقرر لیجئے۔

اور یہ اللہ کیلئے مشکل نہیں ہے، یہ اللہ پر آسان ہے، اللہ ہر شئی پر قادر ہے۔ (ت)	وما ذلک علی اللہ بعزیز، ان ذلک علی اللہ یسیر، ان اللہ علی کل شیء قدير۔
---	--

یہ معارف جلیلہ تو دیکھنے سے تعلق رکھتے ہیں رسالہ آپ کے پیش نظر ہے ملاحظہ کیجئے داد انصاف دیجئے ع فی طلعت الشمس ما یغنیک عن خبر (سُورج طلوع ہو جائے تو اس کی اطلاع دینے کی ضرورت نہیں پڑتی۔ ت)

اس کے سوائے مسئلہ میں مآجی نے اپنے موافق کہیں چودہ^{۱۲} کہیں پندرہ^{۱۵} صحابیوں سے روایات آنا بیان کیا اور خود ہی اُسے بگاڑ کر کئی کی طرف پلٹے اور چار سے زیادہ ظاہر نہ کر سکے اُن میں بھی عند الانصاف اگر کچھ لگتی ہوئی بات ہے تو صرف ایک سے۔ میں بعونہ تعالیٰ اپنے موافق روایات تیس^{۲۳} صحابہ کرام رضی اللہ تعالیٰ عنہم سے لاؤں گا۔ مآجی صرف چار حدیثیں پیش خویش اپنے مفید دکھائے جن میں حقیقہ کوئی بھی ان کے مفید نہیں اور آیت کا تو اُن کی طرف نام بھی نہیں، میں بحول اللہ تعالیٰ اُن سے دُونی آیتیں اور دس گنی حدیثیں اپنی طرف دکھاؤں گا، میں یہ بھی روشن کر دوں گا کہ حنفیہ کرام پر غیر مقلدوں کی طعنہ زنی ایسی پوچ و لچر بے بنیاد ہوتی ہے، میں یہ بھی بتاؤں گا کہ ان صاحبوں کے عمل بالحدیث کی حقیقت اتنی ہے، میں یہ بھی دکھاؤں گا کہ مآجی صاحب جو آج کل مجتہد العصر اور تمام طائفہ کے استاد مانے گئے ہیں اُن کی حدیث دانی ایک متوسط طالب علم سے بھی گرے درجہ کی ہے کل ذلک بعون الملک العزیز القریب المجیب وماتو فیقی الا باللہ علیہ توکلت والیہ انیب وهذا اوان الشروع فی المقصود متوکلا علی و اہب الفیض والوجود والحمد للہ العلی الودود والصلاة والسلام علی احمد محمود محمد وآلہ الکرام السعود امین۔

فصل اول طلوع فجر نوری بہ اثبات جمع صوری:

حضور پر نور سید یوم النشور صلی اللہ تعالیٰ علیہ وسلم سے جمع صوری کا ثبوت اصلاً محل کلام نہیں اور وہی مذہب مہذب ائمہ حنفیہ ہے اس میں صاف صریح جلیل و صحیح احادیث مروی مگر مآجی تو انکار آفتاب کے عادی، بکمال شوخ چشتی بے نقط سنادی کہ کوئی حدیث صحیح ایسی نہیں جس سے ثابت ہو کہ آنحضرت عہ جمع صوری سفر میں کیا کرتے تھے⁶، بہت اچھا ذرا نگاہ رُو رُو۔

عہ صلی اللہ علیہ وسلم و علی آلہ وصحبہ و بارک و کریم ۱۲ منہ (م)

⁶ معیار الحق مسئلہ پنجم جمع بین الصلوٰۃ مکتبہ نذیریہ لاہور ص ۲۰۱

حدیث ۱: جلیل و عظیم حدیث سیدنا عبداللہ بن عمر رضی اللہ تعالیٰ عنہما کہ اُس جناب سے مشہور و مستفیض ہے جسے امام بخاری و ابوداؤد و نسائی نے اپنی صحاح اور امام عیسیٰ بن ابان نے کتاب الحج علی اہل مدینہ اور امام طحاوی نے شرح معانی الآثار اور ذہلی نے زہریات اور اسمعیل نے مستخرج صحیح بخاری میں بطرق عدیدہ کثیرہ روایت کیا:

<p>بخاری، اسمعیل اور ذہلی نے لیث ابن سعد کے طریقے سے یونس سے، اس نے زہری سے روایت کی ہے۔ اور نسائی نے یزید ابن زریع اور نصر ابن شمیل کے دو طریقوں سے کثیر ابن قاروند سے روایت کی ہے۔ دونوں (زہری اور کثیر) سالم سے راوی ہیں۔ نسائی نے قتیبہ سے، طحاوی نے ابو عامر عقدی سے اور فقیہ نے حجج میں یہ تینوں عطف سے روایت کرتے ہیں۔ اور ابوداؤد نے فضیل ابن غزوان سے اور عبداللہ ابن علاء سے روایت کی ہے۔ اور ابوداؤد نے ہی عیسیٰ سے، نسائی نے ولید سے، طحاوی نے بشر ابن بکر سے، یہ تینوں (عیسیٰ، ولید، بشر) جابر سے روایت کرتے ہیں۔ اور طحاوی نے اسامہ ابن زید سے روایت کی ہے۔ یہ پانچوں یعنی عطف، فضیل، عبداللہ، جابر اور اسامہ نافع سے راوی ہیں، نیز ابوداؤد عبداللہ ابن واقد سے راوی ہیں اور طحاوی اسمعیل ابن عبدالرحمن سے راوی ہیں۔ چاروں (سالم، نافع، عبداللہ ابن واقد، اسمعیل) عبداللہ ابن عمر رضی اللہ تعالیٰ عنہما سے (ناقل ہیں) (ت)</p>	<p>فالبخاری والاسمعیلی والذہلی من طریق اللیث بن سعد عن یونس عن الزہری، والنسائی من طریق یزید بن زریع والنضر بن شمیل عن کثیر بن قاروندا کلاہما عن سالم۔ والنسائی عن قتیبہ والطحاوی عن ابی عامر العقدی والفقیہ فی الحجج ثلاثہم عن العطف، وابدوؤد عن فضیل بن غزوان، وعن عبداللہ بن العلاء، وایضاً ہوعیسیٰ والنسائی عن الولید والطحاوی عن بشر بن بکر، هؤلاء الثلثۃ عن ابن جابر، والطحاوی عن اسامۃ بن زید، خمستہم اعنی العطف وفضیلا وابن العلاء وجابر واسامۃ عن نافع۔ وابدوؤد عن عبداللہ بن واقد۔ والطحاوی عن اسمعیل بن عبدالرحمن اربعتہم عن عبداللہ بن عمر رضی اللہ عنہما۔</p>
---	--

فقیر غفر اللہ تعالیٰ نے جس طرح یہاں جمع و تلخیص طرق کی اہمات الحجج والیضاح الحجج کیلئے اُن کے اکثر نصوص والفاظ بھی وارد کرے وباللہ التوفیق، سنن ابوداؤد میں بسند صحیح ہے:

<p>یعنی نافع و عبداللہ بن واقد دونوں تلامذہ عبداللہ بن عمر رضی اللہ تعالیٰ عنہما فرماتے ہیں ابن عمر رضی اللہ تعالیٰ عنہما کے مؤذن نے نماز کا تقاضا کیا، فرمایا چلو</p>	<p>حدثنا محمد بن عبید المحاربی نامحمد بن فضیل عن ابیہ عن نافع وعبداللہ بن واقد ان مؤذن ابن عمر</p>
--	--

<p>یہاں تک کہ شفق ڈوبنے سے پہلے اتر کر مغرب پڑھی پھر انتظار فرمایا یہاں تک کہ شفق ڈوب گئی اُس وقت عشا پڑھی پھر فرمایا: حضور سید عالم صلی اللہ علیہ وسلم کو جب کوئی جلدی ہوتی تو ایسا ہی کرتے جیسا میں نے کیا۔ ابن عمر نے اس دن رات میں تین رات دن کی راہ قطع کی (م)</p>	<p>قال: الصلاة قال: سر، حتى اذا كان قبل غيوب الشفق نزل۔ فصلی المغرب، ثم انتظر حتى غاب الشفق فصلی العشاء، ثم قال: ان رسول الله صلى الله تعالى عليه وسلم كان اذا عجل به امر صنع مثل الذي صنعت فسار في ذلك اليوم والليله مسيره ثلاث⁷۔</p>
---	---

ابوداؤد نے فرمایا:

<p>اس کو ابن جابر نے نافع سے اسی طرح روایت کیا ہے مع اسناد کے حدیث بیان کی ہم سے ابراہیم ابن موسیٰ رازی نے، اس نے کہا کہ خبر دی ہمیں عیسیٰ ابن جابر نے اس مفہوم کے ساتھ اور روایت کیا ہے اسکو عبداللہ بن علاء نے نافع سے کہ انہوں نے کہا: جب شفق ڈوبنے کے نزدیک ہوئی اتر کر دونوں نمازیں جمع کیں۔ (ت)</p>	<p>رواه ابن جابر عن نافع نحو هذا باسناده حدثنا ابراهيم بن موسى الرازي انا عيسى ابن جابر بهذا المعنى ورواه عبدالله بن العلاء عن نافع قال: حتى اذا كان عند ذهاب الشفق نزل فجمع بينهما⁸۔</p>
---	--

نسائی کی روایت بسند صحیح یوں ہے:

<p>یعنی نافع فرماتے ہیں عبداللہ بن عمر اپنی ایک زمین کو تشریف لیے جاتے تھے کسی نے آکر کہا آپ کی زوجہ صفیہ عہ بنت ابی عبید اپنے حال میں مشغول ہیں شاید ہی</p>	<p>اخبرنا محمود بن خالد ثنا الوليد ثنا ابن جابر ثنا نافع قال: خرجت مع عبدالله بن عمر في سفر، يريد ارضاله، فاتاه</p>
--	---

صفیہ، مشہور مختار کذاب کی بہن تھیں۔ ان کے والد ابو عبیدہ رضی اللہ تعالیٰ عنہ صحابہ میں سے تھے، امیر المؤمنین کی خلافت کے دوران شہید ہو گئے تھے۔ (باقی صفحہ آئندہ)

عہ: ہی اخت مختار الكذاب المشهور، وابوها ابو عبیدہ رضی اللہ تعالیٰ عنہ من الصحابة، استشهد في خلافة امير المؤمنين، اما

⁷ سنن ابی داؤد باب الجمع بین الصلاتین مطبوعہ اصح المطابع کراچی ۱۷۱۱

⁸ سنن ابی داؤد باب الجمع بین الصلاتین مطبوعہ اصح المطابع کراچی ۱۷۱۱

<p>آپ انہیں زندہ پائیں۔ یہ سن کر بہ سُرعت چلے اور اُن کے ساتھ ایک مرد قریشی تھا سُورج ڈوب گیا اور نماز نہ پڑھی اور میں نے ہمیشہ اُن کی عادت یہی پائی تھی کہ نماز کی محافظت فرماتے تھے جب دیر لگائی میں نے کہا نماز خدا آپ پر رحم فرمائے میری طرف پھر کر دیکھا اور آگے روانہ ہوئے جب شفق کا اخیر حصہ رہا اُتر کر مغرب پڑھی پھر عشا کی تکبیر اس حال میں کہی کہ شفق ڈوب چکی اُس وقت عشا پڑھی پھر ہماری طرف منہ کر کے کہا رسول اللہ صلی اللہ تعالیٰ علیہ وسلم کو جب سفر میں جلدی ہوتی ایسا ہی کرتے۔ (م)</p>	<p>آت فقال: ان صفية بنت ابي عبيد لها بها، فانظر ان تدرکها۔ فخرج مسرعاً، ومعه رجل من قريش يسايرها، وغابت الشمس فلم يصل الصلاة، وكان عهدي به وهو يحافظ على الصلاة، فلما ابطأ قلت: الصلاة، يرحمك الله، فالتفت اى ومضى، حتى اذا كان في آخر الشفق نزل فصلى المغرب، ثم اقام العشاء وقد توارى الشفق فصلى بنا، ثم اقبل علينا، فقال: ان رسول الله صلى الله تعالى عليه وسلم كان اذا جعل به السير صنع هكذا⁹۔</p>
---	--

(بقیہ حاشیہ صفحہ گزشتہ)

صفیہ کے بارے میں عمدۃ القاری میں لکھا ہے کہ انہوں نے رسول اللہ صلی اللہ تعالیٰ علیہ وسلم کا زمانہ پایا تھا۔ اور ارشاد الساری میں ہے کہ یہ بنی ثقیف سے تعلق رکھنے والی صحابیہ تھیں اور مختار کی بہن تھیں، عبادت گزار خواتین میں سے تھیں۔ لیکن حافظ نے تقریب میں لکھا ہے کہ بعض نے کہا ہے کہ صفیہ نے رسول اللہ صلی اللہ تعالیٰ علیہ وسلم کا زمانہ پایا تھا لیکن دارقطنی نے اس کا انکار کیا ہے اور عجلی نے کہا ہے کہ ثقہ تھیں۔ اس لحاظ سے یہ طبقہ ثانیہ میں ہوں گی (یعنی تابعیات سے) اصابہ میں ثابت کیا ہے کہ صفیہ نے رسول اللہ صلی اللہ تعالیٰ علیہ وسلم کا کلام تو نہیں سنا البتہ ہو سکتا ہے کہ آپ کا زمانہ پایا ہو۔ اس سلسلے میں اصابہ کی طرف رجوع کرو۔ صفیہ نے ازواج مطہرات سے احادیث بیان کی ہیں۔ (ت)

ہی، ففی عمدۃ القاری، ادرکت النبی صلی اللہ تعالیٰ علیہ وسلم وسعت منه۔ اہ۔ وفی ارشاد الساری، الصحابیۃ الثقفیۃ اخت المختار، وكانت من العابدات۔ اہ۔ لیکن قال الحافظ فی التقریب: قیل لها ادراک، وانکرہ الدارقطنی، وقال العجلی: ثقہ فہی من الثانیۃ۔ اہ۔ وحقق فی الاصابۃ نفی السماع واثبت الادراک ظناً، فراجعہ۔ وقد حدث عن ازواج النبی صلی اللہ تعالیٰ علیہ وعلیہن وسلم ۱۲ منہ (م)

⁹ سنن نسائی الوقت الذی یجمع فیہ المسافر الخ مطبوعہ نور محمد کارخانہ تجارت کتب کراچی ۹۹/۱

اسی طرح امام طحاوی نے روایت کی فقال حدثنا ربيع المؤذن ثنا بشر بن بكر ثنا ابن جابر ثنا نافع¹⁰ فذكره۔ نیز نسائی نے بسند حسن بطریق اخبارنا قتیبہ بن سعید حدثنا العطاء¹¹ اور ابو جعفر نے بطریق حدثنا يزيد بن سنان ثنا ابو عامر العقدي ثنا العطاء بن خالد المخزومي¹² اور امام فقیہ نے حج میں بلا واسطہ روایت کی کہ اخبارنا عطاء بن خالد المخزومي المديني قال اخبرنا نافع قال اقبلنا مع ابن عمر من مكة، حتى اذا كان ببعض الطريق استصرخ علي زوجته، فقيل له انها في الموت، فاسرع السير، وكان اذا نودي بالمغرب نزل مكانه فصلي، فلما كان تلك الليلة نودي بالمغرب فسار حتى امسينا فظننا انه نسي، فقلنا: الصلاة، فسار حتى اذا كان الشفق قرب ان يغيب نزل فصلي المغرب، وغاب الشفق فصلي العشاء ثم اقبل علينا فقال: هكذا كنا نصنع مع رسول الله صلى الله تعالى عليه وسلم اذا جد بنا السير۔ (یعنی امام نافع فرماتے ہیں راہ مکہ میں ابن عمر رضی اللہ تعالیٰ عنہما نے جب شفق ڈوبنے کے قریب ہوئی اتر کر مغرب پڑھی اور شفق ڈوب گئی اب عشاء پڑھی پھر ہماری طرف منہ کر کے کہا ہم رسول اللہ صلی اللہ تعالیٰ علیہ وسلم کے ساتھ ایسا ہی کیا کرتے تھے جب چلنے میں کوشش ہوتی تھی) امام عیسیٰ بن ابان نے اسے روایت کر کے فرمایا: وهكذا قال ابو حنيفة في الجمع بين الصلاتين ان يصلي الاول منهما في آخر وقتها، والاخرى في اول وقتها، كما فعل عبد الله بن عمر رضی اللہ تعالیٰ عنہما، ورواه عن النبي صلى الله تعالى عليه وسلم¹³ (یعنی دو نمازیں جمع کرنے میں یہی طریقہ امام ابو حنیفہ رضی اللہ تعالیٰ عنہ کا مذہب ہے کہ پہلی کو اس کے آخر وقت اور پچھلی کو اس کے اول وقت میں پڑھے جیسا کہ عبد اللہ بن عمر رضی اللہ تعالیٰ عنہما نے خود کیا اور حضور سید عالم صلی اللہ تعالیٰ علیہ وسلم سے روایت فرمایا) نیز امام طحاوی نے اور طریق سے یوں روایت کی: حدثنا فح حدثنا الحمانی ثنا عبد الله بن المبارك عن اسامه بن زيد اخبرني نافع، وفيه حتى اذا كان عند غيبوبة الشفق فجمع بينهما وقال رأيت رسول الله صلى الله تعالى عليه وسلم يصنع هكذا اذا جد به السير¹⁴ (یعنی جب شفق ڈوبنے کے نزدیک ہوئی اتر کر دونوں نمازیں جمع کیں اور فرمایا میں نے رسول اللہ صلی اللہ تعالیٰ علیہ وسلم کو یوں ہی کرتے دیکھا جب حضور کو سفر میں

¹⁰ شرح معانی الآثار باب الجمع بين الصلوتين ابي سعيد كميني كراچی ۱۱۲/۱

¹¹ سنن النسائي الوقت الذي جمع فيه المسافر بين المغرب والعشاء مكتبة سلفية لاہور ۷۰/۱

¹² شرح معانی الآثار باب الجمع بين الصلوتين ابي سعيد كميني كراچی ۱۱۳/۱

¹³ مہتاب الحجية باب الجمع الصلوة في السفر دار المعارف نعمانيہ لاہور ۱۷۴، ۱۷۵

¹⁴ شرح معانی الآثار باب الجمع بين الصلوتين ابي سعيد كميني كراچی ۱۱۲/۱

جلدی ہوتی) یہ طرق حدیث نافع عن عبد اللہ عن النبی صلی اللہ تعالیٰ علیہ وسلم کے تھے، اور صحیح بخاری ابواب التقصیر باب هل یؤذن او یقیم اذا جمع بین المغرب والعشاء میں یوں ہے: حدثنا ابو الیمان قال اخبرنا شعيب عن الزهري قال اخبرني سالم عن عبد الله ابن عمر رضی اللہ تعالیٰ عنہما قال: رأیت رسول اللہ صلی اللہ تعالیٰ علیہ وسلم اذا عجله السير في السفر يؤخر صلاة المغرب حتى يجمع بينهما وبين العشاء۔ قال سالم، وكان عبد الله يفعلہ اذا عجله السير، و یقیم المغرب فیصلیہا ثلاثاً ثم یسلم، ثم قلباً یلبث حتى یقیم العشاء فیصلیہا رکعتین¹⁵۔ الحدیث۔ اسی کے باب یصلی المغرب ثلاثاً فی السفر میں بطریق مذکور وکان عبد اللہ یفعلہ اذا عجله السير تک روایت کر کے فرمایا¹⁶ وزاد اللیث قال حدثنی یونس عن ابن شهاب قال سالم کان ابن عمر رضی اللہ تعالیٰ عنہما یجمع بین المغرب والعشاء بالمزدلفة۔ قال سالم: و اخر ابن عمر المغرب، وكان استصرخ علی امرأته صفیة بنت ابی عبید، فقلت له: الصلاة، فقال: سر، فقلت له: الصلاة، فقال: سر، حتى سارمیلین او ثلاثة، ثم نزل فصلی، ثم قال: هكذا رأیت النبی صلی اللہ تعالیٰ علیہ وسلم اذا عجله السير يؤخر المغرب فیصلیہا ثلاثاً ثم یسلم، ثم قلباً یلبث حتى یقیم العشاء فیصلیہا رکعتین¹⁷ الحدیث۔ (ان دونوں روایتوں کا حاصل یہ کہ ابن عمر رضی اللہ تعالیٰ عنہما یامحج میں ذی الحجہ کی دسویں رات مزدلفہ میں مغرب و عشاء جمع کر کے پڑھتے اور جب اپنی بی بی کی خبر گیری کو تشریف لے گئے تھے تو یوں کیا کہ مغرب کو آخر کیا، میں نے کہا نماز، فرمایا چلو، میں نے پھر کہا نماز۔ فرمایا چلو، دو² تین³ میل چل کر اترے اور نماز پڑھی، پھر فرمایا میں نے نبی صلی اللہ تعالیٰ علیہ وسلم کو دیکھا کہ جب سفر میں جلدی ہوتی ایسا ہی کرتے، مغرب اخیر کر کے تین³ رکعت پڑھتے پھر سلام پھیر کر تھوڑی دیر انتظار فرماتے پھر عشا کی اقامت فرما کر دو² رکعت پڑھتے) نسائی کے یہاں یوں ہے: اخبرني محمد بن عبد الله بن بزيع حدثنا يزيد بن ذريع حدثنا كثير بن قاروندا قال: سألت سالم بن عبد الله عن صلاة ابیه فی السفر وسألناه هل كان یجمع بین شیئ من صلاته فی سفره؟ فذكر ان صفیة بنت ابی عبید كانت تحته فکتبت الیه، وهو فی زراعة له، انی فی آخر یوم من ایام الدنيا واول یوم من

¹⁵ جامع صحیح البخاری باب هل یؤذن او یقیم الخ مطبوعہ قدیمی کتب خانہ کراچی ۱۳۹۱

¹⁶ جامع صحیح البخاری باب یصلی المغرب ثلاثاً فی السفر ۱۳۸۸

¹⁷ جامع صحیح البخاری باب یصلی المغرب ثلاثاً فی السفر ۱۳۸۸

الاحرة. فركب فأسرع السير اليها. حتى اذا حانت صلاة الظهر قال له المؤذن: الصلاة يا أبا عبد الرحمن! فلم يلتفت. حتى اذا كان بين الصلاتين نزل. فقال: اقم. فاذا سلمت فاقم. فصلى ثم ركب حتى اذا غابت الشمس، قال له المؤذن: الصلاة. فقال: كفعلك في صلاة الظهر والعصر. ثم سار حتى اذا اشتبكت النجوم نزل. ثم قال المؤذن: اقم فاذا سلمت فاقم. فصلى ثم انصرف فالتفت اليها فقال. قال رسول الله صلى الله تعالى عليه وسلم اذا حضر احدكم الامر الذي يخاف فوته فليصل هذه الصلاة¹⁸ - (خلاصہ یہ کہ جب صفیہ کا خط پہنچا کہ اب میرا دم واپس ہے ابن عمر رضی اللہ تعالیٰ عنہما شتابا چلے، نماز کیلئے ایسے وقت اترے کہ ظہر کا وقت جانے کو تھا اور عصر کا وقت آنے کو، اُس وقت ظہر پڑھ کر عصر پڑھی اور مغرب کے لئے اُس وقت اترے جب تارے خوب کھل آئے تھے (جس وقت تک بلاعذر مغرب میں دیر لگانی مکروہ ہے، اُسے پڑھ کر عشاء پڑھی اور کبار رسول اللہ صلی اللہ تعالیٰ علیہ وسلم نے فرمایا: جب تم میں کسی کو ایسی ضرورت پیش آئے جس کے فوت کا اندیشہ ہو تو اس طرح نماز پڑھے) نیز اسی حدیث میں دوسرے طریق سے یوں زائد کیا: اخبرنا عبدة بن عبد الرحيم ثنا ابن شميل ثنا كثير بن قاروندا قال سألنا سالم بن عبد الله عن الصلاة في السفر. فقلنا اكان عبد الله يجمع بين شيعي من الصلاة في السفر؟ فقال لا الا يجمع¹⁹ یعنی ہم نے سالم بن عبد اللہ بن عمر رضی اللہ تعالیٰ عنہم سے سوال کیا کہ حضرت عبد اللہ بن عمر رضی اللہ تعالیٰ عنہما سفر میں کسی نماز کو دوسری کے ساتھ جمع فرماتے تھے کہانہ سوا مزدلفہ کے (جہاں کا ملا ناسب کے نزدیک بالاتفاق ہے) پھر وہی حدیث بیان کی کہ اُس سفر میں اُس طریق سے نماز پڑھی تھیں۔ اس حدیث جلیل کے اتنے طرق کثیرہ ہیں جن سے آفتاب کی طرح روشن کہ حضور اقدس صلی اللہ تعالیٰ علیہ وسلم و صحابہ کرام رضی اللہ تعالیٰ عنہم نے سفر میں بحال شتاب و ضرورت جمع صوری فرمائی ہے اور یہی ہمارے ائمہ کرام کا مذہب ہے۔

حدیث ۲: امام اجل احمد بن حنبل مسند اور ابو بکر بن ابی شیبہ استاذ بخاری و مسلم مصنف میں بسند حسن بطریق اپنے شیخ وکیل بن الجراح کے اور امام طحاوی معانی الآثار میں بطریق حدیثنا فہد ثنا الحسن بن البشیر ثنا المعافی بن عمران کلاهما عن مغيرة بن زياد الموصلي عن عطاء بن

18 سنن النسائي الوقت الذي يجمع فيه المسافر الخ مطبوعه نور محمد كارخانه تجارت كتب كراچي ۹۸/۱

19 سنن النسائي الوقت الذي يجمع فيه المسافر الخ مطبوعه نور محمد كارخانه تجارت كتب كراچي ۹۹/۱

ابی رباح امر المومنین صدیقہ رضی اللہ تعالیٰ عنہا سے راوی قالت کان رسول اللہ صلی اللہ تعالیٰ علیہ وسلم فی السفر یؤخر الظهر ویقدم العصر، ویؤخر المغرب ویقدم العشاء²⁰ (حضور اقدس صلی اللہ تعالیٰ علیہ وسلم سفر میں ظہر کو دیر فرماتے عصر کو اول وقت پڑھتے مغرب کی تاخیر فرماتے عشاء کو اول وقت پڑھتے)

حدیث ۳: ابو داؤد اپنی سنن باب متی تیم المسافر اور ابو بکر بن ابی شیبہ نے اپنی مصنف میں بسند حسن جید متصل حضرت عبداللہ بن محمد بن عمر بن علی بن ابی طالب وہ اپنے والد ماجد محمد بن عمر بن علی وہ اپنے والد ماجد عمر بن علی مرتضیٰ کرم اللہ تعالیٰ وجہہ سے روایت کرتے ہیں: ان علیاً کان اذا سافر سار بعد ما تغرب الشمس حتی تکاد ان تظلم، ثم ینزل فیصلی المغرب، ثم یدعو بعشائه فیتعشی، ثم یصلی العشاء، ثم یرتحل۔ ویقول: ہکذا کان رسول اللہ صلی اللہ تعالیٰ علیہ وسلم یصنع²¹۔ (یعنی امیر المومنین مولیٰ المسلمین علی مرتضیٰ کرم اللہ تعالیٰ وجہہ الاسنی جب سفر فرماتے سورج ڈوبے پر چلتے رہتے یہاں تک کہ قریب ہوتا کہ تاریکی ہو جائے پھر اتر کر مغرب پڑھتے پھر کھانا مگنا کر تناول فرماتے پھر عشاء پڑھ کر کوچ کرتے اور کہتے اسی طرح حضور اقدس صلی اللہ تعالیٰ علیہ وسلم کیا کرتے تھے)۔ امام عینی نے عمدۃ القاری شرح صحیح بخاری میں اس حدیث کی سند کو فرمایا: لا باس بہ (اس میں کوئی نقص نہیں)۔

حدیث ۴: طحاوی بطریق ابی خثیمہ عن عاصم الاحول عن ابی عثمان راوی قال وفدت انا وسعد بن مالک ونحن بنادر للحج، فکننا نجمع بین الظهر والعصر، نقدم من ہذہ ونؤخر من ہذہ، ونجمع بین المغرب والعشاء، نقدم من ہذہ ونؤخر من ہذہ، حتی قدمنا مکة²² (یعنی میں اور حضرت سعد بن مالک رضی اللہ تعالیٰ عنہما کی جلدی میں مکہ معظمہ تک ظہر و عصر اور مغرب و عشاء کو یوں جمع کرتے گئے کہ ظہر و مغرب دیر کر کے پڑھتے اور عصر و عشاء جلد)

حدیث ۵: نیز امام ممدوح عبدالرحمن بن یزید سے راوی صحبت عبداللہ بن مسعود رضی اللہ تعالیٰ عنہ فی حجه فکان یؤخر الظهر ویعجل العصر، ویؤخذ المغرب ویعجل العشاء، ویسفر بصلاة الغداة²³۔ (میں حج میں حضرت عبداللہ بن مسعود رضی اللہ تعالیٰ عنہ کے ہمراہ رکاب تھا ظہر میں دیر فرماتے

²⁰ شرح معانی الآثار باب الحج بین صلاتین الحج مطبوعہ ایچ ایم سعید کمپنی کراچی ۱۱۳

²¹ سنن ابی داؤد باب متی تیم المسافر مطبوعہ مجتہبائی لاہور پاکستان ۱۷۳

²² شرح معانی الآثار باب الحج بین صلاتین الحج مطبوعہ ایچ ایم سعید کمپنی کراچی ۱۱۳

²³ شرح معانی الآثار باب الحج بین صلاتین الحج مطبوعہ ایچ ایم سعید کمپنی کراچی ۱۱۳

اور عصر میں تعجیل مغرب میں تاخیر کرتے عشاء میں جلدی اور صبح روشن کر کے پڑھتے) امام مدوح ان احادیث کو روایت کر کے فرماتے ہیں:

<p>نمازیں جمع کرنے کا یہ طریقہ جو ہم نے اس باب میں اختیار فرمایا یہ سب امام اعظم و امام ابو یوسف و امام محمد کا مذہب ہے رضی اللہ تعالیٰ عنہم (م)</p>	<p>وجميع ماذهبنا اليه من كيفية الجمع بين الصلاتين قول ابن حنيفة وابي يوسف ومحمد رحمهم الله تعالى²⁴ -</p>
--	---

الحمد للہ جمع صوری کا طریقہ حضور پُر نور سید عالم صلی اللہ تعالیٰ علیہ وسلم و حضرت مولیٰ علی و عبد اللہ بن مسعود و سعد بن مالک و عبد اللہ بن عمرو غیر ہم صحابہ کرام رضی اللہ تعالیٰ عنہم سے روشن وجہ پر ثابت ہوا اور امام لامذہبان کا وہ جروتی ادعا کہ اس میں کوئی حدیث صحیح نہیں، اور اس سے بڑھ کر یہ بانگ بے معنی کہ یہ روایات جن سے جمع صوری کرنی ابن عمر کی واضح ہوتا ہے سب واہیات اور مردود اور شاذ اور مناکیر ہیں اور شدت حیاہ خاص جمود و افترا کہ ابن عمر نے اس کیفیت سے ہر گز نمازیں جمع نہیں کیں جیسا کہ ان روایتوں سے معلوم ہوتا ہے²⁵ اپنی سزائے کردار کو پہنچا اب ایضاً مرام و ازاحت اوہام کو چند افادات کا استماع کیجئے۔

افادہ اولیٰ: لامذہب لما کوجب کہ انکار جمع صوری میں چاند پر خاک اڑانی تھی اور احادیث مذکورہ صحاح مشہورہ میں موجود و متداول تو بے رد صحاح چارہ کار کیا تھا لہذا بایں پیرانہ سالی حضرت کے رقص جملی ملاحظہ ہوں:

لطیفہ ۱: ابن عمر رضی اللہ تعالیٰ عنہما کی حدیث جلیل و عظیم کے پہلے طریق صحیح مروی سنن ابی داؤد کو محمد بن فضیل کے سبب ضعیف کیا۔
اقول اولاً: یہ بھی شرم نہ آئی کہ یہ محمد بن فضیل صحیح بخاری و صحیح مسلم کے رجال سے ہے۔

ثانیاً: امام ابن معین جیسے شخص نے ابن فضیل کو ثقہ امام احمد نے حسن الحدیث، امام نسائی نے لابس بہ (اس میں کوئی نقص نہیں۔ ت) کہا، امام احمد نے اُس سے روایت کی اور وہ جسے ثقہ نہیں جانتے اُس سے روایت نہیں فرماتے میزان میں اصلاً کوئی جرح مفسر اُس کے حق میں ذکر نہ کی۔ ثالثاً: یہ بحف چراغی قابل تماشا کہ ابن فضیل کے منسوب برفض ہونے کا دعویٰ کیا اور ثبوت میں عبارت تقریب رمی بالتشیح ملاجی کو بایں سالخور دی و دعویٰ محدثی آج تک اتنی خبر نہیں کہ محاورات سلف و

²⁴ شرح معانی الآثار باب الجمع بین صلاتین الخ مطبوعہ ایچ ایم سعید کمپنی کراچی ۱۱۳

²⁵ معیار الحق مسئلہ پنجم جمع بین الصلوٰتین مکتبہ نذیریہ لاہور ص ۳۹۶

اصطلاح محدثین میں تشیع ورفض میں کتنا عہ فرق ہے۔

زبان متاخرین میں شیعہ روافض کو کہتے ہیں خذلم اللہ تعالیٰ جمیعاً بلکہ آج کل کے بیہودہ مہذبین روافض کو رافضی کہنا خلاف تہذیب جانتے اور انہیں شیعہ ہی کے لقب سے یاد کرنا ضروری مانتے ہیں خود ملّا جی کے خیال میں اپنی ملّا جی کے باعث یہی تازہ محاورہ تھا یا عوام کو دھوکا دینے کیلئے تشیع کو رافضی بنایا حالانکہ سلف میں جو تمام خلفائے کرام رضی اللہ تعالیٰ عنہم کے ساتھ حسن عقیدت رکھتا اور حضرت امیر المومنین مولیٰ علی کرم اللہ تعالیٰ وجہہ الکریم کو ان میں افضل جانتا شیعہ کہا جاتا بلکہ جو صرف امیر المومنین عثمان غنی رضی اللہ تعالیٰ عنہ پر تفضیل دیتا اُسے بھی شیعہ کہتے ہیں حالانکہ یہ مسلک بعض علمائے اہلسنت کا تھا اسی بناء پر متعدد ائمہ کوفہ کو شیعہ کہا گیا بلکہ کبھی محض غلبہ محبت اہل بیت کرام رضی اللہ تعالیٰ عنہم کو شیعیت سے تعبیر کرتے حالانکہ یہ محض سنیت ہے امام ذہبی نے تذکرۃ الحفاظ میں خود انہیں محمد بن فضیل کی نسبت تصریح کی کہ ان کا تشیع صرف موالات تھا و بس۔

<p>چنانچہ ذہبی نے کہا ہے کہ محمد ابن غزوان، جو کہ محدث اور حافظ ہے، حدیث کے علماء میں سے تھا یحییٰ ابن معین نے اس کو ثقہ قرار دیا ہے اور احمد نے کہا ہے کہ اچھی حدیثیں بیان کرتا ہے مگر شیعہ ہے۔ میں نے کہا "صرف اہل بیت سے محبت رکھتا تھا"۔ (ت)</p>	<p>حيث قال: محمد بن فضيل بن غزوان، المحدث الحافظ، كان من علماء هذا الشأن، و ثقہ يحيى بن معين، وقال احمد: حسن الحديث، شيعي۔ قلت: كان متواليًا فقط²⁶۔</p>
--	--

راہگاہ: ذرا رواۃ صحیحین دیکھ کر شیعہ کو رافضی بنا کر تضعیف کی ہوتی، کیا بخاری و مسلم سے بھی

عہ: كما صرحوا به وتدل عليه محاوراتهم، منها ما في الميزان في ترجمة الحاكم بعد ما حكى القول برفضه، الله يحب الانصاف، ما الرجل برافضى بل شيعي فقط ۱۲۵۱ منہ (م)

جیسا کہ علماء نے تصریح کی ہے اور ان کے محاورات سے بھی واضح ہے۔ مثلاً میزان میں حاکم کے حالات میں کسی کا یہ قول نقل کیا ہے کہ وہ رافضی تھا۔ اس کے بعد کہا ہے "اللہ انصاف کو پسند کرتا ہے، یہ آدمی رافضی نہیں ہے، صرف شیعہ ہے"۔ (ت)

²⁶ تذکرۃ الحفاظ فی ترجمہ محمد بن فضیل مطبوعہ دائرۃ المعارف حیدرآباد دکن ۲۹۰/۱

ہاتھ دھونا ہے ان کے رواۃ عہ میں تیس ۳۰ سے زیادہ ایسے لوگ ہیں جنہیں اصطلاح قدماء پر بلافظ تشیع ذکر کیا جاتا یہاں تک کہ تدریب میں حاکم سے نقل کیا کتاب مسلم ملائ من الشیعۃ²⁷ (مسلم کی کتاب شیعوں سے بھری ہوئی ہے۔ ت) دُور کیوں جائیے خود یہی ابن فضیل کہ واقع کے شیعہ صرف بمعنی محب اہل بیت کرام اور آپ کے زعم میں معاذ اللہ رافضی صحیحین کے راوی ہیں۔

خامساً: اُس کے ساتھ ہی حدیث کی متابعتیں دو^۲ ثقات عدول ابن جابر و عبد اللہ بن العلاء سے ابوداؤد نے ذکر کر دیں اور سنن نسائی وغیرہ میں بھی موجود تھیں پھر ابن فضیل پر مدار کب رہا و لكن الجهلة لا يعلمون (لیکن جاہل جانتے نہیں ہیں۔ ت) اور یہ تو ادنیٰ نزاکت ہے کہ تقریب میں ابن فضیل کی نسبت صدوق عارف لکھا تھا لما جی نے نقل میں عارف اُڑا دیا کہ جو کلمہ مدح کم ہو وہی سہی۔

لطیفہ ۲: طرفہ تماشا کہ متابعت ابن جابر جو امام داؤد نے ذکر کی آپ سے یوں کہہ کر ٹال گئے کہ وہ تعلق ہے اور تعلق حجت نہیں اب کون کہے کہ کسی سے آنکھیں قرض ہی لے کر دکھیے کہ ابوداؤد نے رواہ ابن جابر عن نافع کہہ کر اُسے یوں ہی معلق چھوڑ دیا وہیں حدیثنا ابرہیم بن موسیٰ الرازی انا عیسیٰ عن ابن جابر²⁸ فرما کر موصول کر دیا ہے و لكن النجدية لا يبصرون لطیفہ ۳: امام طحاوی کی حدیث بطریق ابن جابر عن نافع پر بشر بن بکر سے طعن کیا کہ وہ ف غریب الحدیث ہے

عہ: مثلاً ابان بن تغلب، اسلعیل بن ابان و ذاق، اسلعیل بن زکریا، اسلعیل بن عبدالرحمن سدی صدوق یہم، بکیر بن عبد اللہ، جریر بن عبد الحمید، جعفر بن سلیمان، حسن بن صالح، خالد بن مخلد قطوانی، ربیع بن انس صدوق لہ اوہام، زاذان کنندی، سعید بن فیروز، سعید بن عمرو ہمدانی، عباد بن یعقوب رواجی، عباد بن عوام کلای، عبد اللہ بن عمر مشکدانه، عبد اللہ بن عیسیٰ کوفی، عبد الرزاق، صاحب مصنف، عبد الملك بن اعین، عبید اللہ بن موسیٰ، عدی بن ثابت، علی بن الجعد، علی بن ہاشم بن البرید، فضل بن ذکین ابونعیم، فضیل بن مرزوق، فطر بن خلیفہ، مالک بن اسلعیل نہدی، محمد بن اسحق صاحب مغازی، محمد بن جحاده اور یہی محمد بن فضیل، ہشام بن سعد، یحییٰ بن الجزار وغیرہم ۱۲ منہ رضی اللہ تعالیٰ عنہ (م)

²⁷ تدریب الرادی شرح تقریب النوادی روایۃ المبتدع مطبوعہ دار نشر الکتب الاسلامیہ لاہور ۱/۳۲۵

²⁸ سنن ابوداؤد باب الجمع بین الصلوٰتین مطبوعہ آفتاب عالم پریس لاہور ۱/۱۷۱

ف۔ معیار الحق ص ۳۹۶

ایسی روایتیں لاتا ہے کہ سب کے خلاف قالہ الحافظ فی التقریب۔

اقول اولاً: ذرا شرم کی ہوتی کہ یہ بشر بن بکر رجال صحیح بخاری سے ہیں صحیح حدیثیں رد کرنے بیٹھے تو اب بخاری بھی بالائے طاق ہے۔

ثانیاً: اس صریح خیانت کو دیکھئے کہ تقریب میں صاف صاف بشر کو ثقہ فرمایا²⁹ تھا وہ ہضم کر گئے۔

ثالثاً: محدث جی! تقریب میں ثقہ یغرب³⁰ ہے، کسی ذی علم سے سیکھو کہ فلاں یغرب اور فلاں غریب الحدیث میں کتنا فرق ہے۔

رابعاً: اغراب کی یہ تفسیر کہ ایسی روایتیں لاتا ہے کہ سب کے خلاف محدث جی! غریب و منکر کافرق کسی طالب علم سے پڑھو۔

خامساً: باوصف ثقہ ہونے کے مجرد اغراب باعث رد ہو تو صحیحین سے ہاتھ دھو لیجئے، یہ اپنی مبلغ علم تقریب ہی دیکھی کہ بخاری و مسلم کے

رجال میں کتنوں عہ کی نسبت یہی لفظ کہا ہے اور وہاں یہ بشر خود ہی جو رجال بخاری سے ہیں۔

سادساً: ذرا میزان تو دیکھئے کہ اما بشر بن بکر التنیسی فصدوق ثقہ لاطعن فیہ³¹ (یعنی بشر بن بکر تنیسی خوب راست گو ثقہ

ہیں جن میں اصلاً کسی وجہ سے طعن نہیں) کیوں شرمائے تو نہ ہو گے ایسی ہی اندھیری ڈال کر جاہلوں کو بہکا دیا کرتے ہو کہ حقیقہ کی حدیثیں

ضعیف ہیں ع

شرم بادت از خدا و از رسول

عہ: مثلاً ابرہیم بن طہمان، بشر بن خالد، ابرہیم بن سوید بن حبان، بشیر بن سلیمان، حسن بن احمد بن ابی

شبیب، محمد بن عبد الرحمن بن حکیم وغیرہم کہ سب ثقہ یغرب ہیں۔ احمد بن صباح حکام بن مسلم وغیرہم ثقہ لہ غرائب خصوصاً

ازہر بن جمیل، خالد بن قیس، ابرہیم بن اسحاق وغیرہم کہ صدوق یغرب یہ تینوں بشر بن بکر سے بھی گئے درجے کے ہوئے کہ ثقہ سے اتر کر

طرف صدوق ہیں ۱۲ منہ رضی اللہ تعالیٰ عنہ (م)

²⁹ تقریب التذیب ترجمہ بشر بن بکر التنیسی مطبوعہ دار نشر الکتب الاسلامیہ گوجرانوالہ ص ۴۴

³⁰ تقریب التذیب ترجمہ بشر بن بکر التنیسی مطبوعہ دار نشر الکتب الاسلامیہ گوجرانوالہ ص ۴۴

³¹ میزان الاعتدال فی ترجمہ بشر بن بکر ۱۱۸۶ مطبوعہ دار المعرفت بیروت لبنان ۱۱/۳۱۴

طیفہ ۴: طریق ابن جابر سے سنن نسائی کی حدیث کو ولید بن قاسم سے رد کیا کہ روایت میں اُس سے خطا ہوتی تھی کہا تقریب میں صدوق یحظی۔

اقول اولاً: مسلمانو! اس تحریفِ شدید کو دیکھنا اسنادِ نسائی میں یہاں نام ولید غیر منسوب واقع تھا کہ اخبارنا محمود بن خالد ثنا الولید ثنا ابن جابر ثنا نافع الحدیث³²۔ ملاجی کو چالاکی کا موقع ملا کہ تقریب میں اسی طبقہ کا ایک شخص رواۃ نسائی سے کہ نام کا ولید اور قدرے متکلم فیہ ہے چھانٹ کر اپنے دل سے ولید بن قاسم تراش لیا حالانکہ یہ ولید بن قاسم نہیں ولید بن مسلم ہیں رجال صحیح مسلم وائمہ ثقات و حفاظ اعلام سے اسی تقریب میں ان کے ثقہ ہونے کی شہادت موجود، ہاں تدریس کرتے ہیں مگر بحمد اللہ اُس کا احتمال یہاں مفقود کہ وہ صراحۃً حدیثنا ابن جابر قال حدیثی نافع فرما ہے ہیں۔ میزان میں ہے:

<p>ولید ابن مسلم ابو العباس دمشقی۔ بلند مرتبہ لوگوں میں سے ایک، شام کا عالم، اس کی تصنیفات عمدہ ہیں احمد نے کہا ہے کہ میں نے شامیوں میں اس سے زیادہ عقل مند آدمی نہیں دیکھا۔ ابن مدینی نے کہا کہ اس کے پاس بہت علم ہے۔ ابو مسہر نے کہا ہے کہ ولید مدلس ہے۔ میں نے کہا: جب ولید عن ابن جریج یا عن الاوزاعی کہے تو قابلِ اعتماد نہیں ہے لیکن جب حدیث کہے تو مستند ہے اھ ملخصاً۔ (ت)</p>	<p>الولید بن مسلم ابو العباس الدمشقی، احد الاعلام وعالم اهل الشام۔ له مصنفات حسنة. قال احمد: ما رأيت في الشاميين اعقل منه۔ وقال ابن البديني: عنده علم كثير۔ قال ابو مسهر: الوليد مدلس، قلت: اذا قال الوليد: عن ابن جريج او عن الاوزاعي، فليس بمعتمد لانه يدلس عن كذا بين، فاذا قال: حدثنا فهو حجة³³ اھ ملخصاً۔</p>
---	---

ملاجی اے

در بساط کلمتہ داناں خود فروشی شرط نیست

یا سخن دانستہ گواے مرد غافل یا خموش

(کلمتہ دانوں کی مجلس میں اپنے آپ کو بیچ دینا ضروری نہیں ہے اے مرد غافل! یا تو سوچ سمجھ کر بات کر یا خاموش رہ)

³² سنن النسائی الوقت الذی یجمع فیہ المسافر مطبوعہ نور محمد کارخانہ تجارت کتب کراچی ۱۱/۹۹

³³ میزان الاعتدال فی ترجمۃ ولید بن مسلم ۹۴۰۵ دار المعرفۃ بیروت، ۳۴۷-۳۴۸

تم نے جانا کہ آپ کے کید پر کوئی آگاہ نہ ہوگا ذرا بتائیے تاکہ آپ نے ولید کا ولید بن قاسم کس دلیل سے متعین کر لیا، کیا اس طبقہ میں اس نام کا رواۃ نسائی میں کوئی اور نہ تھا اگر اب عاجز آ کر ہم سے پوچھنا ہو کہ تم نے ولید بن مسلم کیسے جانا اول تو بقانون مناظرہ جب آپ غاصب منصب ہیں ہم سے سوال کا محل نہیں اور استفادہ چھو تو پہلے اپنی جراف کا صاف صاف اعتراف کرو پھر شاگردی کیجئے تو ایک یہی کیا بعونہ تعالیٰ بہت کچھ سکھادیں وہ قواعد بتادیں جس سے اسمائے مشترکہ میں اکثر جگہ تعین نکال سکو۔

ٹائپا: بفرض غلط ابن قاسم ہی سہی پھر وہ بھی کب مستحق رد ہیں امام احمد نے ان کی توثیق فرمائی، ان سے روایت کی، محدثین کو حکم دیا کہ ان سے حدیث لکھو۔ ابن عدی نے کہا: اذاروی عن ثقة فلا بأس به³⁴ (وہ جب کسی ثقہ سے روایت کریں تو ان میں کوئی عیب نہیں) اور ابن جابر کا ثقہ ہونا خود ظاہر۔

ٹائپا: ذرا رواۃ صحیح بخاری و مسلم پر نظر ڈالے ہوئے کہ ان میں کتنوں سے نسبت تقریب میں یہی صدوق

عہ: مثلاً اسعیل بن مجالد، اشہل بن حاتم، بشر بن عیسیٰ، حارت بن عبید، حبیب بن ابی حبیب، حجاج بن ابی زینب، حسان بن ابرہیم، حسان بن حسان بصری، حسان بن عبد اللہ کندی، حسن بن بشر بن سلم، حسن بن ذکوان ورمی بالقدر، خالد بن خدش، خالد بن عبد الرحمن السلی، شریک بن عبد اللہ بن ابی بر، عبد الرحمن بن عبد اللہ بن دینار، عبد المجید بن عبد العزیز، مسکین بن بکیر، معقل بن عبید اللہ وغیرہم ان سب پر وہی حکم صدوق یخطی لگایا ہے خلیفہ بن خیاط، عبد اللہ بن عمر نمیری، عبد الرحمن بن حرملة اسلی، عبد الرحمن بن عبد اللہ بن عبید، یحییٰ بن ابی اسحق حضرمی وغیرہم صدوق ربما اخطأ ہیں، اب زیادہ کی بعض مثالیں لیجئے حجاج بن ارطاة صدوق کثیر الخطاء والتدلیس، شریک بن عبد اللہ نخعی صدوق یخطی کثیرا تغیر حفظہ، صالح بن رستم المزنی صدوق کثیر الخطاء، عبد اللہ بن صالح صدوق کثیر الغلط ثبت فی کتابہ وکان فیہ غفلة، فلیح بن سلیمان صدوق کثیر الخطاء، مطر الوراق صدوق کثیر الخطاء وحديثه عن عطاء ضعيف، نعیم بن حباد صدوق یخطی کثیرا ۱۲ منہ رضی اللہ تعالیٰ عنہ (م)

³⁴ اکامل لابن عدی فی ترجمۃ ولید ابن قاسم مطبوعہ المکتبۃ الاثریۃ سانگلہ ہل ۲۵، ۲۵/۷

یخطی بلکہ اس سے زائد کہا ہے کیا قسم کھائے بیٹھے ہو کہ صحیحین کا رد ہی کر دوں گے!

رابعا: صحیح بخاری میں حسان بن حسان بصری سے روایت کی تقریب میں انہیں صدوق یخطی³⁵ پھر حسان بن حسان واسطی کی نسبت لکھا خلطہ ابن مندۃ بالذی قبل فوہم، و هذا ضعيف³⁶ (ابن مندہ نے اسے پہلے کے ساتھ ملا دیا ہے یہ اس کی غلطی ہے کیونکہ یہ ضعیف ہے۔ ت) دیکھو صاف بتا دیا کہ جسے صدوق یخطی کہا وہ ضعیف نہیں، ملا جی اپنی جہالت سے مردود و اہیات گار ہے ہیں۔
لطیفہ ۵: حدیث صحیح نسائی و طحاوی و عیسیٰ بن ابان بطریق عطف عن نافع کو عطف سے معلول کیاف کہ وہ وہی ہے کہا تقریب میں صدوق یہم۔

اقول اولاً: عطف کو امام احمد و امام ابن معین نے ثقہ کہا و کفی بھما قدوة میزان میں ان کی نسبت کوئی جرح مفتر منقول نہیں۔
ثانیاً: کسی سے پڑھو کہ وہی اور صدوق یہم میں کتنا فرق ہے۔

ثالثاً: صحیحین سے عداوت کہاں تک بڑھے گی تقریب ملاحظہ ہو کہ آپ کے وہم کے ایسے وہی وہی ان میں کس قدر ہیں۔
رابعاً: بالفرض یہ سب رواۃ مطعون ہی سہی مگر جب بالیقین ان میں کوئی بھی درجہ سقوط میں نہیں تو تعدد طرق سے پھر حدیث حجت تامہ ہے و لکن الوہابیة قوم یجھلون (لیکن وہابی جاہل لوگ ہیں۔ ت)

عہ: مثل ابرہیم بن یوسف بن اسحاق، اسامہ بن زید اللیثی، اسعیل بن عبدالرحمن السدی، ایمن بن نابل، جابر بن عمرو، جبر بن نوف، حاتم بن اسعیل، حرب بن ابی العالیہ، حرمی بن عمارہ، حزم بن ابی حزم، حسن بن الصباح، حسن بن فرات، حبیب بن زیاد، ربیعہ بن کلثوم، عبداللہ بن عبداللہ بن اویس وغیرہم سب صدوق یہم ہیں احوص بن جواب، حمزہ بن جیب زیات امام قراءت، معاذ بن ہشام، عاصم بن علی بن عاصم وغیرہم سب صدوق ربما وہم بلکہ عطاء بن ابی مسلم صدوق یہم کثیر ۱۲۱ منہ رضی اللہ تعالیٰ عنہ (م)

³⁵ تقریب التذیب فی ترجمہ ابن حسان الواسطی مطبوعہ دار نشر الکتب الاسلامیہ گوجرانوالہ ص ۶۸

³⁶ تقریب التذیب فی ترجمہ ابن حسان الواسطی مطبوعہ دار نشر الکتب الاسلامیہ گوجرانوالہ ص ۶۸، ف، معیار الحق ص ۳۹۶

طیفہ ۶: آپ کے امتحان علم کو پوچھا جاتا ہے کہ روایت طحاوی حدیثاً فہد ثنا الحمائی ثنا ابن المبارک عن اسامہ بن زید اخبرنی نافع میں آپ نے کہاں سے معین کر لیا کہ یہ اسامہ بن زید عدوی مدنی ضعیف الحافظ ہے، اسی طبقہ سے اسامہ بن زید لیشی مدنی بھی تو ہے کہ رجال صحیح مسلم و سنن اربعہ و تعلیقات بخاری سے ہے جسے یحییٰ بن معین نے کہا: ثقہ³⁷ ہے۔ ثقہ صالح ہے ثقہ حجت ہے دونوں ایک طبقہ ایک شہر ایک نام کے ہیں اور دونوں نافع کے شاگرد، پھر منشاء تعیین کیا ہے اور آپ کی تو شاید اس سوال میں بھی وقت پڑے کہ کہاں سے مان لیا کہ یہ حمائی حافظ کبیر یحییٰ بن عبد الحمید صاحب مسند ہے جس کی جرح آپ نے نقل کی اور امام یحییٰ بن معین وغیرہ کا ثقہ اور ابن عدی کا ارجو انہ لا باس³⁸ بہ (مجھے امید ہے اس میں کوئی حرج نہیں۔ت) اور ابن نمیر کا ہوا کبر من ہؤلاء کلہم، فاکتب عنہ (وہ ان سب سے بڑا ہے، اس لئے میں اس سے حدیث لکھتا ہوں۔ت) کہنا چھوڑ دیا اسی طبقہ تاسعہ سے اُس کا والد عبد الحمید بن عبد الرحمن بھی تو ہے کہ رجال صحیحین سے ہے اور دونوں حمائی کہلائے جاتے ہیں کمافی التقریب۔

طیفہ ۷: روایات نسائی بطریق کثیر بن قار وندا عن سالم عن ابیہ میں جھوٹ کو بھی کچھ گنجائش نہ ملی تو اُسے یوں کہہ کر ٹالا کہ وہ شاذ ہے ف اس لئے کہ مخالف ہے روایات شیخین وغیرہما کے وہ ارجح ہیں سب سے بالاتفاق اور مقدم ہوتی ہیں سب پر جب کہ موافقت اور نسخ نہ بن سکے۔

اقول اولاً: شیخین کا نام کس منہ سے لیتے اور اُن کی احادیث کو ارجح کہتے ہو یہ وہی شیخین تو ہیں جو محمد بن فضیل سے حدیثیں لاتے ہیں جسے تمہارے نزدیک رافضی کہا گیا اور حدیثوں کا پلٹ دینے والا اور موقوف کو مرنوع کر دینے کا عادی تھا۔

ثانیاً ثالثاً رابعاً: یہ وہی شیخین تو ہیں جن کے یہاں سب کے خلاف حدیثیں لانے والے حدیثوں میں خطا کرنے والے وہی کئی درجن بھرے ہوئے ہیں۔

خامساً: مخالف شیخین کا دعویٰ محض باطل ہے جیسا کہ بعونہ تعالیٰ عنقریب ظاہر ہوتا ہے۔

طیفہ ۸: اس حدیث جلیل صحیح کے رد میں ملتا جی نے جو جو چالاکیاں بیباکیاں برتیں اُن کا پردہ تو فاش ہو چکا، جا بجا ثقات کو مجروح فرمایا، رواۃ بخاری و مسلم کو مردود ٹھہرایا، حدیث موصول کو معلق بنایا، متابعات سے آنکھیں بند کر لیں، نقل عبارت میں خیانتیں کیں، معانی میں تحریف کی راہیں لیں، راوی کو کچھ سے کچھ

³⁷ میزان الاعتدال ترجمہ اسامہ بن زید اللیشی ۷۰۵ مطبوعہ دار المعرفۃ بیروت ۱/۱۷۴

³⁸ میزان الاعتدال ترجمہ یحییٰ بن عبد الحمید الحمائی ۹۵۶۷ مطبوعہ دار المعرفۃ بیروت ۳/۳۹۲، ف معیار الحق ص ۳۹۷

بنالیا، مشترک کو جزاً معین کر دیا جہاں کچھ نہ بن پڑا مخالفتِ شیخین کا اعادہ کیا، اب خود حدیث صحیح بخاری شریف کو کیا کریں رجال بخاری کو زد کر دینا اور بات تھی کہ عوام کو ان کی کیا خبر، مگر خود حدیث بخاری کا نام لیکر زد کرنے میں سخت مشکل پیش نظر، لہذا یہ چال چلے کہ لاؤ اسے بزورِ زبان وزورِ بہتان اپنے موافق بنا لیجئے اس لئے حدیث مذکور بابِ ہل یوزن اویقیم کا ایک ٹکڑا جس میں وہ تین میل چل کر مغرب پڑھنے کا ذکر تھا اپنے ثبوت کی احادیث میں نقل کر کے فرمایا یہ بات ادنیٰ عاقل بھی جانتا ہے کہ بعد دخول وقت مغرب کے دو تین کوس مسافت چلیں تو اتنے میں شفق غائب ہو جاتی ہے اور وقت عشا کا داخل ہو جاتا ہے۔

اٹال: میل کا کوس بنایا کہ کچھ دیر بڑے دو^۲ میل کا تو سوا ہی کوس ہوا، اور تین ہی لیجئے جب بھی دو کوس بڑے نہیں پڑتے۔

حاجیہ اقول: فریبِ عوام کو چالاکی یہ کہ حدیث کا ترجمہ نہ کیا دو تین کوس مسافت چلیں لکھ دیا کہ جاہل سمجھیں غروب کے بعد زیادہ تین کوس چلے ہوں ترجمہ کرتے تو کھلتا کہ سوار تھے اور کیسی سخت جلدی کی حالت میں تھے ہم نے حدیث ابوداؤد سے نقل کیا کہ انہوں نے اُس دن سہ^۳ منزلہ فرمایا تو صرف میل بھریا اُس سے بھی کم چلنے کی دیر رہ گئی اگر زیادہ ہی چلئے تو اتنی دیر میں ہر گز وقتِ عشاء نہیں آتا تو حدیث سے مغرب کا وقت مغرب ہی میں پڑھنا پیدا تھا جسے صاف کا یا پلٹ کر دیا مکہ معظمہ اور اُس کے حوالی میں جن کا عرض ما بین کا حدت ہے غروبِ شمس سے انحطاطِ حہ (کچھ لکھنا ہے) تک ہر موسم میں ایک ساعت فلکیہ سے زیادہ وقت رہتا ہے اور پھر مدینہ طیبہ کی طرف جنتے بڑھے وقت بڑھتا جائے گا کمالاً یخفی علی العارف بالہیئة (جیسا کہ علم ہیئت جاننے والے پر ظاہر ہے۔) تو غروب سے گھنٹے بھر بعد بھی نمازِ مغرب وقت میں ممکن، آپ کے نزدیک جبکہ دو^۲ میل چلنے میں عشاء آجاتی ہے تو لازم کہ اتنی مسافت میں ایک گھنٹے سے زیادہ صرف ہونا واجب ہو، اور امام مالک مؤطا میں روایت فرماتے ہیں کہ حضرت امیر المؤمنین عثمان غنی رضی اللہ تعالیٰ عنہ مدینہ طیبہ میں نمازِ جمعہ سے فارغ ہو کر سوار ہوئے اور موضعِ ملل میں عصر کیلئے اُترے۔

<p>مالک، عمرو بن یحییٰ المازنی سے، وہ ابن سلیط سے راوی کہ عثمان ابن عفان نے جمعہ مدینہ میں پڑھا اور عصر ملل میں۔ (ت)</p>	<p>مالک عن عمرو بن یحییٰ المازنی عن ابن ابی سلیط ان عثمان بن عفان صلی الجمعة بالمدينة وصلى العصر بملل³⁹۔</p>
--	---

ملل مدینہ طیبہ سے سترہ^{۱۷} میل ہے کما فی النہایة⁴⁰ (جیسا کہ نہایت میں ہے۔) بعض نے کہا اٹھارہ^{۱۸} میل

³⁹ مؤطا امام مالک وقت الصلوة، وقت الجمعة مطبوعہ میر محمد کتب خانہ کراچی ص ۶

⁴⁰ النہایة لابن اثیر الیم مع الامام لفظ ملل مطبوعہ المکتبۃ الاسلامیہ ریاض ۳/۲۲، ف۔ معیار الحق ص ۳۷۵

کما حکاہ الزرقانی (جیسا کہ زر قانی نے بیان کیا ہے۔ ت) ابن وضاح نے کہا بائیس^{۲۲} میل کما نقلہ ابن رشیق عن ابن وضاح⁴¹ (جیسا کہ ابن رشیق نے ابن وضاح سے نقل کیا ہے۔ ت)

بلکہ بعض نسخِ مؤطا میں خود امام مالک سے اسی کی تصریح ہے قال مالک و بینھما اثنان وعشرون میلاً (مالک نے کہا ہے کہ دونوں کے درمیان بائیس^{۲۲} میل کا فاصلہ ہے۔ ت) وہ سترہ^{۱۷} ہی میل سہی آپ کے طور پر کوئی رات کے نو دس بجے تک عصر کا وقت رہا ہو گا کہ جمعہ پڑھنے سے آٹھ نو گھنٹے بعد امیر المؤمنین نے عصر ادا کی کہ مدینہ طیبہ اور اس کے حوالی میں جن کا عرض الہ حہ سے زائد نہیں مقدار نہار روز تحویل سرطان بھی صرف ح ت ح و ہے کما لایخفی علی من یعلم استخراج طول النهار من عرض البلاد (جیسا کہ اس شخص پر مخفی نہیں ہے جو عرض بلاد سے دن کی لمبائی کا استخراج کر سکتا ہو۔ ت)

ثالث قول: اسی لئے خود آخر حدیث بخاری میں مذکور تھا کہ مغرب کے بعد کچھ دیر انتظار کر کے عشاء پڑھی اگر خود عشاء ہی کے وقت میں مغرب پڑھتے تو ایسی جلدی واضطراب شدید کی حالت میں اب عشاء کیلئے انتظار کس بات کا تھا یہ کلمہ حدیث کا ہضم کر گیا کہ بھرم کھلتا۔
رابعاً قول: آپ تو اسی بحث میں فرما چکے کہ تعلقات حجت نہیں صحیح بخاری میں یہ کلمہ جو آپ اپنی سند بنا کر نقل کر رہے ہیں تعلقاً ہی مذکور تھا اصل حدیث بطریق حدثنا ابو الیمان قال اخبرنا شعيب عن الزهري ذكر كى جس میں آپ کے اس مطلب کا کچھ پتانہ تھا اس کے بعد یہ کلمہ تعلقاً بڑھایا کہ وزاد الليث قال حدثني يونس عن ابن شهاب، اب تعلق کیوں حجت ہو گئی، وہاں تو آخر حدیث کو ہضم کیا تھا یہاں اول کلام تناول فرمایا کہ اپنا عیب نہ ظاہر ہو۔

خامساً قول: آپ تو راوی کو اس کے وہم و خطا بلکہ صرف اغراب پر رد فرماتے ہیں اگرچہ رجال بخاری و مسلم سے ہو، اب یہ تعلق کیونکر مقبول ہو گئی اس میں زہری سے راوی یونس بن یزید ہیں جنہیں اسی تقریب میں فرمایا:

ثقة الا ان في روايته عن الزهري وهما قليلا وفي غير الزهري خطأ ⁴² -	ہیں تو ثقہ مگر زہری سے ان کی روایت میں کچھ وہم ہے اور غیر زہری سے روایت میں خطا۔
--	--

اثرم نے کہا: ضعف احمد امریونس (امام احمد نے یونس کا کام ضعیف بتایا) امام ابن سعد

⁴¹ شرح الزرقانی علی المؤطا امام مالک زیر حدیث مذکور مطبوعہ المکتبۃ التجاریہ الکبریٰ مصر ۲۶۱

⁴² تقریب التذیب حرف الیاء مطبوعہ مطبع فاروقی دہلی ص ۲۸۷

نے کہا: لیس بحجة (یونس قابل احتجاج نہیں) امام و کعب بن الجراح نے کہا: سییح الحفظ (یونس کا حافظہ بُرا ہے) یوں ہی امام احمد نے ان کی کئی حدیثوں کو منکر بتایا کل ذلك في الميزان⁴³ (یہ سب میزان میں ہے۔ ت)

متنبیہ: یہ ہم نے آپ کا ظلم و تعصب ثابت کرنے کو آپ کی طرح کلام کیا ورنہ ہمارے نزدیک نہ تعلق مطلقاً مردود نہ یونس ساقط نہ وہم و خطا جب تک فاحش نہ ہوں موجب رد نہ یہ حدیث بخاری اصلاً تمہارے موافق بلکہ صراحۃً ہمارے مؤید وباللہ التوفیق چند اوہام یا کچھ خطائیں محدث سے صادر ہونا نہ اُسے ضعیف کر دیتا ہے نہ اُس کی حدیث کو مردود نہ وہ کہتے ہیں جو بالکل پاک صاف گزر گئے ہیں، یہ ہیں تمام محدثین کے امام الائمہ سفین بن عیینہ جنہوں نے زہری سے روایت میں بیس²⁰ سے زیادہ حدیثوں میں خطا کی امام احمد رضی اللہ تعالیٰ عنہ فرماتے ہیں مجھ میں اور علی بن مدینی میں مذاکرہ ہوا کہ زہری سے روایت میں ثابت تر کون ہے، علی نے کہا سفین بن عیینہ، میں نے کہا امام مالک کہ ان کی خطائیں کی خطاؤں سے کم ہے قریب بیس²⁰ حدیثوں کے ہیں جن میں سفین نے خطا کی پھر میں نے اٹھارہ گنا دیں اور اُن سے کہا آپ مالک کی خطائیں بتائیں وہ دو تین حدیثیں لائے پھر جو میں نے خیال کیا تو سفین نے بیس²⁰ سے زیادہ حدیثوں میں خطا کی ہے⁴⁴ ذکرہ في الميزان (اسے میزان میں ذکر کیا گیا ہے۔ ت) بالینہ امام سفین کے ثقہ ثبت حجت ہونے پر علمائے اُمت کا اجماع ہے۔ لطیفہ ۹: ملاجی کی یہ ساری کارگزاریاں حیا داریاں حدیث صحیح عبداللہ بن عمر رضی اللہ تعالیٰ عنہما کے متعلق تھیں حدیث ام المؤمنین صدیقہ رضی اللہ تعالیٰ عنہا مروی امام طحاوی و نیز امام احمد وابن ابی شیبہ استاذان بخاری و مسلم کے رد کو پھر وہی معمولی شگوفہ چھوڑا کہ ایک راوی اس کا مغیرہ بن زیادہ موصلی ہے اور یہ مجروح ہے کہ وہی تھا قالہ الحافظ التقریب۔

اقول اولاً: تقریب میں صدوق کہا تھا وہ صدوق میں رہا۔

ثانیاً: وہی اپنی وہی نزاکت کہ لہ اوہام کو وہی کہنا سمجھ لیا۔

ثالثاً: وہی صحیحین سے پُرانی عداوت تقریب دُور نہیں دیکھئے تو کتنے رجال عہ بخاری و مسلم کو یہی صدوق لہ

عہ: صدوق یہم و صدوق رہا وہم کی بکثرت مثالیں اوپر گزر چکیں مگر باتباع لفظ خاص امثلہ سنیہ احمد بن بشیر، حسن بن

خلف، خالد بن بزید بن زیاد، (باقی بر صفحہ ائمہ)

⁴³ میزان الاعتدال حرف الیاء ۹۹۲ مطبوعہ دار المعرفۃ بیروت ۲۸۴/۲

⁴⁴ میزان الاعتدال ترجمہ سفیان بن عیینہ ۳۳۲ مطبوعہ دار المعرفۃ بیروت ۱۷۰/۲

ف معیار الحق ص ۲۰۱

اوہام (سچا ہے، اس کے ادہام ہیں ت) کہا ہے۔

رابعاً: مغیرہ رجال سنن اربعہ سے ہے امام ابن معین و امام نسائی دونوں صاحبوں نے باں تشدد شدید فرمایا: لیس بہ باس (اس میں کوئی بُرائی نہیں) زاد یحییٰ لہ حدیث واحد منکر (اُس کی صرف ایک حدیث منکر ہے) لاجرم و کعب نے ثقہ، ابو داؤد نے صالح، ابن عدی نے عندی لا باس بہ⁴⁵ (میرے نزدیک اس میں کوئی نقص نہیں ہے۔ ت) کہا تو اس کی حدیث حسن ہونے میں کلام نہیں اگرچہ درجہ صحاح پر بالغ نہ ہو جس کے سبب نسائی نے لیس بالقوی (اُس درجے کا قوی نہیں ہے۔ ت) ابو احمد حاکم نے لیس بمتین عندہم⁴⁶ (اس درجے کا متین نہیں ہے ان کے نزدیک۔ ت) کہا لا انہ لیس بقوی لیس بمتین وشتان ما بین العبارتین (نہ یہ کہ سرے سے قوی اور متین نہیں ہے، ان دو عبارتوں میں بہت فرق ہے۔ ت) حافظ نے ثقہ سے درجہ صدوق میں رکھا اس قسم کے رجال اسانید صحیحین میں صدہا ہیں۔

لطیفہ ۱۰: حدیث مولا علی کرم اللہ تعالیٰ وجہہ الکریم مروی سنن ابی داؤد کے رد کو طرفہ تماشاً کیا مسند ابی داؤد میں یوں تھا:

قال اخبرني عبد الله بن محمد بن عمر بن علي بن ابی طالب عن ابیہ عن جدہ ان علیاً کان اذا سافر الحدیث

47

جس کا صاف صریح حاصل یہ تھا کہ عبد اللہ بن محمد بن عمر بن علی اپنے والد محمد سے راوی ہیں اور وہ ان کے دادا یعنی اپنے والد عمر سے کہ ان کے والد ماجد مولیٰ علی نے جمع صوری خود بھی کی اور سید عالم صلی اللہ تعالیٰ علیہ وسلم

(بقیہ حاشیہ صفحہ گزشتہ)

رباح بن ابی معروف، ربیع بن انس ورمی بالتشیع، ربیع بن یحییٰ، ربیعہ بن عثمان، زکریا بن یحییٰ بن عمر، سعید بن زید بن درہم، سعید بن عبد الرحمن جمحی، شجاع بن الولید، مسلمہ بن علقمہ، مصعب بن المقدام، معاویہ بن صالح، معاویہ بن ہشام، ہشام بن ححیر، ہشام بن سعد ورمی بالتشیع اور ان کے سوا اور کہ سب صدوق لہ اوہام ہیں احمد بن ابی الطیب وغیرہ صدوق لہ اغلاط ۱۲ منہ رضی اللہ تعالیٰ عنہ (م)

⁴⁵ میزان الاعتدال ترجمہ مغیرہ بن زیاد موصی ۸۷۰۹ مطبوعہ دار المعرفۃ بیروت ۱۶۰/۳

⁴⁶ میزان الاعتدال ترجمہ مغیرہ بن زیاد موصی ۸۷۰۹ مطبوعہ دار المعرفۃ بیروت ۱۶۰/۳

⁴⁷ سنن ابی داؤد باب یتیم المسافر مطبوعہ آفتاب عالم پریس۔ لاہور ۱۷۳/۱

سے بھی روایت فرمائی۔ ابیہ اور جدہ دونوں ضمیریں عبد اللہ کی طرف تھیں حضرت نے بزور زبان ایک ضمیر عبد اللہ دوسری محمد کی طرف قرار دے کر یہ معنی ٹھہرائے⁴⁸ کہ عبد اللہ روایت کرتے ہیں اپنے باپ محمد سے اور وہ محمد اپنے دادا علی سے۔ اور اب اس پر اعتراض جڑ دیا کہ محمد کو اپنے دادا علی سے ملاقات نہیں تو مرسل ہوئی اور مرسل حجت نہیں۔ قطع نظر اس سے کہ مرسل ہمارے اور جمہور ائمہ کے نزدیک حجت ہے ایمان سے کہنا کہ ان ڈھٹائیوں سے صحیح وثابت حدیثوں کو رد کرنا کون سی دیانت ہے، میں کہتا ہوں آپ نے ناحق اتنی محنت بھی کی اور حدیث متصل کو صرف مرسل بنایا حدیثوں کو رد کرنا کون سی دیانت ہے، میں کہتا ہوں آپ نے ناحق اتنی محنت بھی کی اور حدیث متصل کو صرف مرسل بنایا حیا و دیانت کی ایک ادنیٰ جھلک میں بھی باطل و موضوع ہوئی جاتی تھی اور بات بھی مدلل ہوتی کہ ضمیر اقرب کی طرف پھرتی ہے اور ابیہ سے اقرب ابوطالب اور جدہ سے اقرب ابیہ تو معنی یوں کہے ہوتے کہ عبد اللہ نے روایت کی ابوطالب کے باپ حضرت عبدالمطلب سے اور عبدالمطلب نے اپنے دادا عبدمناف سے کہ مولا علی نے جمع صوری کی، اب ارسال بھی دیکھئے کتاب بڑھ گیا کہ مولا علی کے پر پوتے مولا علی کے دادا سے روایت کریں اور حدیث صراحۃً موضوع بھی ہو گئی کہ کہاں عبدالمطلب و عبدمناف اور کہاں مولیٰ علی سے روایت حدیث مفید احناف و لاحول و لا قوۃ الا باللہ العلی العظیم۔

مسلمانو! دیکھا یہ عمل بالحدیث کا جھوٹا دعویٰ کرنے والے جب صحیح حدیثوں کے رد کرنے پر آتے ہیں تو ایسی ایسی بددیانتیوں بے غیرتیوں بیباکیوں چالاکیوں سے صحیح بخاری کو بھی پس پشت ڈال کر ایک ہانک بولتے ہیں کہ سب واہیات اور مردود⁴⁹ ہیں انا للہ وانا الیہ راجعون۔

افادہ ثانیہ: احادیث و طرق پر نظر انصاف فرمائیے تو ارادہ جمع صوری پر متعدد قرائن پائیے مثلاً:

(۱) یہ کہ احادیث جمع بین الصلاتین کے راویوں سے حضرت عبد اللہ بن مسعود رضی اللہ تعالیٰ عنہ ہیں کما سیاتی فی الحدیث التاسع من الافادۃ الرابعۃ (جیسا کہ افادہ رابعہ کی نویں حدیث میں آ رہا ہے۔ ت) حالانکہ یہی عبد اللہ رضی اللہ تعالیٰ عنہ فرماتے ہیں کہ انہوں نے عرفات و مزدلفہ کے سوا کبھی نہ دیکھا کہ حضور سید عالم صلی اللہ تعالیٰ علیہ وسلم نے دو نمازیں جمع فرمائی ہوں کما سیاتی تحقیقہ فی الفصل الرابع ان شاء اللہ تعالیٰ (اس کی تحقیق ان شاء اللہ تعالیٰ چوتھی فصل میں آئے گی۔ ت) تو ضرور ہے کہ روایت جمع سے جمع صوری مراد ہو۔

(۲) قول: خود حضرت عبد اللہ رضی اللہ تعالیٰ عنہ سے بھی جمع کرنا مروی ہو حالانکہ ان کا مذہب معلوم کہ جمع حقیقی کو منسک حج کے سوا ناجائز جانتے۔

(۳) قول: ثلثی نے ان پندرہ اصحابیوں میں جن کی نسبت دعویٰ کیا کہ انہوں نے جمع بین الصلاتین

⁴⁸ ف معیار الحق ص ۳۰۱، ۳۰۰

⁴⁹ ف معیار الحق ص ۳۹۶

حضور پر نور صلی اللہ تعالیٰ علیہ وسلم سے روایت کی سعد بن ابی وقاص رضی اللہ تعالیٰ عنہ کو بھی حالانکہ اُن کا بھی مذہب وہی منع جمع ہے ان دونوں صحابی جلیل الشان کا یہ مذہب ہونا خود امام شافعی المذہب امام ابو العزیز یوسف بن رافع اسدی حلبی شہیر با بن شداد متوفی ۶۳۱ھ نے کتاب دلائل الاحکام میں ذکر فرمایا:

کما فی عمدة القاری للامام البدر العینی عن التلویح شرح الجباع الصحیح للامام علاء الدین المغلطائی عن دلائل الاحکام لابن شداد۔	جیسے کہ امام بدر الدین عینی نے تلویح سے نقل کیا جو کہ امام علاء الدین المغلطائی کی کتاب الجامع الصحیح کی شرح ہے اور انہوں نے ابن شداد کی (کتاب) دلائل الاحکام سے نقل کیا ہے۔ (ت)
---	--

تو مراد وہی جمع صوری ہوگی جیسا کہ خود اُن کے فعل سے مروی ہوا۔ کما تقدم فی الحدیث الرابع (جیسا کہ حدیث ۴ میں گزرا۔ ت) (۴) قول: بہت زور شور سے جمع کے راوی حضرت عبد اللہ بن عمر رضی اللہ تعالیٰ عنہما گئے جاتے ہیں و سیأتی بعض روایاتہ فی الحدیث الاول و الباقی فی الفصل الثالث ان شاء اللہ تعالیٰ (عنقریب حدیث اول کے تحت ان سے بعض مرویات کا ذکر آئے گا اور بقیہ کا ذکر فصل ثالث میں آئے گا ان شاء اللہ تعالیٰ۔ ت) حالانکہ وہ خود فرماتے ہیں کہ حضور اقدس صلی اللہ تعالیٰ علیہ وسلم نے مغرب و عشا کو سفر میں ایک بار کے سوا کبھی جمع نہ فرمایا کما سیأتی فی آخر الفصل الرابع ان شاء اللہ تعالیٰ (جیسا کہ چوتھی فصل کے آخر میں آ رہا ہے ان شاء اللہ تعالیٰ۔ ت) ظاہر ہے کہ وہ بار حجۃ الوداع کی شب مزدلفہ تھی تو ضرور وہی جمع صوری منظور جیسا کہ اُن کی روایات صحیحہ نے واضح کر دیا جس کا بسط حدیث اول میں گزرا۔

(۵) قول: لطف یہ کہ ان عبد اللہ بن عمر سے قصہ صفیہ بنت ابی عبید میں عشائین کا جمع جو مروی ہوا اُس کے جمع حقیقی ہونے پر بہت زور دیا جاتا ہے حالانکہ خود اُن کے صاحبزادے سالم کو اُس شب بھی اُن کے ہمراہ تھے صراحۃً فرما چکے کہ حضرت عبد اللہ نے مزدلفہ کے سوا کبھی جمع نہ کی جیسا کہ حدیث نسائی سے گزرا اور سالم کا اُس رات ساتھ ہونا وہیں حدیث بخاری سے ظاہر ہو چکا قلت له: الصلاة. قال: سر⁵⁰۔ الحدیث (میں نے ان سے نماز کے متعلق عرض کیا تو انہوں نے فرمایا: سفر جاری رکھو۔ الحدیث۔ ت) تو قطعاً یقیناً جمع صوری ہی مراد ہے لاجرم روایات مفسرہ نے تصریح فرمادی یہ نکتہ یاد رکھنے کا ہے کہ بعونہ تعالیٰ بہت سے خیالات مخالفین کا علاج کافی ہوگا۔

⁵⁰ صحیح البخاری باب یصلی المغرب ثلاثاً فی السفر مطبوعہ قدیمی کتب خانہ کراچی ۱۳۸۱

(۶) رواۃ جمع میں حضرت عبد اللہ بن عباس رضی اللہ تعالیٰ عنہما بھی ہیں کمایاتی فی الحدیث الثانی (جیسا کہ دوسری حدیث میں آ رہا ہے۔ ت) اور ان کی حدیث ان شاء اللہ آخر رسالہ میں آئے گی کہ دوسری نماز کا وقت آنے سے پہلی فوت ہو جاتی ہے۔

(۷) یوں ہی حضرت ابو ہریرہ رضی اللہ تعالیٰ عنہ راوی جمع ہیں کمایجیب فی الحدیث الخامس (جیسا کہ پانچویں حدیث میں آئے گا۔ ت) اور ان کی حدیث بھی بمشیت اللہ تعالیٰ آنے والی ہے کہ نماز میں تفریط یہ ہے کہ دوسری کا وقت آنے تک پہلی کی تاخیر کرے افاد ہذین الامام الطحاوی فی شرح معانی الآثار (یہ دونوں فائدے امام طحاوی نے شرح معانی الآثار میں بیان کئے۔ ت)

افادہ ثالثہ: اب کہ ملاجی نے پیٹ بھر کر رد احادیث سے فراغت پائی عقل پر عنایت کی باری آئی فرماتے ہیں: ف جمع صوری سفر میں ازراہ عقل کے بھی وہی ہے کہ جمع رخصت ہے اور جمع صوری مصیبت کہ آخر جز اور اول جز نماز کا پہچانا اکثر خواص کو نہیں ممکن چہ جائے عوام۔

اقول: ملاجی پچارے جو شامتِ ایم سے مقابلہ شیران حنیفہ میں آ پھنسے وہ چو کڑی بھولے ہیں کہ اپنی اجتہادی آزادی بھی یاد نہیں یا تو وہ جوش تھے کہ ابو حنیفہ و شافعی کی تقلید حرام بدعت شرک یا اب جا بجا ایک ایک مقلد مالکی شافعی کے ٹھیٹ مقلد بنے ہیں رطب یا بس جہاں جو کچھ کلام کسی مقلد کامل جانتا ہے اگرچہ کیسا ہی پوچ اور ضعیف ہو اللہ بسم اللہ کہہ کر اُسے آنکھوں سے لگاتے سر پر رکھتے بے سمجھے بوجھے ایمان لے آتے ہیں یہ اعتراض بھی حضرت نے بعض مالکیہ و شافعیہ کی تقلید جامد کے صدقہ میں پایا ہے مگر شوخ چشٹی یہ کہ علمائے حنیفہ جو طرح طرح اس کی دھجیاں اڑا چکے اُن سے ایک کان گونگا ایک بہرا کر لیا اور پھر اسی رد شدہ بات باطل و بے ثبات کو پیش کر دیا بہادری تو جب تھی کہ اُن قاہر جو ابوں کے جواب دیتے پھر وہی تباہی جو چاہتے فرما لیتے خیر اب بعض جوابات مع تازہ افاضات لیجئے وباللہ التوفیق۔

اولا: اللہ عزوجل نے نماز خواص و عوام سب پر یکساں فرض کی اور اُس کے لئے اوقات مقرر فرمائے اور اُن کے لئے اول و آخر بتائے اور ان پر واضح و عام فہم نشان بنائے کہ اُن کا ادراک ہر خاص و عام کو آسان ہو جائے ہمارے دین میں کوئی تنگی نہ رکھی اور ہم پر کسی طرح دشواری نہ چاہی ما جعل علیکم فی الدین من حرج۔ ۱۰۱ ۵۱ (اس نے دین کے معاملہ میں تم پر تنگی نہیں

فرمائی، اللہ تعالیٰ

تم پر آسانی چاہتا ہے تنگی نہیں چاہتا۔ ت) تو ہر وقت کے اول و آخر شرعی کا پہچانا خواص و عوام سب کو آسان خصوصاً سفر میں جہاں اُفق سامنے اور صاف میدان جو نہ سیکھے یا توجہ نہ کرے الزام اُس پر ہے نہ شرع مطہر پر، ہاں فصل مشترک حقیقی کہ آن واحد و جزء لا یتجزی ہے اُس کا علم بے طرق مخصوصہ انبیاء و اولیاء عامہ بشر کی طاقت سے وراء ہے مگر نہ اس کے ادراک کی تکلیف نہ اس پر جمع صوری کی توقیف۔

جیسا قول: اول و آخر کا پہچانا تو شاید تم بھی فرض جانتے ہو کہ تقدیم و تاخیر بے عذر بالا جماع مبطل و حرام ہے کیا اللہ عزوجل نے امر محال کی تکلیف دی... لاؤ...⁵² (اللہ تعالیٰ کسی کو اس بات کا حکم نہیں دیتا جو اس کی طاقت میں نہ ہو۔ ت) فافہم۔

ثالث قول: تحقیق تام یہ ہے کہ اوقات متصلہ میں عامہ کے لئے پانچ حالتیں ہیں: وقتِ اوّل پر یقین، اُس پر ظن، دونوں میں شک، آخر کا ظن، اُس کا یقین، فقہیات میں ظن ملتحق یقین ہے اور یقین شک سے زائل نہیں ہوتا تو بین الوقتین حکماً بھی اصلاً فاصل نہیں مسئلہ تسحر و مسئلہ صلاۃ الفجر فی آخر الوقت وغیرہما میں تصریحاتِ علماء دیکھیے۔

رابعاً قول: کس نے کہا کہ جمع صوری میں وصل حقیقی بے فصل آنی لازم ہے حدیث مذکور ابن عمر رضی اللہ تعالیٰ عنہ بروایت صحیح بخاری و حدیث امیر المؤمنین مولیٰ علی کرم اللہ تعالیٰ وجہہ الکریم بروایت ابی داؤد دیکھیے مصطفیٰ صلی اللہ تعالیٰ علیہ وسلم کی رحمت پر نثار حضور نے عوام ہی کے ارشاد کو یہ طرز ملحوظ رکھی کہ مغرب آخر شفق میں پڑھ کر قدرے انتظار فرمایا پھر عشا پڑھی یا بین الصلاتین کھانا ملاحظہ فرمایا اور لطف الہی یہ کہ تمام احادیث جمع میں اگر منقول ہے تو حضور پر نور صلی اللہ تعالیٰ علیہ وسلم کا فعل۔ اُس کے ساتھ اُمت کو بھی ارشاد کہ جسے ضرورت ہو ایسا ہی کر لے اسی حدیث ابن عمر رضی اللہ تعالیٰ عنہما میں ہے جس میں بروایت صحیح بخاری ثابت کہ دو نمازوں کے بیچ میں قدر انتظار فرمایا تو آپ کے جہل کا خود رخصت عطا فرمانے والے رؤف رحیم خیر علیم صلی اللہ تعالیٰ علیہ وسلم نے لحاظ کر لیا تھا مگر افسوس کہ اب بھی آپ شکایت اور رحمت کا نام معاذ اللہ مصیبت ہے ہر عاقل جانتا ہے کہ مسافر کو بار بار اُترنے چڑھنے وضو نماز کا مجدد اجداد سامان کرنے سے یہ بہت آسان ہے کہ ایک بار اُتر کر دفعۃً دونوں نمازوں سے فارغ ہولے اول قریب آخر پڑھے اور ایک لطیف انتظار کے بعد آکر اپنے اول میں اس کا انکار صریح مکابره ہے ہاں یہ کہنے کہ وقت گزار کر پڑھنے کی اجازت ملے تو اور آسانی ہے۔

اقول: دن ٹال کر گھر پہنچ کر اکٹھی پڑھ لینے کی رخصت ہو تو اور آسانی ہے اور بالکل معاف ہو جائے تو پوری چھٹی رخصت میں آسانی درکار ہے پوری آسانی کس نے مانی!

خامساً: احمد بخاری مسلم ابوداؤد ونسائی طحاوی وغیرہم بطریق عمرو بن دینار عن جابر بن زید حضرت عبداللہ بن عباس رضی اللہ تعالیٰ عنہما سے راوی:

<p>اور یہ الفاظ مسلم کے ہیں، کہا ابن عباس رضی اللہ تعالیٰ عنہ نے کہ میں نے نبی صلی اللہ تعالیٰ علیہ وسلم کے ساتھ اکٹھی آٹھ رکعتیں بھی پڑھی ہیں اور اکٹھی سات رکعتیں بھی۔ اس حدیث کا راوی کہتا ہے کہ میں نے کہا "اے ابوالشعثاء! میرا خیال ہے کہ انہوں نے ظہر و عصر کو اور مغرب و عشاء کو اکٹھا پڑھا ہوگا"۔ ابوالشعثاء نے کہا کہ میرا بھی یہی خیال ہے۔" (ت)</p>	<p>وهذا لفظ مسلم، قال: صلّيت مع النبي صلى الله تعالى عليه وسلم ثمانيا جيبعا وسبعا جيبعا، قلت: يا ابا الشعثاء! اظنه اخر الظهر وعجل العصر، واخر المغرب وعجل العشاء، قال: وانا اظن ذلك⁵³۔</p>
---	---

مالک احمد، مسلم، ابوداؤد ترمذی نسائی طحاوی وغیرہم اسی جناب سے بطریق شتی والفاظ عدیدہ راوی:

<p>اور یہ حدیث مسلم کی بواسطہ ابوالزبیر ہے کہ ہم سے بیان کیا سعید ابن جبیر نے کہ ابن عباس رضی اللہ تعالیٰ عنہما نے فرمایا کہ رسول اللہ صلی اللہ تعالیٰ علیہ وسلم نے بغیر کسی خوف اور سفر کے مدینہ میں ظہر اور عصر اکٹھی پڑھیں، ابوالزبیر نے کہا کہ میں نے سعید سے پوچھا کہ آپ صلی اللہ تعالیٰ علیہ وسلم نے اس طرح کیوں کیا؟ تو انہوں نے کہا کہ جس طرح تم نے مجھ سے پوچھا ہے اسی طرح میں نے ابن عباس سے پوچھا تھا تو انہوں نے جواب دیا کہ رسول اللہ چاہتے تھے کہ آپ کی امت پر کوئی تنگی نہ ہو۔" (ت)</p>	<p>وهذا حدیث مسلم بطریق زهیرنا ابوالزبیر عن سعید بن جبیر عن ابن عباس قال صلی اللہ تعالیٰ علیہ وسلم الظهر والعصر جیبعا بالمدينة فی غیر خوف ولا سفر، قال ابوالزبیر: فسألت سعیدا لم فعل ذلك؟ فقال: سألت ابن عباس کما سألتنی، فقال: اراد ان لا یخرج احد من أمتہ⁵⁴۔</p>
--	---

⁵³ الصحیح لمسلم جواز الجمع بین الصلواتین فی السفر مطبوعہ قدیمی کتب خانہ کراچی ۲۳۶/۱

⁵⁴ الصحیح لمسلم جواز الجمع بین الصلواتین فی السفر مطبوعہ قدیمی کتب خانہ کراچی ۲۳۶/۱

<p>مسلم نے ایک اور روایت میں اور ترمذی نے بواسطہ جیب ابن ابی ثابت، سعید ابن جبیر سے روایت کی ہے کہ ابن عباس نے فرمایا: رسول اللہ صلی اللہ تعالیٰ علیہ وسلم نے بغیر کسی خوف اور بارش کے مدینہ میں ظہر و عصر اور مغرب و عشاء کو جمع کیا۔ (ت) اور طحاوی نے صالح مولی التوامہ کے واسطے سے ابن عباس کے یہ الفاظ نقل کئے ہیں "بغیر سفر اور بارش کے"۔ (ت) اور نسائی کے الفاظ یوں ہیں: خبر دی ہمیں قتیبہ نے کہ حدیث بیان کی ہم سے سفین نے عمرو سے، اس نے جابر سے کہ ابن عباس نے فرمایا ہے کہ میں نے رسول اللہ صلی اللہ تعالیٰ علیہ وسلم کے ساتھ مدینہ میں اکٹھی آٹھ رکعتیں بھی پڑھی ہیں اور سات رکعتیں بھی، آپ نے ظہر کو مؤخر کیا تھا اور عصر میں جلدی کی تھی، اسی طرح مغرب کو مؤخر کیا تھا اور عشاء میں جلدی کی تھی۔ (ت) نسائی کی اور روایت کے الفاظ یہ ہیں کہ عمرو ابن ہرم، جابر ابن زید سے راوی ہیں کہ ابن عباس نے بصرہ میں ظہر و عصر کو اکٹھا پڑھا، ان کے درمیان کوئی شے حائل نہ تھی، اور مغرب و عشاء کو اکٹھا پڑھا ان کے درمیان کوئی شے حائل نہ تھی۔ اس طرح</p>	<p>وفی اخری له وللترمذی بطریق جیب ابن ابی ثابت عن سعید بن جبیر عن ابن عباس، قال: جمع رسول الله صلى الله تعالى عليه وسلم بين الظهر والعصر، وبين المغرب والعشاء بالمدينة في غير خوف ولا مطر⁵⁵۔ وللطحاوی عن صالح مولی التوامه عن ابن عباس، في غير سفر ولا مطر⁵⁶۔ وفي لفظ للنسائی اخبرنا قتیبة ثنا سفین عن عمر وعن جابر بن زید عن ابن عباس رضی الله تعالیٰ عنهما قال: صليت مع النبي صلى الله تعالى عليه وسلم بالمدينة، ثمانياً جميعاً وسبعاً جميعاً، اخر الظهر وعجل العصر، و اخر المغرب وعجل العشاء⁵⁷۔ وفي لفظ له عن عمرو بن هرم عن جابر بن زید عن ابن عباس انه صلى بالبصرة، الاولى والعصر، ليس بينهما شيعي، والمغرب والعشاء، ليس بينهما شيعي، فعل ذلك من شغل۔</p>
--	---

⁵⁵ جامع الترمذی ماجاء فی الجمع بین الصلواتین مطبوعہ امین کمپنی اردو بازار دہلی ۲۶/۱

⁵⁶ شرح معانی الآثار باب الجمع بین الصلواتین کیف سو مطبوعہ ایچ ایم سعید کمپنی کراچی ۱۱/۱

⁵⁷ سنن النسائی کتاب المواعیت مطبوعہ مکتبہ سلفیہ لاہور ۶۹/۱

<p>انہوں نے ایک مصروفیت کی وجہ سے کیا تھا۔ ابن عباس نے کہا کہ میں نے رسول اللہ صلی اللہ تعالیٰ علیہ وسلم کے ساتھ بھی ظہر و عصر اکٹھی پڑھی تھیں یہ آٹھ رکعتیں تھیں اور ان دو کے درمیان اور کوئی شے نہ تھی۔ مسلم نے زبیر ابن خزیمہ کے واسطے سے عبد اللہ ابن شقیق سے روایت کی کہ یہ تاخیر ایک خطبہ دینے کی وجہ سے ہوئی تھی۔ اور مسلم نے بطریقہ عمران ابن حدیر، عبد اللہ ابن شقیق سے روایت کی ہے کہ ابن عباس نے مذکورہ واقعے میں کہا کہ رسول اللہ صلی اللہ تعالیٰ علیہ وسلم کے زمانے میں ہم دو نمازوں کو جمع کیا کرتے تھے۔ اور طحاوی اسی سند سے ناقل ہیں کہ رسول اللہ صلی اللہ تعالیٰ علیہ وسلم نے بارہا دو نمازوں کو مدینہ میں اکٹھا پڑھا۔ (ت)</p>	<p>وزعم ابن عباس انه صلى مع رسول الله صلى الله تعالى عليه وسلم بالمدينة الاولى والعصر. ثمان سجداً ليس بينهما شيعي⁵⁸۔ وللمسلم بطريق الزبير بن الخريت عن عبد الله بن شقيق ان التأخير كان لاجل خطبة خطبها⁵⁹۔</p> <p>وله بطريق عمران بن حدير عن عبد الله المذكور عن ابن عباس. في القصة. قال: كنا نجمع بين الصلاتين على عهد رسول الله صلى الله تعالى عليه وسلم⁶⁰۔ وللطحاوي من هذا الوجه. قد كان النبي صلى الله تعالى عليه وسلم ربياً جمع بينهما بالمدينة⁶¹۔</p>
---	--

ان روایات صحاح سے واضح کہ حضور اقدس صلی اللہ تعالیٰ علیہ وسلم نے ایسی حالت میں کہ نہ خوف تھا نہ سفر نہ مرض نہ مطر محض بلا عذر خاص مدینہ طیبہ میں ظہر و عصر اور مغرب و عشاء جماعت جمع فرمائیں سفر و خطر و مطر کی نفی تو خود احادیث میں مذکور اور مرض بلکہ ہر عذر طبی کی نفی سوق بیان سے صاف مستفاد معذرت نمازیں جماعت سے تھیں تو سب کامریض و معذور ہونا مستبعد پھر راوی حدیث عبد اللہ بن عباس رضی اللہ تعالیٰ عنہما کا اسی بناء پر صرف طول خطبہ کے سبب تاخیر مغرب و استناد بجمع مذکور انتقائے اعذار پر صریح دلیل حالانکہ

مقیم کیلئے

58 سنن النسائی کتاب المواقیت مطبوعہ مکتبہ سلفیہ لاہور ۶۹/۱

59 صحیح مسلم جواز الجمع بین الصلوٰتین فی السفر مطبوعہ قدیمی کتب خانہ کراچی ۲۳۶/۱

60 صحیح مسلم جواز الجمع بین الصلوٰتین فی السفر مطبوعہ قدیمی کتب خانہ کراچی ۲۳۶/۱

61 شرح معانی الآثار باب الجمع بین الصلوٰتین الخ مطبوعہ ایچ ایم سعید کمپنی کراچی ۱۱۱/۱

بے عذر جمع و قی مآجی بھی حرام جانتے ہیں، حدیث مسلم انما التفريط علی من لم یصل الصلاة حتی یجیبی وقت الصلاة الاخری⁶² گناہ اس پر ہے جو نماز نہ پڑھے یہاں تک کہ دوسری نماز کا وقت ہو جائے۔ ت) کے جواب میں کیا فرمائیں گے نسیہ حدیث اسی شخص کے حق میں ہے کہ بلا عذر نماز میں تاخیر کرے۔ حدیث امیر المؤمنین فاروق اعظم رضی اللہ تعالیٰ عنہ ان الجمع بین الصلاتین فی وقت واحد کبیرۃ من الكبائر⁶³ (ایک وقت میں دو نمازوں کو جمع کرنا کبائر میں سے ایک کبیرہ گناہ ہے۔ ت) کے جواب میں کہہ چکے ہیں ن حضرت عمر رضی اللہ عنہ کا جمع بین الصلاتین سے منع کرنا حالت اقامت میں بلا عذر تھا جیسا کہ شاہد ہے اس تاویل پر اتفاق جمہور صحابہ و من بعدہم کا اور عدم جواز بلا عذر کے، تو اس حدیث ابن عباس رضی اللہ تعالیٰ عنہما میں جمع فعلی مراد لینے سے چارہ نہیں اور خود مآجی نے امام ابن حجر شافعی اور ان کے توسط سے امام قرطبی و امام الحرمین و ابن المامون و ابن سید الناس وغیرہم سے یہاں ارادہ جمع فعلی کی تقویت و ترجیح نقل کی معذرا قطع نظر اس سے کہ روایت صحیحین میں حضرت ابن عباس کے تلامذہ و راویان حدیث جابر بن زید و عمرو بن دینار نے ظناً حدیث کا یہی محل مانا قال ابن سید الناس: وراوی الحدیث ادری بالمراد من غیرہ (ابن سید الناس نے کہا ہے کہ حدیث کا راوی، دوسرے شخص کی نسبت حدیث کی مراد سے زیادہ آگاہ ہوتا ہے۔ ت) روایت نسائی میں خود ابن عباس رضی اللہ تعالیٰ عنہما نے اس جمع کے جمع فعلی ہونے کی تصریح فرمادی کہ ظہر و مغرب میں دیر کی اور عصر و عشاء میں جلدی یہ خاص جمع صوری ہے اب کسی کو محل سخن نہ رہا تھا تمہارے امام شوکانی غیر مقلد نے نیل الاوطار میں کہا:

<p>جو چیزیں اس پر دلالت کرتی ہیں کہ اس باب سے متعلق حدیث کا جمع صوری پر حمل کرنا متعین ہے، ان میں سے ایک وہ روایت ہے جو نسائی نے ابن عباس سے نقل کی ہے (اس کے بعد شوکانی نے مذکورہ روایت بیان کی ہے اور کہا ہے) یہ ابن عباس، جو اس موضوع سے متعلق حدیث کے (اولین) راوی ہیں خود تصریح کر رہے ہیں کہ انہوں نے جمع بین الصلاتین کی جو روایت بیان کی ہے اس سے مراد جمع صوری ہے۔ ت)</p>	<p>مبایدل علی تعین حمل حدیث الباب علی الجمع الصوری، ما اخرجہ النسائی عن ابن عباس (و ذکر لفظہ قال) فهذا ابن عباس، راوی حدیث الباب، قد صرح بان ما رواه من الجمع المذكور هو الجمع الصوری⁶⁴ -</p>
--	--

⁶² الصحیح لمسلم باب قضاء الصلوٰۃ الفاسیۃ الخ مطبوعہ قدیمی کتب خانہ کراچی ۲۳۹/۱

⁶³ موطا امام محمد باب الجمع بین الصلوٰتین فی السفر والمطر مطبوعہ آفتاب عالم پریس لاہور ۱۷۹/۱

⁶⁴ نیل الاوطار شرح منشی الاخبار باب جمع المقیم لمطر او غیرہ مطبوعہ مصطفیٰ البانی مصر ص ۱۳۲

ف امعیار الحق ص ۲۱۷ ف ۲ معیار الحق ص ۴۰۰

شوکانی نے اس ارادہ کے اور چند مؤیدات بھی بیان کیے اور انکار جمعِ صوری اور آپ کے زعمِ باطلِ مصیبت کی اپنی بساط بھر خوب خوب خبریں لی ہیں جی میں آئے تو ملاحظہ کر لیجئے بالجملہ شک نہیں کہ حدیث میں مرادِ صوری ہے اب اسی حدیث میں حضرت عبداللہ بن عباس رضی اللہ تعالیٰ عنہما کی تصریح موجود ہے کہ جمع حضور صلی اللہ تعالیٰ علیہ وسلم نے بنظرِ رحمت و آسانی اُمت کی تھی، مَلَّاجی! اب اپنی مصیبت کی خبریں کہئے۔ سادسما: عجب تریہ کہ یہی صاحبِ جنہوں نے جمعِ صوری کو باعثِ مشقت و منافیِ رخصت مانا خود اسی حدیثِ ابن عباس کو جمعِ صوری سے تاویل کر گئے کما افاد الامام الزیلعی وغیرہ (جیسا کہ امام زیلعی وغیرہ نے اس کا افادہ کیا ہے۔ ت) یہ صریح منافقت ہے۔ اقول: مَلَّاجی! تو تقلیدِ جامد کا جامہ پہنے بیٹھے ہیں اس تناقض میں بھی تقلید کر گئے حدیثِ طبرانی مفید جمعِ صوری کہ عنقریب آتی ہے حضرت اس کے جواب میں اُن کہی بولتے نہ! ہیں کہ اس میں کیفیت اُس جمع کی ہے جو حالتِ قیام میں بلا عذر آنحضرت عہا نے جمع کی تھی جیسا کہ روایت میں ابن عباس کی ہے کہ آنحضرت عہا صلی اللہ تعالیٰ علیہ وسلم نے حالتِ قیام میں مدینہ میں جمعِ صوری کی تھی۔ مَلَّاجی! ذرا آنکھ ملا کر بات کیجئے اب وہ مصیبتِ رحمت و رافت کیونکر ہو گئی۔ سابعاً: حدیثِ حمنہ بنتِ حبش رضی اللہ تعالیٰ عنہا مروی احمد والبوداؤد و ترمذی جس میں حضور اقدس صلی اللہ تعالیٰ علیہ وسلم نے زنانِ مستحاضہ کے لئے جمعِ صوری پسند فرمائی ہے مَلَّاجی کو وہاں بھی یہی عذر معمولی پیش آیا نہ کہ وہ مقیم تھی پس مقیم پر مسافر کی نماز کو قیاس مع الفارق ہے۔ اقول: مَلَّاجی! جمعِ صوری تو عوام کیا اکثر خواص کو بھی نہ صرف دشوار بلکہ ناممکن تھی وہ بھی سفر کے کھلے میدانوں میں، اب کیا دُنیا بُلٹی کہ پردہ نشین زنانِ عہا ناقصاتِ العقل کے لئے گھر کی چار دیواریوں میں ممکن ہو گئی۔ ثامناً: عبدالرزاق مصنف میں بطریقِ عمرو بن شعیب راوی:

قال، قال عبد اللہ: جمع لنا رسول اللہ صلی اللہ تعالیٰ علیہ وسلم، مقيماً غير مسافر، بين الظهر والعصر، والمغرب، والعشاء، فقال رجل لابن عمر: لم تری النبی صلی اللہ تعالیٰ علیہ وسلم فعل ذلك؟	اس نے کہا عبد اللہ نے بیان کیا ہے کہ رسول اللہ صلی اللہ تعالیٰ علیہ وسلم نے ہمارے لئے دو نمازوں کو جمع کیا جبکہ آپ مقیم تھے، مسافر نہ تھے۔ یعنی ظہر و عصر کو اور مغرب و عشاء کو۔ ایک آدمی نے ابن عمر سے پوچھا کہ آپ کے خیال میں رسول اللہ صلی اللہ
--	--

عہا و عہا ۲ صلی اللہ تعالیٰ علیہ وسلم (م) ۱۲

عہا ۳ یعنی یہ حکم اب بھی ہر مستحاضہ کیلئے ہے تو ثابت ہوا کہ پردہ نشین زنانِ ناقصاتِ العقل کو جمعِ صوری میسر ہے ۱۲ منہ رضی اللہ تعالیٰ عنہ۔ (م)
ف: ۱: معیار الحق ص ۲۰۰، ف: ۲: معیار الحق ص ۲۱۸

قال لان لا تخرج امتہ، ان جمع رجل ⁶⁵ ۔ علیہ وسلم نے اس طرح کیوں کیا تھا؟ تو انہوں نے جواب دیا تاکہ امت پر تنگی نہ ہو، اگر کوئی شخص جمع کرے۔ (ت)

ابن جریر اس جناب سے بایں لفظ راوی:

خرج علينا رسول الله صلى الله تعالى عليه وسلم، فكان يؤخر الظهر ويعجل العصر فيجمع بينهما، ويؤخر المغرب ويعجل العشاء فيجمع بينهما ⁶⁶ ۔ رسول اللہ صلی اللہ علیہ وسلم ہم پر جلوہ فرما ہوئے تو آپ ظہر میں تاخیر کر کے اور عصر میں تعجیل کر کے دونوں کو جمع کر لیتے تھے، اسی طرح مغرب میں تاخیر اور عشاء میں تعجیل کر کے دونوں کو اکٹھا پڑھ لیتے تھے۔ (ت)

نیز ابن جریر کی دوسری روایت میں اسی جناب سے یوں ہے:

اذا بادر احدكم الحاجة فشاء ان يؤخر المغرب ويعجل العشاء ثم يصليهما جميعاً فعل ⁶⁷ ۔ اگر تم میں سے کسی کو کسی ضرورت کی بنا پر جلدی ہو اور وہ چاہے کہ مغرب کو مؤخر کر کے اور عشاء میں جلدی کر کے دونوں کو یکجا پڑھ لے، تو ایسا کرے۔ (ت)

ان حدیثوں سے بھی ظاہر کہ جمع صوری میں بے شک آسانی و رحمت اور وقت حاجت عام لوگوں کو اس کی اجازت۔

تاسعاً: عبدالرزاق صفوان بن سلیم سے راوی قال جمع عمر بن الخطاب بين الظهر والعصر في يوم مطير⁶⁸۔ یعنی امیر المؤمنین فاروق اعظم نے مینہ کے سبب ظہر و عصر جمع کی۔

اقول: ظاہر ہے کہ امیر المؤمنین کے نزدیک جمع وقتی حرام و گناہ کبیرہ ہے جس کا بیان ان شاء اللہ المنان فصل چہارم میں آتا ہے لاجرم جمع صوری فرمائی۔ عاشرًا: طبرانی حضرت عبداللہ بن مسعود رضی اللہ تعالیٰ عنہ سے راوی:

ان النبي صلى الله تعالى عليه وسلم كان يجمع بين المغرب والعشاء يؤخر هذه في آخر وقتها ويعجل هذه في اول حضور اقدس صلی اللہ تعالیٰ علیہ وسلم مغرب و عشاء کو جمع فرماتے، مغرب کو اس کے آخر وقت میں پڑھتے اور عشاء کو اس کے اول
--

⁶⁵ مصنف ابی بکر عبدالرزاق حدیث ۴۴۳۷ مطبوعہ المکتب الاسلامی بیروت ۵۵۶/۲

⁶⁶ کنز العمال الاکمال من صلوة المسافر حدیث ۸۶۷۲۲ مطبوعہ مؤسسة الرسالہ بیروت ۲۵۰/۸

⁶⁷ کنز العمال الاکمال من صلوة المسافر ۲۰۱۹۰ مطبوعہ مؤسسة الرسالہ بیروت ۵۴۷/۷

⁶⁸ مصنف لعبدالرزاق، باب جمع بین الصلواتین فی الحضر حدیث ۴۴۳۰، مطبوعہ المکتب الاسلامی بیروت، ۵۵۶/۲

وقت میں (م)۔	وقتہا ⁶⁹
--------------	---------------------

یہ وہی حدیث طبرانی ہے جس میں جمع صوری ملاجی ابھی ابھی مان چکے ہیں اس کی نسبت باقی کلام کا رد ان شاء اللہ العزیز آئندہ آتا ہے غرض شاباش ہے تمہارے جگرے کو کہ صحیح حدیثوں کے رد و ابطال میں کوئی دقیقہ مغالطہ جاہلین و مکابرہ عالمین و تقلید مقلدین کا اٹھانہ رکھو اور پھر عمل بالحدیث کی شیشی کو ٹھیس تک نہ لگے

چوں وضوئے محکم بی بی تمیز

افادہ رابعہ: الحمد للہ جب کہ احادیث جمع صوری کی صحت مہر نیمروز ماہ نیم ماہ کی طرح روشن ہو گئی تو اب جس قدر حدیثوں میں مطلق جمع بین الصلا تین وارد ہے کہ حضور اقدس صلی اللہ تعالیٰ علیہ وسلم نے ظہر و عصر یا مغرب و عشاء کو جمع فرمایا یا عصر و عشاء سے ملانے کو ظہر و مغرب میں تاخیر فرمائی و امثال ذلک کسی میں مخالف کے لئے اصلاً حجت نہ رہی سب اسی جمع صوری پر محمول ہوں گی اور استدلال مخالف احتمال موافق سے مطرود و مخذول مثل

حدیث! بخاری و مسلم و دارمی و نسائی و طحاوی و بیہقی بطریق سالم بن عبداللہ بن عمر رضی اللہ تعالیٰ عنہم و مسلم و مالک و نسائی و طحاوی بطریق نافع۔

عن ابن عمر رضی اللہ تعالیٰ عنہما۔ کان النبی صلی اللہ تعالیٰ علیہ وسلم یجمع بین المغرب والعشاء اذا جد به السیبر ⁷⁰ ۔ وفي لفظ مسلم والنسائی من طریق سالم، رأیت رسول اللہ صلی اللہ تعالیٰ علیہ وسلم اذا عجله السیر فی السفر یؤخر صلاة المغرب حتی یجمع بینہما و بین صلاة العشاء ⁷¹ ۔	ابن عمر رضی اللہ تعالیٰ عنہما روایت کرتے ہیں کہ رسول اللہ صلی اللہ تعالیٰ علیہ وسلم کو جب چلنے میں تیزی ہوتی تھی تو آپ مغرب و عشاء کو جمع کرتے تھے۔ اور مسلم کی ایک اور روایت اور نسائی کی بطریقہ سالم روایت کے الفاظ یوں ہیں کہ میں نے رسول اللہ صلی اللہ تعالیٰ علیہ وسلم کو دیکھا کہ جب آپ کو سفر کے دوران چلنے میں جلدی ہوتی تو مغرب کی نماز کو اتنا مؤخر کر دیتے تھے کہ عشاء کے ساتھ ملا لیتے تھے۔ (ت)
--	---

یہ معنی مجمل، بروایات سالم و نافع مستفیض ہیں۔

فرواہ البخاری عن ابی الیمان، والنسائی	چنانچہ بخاری ابوالیمان سے، نسائی بقیہ اور
---------------------------------------	---

69 المعجم الکبیر للطبرانی عن عبداللہ ابن مسعود حدیث ۹۸۸۰ مطبوعہ المکتبۃ الفیصلیہ بیروت ۱۰/۷۷

70 شرح معانی الآثار باب الجمع بین الصلا تین الخ مطبوعہ ایچ ایم سعید کمپنی کراچی ۱۱۱

71 الصحیح لمسلم باب جواز الجمع بین الصلا تین فی السفر مطبوعہ قدیمی کتب خانہ کراچی ۱/۲۴۵

<p>عثمان سے، یہ سب (ابوالیمان، بقیہ، عثمان) شعیب ابن ابی حمزہ سے روایت کرتے ہیں۔ اور مسلم، ابن وہب سے، وہ یونس سے روایت کرتے ہیں۔ اور بخاری، علی ابن مدینی سے۔ اور مسلم، یحییٰ ابن یحییٰ، قتیبة ابن سعید، ابو بکر ابن ابی شیبہ اور عمرو الناقد سے۔ اور دارمی، محمد ابن یوسف سے۔ اور نسائی، محمد ابن منصور سے۔ اور طحاوی، حمانی سے۔ یہ آٹھویں (یعنی علی (۱)، یحییٰ (۲)، قتیبة (۳)، ابو بکر (۴)، عمرو (۵)، ابن یوسف (۶)، ابن منصور (۷)، حمانی (۸) سفیان ابن عمینہ سے روایت کرتے ہیں۔ پھر تینوں (سلسلوں کے تین آخری راوی) یعنی شعیب، یونس اور سفیان، زہری کے واسطے سے، سالم سے راوی ہیں۔ اور مسلم، یحییٰ ابن یحییٰ سے۔ اور نسائی، قتیبة سے۔ اور طحاوی، ابن وہب سے۔ تینوں مالک سے روایت کرتے ہیں۔ اور نسائی، بطریقہ عبدالرزاق، وہ معمر سے، وہ موسیٰ ابن عقبہ سے روایت کرتے ہیں اور طحاوی لیث سے روایت کرتے ہیں۔ اور بیہقی خلافت میں بطریقہ یزید ابن ہارون، یحییٰ ابن سعید سے روایت کرتے ہیں۔ چاروں (آخری راوی یعنی مالک، موسیٰ، لیث، یحییٰ) نافع سے راوی ہیں سالم اور نافع) دونوں عبداللہ ابن عمر رضی اللہ تعالیٰ عنہما سے حدیث بیان کرتے ہیں۔ (ت)</p>	<p>عن بقیة^۱ و عثمان^۲، کلهم عن شعیب بن ابی حمزہ۔ و مسلم عن ابن وہب عن یونس^۳۔ و البخاری عن علی بن المدینی، و مسلم عن یحییٰ بن یحییٰ و قتیبة بن سعید و ابی بکر بن ابی شیبہ و عمر^۴ و الناقد، و الدارمی عن محمد بن یوسف، و النسائی عن محمد بن منصور، و الطحاوی عن الحماني^۵، ثمانیتهم عن سفین بن عیینة، ثلثتهم اعنی شعيباً و یونس و سفین عن الزهري عن سالم، و مسلم عن^۶ یحییٰ بن یحییٰ، و النسائی عن قتیبة^۷، و الطحاوی عن ابن^۸ و هب، کلهم عن مالک، و النسائی بطریق عبدالرزاق ثنا معمر عن موسى^۹ بن عقبة، و الطحاوی^{۱۰} عن لیث، و البیهقی فی الخلافيات من طریق یزید بن ہارون عن یحییٰ^{۱۱} بن سعید، اربعتهم عن نافع، کلاهما عن ابن عمر رضی اللہ تعالیٰ عنہما۔</p>
--	--

حدیث^۲ معلق بخاری:

<p>بیہقی نے اس کو ابن عباس رضی اللہ تعالیٰ عنہما سے موصولاً ذکر کیا ہے کہ رسول اللہ صلی اللہ تعالیٰ علیہ وسلم جب چلنے والے ہوتے تھے تو ظہر اور عصر کی نمازیں جمع کر لیتے تھے۔</p>	<p>و وصله البیهقی عن ابن عباس رضی اللہ تعالیٰ عنہما، کان رسول اللہ صلی اللہ تعالیٰ علیہ وسلم یجمع بین صلاة الظہر و العصر اذا کان علی ظہر سیر،</p>
---	---

<p>اسی طرح مغرب و عشاء بھی جمع کر لیتے تھے یہ روایت مسلم اور دیگر محدثین کے نزدیک غزوہ تبوک کے تذکرے سے متعلق ہے۔ اور ابن ماجہ بطریقہ ابراہیم بن اسماعیل راوی ہیں۔ کہ عبد الکریم کو مجاہد، سعید ابن جبیر، عطاء ابن ابی رباح اور طاؤس نے خبر دی ہے کہ ابن عباس رضی اللہ تعالیٰ عنہما نے ان کو بتایا ہے کہ رسول اللہ صلی اللہ تعالیٰ علیہ وسلم سفر میں مغرب و عشاء جمع کر لیتے تھے حالانکہ نہ آپ کو جلدی ہوتی تھی نہ دشمن تعاقب میں ہوتا تھا اور نہ کسی اور چیز کا خوف ہوتا تھا۔</p> <p>قلت (میں نے کہا): یہ وہی ابن اسماعیل ابن مجمع انصاری ہے جو ضعیف ہے۔ اور عبد الکریم اگر ابن مالک جزری نہیں ہے تو ابن ابی الحارث ہوگا اور وہ بہت ضعیف اور بہت ہی ضعیف ہے۔ ابن عباس کی جو حدیث معروف ہے وہ مدینہ میں جمع کرنے کی ہے (نہ کہ سفر میں) اس کو بخاری، مسلم اور محدثین کی ایک جماعت نے روایت کیا ہے۔ جیسا کہ تھوڑا ہی پہلے ہم اس کے تمام طریقے اور الفاظ بیان کر آئے ہیں۔ (ت)</p>	<p>ویجمع بین المغرب والعشاء⁷²۔ وهو عند مسلم وأخیرین بذکر غزوة تبوک، ولابن ماجة من طریق ابرہیم بن اسماعیل عن عبد الکریم عن مجاہد وسعید بن جبیر وعطاء بن ابی رباح و طاؤس، اخبروه عن ابن عباس رضی اللہ تعالیٰ عنہما انه اخبرهم ان رسول اللہ صلی اللہ تعالیٰ علیہ وسلم کان یجمع بین المغرب والعشاء فی السفر من غیر ان یعجله شیئی ولا یطلبه عدو ولا یخاف شیئاً⁷³۔</p> <p>قلت: ابرہیم هذا، هو ابن اسماعیل ابن مجمع الانصاری، ضعیف۔ وعبد الکریم، ان لم یکن ابن مالک الجزری، فابن ابی الحارث، وهو اضعف واضعف۔ والمعروف حدیثه فی الجمع بالمدينة۔ رواه الشیخان وجماعة، كما قد مناه بطرقها والفاظها عما قریب۔</p>
--	--

وحدیث³ بخاری تعلیقاً ووصلاً وطلاوی وصلوا:

<p>انس رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم ان دو نمازوں کو سفر میں جمع کرتے تھے، یعنی مغرب اور عشاء کو۔ (ت)</p>	<p>عن انس رضی اللہ تعالیٰ عنہ ان رسول اللہ صلی اللہ تعالیٰ علیہ وسلم کان یجمع بین ہاتین الصلاتین فی السفر، یعنی المغرب والعشاء⁷⁴۔</p>
--	--

⁷² صحیح البخاری باب الجمع فی السفر بین المغرب والعشاء مطبوعہ قدیمی کتب خانہ کراچی 1391

⁷³ سنن ابن ماجہ باب الجمع بین الصلوٰتین الخ مطبوعہ ایچ ایم سعید کمپنی کراچی 61

⁷⁴ شرح معانی الآثار باب الجمع بین الصلوٰتین الخ، مطبوعہ ایچ ایم سعید کمپنی کراچی 1111

<p>عمر ابن واثلہ ابو الطفیل، معاذ ابن جبل رضی اللہ تعالیٰ عنہ سے روایت کرتے ہیں کہ رسول اللہ صلی اللہ تعالیٰ علیہ وسلم نے غزوہ تبوک میں ظہر و عصر اور مغرب و عشا کو جمع کیا تھا۔ واثلہ نے کہا کہ میں نے پوچھا: "اس کی وجہ کیا تھی؟" تو معاذ رضی اللہ تعالیٰ عنہ نے جواب دیا کہ آپ یہ چاہتے تھے کہ آپ کی امت کو کوئی تنگی نہ ہو۔ (ت) یہ مسلم کے الفاظ ہیں کتاب الصلوٰۃ میں، اور طحاوی نے بھی یونہی روایت کی ہے۔ ترمذی میں صرف اس کا ابتدائی حصہ ہے اور طحاوی کی ایک روایت بھی صرف ابتدائی حصے پر مشتمل ہے۔ مالک کے ہاں، اور انہی کے طریقے سے مسلم کے ہاں روایت ہے کہ غزوہ تبوک کے سال ہم رسول اللہ صلی اللہ علیہ وسلم کے ساتھ نکلے تو آپ نمازوں کو جمع کیا کرتے تھے، چنانچہ آپ نے ظہر و عصر کو ملا کر پڑھا اور مغرب و عشا کو ملا کر پڑھا حتیٰ کہ ایک روز آپ نے نماز کو مؤخر کیا، پھر تشریف لائے تو ظہر و عصر کو ملا کر پڑھا۔ پھر اندر تشریف لے گئے پھر باہر جلوہ افروز ہوئے اور مغرب و عشا کو ملا کر پڑھا۔ مالک اور مسلم نے اس حدیث کو آخر تک پوری طوالت سے ذکر کیا ہے۔ مگر دیگر محدثین کے ہاں اسی قدر ہے۔ اس سے زائد نہیں ہے۔ (ت)</p>	<p>وحدیث⁷⁵ مالک و شافعی و دارمی و مسلم و ابوداؤد و ترمذی و نسائی و ابن ماجہ و طحاوی مطولاً و مختصراً عن عامر بن واثلہ ابی الطفیل عن معاذ بن جبل رضی اللہ تعالیٰ عنہم قال: جمع رسول اللہ صلی اللہ تعالیٰ علیہ وسلم فی غزوة تبوک بین الظہر و العصر و بین المغرب و العشاء. قال: فقلت. ما حملہ علی ذلک؟ قال. فقال: اراد ان لا یخرج امتہ⁷⁵۔</p> <p>هذا لفظ مسلم فی الصلاة. ومثله للطحاوی. وعند الترمذی صدرہ فقط. وهو احد لفظی الطحاوی ولما لک ومن طریقہ عند مسلم فی الفضائل. خرجنا مع رسول اللہ صلی اللہ تعالیٰ علیہ وسلم عام غزوة تبوک. فكان یجمع الصلاة. فصلی الظہر و العصر جیباً. والمغرب و العشاء جیباً حتی اذا کان یوماً اخر الصلاة. ثم خرج فصلی الظہر و العصر جیباً. ثم دخل. ثم خرج بعد ذلک. فصلی المغرب و العشاء جیباً⁷⁶. الحدیث بطولہ. وهو بهذا القدر من دون زیادة عبد الباقین۔</p>
---	---

وحدیث⁷⁵ مالک مرسلًا و مسندًا:

<p>بطریقہ داؤد ابن حصین، اعرج سے، وہ ابو ہریرہ</p>	<p>من طریق داؤد بن الحصین عن الاعرج</p>
--	---

⁷⁵ الصحیح لمسلم باب جواز الجمع بین الصلوٰتین فی السفر مطبوعہ قدیمی کتب خانہ کراچی ۲۳۶/۱

⁷⁶ الصحیح لمسلم باب فی معجزات النبی صلی اللہ تعالیٰ علیہ وسلم من کتاب الفضائل مطبوعہ قدیمی کتب خانہ کراچی ۲۳۶/۲

<p>رضی اللہ تعالیٰ عنہ سے راوی ہیں کہ رسول اللہ صلی اللہ تعالیٰ علیہ وسلم سفر تبوک کے دوران ظہر و عصر کو جمع کیا کرتے تھے۔ (ت) یہ حدیث یحییٰ سے بھی اسی طرح مستنداً مروی ہے، مگر محمد اور مؤطا کے اکثر راوی اس کو عبدالرحمن ابن ہرمز سے مرسلماً روایت کرتے ہیں، اور عبدالرحمن، وہی اعرج ہے۔ اور بزار کے ہاں عطاء ابن یسار ابو ہریرہ سے روایت کرتے ہیں کہ نبی صلی اللہ تعالیٰ علیہ وسلم سفر میں دو نمازوں کو جمع کرتے تھے۔ (ت) احمد اور ابن ابی شیبہ بطریقہ حجاج ابن ارطاة، جو مختلف فیہ ہے، عمرو ابن شعیب سے، وہ اپنے باپ سے، وہ اس کے دادا سے، یعنی عبداللہ ابن عمرو ابن عاص رضی اللہ تعالیٰ عنہما سے روایت کرتے ہیں کہ رسول اللہ صلی اللہ تعالیٰ علیہ وسلم نے غزوہ بنی مصطلق میں دو نمازوں کو جمع کیا۔ (ت) حدیث بیان کی ہم سے ابوالسائب نے جریری سے، اس نے ابو عثمان سے، اس نے اسامہ ابن زید رضی اللہ تعالیٰ عنہما سے کہ رسول اللہ صلی اللہ تعالیٰ علیہ</p>	<p>عن ابی ہریرة رضی اللہ تعالیٰ عنہ ان رسول اللہ صلی اللہ تعالیٰ علیہ وسلم کان یجمع بین الظهر والعصر فی سفرہ الی تبوک⁷⁷۔</p> <p>ہكذا روى عن یحییٰ مسندا، وهو عند محمد وجمهور رواة المؤطا عن عبدالرحمن بن ہرمز مرسلًا۔ وعبد الرحمن، هو الاعرج۔</p> <p>و هو عندا لبزار عن عطاء بن یسار عن ابی ہریرة عن النبی صلی اللہ تعالیٰ علیہ وسلم کان یجمع بین الصلاتین فی السفر⁷⁸۔</p> <p>وحدیث (۶) : احمد وابن شبة بطریق حجاج ابن ارطاة، مختلف فیہ، عن عمرو بن شعیب عن ابیہ عن جدہ وهو عبداللہ بن عمرو بن العاص رضی اللہ تعالیٰ عنہما قال: جمع رسول اللہ صلی اللہ تعالیٰ علیہ وسلم بین الصلاتین فی غزوة بنی المصطلق⁷⁹۔</p> <p>وحدیث ترمذی فی کتاب العلل:</p> <p>حدثنا ابوالسائب عن الجریری عن ابی عثمان عن اسامة بن زید رضی اللہ تعالیٰ عنہما قال: کان رسول اللہ صلی اللہ تعالیٰ علیہ</p>
---	---

⁷⁷ مؤطا امام مالک الجمع بین الصلوٰتین الخ مطبوعہ میر محمد کتب خانہ کراچی ص ۲۵-۱۲۴

⁷⁸ کشف الاستار عن زوائد البزار باب الجمع بین الصلوٰتین مطبوعہ مؤسسۃ الرسالۃ بیروت ۱/۳۳۰

⁷⁹ المصنف لابن ابی شیبہ باب الجمع بین الصلوٰتین مطبوعہ ادارۃ القرآن والعلوم الاسلامیہ کراچی ۲/۵۸۸

<p>وسلم کو جب چلنے میں جلدی ہوتی تھی تو ظہر وعصر اور مغرب وعشاء کو جمع کرتے تھے۔ ترمذی نے کہا کہ میں نے محمد، یعنی بخاری سے اس حدیث کے بارے میں پوچھا تو انہوں نے کہا کہ صحیح یہ ہے کہ اسامہ ابن زید پر موقوف ہے۔ (ت)</p> <p>احمد بطریقہ ابن لمیعہ، ابوالزبیر سے راوی ہیں کہ میں نے جابر رضی اللہ تعالیٰ عنہ سے پوچھا: "کیا رسول اللہ صلی اللہ تعالیٰ علیہ وسلم نے کبھی مغرب وعشاء کو جمع کیا تھا؟ انہوں نے جواب دیا: ہاں، جس سال ہم غزوہ بنی مصطلق کے لئے گئے تھے۔" (ت) پہلے (یعنی ابن ابی شیبہ) بطریقہ ابن ابی لیلیٰ، ہذیل سے، اور دوسرے (یعنی طحاوی) ابو قیس اودی ہے وہ ہذیل ابن شرجیل سے، وہ عبد اللہ بن مسعود رضی اللہ تعالیٰ عنہ سے روایت کرتے ہیں کہ نبی صلی اللہ تعالیٰ علیہ وسلم نے سفر کے دوران جمع کیا طحاوی کے الفاظ یوں ہیں: "جمع کیا کرتے تھے دو نمازوں کو سفر کے دوران۔" (ت)</p> <p>اور طبرانی نے اپنی دونوں معجموں، یعنی کبیر اور اوسط میں عبد اللہ ابن مسعود رضی اللہ تعالیٰ عنہ سے روایت کی۔ کہ رسول اللہ صلی اللہ تعالیٰ علیہ وسلم نے ظہر وعصر</p>	<p>وسلم اذا جذبہ السیر جمع بین الظهر والعصر، والمغرب والعشاء. قال الترمذی: سألت محمدا، یعنی البخاری عن هذا الحدیث، فقال: الصحیح، هو موقوف عن اسامة بن زید⁸⁰ -</p> <p>وحدیث⁸¹: احمد بطریق ابن لهیعة عن ابن الزبیر قال: سألت جابرا رضی اللہ تعالیٰ عنہ، هل جمع رسول اللہ صلی اللہ تعالیٰ علیہ وسلم بین المغرب والعشاء؟ قال: نعم، عام غزونا بنی المصطلق⁸¹۔ وحدیث⁸¹ ابن ابی شیبہ و ابو جعفر طحاوی:</p> <p>اما الاول فبطریق ابن ابی لیلی عن ہذیل، واما الآخر فعن ابی قیس الاودی عن ہذیل بن شرجیل عن عبد اللہ بن مسعود رضی اللہ تعالیٰ عنہ ان النبی صلی اللہ تعالیٰ علیہ وسلم جمع، ولفظ الآخر كان یجمع بین الصلاتین فی السفر⁸²۔ وللطبرانی فی معجمیہ الکبیر والاوسط عنہ رضی اللہ تعالیٰ عنہ قال: جمع رسول اللہ صلی اللہ تعالیٰ علیہ وسلم</p>
---	--

⁸⁰ عمدۃ القاری شرح بخاری باب الجمع فی السفر بین المغرب والعشاء مطبوعہ ادارة الطباعة المنیریہ بیروت ۱۳۹۷

نوٹ: یہ حوالہ مجھے ترمذی کی کتاب العلل میں نہیں مل سکا اور بڑی کوشش سے عمدۃ القاری سے ملا ہے۔ نذیر احمد سعیدی

⁸¹ مسند احمد بن حنبل از مسند جابر بن عبد اللہ مطبوعہ دار الفکر بیروت لبنان ۳۳۸/۳

⁸² مصنف ابن ابی شیبہ من قال یجمع المسافرین الصلوٰتین مطبوعہ ادارة القرآن کراچی ۳۵۸/۲

<p>اور مغرب وعشاء کو جمع کیا تو آپ سے اس بارے میں پوچھا گیا، آپ نے جواب دیا کہ میں نے اس طرح اس لئے کیا ہے تاکہ میری اُمت پر کوئی تنگی نہ ہو۔ (ت)</p> <p>(قدیم میں یہ روایت ابی سعید الخدری رضی اللہ تعالیٰ عنہ سے مروی ہے اور ترجمہ قدیم ہی کے مطابق کیا گیا ہے)</p> <p>طبرانی معجم اوسط میں ابونضرہ سے، وہ ابو سعید خدری رضی اللہ تعالیٰ عنہ سے روایت کرتے ہیں کہ نبی صلی اللہ تعالیٰ علیہ وسلم سفر میں دو نمازوں کو جمع کیا کرتے تھے۔ (ت)</p> <p>مالک کو علی ابن حسین ابن علی رضی اللہ تعالیٰ عنہم سے یہ بات پہنچی ہے کہ وہ کہا کرتے تھے کہ رسول اللہ صلی اللہ تعالیٰ علیہ وسلم جب دن کو سفر کرنا چاہتے تھے تو ظہر وعصر کو جمع کر لیتے تھے اور جب رات کو سفر کرنا چاہتے تھے تو مغرب وعشاء کو جمع کر لیتے تھے۔ (ت)</p>	<p>بين الظهر والعصر، والمغرب والعشاء، فقیل له في ذلك، فقال: صنعت ذلك لئلا تحرج امتی⁸³۔</p> <p>وحدیث⁸⁴</p> <p>طبرانی فی المعجم الاوسط عن عطاعن ابن عباس رضی اللہ تعالیٰ عنہ ان النبی صلی اللہ تعالیٰ علیہ وسلم کان یجمع بین الصلاتین فی السفر⁸⁴۔</p> <p>وحدیث⁸⁴ "مرسل وبلاغ مالک: انه بلغه عن علی بن حسین، هو ابن علی رضی اللہ تعالیٰ عنہم انه کان یقول: کان رسول اللہ صلی اللہ تعالیٰ علیہ وسلم اذا اراد ان یسیر یومه، جمع بین الظهر والعصر، واذا اراد ان یسیر لیلہ، جمع بین المغرب والعشاء⁸⁵۔"</p>
--	--

والہذا سیدنا امام محمد رضی اللہ تعالیٰ عنہ مؤطا شریف میں حدیث پنجم روایت کر کے فرماتے ہیں:

<p>ہم اسی کو اختیار کرتے ہیں اور جمع بین الصلاتین کا طریقہ یہ ہے کہ پہلی کو مؤخر کر کے آخر وقت میں پڑھا جائے اور دوسری کو جلدی کر کے اول وقت میں۔ (ت)</p>	<p>بهذا نأخذ، والجمع بين الصلاتين ان تؤخر الاولى منها فتصلی فی آخر وقتها، وتعجل الثانية فتصلی فی اول وقتها، وتعجل الثانية فتصلی فی اول وقتها⁸⁶۔</p>
---	--

یعنی جو اس حدیث میں آیا کہ سے یہ عالم صلی اللہ تعالیٰ علیہ وسلم سفر تبوک میں ظہر وعصر جمع فرماتے ہم

⁸³ المعجم الکبیر للطبرانی حدیث ۱۰۵۲۵ مطبوعہ المکتبۃ الفیصلیہ بیروت ۲۶۹/۱۰

⁸⁴ معجم اوسط حدیث نمبر ۵۵۵۸ مکتب المعارف ریاض ۲۶۲/۶

⁸⁵ مؤطا امام مالک جمع بین الصلاتین میر محمد کتب خانہ کراچی ص ۱۲۶

⁸⁶ مؤطا امام محمد باب الجمع بین الصلاتین فی السفر والمطر مطبوعہ آفتاب عالم پریس لاہور ص ۱۳۱

اسی کو اختیار کرتے ہیں اور جمع کے معنی جمعِ صوری ہیں۔ مگر ملائی تو ایک ہو سیران احادیث اور ان کے امثال کو محتمل و بے سُد سمجھ کر خود بھی زبان پر نہ لائے اور انہیں عوام کے لئے یوں گول اور پردہ کہہ گئے کہ جمع بین الصلا تین فی سفر صحیح اور ثابت ہے رسول اللہ سے بروایت جماعتِ عظیمہ کے صحابہ کبار سے۔

پھر پندرہ^{۱۵} صحابہ کرام کے اسمائے طیبہ گنا کر خود ہی کہا لکن مجموعہ روایات میں بعض ایسی ہیں کہ ان میں فقط جمع کرنا رسول اللہ صلی اللہ تعالیٰ علیہ وسلم کا دو نمازوں کو بے ان کیا ہے کیفیت جمع کی بیان نہیں کی پس حنفی لوگ ان حدیثوں میں یہ تاویل کرتے ہیں کہ مراد اس سے جمعِ صوری ہے اسی لئے وہ حدیثیں جن میں تاویل کو مخالف کی دخل نہیں ذکر کرتے ہیں تو مصنفین با فہم ان حدیثوں مجمل الکافیہ کو بھی انہیں احادیثِ مبینہ الکافیہ پر محمول سمجھیں اہل لخصاً۔

اقول: بالفرض اگر جمعِ صوری ثابت نہ ہوتی تاہم محتمل تھی اور احتمال قاطع استدلال نہ کہ جب آفتاب کی طرح روشن دلیلوں سے جمعِ صوری کا احادیث صحیحہ سے ثبوت ظاہر تو اب براہِ تلبیس پندرہ ۱۵ صحابہ کی روایت سے اپنے مطلب کا ثبوت صحیح بنانا اور جا بجا عوام کو دہشت دلانے کے لئے کہیں چودہ کہیں پندرہ سنانا کیا مقتضائے ملامت ہے اب تو ملائی کی تحریر خود ان پر بازگشتی تیر ہوئی کہ جب احادیث صحیحہ صریحہ سے جمعِ صوری ثابت تو مصنفین با فہم ان حدیثوں مجمل الکافیہ کو بھی انہیں احادیثِ مبینہ الکافیہ پر محمول سمجھیں، رہے وہ صحابہ جن کی روایات اپنے زعم میں صریح سمجھ کر لائے اور نص مفسر ناقابل تاویل کہتے ناظرین نفاذ کا خوف نہ لائے وہ صرف چار ہیں دو جمع تقدیم و دو جمع تاخیر میں، ان روایات کا حال بھی عنقریب ان شاء اللہ القریب المجیب کھلا جاتا ہے اُس وقت ظاہر ہوگا کہ دَعْوٰی کر دینا آسان ہے مگر ثبوت دینی تین ہاتھ پیراتا ہے واللہ الحجة السامیہ۔

فصل دوم ابطال دلائل جمع تقدیم:

واضح ہو کہ جمع تقدیم غایت درجہ ضعف و سقوط میں ہے حتیٰ کہ بہت علمائے شافعیہ و مالکیہ تک معترف ہیں کہ اُس کے باب میں کوئی حدیث صحیح نہ ہوئی مگر ملائی اپنی ملامت کے بھروسے بیڑا اٹھا کر چلے ہیں کہ اُسے احادیث صحیحہ صریحہ مفسرہ قاطعہ سے ثابت کر دکھائیں گے

چلا تو ہے وہ بت سیمتن شب و عدہ

اگر حجاب نہ روکے حیائے یاد آئے

جمع تقدیم و تاخیر دونوں کی نسبت حضرت کے یہی دعوے ہیں، ابھی سُن چکے کہ وہ حدیثیں جن میں تاویل کو مخالف کی دخل نہیں

عہ صلی اللہ تعالیٰ علیہ وعلیٰ آلہ واصحابہ وبارک وسلم ۱۲ منہ ف معیار الحق ص ۳۶۶

پھر بعد ذکرِ احادیث فرمایا یہ ہیں دلائل ہمارے جو از جمع پر جن میں کسی طرح عذر اور تاویل اور جرح اور قدح کو دخل نہیں۔ آخر کتاب میں فرمایا^۱: 'نصوص قاطعہ تاویل۔ اس سے اوپر لکھا: احادیث^۲ صحاح جو جمع بین الصلا تین پر قطعاً اور یقیناً دلالت کرتی ہیں۔ بہت اچھا ہم بھی مشتاق ہیں مگر بے حاصل۔

بہت شور سنتے تھے پہلو میں دل کا

جو چہر اتواک قطرہ خوں نہ نکلا

حضرت بکال عرقریزی دو حدیثیں تلاش کر کے لائے وہ بھی ثمرہ نظر شریف نہیں بلکہ مقلدین شافعیہ کی تقلید جامد سے۔

حدیث اول: بعض طرق حدیث سیدنا معاذ ابن جبل رضی اللہ تعالیٰ عنہ اُس جناب سے روایت صحیحہ معروفہ مشہورہ مرویہ کبار ائمہ تو وہ تھی جو ان احادیث مجملہ سے حدیث چہارم میں گزری جس میں سوا جمع کے کوئی کیفیت مخصوصہ مذکور نہ تھی جمہے رائمہ وحقاظ نے اسے یوں ہی روایت کیا۔

<p>رواہ عن ابی الزبیر عن ابی الطفیل عن معاذ جماعة من الحفاظ. منهم سفین الثوری وقرۃ بن خالد و مالک بن انس و آخرون. اما سفین فعند ابن ماجہ. و اما قرۃ فعند ابن الحارث عند مسلم. و عبدالرحمن بن مہدی عند الطحاوی. و اما مالک فعند الشافعی فی مسندہ. و ابن وہب عند الطحاوی. و ابوالقاسم عند النسائی، و ابوعلی الحنفی عند الدارمی. و عن الدارمی. مسلم فی صحیحہ۔</p>	<p>اس حدیث کو ابوالزبیر سے، اس نے ابوالطفیل سے، اس نے معاذ رضی اللہ تعالیٰ عنہ سے، حفاظ کی ایک جماعت نے روایت کیا ہے، جن میں سفیان ثوری، قرۃ ابن خالد، مالک بن انس اور دیگر محدثین شامل ہیں۔ سفیان ثوری کی روایت ابن ماجہ کے ہاں ہے۔ قرۃ ابن خالد سے خالد ابن حارث نے جو روایت لی ہے وہ مسلم میں ہے، اور جو عبدالرحمان ابن مہدی نے لی ہے وہ طحاوی میں ہے۔ مالک سے جو روایت شافعی نے لی ہے وہ ان کے مسند میں ہے۔ جو ابن وہب نے لی ہے وہ طحاوی کے ہاں ہے۔ جو ابوالقاسم نے لی ہے وہ نسائی کے پاس ہے۔ جو ابوعلی حنفی نے لی ہے وہ دارمی کے ہاں ہے اور دارمی سے مسلم نے اپنی صحیح میں ذکر کی ہے۔ (ت)</p>
--	--

یہی اہل علم کے نزدیک معروف ہے مگر ایک روایت غریبہ شاذہ بطریق لیث بن سعد عن یزید بن ابی جیب عن ابی الطفیل یوں آئی: ان النبی صلی اللہ تعالیٰ علیہ وسلم کان فی غزوة تبوک. اذا ارتحل قبل ان تزیغ الشمس اخر الظهر حتی یجمعها الی العصر فیصلیہما جیباً. و اذا ارتحل بعد زبیغ الشمس صلی الظهر والعصر جیباً ثم صار. وکان اذا ارتحل بعد المغرب

۱ معیار الحق ص ۳۸۳، ۲ معیار الحق ص ۴۱۸، ۳ معیار الحق ص ۴۰۳

عجل العشاء فصلها مع المغرب⁸⁷۔ رواہ احمد و ابو داؤد و الترمذی و ابن حبان و الحاکم و الدارقطنی و البيهقي۔ زاد الترمذی بعد قوله: اذا ارتحل بعد زيغ الشمس، عجل العصر الى الظهر و صلى الظهر و العصر جميعاً۔ الحديث⁸⁸ یعنی حضور اقدس صلی اللہ تعالیٰ علیہ وسلم غزوہ تبوک میں جب سورج ڈھلنے سے پہلے کُوج فرماتے تو ظہر میں دیر کرتے یہاں تک کہ اُسے عصر سے ملاتے تو دونوں کو ساتھ پڑھتے اور جب دوپہر کے بعد کُوج فرماتے تو عصر میں تعجیل کرتے اور ظہر و عصر ساتھ پڑھتے پھر چلتے اور جب مغرب سے پہلے کُوج کرتے مغرب میں تاخیر فرماتے یہاں تک کہ عشاء کے ساتھ پڑھتے اور مغرب کے بعد کُوج فرماتے تو عشاء میں تعجیل کرتے اُسے مغرب کے ساتھ پڑھتے۔ امام ترمذی فرماتے ہیں یہ غریب ہے معروف روایت ابی ہریرہ ہے:

<p>چنانچہ ترمذی نے کہا کہ وہ حدیث جو لیث نے یزید ابن ابی حبیب سے، اس نے ابو الطفیل سے، اس نے معاذ سے روایت کی ہے، وہ غریب ہے اور اہل علم کے نزدیک معروف معاذ کی وہ حدیث ہے جو ابو الزبیر نے بواسطہ ابو الطفیل معاذ سے روایت کی ہے کہ نبی صلی اللہ تعالیٰ علیہ وسلم نے غزوہ تبوک میں ظہر و عصر اور مغرب و عشاء کو جمع کیا۔ اس کو قرۃ ابن خالد، سفیان ثوری، مالک اور دوسروں نے ابو الزبیرؓ کی روایت کیا ہے۔ (ت)</p>	<p>حيث قال: حديث الليث عن يزيد بن ابي حبيب عن ابي الطفيل عن معاذ. حديث حديث غريب والمعروف عند اهل العلم حديث معاذ من حديث ابي الزبير عن ابي الطفيل عن معاذ ان النبي صلى الله تعالى عليه وسلم جمع في غزوة تبوك بين الظهر والعصر، وبين المغرب والعشاء۔ رواة قرۃ بن خالد وسفيان الثوري ومالك وغير واحد عن ابي الزبير المكي⁸⁹۔</p>
---	---

پھر ائمہ شان مثل ابوداؤد و ترمذی و ابوسعید بن یونس فرماتے ہیں اسے سواقیبہ بن سعید کے کسی نے روایت نہ کیا یہاں تک کہ بعض ائمہ نے اُس پر غلط ہونے کا حکم فرمایا⁹⁰۔ کما نقله الامام البدر في العمدة والشوكاني الظاهري في شرح المنتقى عن الحافظ ابن سعید بن یونس (جیسا کہ امام بدر نے عمدۃ میں اور شوکانی الظاہری نے شرح منتقی میں حافظ ابن سعید بن یونس سے نقل کیا۔) امام ابوداؤد نے

⁸⁷ سنن ابی داؤد باب الجمع بین الصلوٰتین مطبوعہ مجتبائی لاہور ۱۷۲/۱

⁸⁸ جامع الترمذی باب ماجاء فی الجمع بین الصلوٰتین مطبوعہ مجتبائی لاہور ۲۱/۱

⁸⁹ جامع الترمذی باب ماجاء فی الجمع بین الصلوٰتین مطبوعہ مجتبائی لاہور ۲۱/۱

⁹⁰ نیل الاوطار شرح منتقی الاخبار ابواب الجمع بین الصلوٰتین مطبوعہ مصطفیٰ البانی مصر ۲۴۳/۳

منکر کہا⁹¹ کہافی البدر المنیر وعنه فی النیل (جیسا کہ بدر منیر میں ہے اور اس سے نیل الاوطار نے نقل کیا ہے)

بلکہ رئیس الناقدین امام بخاری نے اشارہ فرمایا کہ یہ حدیث نہ لیث نے روایت کی نہ قتیبہ نے لیث سے سنی بلکہ خالد بن قاسم مدائنی متروک بالاجماع مطعون بالکذب نے قتیبہ کو دھوکا دے کر اُن سے روایت کرادی اُس کی عادت تھی کہ براہ مکر و حیلہ شیوخ پر اُن کی ناشنیدہ روایتیں داخل کر دیتا لاجرم حاکم نے علوم الحدیث میں اُس کے موضوع ہونے کی تصریح کی یہ سب باتیں علمائے حنفیہ مثل امام زیلی شاریح کنز و امام بدر یعنی صحیح بخاری و علامہ ابراہیم حلبی شاریح منیہ کے سوا شافعیہ و مالکیہ و ظاہریہ قائلان جمع بین الصلاحتین مثلی امام قسطلانی شافعی شاریح بخاری و علامہ زر قانی مالکی شاریح مؤطا و موہب و شوکانی ظاہری شاریح منتہی و غیر ہم نے امام ابن یونس و امام ابوداؤد و ابو عبد اللہ حاکم و امام الحدیث بخاری سے نقل کیں بلکہ انہیں نے اور ان کے غیر مثل صاحب بدر منیر و غیرہ نے امام ابوداؤد سے حکم مطلق نقل کیا کہ جو مضمون اس روایت کا ہے اس باب میں اصلاً کوئی حدیث قابل استناد نہیں کہاسیاتی ان شاء اللہ تعالیٰ (جیسا کہ ان شاء اللہ تعالیٰ آگے آئے گا۔ ت) تو باوصف تصریحات ائمہ شان خصوصاً بخاری کے پھر ملاجی کا اس روایت کی تصحیح میں عرق ریزی بے حاصل اور توثیق لیث و قتیبہ و غیر ہماروۃ و قبول تفرد ثقہ کے اثبات میں تطویل لاطائل کرنا کیسی جہالتِ فاحشہ ہے کس نے کہا تھا کہ قتیبہ یا لیث یا یزید بن ابی حبیب یا معاذ اللہ حضرت ابوالطفیل رضی اللہ تعالیٰ عنہ ضعیف ہیں، ملاجی بایں پیرانہ سالی و دعویٰ محدثی ابھی حدیث معلول ہی کو نہیں جانتے کہ اُس کے لئے کچھ ضعفِ راوی ضرور نہیں بلکہ باوصف و ثنات و عدالت روایت حدیث میں علت قارحہ ہوتی ہے کہ اُس کا رد واجب کرتی ہے جسے بخاری و ابوداؤد و غیر ہما سے ناقدین پہچانتے ہیں بخاری و ابوسعید و حاکم نے بھی تو قتیبہ پر جرح نہ کی تھی بلکہ یہ کہا تھا کہ انہیں دھوکا دیا گیا غلط میں پڑ گئے پھر اس سے عدالتِ قتیبہ کو کیا نقصان پہنچا، و ثناتِ قتیبہ سے حدیث کو کیا نفع ملا، ہاں یہ دفتر توثیق اپنے پے شوال ابن حزم غیر مقلد لامذہب کو سنائیے جس خبیث اللسان نے آپ کو اس روایت کے رد میں سیدنا ابوالطفیل صحابی رضی اللہ تعالیٰ عنہ کو عیاداً باللہ مقدوح و مجروح بتایا جسے دوسرے غیر مقلد شوکانی نے نقل کیا، غیر مقلدوں کی عادت ہے کہ جب حدیث کے رد پر آتے ہیں خوفِ خدا و شرمِ دنیا سب بالائے طاق رکھ جاتے ہیں۔ اسی ابن حزم نے باجے حلال کرنے کے لئے صحیح بخاری شریف کی صحیح و متصل حدیث کو بزعم تعلیق رد کیا جس کا بیان امام نووی رحمۃ اللہ تعالیٰ علیہ نے شرح صحیح مسلم شریف میں فرمایا وہی ڈھنگ موصول کو معلق مسند کو مرسل بنا کر احادیث صحیحہ جیدہ کو رد کرنے کے لئے آپ نے سیکھے ہیں،

91 نیل الاوطار شرح منتہی الاخبار ابواب الجمع بین الصلوٰتین مطبوعہ مصطفیٰ البانی مصر ۱۳۳۳ھ

کما تقدم، ومن يشبه اباؤه فما ظلم ثم اقول: وتحسين الترمذی يرجع الى حديث معاذ، لقوله: حديث معاذ حديث حسن غريب. واذا اتى على هذه الرواية لم يحسنه. انما قال: و حديث الليث عن يزيد غريب. وافاد انه خلاف المعروف، فقال: والمعروف عند اهل العلم حديث معاذ⁹². الخ واما ابن حبان فلانعلم له فضلا على ابي سعيد بن يونس، فانه ايضا ثقة، ثبت، حافظ. امام من ائمة الشان، كلاهما من الاقران، من تلامذة الامام النسائي ابي عبد الرحمن. وابن يونس، لنزاهته من نفس فلسفي. احب الى الناس من ابن حبان. وقد قال الامام ابو عمرو بن الصلاح في طبقات الشافعية: ربما غلط الغلط الفاحش في تصرفاته⁹³، كما نقله الذهبي في تذكرة الحفاظ. فاني يداني اباداؤد، فضلا ان يواذيه، فضلا ان يباريه، فضلا عن ذاك الجبل الجليل محمد بن اسمعيل يوقد عرف بالتساهل في باب التصحيح؛ بل والتحسين، هو الترمذی: كما نص

جیسا کہ گزرا اور جو شخص اپنے آباؤ سے مشابہت رکھے اس کا کوئی قصور نہیں۔ ثم اقول پھر میں کہتا ہوں) کہ ترمذی کا حسن قرار دینا حدیث معاذ سے متعلق ہے کیونکہ ترمذی نے کہا ہے کہ معاذ کی حدیث حسن غریب ہے اور جب اس روایت کا ذکر کیا سے حسن نہیں کہا صرف یہ کہا کہ لیث کی بزرگ سے مروی حدیث غریب ہے۔ ترمذی نے یہ افادہ بھی کیا کہ یہ معروف حدیث کے خلاف ہے۔ چنانچہ ترمذی نے کہا ہے کہ اہل علم کے نزدیک معروف، معاذ کی وہ حدیث ہے الخ۔ رہا ابن حبان تو اسکی سعید ابن یونس پر کوئی برتری ہمارے علم میں نہیں ہے کیونکہ سعید بھی ثقہ ہے ثبت ہے، حافظ ہے اور حدیث کے اماموں میں سے ایک امام ہے دونوں ہم زمان ہیں اور امام ابو عبد الرحمن نسائی کے شاگردوں میں سے ہیں۔ تاہم ابن یونس فلسفی روح سے پاک ہونے کی وجہ سے لوگوں کے ہاں ابن حبان سے زیادہ پسندیدہ ہے۔ امام ابو عمر ابن صلاح نے طبقات الشافعیہ میں کہا ہے کہ ابن حبان کو تصرفات حدیث کے دوران بسا اوقات شدید غلطی لگ جاتی تھی، جیسا کہ ذہبی نے تذکرۃ الحفاظ میں بے ان کیا ہے۔ تو پھر ابن حبان ابو داؤد کے قریب بھی کہاں پہنچ سکتا ہے، چہ جائے کہ اس کا ہمسر ہو، چہ جائے کہ اس کے مقابل ہو۔ اور علم کے عظیم پہاڑ محمد بن اسمعیل (بخاری) کا مقام تو پھر بہت ہی اونچا ہے، جبکہ ابن حبان احادیث کو صحیح قرار دینے میں متساہل ہے۔ بلکہ حسن قرار دینے میں بھی یہ اور ترمذی

⁹² جامع الترمذی باب ماجاء فی الجمع بین الصلاتین مطبوعہ مجتہبائی لاہور ۱/۴۲

⁹³ تذکرۃ الحفاظ فی ترجمۃ ابن حبان مطبوعہ حیدرآباد دکن ۱۳۶/۳

<p>تساہل ہیں، جیسا کہ ائمہ نے تصریح کی ہے اور ہم نے اپنے رسالے "مدارج طبقات الحدیث" میں تحقیق کی ہے۔ علاوہ ازیں ایسے مقام پر جرح، تعدیل سے مقدم ہوتی ہے کیونکہ جو علماء، حدیث کو ثابت قرار دیتے ہیں وہ صرف راویوں کا ثقہ ہونا مد نظر رکھتے ہیں اور اس خامی سے آگاہ نہیں ہوتے ہیں جس سے دوسرے واقف ہوتے ہیں اور آگاہی رکھنے والے، آگاہی نہ رکھنے والوں کی بنسبت فیصلہ کن ہوتے ہیں۔ واللہ تعالیٰ اعلم من کل اعلم۔ (ت)</p>	<p>عليه الاثمة وحققناه في رسالتنا مدارج طبقات ۱۳۱۳ھ الحدیث علی ان الجرح مقدم فی مثل المقام، فان من اثبت فانبأ نظر الی ثقة الرواة. ولم یطلع علی ما اطع علیه غیره من العلة، ومن یعلم قاض علی من لا یعلم۔ واللہ اعلم، من کل اعلم۔</p>
---	---

ثم اقول: اس روایت میں اسی طرح مقال واقع ہوئی اور ہنوز کلام طویل ہے مگر فقیر غفر اللہ تعالیٰ لہ کہتا ہے نظر تحقیق کو رخصت تدقیق دیجئے تو اس روایت کا کون سا حرف جمع حقیقی میں نص ہے اُس کا حاصل تو صرف اس قدر کہ حضور والا صلی اللہ تعالیٰ علیہ وسلم سفر تبوک میں ظہر و عصر کو جمع فرماتے اگر دوپہر سے پہلے کوچ ہوتا تو راہ میں اتر کر ورنہ منزل ہی پر پہلی صورت میں جمع بعد سیر ہوتی ہے اور دوسری میں سیر بعد جمع پھر اس میں جمع صوری کا خلاف کیا ہوا حدیث کا کون سا لفظ حقیقی کا تعیین کر رہا ہے اذ ازل بعد زلیخ الشمس میں خواہی نخواستہ بعدیت متصلہ پر کیا دلیل ہے بلکہ اس کے عدم پر دلیل قائم کہ جزا صلی ثم سار ہے بلکہ الفاظ اخر الظهر وعجل العصر سے جمع صوری ظاہر ہے ظہر دیر کر کے پڑھی عصر جلد پڑھی اس سے یہی معنی مفہوم و متبادر ہوتے ہیں کہ ظہر اپنے آخر وقت میں عصر اپنے شروع وقت میں نہ یہ کہ ظہر عصر میں پڑھی جائے یا عصر ظہر میں، ولہذا علمائے کرام مثل امام اجل طحاوی و ابوالفتح ابن سید الناس وغیر ہما بلکہ ان کے علاوہ آپ کے امام شوکانی نے بھی ان الفاظ تاخیر و تعجیل کو جمع صوری کی صریح دلیل مانا، شرح متنتی میں کہا:

<p>جن وجوہات کی بنا پر اس باب کی حدیث کو جمع صوری پر حمل کرنا متعین ہو جاتا ہے ان میں سے ایک وجہ وہ روایت ہے جس کی نسائی نے ابن عباس سے ان الفاظ میں تصریح کی ہے کہ میں نے نبی صلی اللہ تعالیٰ علیہ وسلم کے ساتھ ظہر و عصر کو اکٹھا پڑھا اور مغرب و عشا کو بھی اکٹھا پڑھا۔ آپ نے ظہر میں تاخیر اور عصر میں تعجیل فرمائی، اسی طرح مغرب میں تاخیر اور عشا میں تعجیل فرمائی تو یہ ابن عباس</p>	<p>مبايدل على تعيين حمل حدیث الباب على الجمع الصوری، ما اخرجہ النسائی عن ابن عباس، بلفظ: صلیت مع النبی صلی اللہ تعالیٰ علیہ وسلم الظهر والعصر جميعاً، والمغرب والعشاء جميعاً، اخر الظهر وعجل العصر، واخر المغرب وعجل العشاء۔ فهذا ابن عباس،</p>
---	--

راوی حدیث الباب. قد صرح بأن ما وراءه من الجمع المذكور هو الجمع الصوري ⁹⁴ -	جو حدیث کے راوی ہیں خود ہی واضح کر رہے ہیں کہ انہوں نے جمع کی جو روایت ہے ان کی ہے اس سے مراد جمع صوری ہے۔ (ت)
---	--

اسی میں ہے:

ومن المؤیدات للحمل علی الجمع الصوری ایضاً. ما اخرجہ ابن جریر عن ابن عمر. قال: خرج علينا رسول الله صلى الله تعالى عليه وسلم. فكان يؤخر الظهر ويعجل العصر فيجمع بينهما. ويؤخر المغرب ويعجل العشاء فيجمع بينهما. وهذا هو الجمع الصوري ⁹⁵ -	جمع صوری پر حمل کرنے کی مؤیدات میں سے وہ روایت بھی ہے جو ابن جریر نے عبد اللہ ابن عمر رضی اللہ تعالیٰ عنہ سے بے ان کی ہے وہ فرماتے ہیں کہ رسول اللہ صلی اللہ تعالیٰ علیہ وسلم ہمارے پاس باہر تشریف لائے تو ظہر کو مؤخر کرتے تھے اور عصر کو جلدی، اس طرح دونوں کو یکجا پڑھ لیتے تھے۔ اسی کو جمع صوری کہتے ہیں۔ (ت)
--	---

معمداً ظہر و مغرب کا جب وقت کھودنا ٹھہرا تو عصر و عشاء میں جلدی کا ہے کی، اطمینان سے منزل پر پہنچ کر دونوں پڑھ لی جاتیں، ہاں جمع صوری ان کی تعجیل ہی سے ممکن، تو حدیث اسی طرف ناظر، بالجملہ شک نہیں کہ یہ روایت بھی انہیں احادیث مجملۃ الکافیۃ سے ہے جسے ثمالی نے خواہی نحو ہی جمع حقیقی میں نص مفسر ناقابل تاویل مان لیا، الحمد للہ اس تحریر کے بعد مرثاۃ شرح مشکوٰۃ کے مطالعہ نے ظاہر کیا کہ مولانا علی قاری علیہ رحمۃ الباری نے حدیث کی یہی تفسیر کی جو فقیر نے تقریر کی، فرماتے ہیں:

(جمع بین الظهر والعصر) ای فی المنزل. بأن اخر الظهر الی آخر وقتہ وعجل العصر فی اول وقتہ۔	(ظہر و عصر کو جمع کیا) یعنی قیام گاہ میں، ظہر کو آخر وقت تک مؤخر کیا اور عصر کو تعجیل کر کے اول وقت میں پڑھا۔ (ت)
---	---

پھر فرمایا:

(جمع بین المغرب والعشاء) ای فی المنزل. کما سبق ⁹⁶ -	(مغرب و عشاء کو جمع کیا) یعنی جائے قیام میں، جیسا کہ پہلے گزرا۔ (ت)
--	---

⁹⁴ نیل الاوطار شرح متقی الاخبار باب الجمع المقیم لمطرا وغیرہ مطبوعہ مصطفیٰ البابی مصر ۲۳۶/۳

⁹⁵ نیل الاوطار شرح متقی الاخبار باب الجمع المقیم لمطرا وغیرہ مطبوعہ مصطفیٰ البابی مصر ۲۳۶/۳

⁹⁶ مرثاۃ شرح مشکوٰۃ باب صلوة السفر مطبوعہ مکتبہ امدادیہ ملتان ۲۲۵/۳

حدیث دوم: اور تم نے کیا جانا کیا حدیث دوم وہ حدیث جسے جمع صلاتین سے اصلاً علاقہ نہیں جس میں اثبات جمع کا نام نہیں نشان نہیں، بوجہ نہیں، گمان نہیں۔ خود قائلین جمع نے بھی اُسے مناظرہ میں پیش نہ کیا، ہاں بعض علمائے شافعیہ نے شرح حدیث میں استطراداً جس طرح شرح بعض فوائد زوائد حدیث سے استنباط کرتے ہیں لکھ دیا کہ اس میں جمع سفر پر دلیل ہے، ملاجی چار طرف ٹول میں تھے ہی تقلید جامد شافعیہ کی لاٹھی پکڑے انہیں بند کیے پہنچے فیہ دلیل پر ہاتھ پڑا بچم لکل ساقطۃ لاقطۃ (ہر گری ہوئی چیز کو کوئی اٹھانے والا ہوتا ہے۔ ت) جھٹ خوش خوش اٹھالائے اور معرکہ مناظرہ میں جمادی وہ کیا یعنی حدیث صحیحین

<p>ابو جحیفہ رضی اللہ عنہ سے روایت ہے کہ رسول اللہ صلی اللہ تعالیٰ علیہ وسلم دوپہر کے وقت مقام بطحاء میں ہمارے پاس باہر تشریف لائے تو وضو کیا اور ہمیں ظہر و عصر کی نماز پڑھائی۔ اور بخاری کے الفاظ یوں ہیں کہ رسول اللہ صلی اللہ تعالیٰ علیہ وسلم دوپہر کے وقت ہمارے پاس باہر تشریف لائے اور مقام بطحاء میں ظہر کی دو رکعتیں اور عصر کی بھی دو رکعتیں اور فرمائیں۔ (ت)</p>	<p>عن ابی جحیفۃ رضی اللہ تعالیٰ عنہ، خرج علینا النبی صلی اللہ تعالیٰ علیہ وسلم بالہاجرۃ الی البطحاء، فتوضاً فصلی لنا الظہر والعصر⁹⁷۔ ولفظ البخاری، خرج علینا رسول اللہ صلی اللہ تعالیٰ علیہ وسلم بالہاجرۃ، فصلی بالبطحاء الظہر رکعتین والعصر رکعتین⁹⁸۔</p>
---	--

سچ تو ہے ملاجی کی داد نہ فریاد، اب کون کہہ سکتا ہے کہ حضرت اسے جمع حقیقی کی دلیل نہ صرف دلیل بلکہ صاف صریح نہ صاحب تاویل بتانا کن کھلی آنکھوں کا کام ہے سبحان اللہ! حدیث کا مفاد صرف اتنا کہ حضور والا صلی اللہ تعالیٰ علیہ وسلم نے دوپہر کو یا ظہر کے اول وقت یا عصر سے پہلے خیمہ اقدس سے برآمد ہو کر وضو کیا اور ظہر و عصر دونوں اسی موضع بطحاء میں ادا فرمائیں اس میں تو مطلق جمع بھی نہ نکلی نہ کہ جمع حقیقی میں نص ہو، ملاجی تو آپ جائیں ایک ہوشیار ہیں خود سمجھے کہ حدیث مطلب سے محض بے علاقہ ہے لہذا یہ نامند مل زخم بھرنے کو بشرم عوام کچھ عربی بولے اور یوں اپنی خود دانی کے پردے کھولے کہ فہا جرحہ خروج ووضو وصلاۃ سب کی طرف ہے اور فاترتیب بے مہلت کے لئے تو بمقتضای فامعنی یہ ہوئے کہ یہ سب کام ہاجرہ میں ہو لیے، ظاہر یہی ہے تو اس سے عدول بے مانع قطعاً ناروا، علاوہ بریں عصر ظہر پر معطوف اور صلی تو ضاً سے بے مہلت مربوط تو معطوف معمول کو جدا کر لینا کیونکر جائز اھ ملخصاً مھذباً مترجماً اس پر بہت وجہ سے رد ہیں، مثلاً

97 صحیح مسلم: باب سترۃ الصلۃ مطبوعہ قدیمی کتب خانہ کراچی 1961

98 صحیح بخاری کتاب المناقب، باب صفت النبی صلی اللہ علیہ وسلم، مطبوعہ قدیمی کتب خانہ کراچی، 503/1

اول: فا کو ترتیب ذکر کی کافی، مسلم الثبوت میں ہے:

99 -	الفاء للترتيب على سبيل التعقيب و لوفى الذكر
	فاء ترتيب کے لئے بطور تعقيب ہے خواہ یہ ترتيب ذکر میں ہو۔ (ت)

ثانی: عدم مہلت ہر جگہ اُس کے لائق ہوتی ہے کما فی فواتح الرحموت¹⁰⁰ (جیسا کہ فواتح الرحموت میں ہے۔ ت) تزوج فولد لہ میں کون کھے گا کہ نکاح کرتے ہی اُسی آن میں بچہ پیدا ہو تو جیسے وہاں تقریباً ایک سال کا فاصلہ منافی مقتضائے فائیں، ظہر و عصر میں دو ساعت کا فاصلہ کیوں منافی ہوگا۔

ثالث: ہاجرہ طرف خروج ہے ممکن کہ خروج آخر ہاجرہ میں ہو کہ وضو و نماز ظہر تک تمام ہو جائے اور نماز عصر بلا مہلت اُس کے بعد ہو، ہاجرہ کچھ دو پہر ہی کو نہیں کہتے زوال سے عصر تک سارے وقت ظہر کو بھی شامل ہے کما فی القاموس۔ تو مخالفت ظاہر کا ادعا بھی محض باطل۔ رابع: حدیث مروی بالمعنی ہے اور شاہ ولی اللہ صاحب نے تصریح کی کہ ایسی حدیث کے فا و واو وغیر ہما سے استدلال صحیح نہیں کما فی الحجیۃ البالغۃ۔ یہ تلخیص و تہذیب اجوبہ ہے وقد ترکنا مثلها فی العدد (اور ہم نے اتنے ہی جوابات ترک کردئے ہیں۔ ت) وانا اقول: وبحول اللہ اصول۔

خامس: ہاجرہ کو ظرف افعال ثلثہ کہنا محض ادعائے بے دلیل ہے "و تعقيب چاہنی ہے۔ اتحاد زمانہ نہیں چاہتی بلکہ تعدد واجب کرتی ہے کہ تعقيب بے تعدد معقول نہیں۔

سادس: ظرفیت ثلثہ فاسے ثابت یا خارج سے اول بدایتاً باطل کما علمت بر تقدیر ثانی حدیث فالغو محض ہے کہ عصر فی الہاجرہ اُسی قدر سے ثابت، پھر باوصف لغویت اُسی کی طرف اسناد کہ بمقتضائے فایہ معنی ہوئے اور عجیب تر۔

سابع: ذرا صفت حجبہ الوداع میں حدیث طویل سیدنا جابر بن عبد اللہ رضی اللہ تعالیٰ عنہما صحیح مسلم وغیرہ میں ملاحظہ ہو، فرماتے ہیں:

فلما كان يوم التروية توجهوا الى منى فاهلوا بالحج وركب رسول الله صلى الله تعالى عليه وسلم فصلى بها الظهر والعصر والمغرب والعشاء والفجر ¹⁰¹ -	جب آٹھویں ذی الحجہ کی ہوئی صحابہ کرام رضی اللہ تعالیٰ عنہم حج کا احرام باندھ کر منیٰ کو چلے اور حضور پر نور صلی اللہ تعالیٰ علیہ وسلم سوار ہوئے تو منیٰ میں ظہر و عصر و مغرب و عشاء و فجر پانچوں نمازیں پڑھیں۔ (م)
--	--

99 مسلم الثبوت مسئلہ الفاء للترتيب مطبوعہ مطبع انصاری دہلی ص ۶۱

100 فواتح الرحموت شرح مسلم الثبوت مع المستغنی، بحث الفاء للتعقيب، مطبوعہ منشورات الشریف الرضی قم ایران ۲۳۴/۱

101 الصحیح لمسلم باب حجیۃ النبی صلی اللہ تعالیٰ علیہ وسلم مطبوعہ قدیمی کتب خانہ کراچی ۳۹۶/۱

مآجی وہی فاہے وہی ترتیب وہی عطف وہی ترکیب۔ اب یہاں کہہ دینا کہ سوار ہوتے ہی معاً بے مہلت پانچوں نمازیں ایک وقت میں پڑھ لیں جو معنی صلی الظهر والعصر الخ کے یہاں ہیں وہی وہاں اور یہ قطعاً محاورہ عامہ شائعہ سائغہ ہے کہ اصلاً مفید وصل صلوات نہیں ہوتا ومن ادعی فعلیہ البیان (جو شخص دعویٰ کرتا ہے اس کے ذمے دلیل ہے۔ ت)

ثامن: کلام متناقض ہے کہ اوّل کلام میں حکم وصل سے عصر کا فعل خلاف ظاہر مانا یہ دلیل صحت ہے آخر میں کیونکر جائز کہا یہ دلیل فساد۔ تاسع: تاویل کے لئے قطعیت مانع ضروری جاننا عجب جہل ہے کیا اگر کسی حدیث کے ظاہر سے ایک معنی متبادر ہوں اور دوسری حدیث صحیح اُس کے خلاف میں صریح تو حدیث اول کو اس کے خلاف ہی پر حمل واجب ہے کہ بے مانع قطعاً ظاہر سے عدول کیونکر ہو نقل کر لانا سہل ہے محل ومقام ومقصد کلام کا سمجھنا نصیب اعدا۔

عاشر: آپ جو اپنی نصرت خیالات کو احادیث صحیحہ میں جا بجا تاویلات رکیکہ بارہ کرتے ہیں اُن کے جواز کا فتویٰ کہاں سے پایا، مجتہدات میں قاطع کہاں، مثلاً وقت ظہر یک مثل بنانے کو جو حدیث صحیح صریح بخاری حتی ساوی الظل التلؤل کے معنی بگاڑے جن کا ذکر ان شاء اللہ تعالیٰ عنقریب آتا ہے اُس کا عذر کیا معقول ارشاد ہوتا ہے: منشاء تاویلات کا یہی ہے کہ احادیث صحیحہ جن سے یہ معلوم ہوتا ہے کہ بعد ایک مثل کے وقت ظہر کا نہیں رہتا ثابت ہیں پس جمعاً بین الاولہ یہ تاویلیں حقہ کی گئیں¹⁰² اب خدا جانے بے قطعیت مانع یہ تاویلیں حقہ کیونکر ہوئیں مخالفت ظاہر کے باعث سلفہ کیوں نہ ہو گئیں۔

حادی عشر: طرفہ نزاکت صدر کلام میں یہ بیڑا اٹھا کر چلے کہ وہ حدیثیں جن میں تاویل مخالف کو دخل نہیں ذکر کرتے ہیں اور یہاں ایسے گئے کہ صرف ظاہر سے سند لائے تاویل خود ہی مان گئے۔

ثانی عشر: آپ کی فضولیات کی گنتی کہاں تک اصل مقصود کی دھجیاں لیجئے صحیحین میں حدیث مذکور کے یہ لفظ تو دیکھیے جن میں فاء سے یہ فی نکالی، مگر یہی حدیث انہیں صحیحین میں متعدد طرق سے بلفظ ثم آئی جو آپ کی تعقیب بے مہلت کو تعاقب سے دم لینے کی مہلت نہیں دیتی۔ صحیح بخاری شریف باب صفة النبی صلی اللہ تعالیٰ علیہ وسلم۔

<p>بطریقہ شعبہ، وہ حکم سے راوی ہے کہ میں نے ابو جحیفہ کو کہتے سنا ہے کہ رسول اللہ صلی اللہ تعالیٰ علیہ وسلم دو پہر کے وقت بطحاء کی طرف نکلے تو وضو کیا، پھر ظہر کی دو رکعتیں پڑھیں اور</p>	<p>بطریق شعبہ عن الحكم. قال: سمعت ابا جحيفة. قال: خرج رسول الله صلى الله تعالى عليه وسلم بالهاجرة الى البطحاء فتوضأ. ثم صلى الظهر</p>
--	---

102 معیار الحق، مسئلہ چہارم، بحث آخر وقت ظہر الخ مکتبہ ندیریہ لاہور ص ۳۵۴

عصر کی دو رکعتیں۔ (ت)	رکعتین والعصر رکعتین ¹⁰³ ۔
-----------------------	---------------------------------------

نیز باب مذکور

<p>بطریقہ مالک ابن مغول، وہ عون سے، وہ اپنے والد سے۔ اس روایت میں ہے کہ بلال (خمیس سے) نکلے اور نماز کے لئے پکارا، پھر اندر گئے اور رسول اللہ صلی اللہ تعالیٰ علیہ وسلم کے وضو کا بچا ہوا پانی لے آئے تو اس کو حاصل کرنے کے لئے لوگ اس پر ٹوٹ پڑے، بلال پھر اندر گئے اور عصا نکال لائے، اسی وقت رسول اللہ صلی اللہ تعالیٰ علیہ وسلم بھی باہر تشریف لے آئے گویا کہ میں اب بھی آپ کی ساقین کی چمک دیکھ رہا ہوں بلال نے عصا (بطور سترہ) زمین پر گاڑ دیا۔ پھر رسول اللہ صلی اللہ تعالیٰ علیہ وسلم نے ظہر اور عصر کی دو دو رکعتیں پڑھیں۔ (ت)</p>	<p>بطریق مالک بن مغول عن عون عن ابیہ، وفیہ، خرج بلال فنادی بالصلاة، ثم دخل فأخرج فضل وضوء رسول الله صلى الله تعالى عليه وسلم، فوقع الناس عليه يأخذون منه، ثم دخل فأخرج العنزة، وخرج رسول الله صلى الله تعالى عليه وسلم، كاني انظر الى وبيض ساقیه، فركز العنزة، ثم صلى الظهر ركعتين والعصر ركعتين¹⁰⁴۔</p>
---	---

چلے کہاں کو، ان دو نے تو آپ کی تعقیب ہی بگاڑی ہے، تیسرا اور نہ لیے جاؤ جو خود ظہر و عصر میں فاصلہ کر دکھائے، صحیح مسلم شریف

<p>بطریقہ سفیان، وہ عون سے، وہ اپنے والد ابو جحیفہ رضی اللہ عنہ سے۔ اس روایت میں ہے کہ رسول اللہ صلی اللہ تعالیٰ علیہ وسلم باہر تشریف لائے تو وضو کیا اور بلال نے اذان دی، پھر عصا گاڑا گیا اور رسول اللہ صلی اللہ تعالیٰ علیہ وسلم کھڑے ہو گئے، تو ظہر کی دو رکعتیں پڑھیں، پھر عصر کی دو رکعتیں پڑھیں، اس کے بعد مدینہ کو واپسی تک وہ ہی رکعتیں پڑھتے رہے۔ (ت)</p>	<p>بطریق سفین ناعون بن ابی جحيفة عن ابیہ، وفیہ، فخرج النبی صلى الله تعالى عليه وسلم فتوضأ، واذن بلال، ثم ركزت العنزة، فتقدم فصلی الظهر ركعتين، ثم صلى العصر ركعتين، ثم لم یزل یصلی ركعتين حتى رجع الى المدينة¹⁰⁵۔</p>
---	--

103 صحیح بخاری کتاب المناقب، باب صفۃ النبی صلی اللہ تعالیٰ علیہ وسلم مطبوعہ قدیمی کتب خانہ کراچی، ۵۰۲/۱

104 صحیح بخاری، کتاب المناقب، باب صفۃ النبی صلی اللہ تعالیٰ علیہ وسلم، مطبوعہ قدیمی کتب خانہ کراچی، ۵۰۳/۱

105 صحیح مسلم کتاب الصلوٰۃ باب سترۃ الصلی الخ مطبوعہ قدیمی کتب خانہ کراچی ۱۹۶/۱

مآجی! اب مزاج کا حال بتائیے

حفظت شیعنا و غابت عنك اشیاء

(تُو نے ایک چیز یاد رکھی اور بہت سی چیزیں تجھ سے او جھل رہ گئیں۔ ت)

الحمد لله اس فصل کے بھی اصل کلام نے وصل ختام بروجہ احسن پایا۔ اب حسبِ فصل اول چند افاضات لیجئے:

افاضہ اولیٰ: ہمارے اجلہ ائمہ حنفیہ مالکیہ شافعیہ اور مآجی کے امام ظاہر یہ سب بالاتفاق اپنی کتب میں نقل کر رہے ہیں کہ امام اجل ابوداؤد صاحب سنن نے فرمایا:

لیس فی تقدیم الوقت حدیث قائمہ ¹⁰⁶ ۔	جمع تقدیم میں کوئی حدیث ثابت نہیں۔ (ت)
--	--

امام زبیلی فرماتے ہیں:

قال ابوداؤد: و لیس فی تقدیم الوقت حدیث قائمہ ¹⁰⁷ ۔	ابوداؤد نے فرمایا: تقدیم وقت میں کوئی حدیث ثابت نہیں ہے۔ (ت)
---	--

امام بدر محمود یعنی حنفی عمدۃ القاری شرح صحیح بخاری میں فرماتے ہیں:

قلت: حکى عن ابى داؤد انه انكر هذا الحدیث، و حکى عنه ایضاً انه قال: لیس فی تقدیم الوقت حدیث قائمہ ¹⁰⁸ ۔	میں نے کہا: ابوداؤد سے منقول ہے کہ انہوں نے اس حدیث کو منکر کہا ہے۔ ان سے یہ بھی منقول ہے کہ تقدیم وقت میں کوئی حدیث ثابت نہیں ہے۔ (ت)
---	--

اسی طرح علامہ سید میرک شاہ حنفی نے نقل فرمایا مولانا علی قاری کئی مرتبہ شرح مشکوٰۃ میں فرماتے ہیں:

حکى عن ابى داؤد انه قال: لیس فی تقدیم الوقت حدیث قائمہ۔ نقله ميرك۔ فهذا شهادة بضعف الحدیث وعدم قيام الحجة للشافعية ¹⁰⁹ ۔	ابوداؤد سے منقول ہے کہ تقدیم وقت میں کوئی حدیث ثابت نہیں ہے، یہ بات میرک نے نقل کی ہے۔ یہ حدیث کے ضعیف ہونے اور شافعیوں کی دلیل قائم نہ ہونے پر شہادت ہے۔ (ت)
---	---

امام احمد قسطلانی ارشاد الساری شرع صحیح بخاری میں فرماتے ہیں: قد قال ابوداؤد:

¹⁰⁶ شرح الزرقانی علی الموطا الجمع بین الصلاتین مطبوعہ مطبعة الاستقامة قاہرہ مصر ۲۹۲/۱

¹⁰⁷ تبیین الحقائق اوقات الصلوٰۃ مطبوعہ المطبعة الکبریٰ الامیریہ بولاق مصر ۸۹/۱

¹⁰⁸ عمدۃ القاری شرح بخاری باب الجمع فی السفر الخ مطبوعہ ادارة الطباعة السنیریہ دمشق ۱۵۱/۷

¹⁰⁹ مرقاۃ شرح مشکوٰۃ باب صلوٰۃ السفر مطبوعہ مکتبہ امدادیہ ملتان ۲۲۵/۳

ولیس فی تقدیم الوقت حدیث قائم¹¹⁰۔ (ابوداؤد نے فرمایا: تقدیم وقت میں کوئی حدیث ثابت نہیں ہے۔ ت)

بعینہ اسی طرح علامہ زر قانی مالکی نے شرح مؤطائے امام مالک و نیز شرح مواہب لدنیہ و منح محمدیہ میں فرمایا شوکانی غیر مقلد کی نیل الاوطار میں ہے: قال ابوداؤد: هذا حدیث منکر و لیس فی جمع التقدیم حدیث قائم¹¹¹۔

بھلا ابوداؤد سا امام جلیل الشان یہ تصریح فرمایا جسے علمائے مابعد حتی کہ قائلان جمع بھی بلا تکبر و انکار نقل فرماتے آئے، نہ آج تک کوئی اس کا پتہ دے سکا، اب نلاجی چاہیں کہ میں حدیث صحیحین سے ثابت کر دوں یہ کیونکر بنی مگر قیامت لطیفہ دلر باکھسانی ادا یہ ہے کہ جھنجھلائی نظروں سے جل کر فرمایا: کچھ غیرت آوے تو نشان دہی کریں کہ ابوداؤد نے کون سی کتاب میں یہ قول کہا ہے، یعنی نقول ثقات عدول محض مردود و نامقبول جب تک قائل خود اپنی کتاب میں تصریح نہ کرے اس سے کوئی نقل معتبر نہ ہوگی۔

اقول: نلاجی! ان جھنجھلا ہٹوں میں حق بجانب تمہارے ہے تم دلی کی ٹھنڈی سڑک پر ہوا کھلانے کے قابل نہ تھے یہ حنفی لوگ عبث تمہیں چھوڑ کر بوکھلائے دیتے ہیں بھلا اڈلا اتنا توارشاد ہو کہ بہت ائمہ جرح و تعدیل و تصحیح و تضعیف وغیرہم ایسے گزرے جن کی کوئی کتاب تصنیف نہیں بیان سے نقل معتبر ہونے کا کیا ذریعہ ہوگا۔

ثانیاً: آپ جو اپنی مبلغ علم تقریب کے بھروسے رواۃ میں کسی کو ثقہ کسی کو ضعیف کسی کو چنیں کسی کو چناں کہہ رہے ہیں ظاہر ہے کہ مصنف تقریب نے ان میں کسی کا زمانہ تک نہ پایا صدہا سال بعد پیدا ہوئے انہیں دیکھنا اور اپنی نگاہ سے پرکھنا تو قطعاً نہیں اسی طرح ہر غیر ناظر میں یہی کلام ہوگا، اب رہی دیکھنے والوں سے نقل سوا مواضع عدیدہ کے ثبوت تو دیتے کہ ناظرین مبصرین نے اپنی کس کتاب میں ان کی نسبت یہ تصریحیں کی ہیں۔

ثالثاً: آپ کی اسی کتاب میں اور بیسیوں نقول سلف سے ایسی نکلیں گی کہ آپ حکایات متاخرین کے اعتقاد پر نقل کر لائے اور ان سے احتجاج کیا کچھ غیرت رکھتے ہو تو نشان دہی کرو کہ وہ باتیں منقول عنہم نے کس کتاب میں لکھی ہیں مگر یہ کہیے کہ یجوز للوہابی ما لایجوز لغيرہ (وہابی کے لئے وہ کچھ جائز ہے جو دوسروں کے لئے جائز نہیں۔ ت)

افاضہ ثانیہ: رہی اس باب میں حدیث ابن عباس رضی اللہ تعالیٰ عنہما مروی احمد و شافعی و عبد الرزاق و بیہقی:

وہذا حدیث احمد اذ یقول حدثنا عبد الرزاق اخبرنا ابن جریج اخبرني حسين بن عبد الله بن عبید اللہ بن عباس عن عكرمة و	اور یہ احمد کی حدیث ہے، حدیث بے ان کی ہم سے عبد الرزاق نے، اس کو خبر دی ابن جریج نے، اس کو خبر دی حسین بن عبد اللہ بن عبید اللہ بن عباس نے کہ عکرمة اور
---	---

¹¹⁰ ارشاد الساری شرح صحیح بخاری باب یوخر الظہر الی العصر الخ مطبوعہ دار الکتب العربیہ بیروت ۳۰۲/۲

¹¹¹ نیل الاوطار شرح مستقی الاخبار ابواب الجمع بین الصلوئتین مطبوعہ مصطفیٰ البانی مصر ۳/۳۳۳

<p>کریب، ابن عباس رضی اللہ تعالیٰ عنہ سے روایت کرتے ہیں کہ ابن عباس نے ہم سے پوچھا: "کیا میں تمہیں سفر کے دوران رسول اللہ صلی اللہ تعالیٰ علیہ وسلم کی نماز کے بارے میں نہ بتاؤں؟ ہم نے کہا: "کیوں نہیں (ضرورتاً نہیں) انہوں نے کہا کہ اگر جائے قیام پر زوال ہو جاتا تھا تو سوار ہونے سے پہلے ظہر اور عصر کو اکٹھا پڑھ لیتے تھے اور اگر جائے قیام پر زوال نہیں ہوتا تھا تو چل پڑتے تھے اور جب عصر ہوتی تھی تو اتر کر ظہر و عصر کو اکٹھا پڑھ لیتے تھے۔ اس روایت کی طرف ابوداؤد نے تعلیقاً اشارہ کیا ہے اور کہا ہے کہ اس کو ہشام ابن عروہ نے حسین ابن عبداللہ سے، اس نے کریب سے، اس نے ابن عباس سے، انہوں نے نبی صلی اللہ علیہ وسلم سے۔ مگر ابوداؤد نے اس کے الفاظ ذکر نہیں کئے ہیں۔ (ت)</p>	<p>کریب عن ابن عباس رضی اللہ تعالیٰ عنہما قال: الا اخبرکم عن صلاة رسول الله صلى الله تعالى عليه وسلم في السفر؟ قلنا: بلى. قال: كان اذا زاغت الشمس في منزله جمع بين الظهر والعصر، قبل ان يركب، واذا لم تنزل في منزلة سار، حتى اذا كانت العصر، نزل فجمع بين الظهر والعصر. و اشار اليه ابوداؤد تعليقا¹¹²، فقال: رواه هشام بن عروة عن حسين بن عبد الله عن كريب عن ابن عباس عن النبي صلى الله تعالى عليه وسلم، ولم يذكر لفظه¹¹³۔</p>
--	---

خود قائلان جمع اس کا ضعف تسلیم کر گئے شاید اسی لئے کچھ سوچ سمجھ کر ملجائی بھی اُس کا ذکر زبان پر نہ لائے لہذا اس میں زیادہ کلام کی ہمیں حاجت نہیں تاہم اتنا معلوم رہے کہ اُس کے راوی حسین مذکور ائمہ شان کے نزدیک ضعیف ہیں۔ یحییٰ نے فرمایا: ضعیف۔ ابو حاتم رازی نے فرمایا: ضعیف، یکتب حدیثہ ولا یحتج بہ¹¹⁴ (ضعیف ہے، اس کی حدیث لکھی جائے مگر اس سے استدلال نہ کیا جائے۔ ت) ابوزرعہ وغیرہ نے کہا: لیس بقوی (قوی نہیں ہے۔ ت) جوزجانی نے کہا: لایشتغل بہ¹¹⁵ (اس کے ساتھ مشغول نہیں ہونا چاہئے۔ ت) ابن حبان نے کہا: یقلب الاسانید ویرفع المراسیل¹¹⁶ (اسنادوں کو پلٹ دیتا تھا اور مراسیل کو مرفوع

112 مسند امام احمد بن حنبل از مسند عبد اللہ بن عباس مطبوعہ دار الفکر بیروت ۱/۳۲۷

113 سنن ابی داؤد باب الجمع بین الصلاتین مطبوعہ مطبع مجتہبی لاہور ۱/۱۷۱، مصنف، ابی بکر عبد الرزاق بن ہمام جمع بین الصلاتین مطبوعہ المکتب الاسلامی بیروت

۵۳۸/۳

114 ارشاد الساری باب یونخر الظہر الی العصر الخ مطبوعہ دار الکتب العربیہ بیروت ۲/۵۳۸

115 میزان الاعتدال ترجمہ حسین بن عبد اللہ ۲۰۱۲ مطبوعہ دار المعرفہ بیروت ۱/۵۳

116 نیل الاوطار شرح متقی الاخبار ابواب الجمع بین الصلاتین مطبوعہ مصطفیٰ البابی مصر ۳/۲۴۴

بنادیتا تھا۔) محمد بن سعد نے کہا: کان کثیر الحدیث، ولم ارهم یحتجون بحدیثہ (حدیثیں بہت بیان کرتا تھا، علماء اس کی احادیث سے استدلال نہیں کرتے تھے۔) یہاں تک کہ نسائی نے فرمایا: متروک الحدیث امام بخاری نے فرمایا علی بن مدینی نے کہا: ترک حدیثہ¹¹⁷ (میں نے اسکی حدیث کو ترک کر دیا ہے۔) لاجرم حافظ نے تقریب میں کہا: ضعیف۔ اس حدیث کی تضعیف شرح بخاری قسطلانی شافعی و شرح مؤطا زرقانی مالکی و شرح منتنقی شوکانی ظاہری میں دیکھیے، ارشاد میں فتح الباری سے ہے:

<p>لیکن اس کا ایک شاہد ہے جو بطریقہ حماد مروی ہے حماد ایوب سے، وہ ابو قلابہ سے، وہ ابن عباس سے روایت کرتے ہیں (اور کہتے ہیں کہ) میرے خیال میں یہ روایت مرفوع ہی ہے کہ جب سفر کے دوران کسی منزل پر اترتے تھے اور وہ جگہ پسند آجاتی تھی تو وہاں ٹہر جاتے تھے یہاں تک ظہر و عصر کو یکجا پڑھتے تھے پھر سفر شروع کرتے تھے اور اگر کوئی ایسی منزل مہیا نہیں ہوتی تھی تو چلتے رہتے تھے یہاں تک کہ کسی جگہ اتر کر ظہر و عصر کو جمع کر لیتے تھے۔ اس کو بیہقی نے روایت کیا ہے اور اس کے راوی ثقہ ہیں لیکن اس کا مرفوع ہونا مشکوک ہے، محفوظ بات یہ ہے کہ یہ روایت موقوف ہے۔ بیہقی نے ایک اور سند سے بھی اس کو روایت کیا ہے جس کے مطابق اس کا ابن عباس پر موقوف ہونا یقینی ہے، اس کے الفاظ اس طرح ہیں جب تم چلنے والے ہو (تو یوں کیا کرو کہ۔۔۔۔۔) اس کے بعد درج بالا طریقہ مذکور ہے۔ (ت)</p>	<p>لکن له شاهد من طریق حماد عن ایوب عن ابی قلابة عن ابن عباس، لا اعلمه الا مرفوعاً، انه كان اذا انزل منزلا في السفر فاعجبه اقام فيه، حتى يجمع بين الظهر والعصر، ثم یرتحل، فاذا لم یتھیأله المنزل مدفی السیر فسار حتى ینزل، فیجمع بین الظهر والعصر۔ خرجہ البیہقی، ورجاله ثقات، الا انه مشکوک فی رفعه، والمحفوظ انه موقوف۔ وقد اخرجہ من وجه آخر، مجزوماً بوقفه علی ابن عباس، ولفظه: اذا كنتم سائرین، فذكر نحوه¹¹⁸۔</p>
--	---

شرح مؤطا میں اسے ذکر کر کے فرمایا: وقد قال ابو داؤد لیس فی تقدیم الوقت حدیث قائم¹¹⁹ (ابو داؤد نے فرمایا، تقدیم وقت پر کوئی حدیث ثابت نہیں۔) (ت)

اقول: وہ ضعیف اور اُس کا یہ شاہد موقوف اگر بالفرض و مرفوع بھی ہوتے تو کیا کام دیتے کہ اُن کا

¹¹⁷ نیل الاوطار شرح منتنقی الاخبار ابواب الحج بین الصلاتین مطبوعہ مصطفیٰ البابی مصر ۳/۲۴۴

¹¹⁸ ارشاد الساری شرح بخاری باب یوخر الظہر الی العصر اذا رحل الخ مطبوعہ دار الکتاب العربی بیروت ۲۰۳/۲

¹¹⁹ شرح الزرقانی علی مؤطا امام مالک، الجمع بین الصلاتین والحضرة والسفر، مطبوعہ المکتبۃ التجاریۃ الکبریٰ مصر ۱/۲۹۲

حاصل تو یہ کہ جو منزل حضور اقدس صلی اللہ تعالیٰ علیہ وسلم کو پسند آتی اور دوپہر وہیں ہو جاتا تو ظہر و عصر دونوں سے فارغ ہو کر سوار ہوتے اس میں عصر کا پیش از وقت پڑھ لینا کہاں نکلا بعینہ اسی بیان سے شاہد کاسارحتی نیزل فیجمع جمع حقیقی پر اصلاً شاہد نہیں اور کانت العصر کا جواب بعونہ تعالیٰ بیانات آئندہ سے لیجئے وباللہ التوفیق اگر کہیے روایت شافعی یوں ہے:

<p>خبر دی مجھے ابن ابی یحییٰ نے حسین ابن عبد اللہ سے کہ کریب نے ابن عباس سے روایت کی ہے، اس کے بعد مندرجہ بالا روایت مذکور ہے اور اس میں ہے کہ زوال کے وقت ظہر و عصر کو جمع کرتے تھے۔ (ت)</p>	<p>اخبرنی ابن ابی یحییٰ عن حسین بن عبد اللہ بن عبید اللہ بن عباس بن کریب عن ابن عباس رضی اللہ تعالیٰ عنہما، فذكر الحديث، وفيه جمع بين الظهر والعصر في الزوال¹²⁰۔</p>
---	---

اقول: اس کی سند میں ابن ابی یحییٰ افضی قدری معتزلی جمی بھی متروک واقع ہے امام اجل یحییٰ بن سعید بن قطان و امام اجل یحییٰ بن معین و امام اجل علی بن مدینی و امام یزید بن ہارون و امام ابو داؤد و غیر ہم اکابر نے فرمایا: کذاب تھا۔ امام احمد نے فرمایا: ساری بلائیں اُس میں تھیں۔ امام مالک نے فرمایا: نہ وہ حدیث میں ثقہ ہے نہ دین میں۔ امام بخاری نے فرمایا: ائمہ محدثین کے نزدیک متروک ہے۔ میزان الاعتدال میں ہے:

<p>ابراہیم بن ابی یحییٰ ضعیف علماء میں سے ایک ہے۔ یحییٰ ابن سعید نے کہا کہ میں نے اس کے بارے میں مالک سے پوچھا کہ کیا وہ حدیث میں قابلِ اعتماد تھا؟ انہوں نے جواب دیا: نہ وہ حدیث میں قابلِ اعتماد تھا، نہ دین میں۔ اور یحییٰ ابن معین نے کہا: میں نے قطان کو کہتے سنا ہے کہ ابراہیم ابن یحییٰ کذاب ہے۔ ابوطالب نے احمد ابن حنبل سے نقل کیا ہے کہ انہوں نے کہا: علماء نے اس کی حدیث کو ترک کر دیا ہے، قدری ہے، معتزلی ہے، بے اصل حدیثیں روایت کرتا ہے۔ بخاری نے کہا: ابن مبارک نے اور لوگوں نے</p>	<p>ابرهیم بن ابی یحیی، احد العلماء الضعفاء، قال یحیی بن سعید: سألت مالک عنہ، اکان ثقة فی الحدیث؟ قال: لا، ولا فی دینہ۔ وقال یحیی بن معین: سعت القطان یقول: ابرهیم بن ابی یحیی کذاب۔ وروی ابوطالب عن احمد بن حنبل، قال: ترکوا حدیثہ، قدری، معتزلی، یروی احادیث لیس لها اصل وقال البخاری: ترکہ ابن المبارک والناس۔ وروی عبد اللہ بن احمد عن ابیہ، قال: قدری، جہی،</p>
--	---

<p>اس کی حدیث کو ترک کر دیا ہے۔ عبد اللہ ابن احمد اپنے والد سے نقل کرتے ہیں کہ انہوں نے کہا: قدری ہے، جمہی ہے، ہر بلا اس میں پائی جاتی ہے، لوگوں نے اس کی حدیث چھوڑ دی ہے۔ عباس، ابن معین سے ناقل ہے کہ وہ کذاب ہے، رافضی ہے۔ محمد ابن عثمان ابن ابی شیبہ نے کہا ہے: میں نے علی کو کہتے سنا ہے کہ ابراہیم ابن ابی یحییٰ کذاب ہے۔ نسائی، دارقطنی اور دوسروں نے کہا کہ متروک ہے۔ (ت)</p>	<p>كل بلاء فيه. ترك الناس حديثه. وروى عباس عن ابن معين، كذاب، رافضی۔ وقال محمد بن عثمان بن ابی شیبہ: سمعت علیاً يقول: ابرهيم بن ابی یحییٰ كذاب۔ وقال النسائی والدارقطنی وغيرهما. متروك¹²¹۔</p>
--	---

اسی میں ہے:

<p>ابن حبان نے کہا کہ حدیث میں جھوٹ بولتا تھا۔ (ت)</p>	<p>قال ابن حبان: كان يكذب في الحديث¹²²۔</p>
--	--

اسی میں ہے:

<p>ابو محمد دارمی نے کہا کہ میں نے یزید ابن ہارون سے سنا کہ وہ ابراہیم ابن ابی یحییٰ کو جھوٹا قرار دیتے تھے۔ (ت)</p>	<p>قال ابو محمد الدارمی: سمعت یزید بن ہارون، يكذب ابرهيم بن ابی یحییٰ¹²³۔</p>
--	--

نہرہب التندیب میں ہے:

<p>زہری اور صالح مولیٰ التوامہ سے اور اس سے شافعی اور دیگر علماء نقل کرتے ہیں کہ عبد اللہ بن احمد اپنے والد سے بیان کرتے ہیں کہ (ابراہیم مذکور) قدری تھا، معتزلی تھا، جمہی تھا، ہر بلا اس میں موجود تھی۔ ابوطالب نے احمد بن حنبل سے نقل کیا کہ لوگوں نے اس کی حدیث چھوڑ دی تھی، وہ لوگوں کی حدیثیں لے کر اپنی کتابوں میں لکھ لیتا تھا۔ یحییٰ قطان نے کہا: جھوٹا ہے۔ احمد ابن سعید ابن ابی مریم نے کہا: میں نے</p>	<p>عن الزهري وصالح مولی التوامة وعنه الشافعی و آخرون. قال عبد الله بن احمد عن ابيه: كان قدریاً. معتزلیاً. جمهياً. كل بلاء فيه. قال ابوطالب عن احمد بن حنبل: ترك الناس حديثه. وكان يأخذ احادیث الناس فيضعفها في كتبه. وقال یحیی القطان: كذاب۔ وقال احمد بن سعید بن ابی مریم: قلت لیحیی بن</p>
---	--

121 میزان الاعتدال ترجمہ ابراہیم ابن ابی یحییٰ ۱۸۹ مطبوعہ دار المعرفت بیروت ۱/۵۷-۵۸

122 میزان الاعتدال ترجمہ ابراہیم ابن ابی یحییٰ ۱۸۹ مطبوعہ دار المعرفت بیروت ۱/۶۰

123 میزان الاعتدال ترجمہ ابراہیم ابن ابی یحییٰ ۱۸۹ مطبوعہ دار المعرفت بیروت ۱/۶۰

معین، فابن ابی یحییٰ؟ قال: کذاب ¹²⁴ ۔	یحییٰ ابن معین سے ابن ابی یحییٰ کے بارے میں پوچھا تو انہوں نے کہا: کذاب ہے۔ (ت)
--	---

تذکرۃ الحفاظ میں ہے: قال ابن معین و ابوداؤد: رافضی کذاب¹²⁵ (ابن معین اور ابوداؤد نے کہا: رافضی ہے، کذاب ہے۔) (ت) لاجرم تقریب میں ہے: متروک¹²⁶ اھ الکل باختصار۔ یہاں تک کہ ابو عمر بن عبدالبر نے کہا اُس کے ضعف پر اجماع ہے کما نقلہ فی المیزان¹²⁷ فی ترجمۃ عبدالکریم بن ابی المخارق واللہ تعالیٰ اعلم۔
افاضہ ثالثہ: یوں ہی حدیث دارقطنی:

حدثنا احمد بن محمد بن سعيد ثنا المنذر بن محمد ثنا ابی ثنا محمد بن الحسين بن علي بن الحسين ثني ابن عن ابيه عن جده عن علي رضي الله تعالى قال كان صلى الله عليه وسلم اذا ارتحل حين تزلو الشمس جمع بين الظهر وعجل العصر، ثم جمع بينهما ¹²⁸ ۔	حدیث بیان کی ہم سے احمد ابن محمد ابن سعید نے منذر ابن محمد سے، اس نے اپنے باپ سے، اس نے اپنے باپ سے، اس نے محمد سے، اس نے اپنے والد حسین سے، اس نے اپنے والد علی ابن امام حسین رضی اللہ تعالیٰ عنہ سے، انہوں نے اپنے دادا علی رضی اللہ تعالیٰ عنہ سے کہ رسول اللہ صلی اللہ تعالیٰ علیہ وسلم اگر زوال کے وقت روانگی اختیار فرماتے تھے تو ظہر و عصر کو اکٹھا پڑھ لیتے تھے اور اگر روانگی میں جلدی ہوتی تھی تو ظہر کو مؤخر کر کے اور عصر کو مقدم کر کے دونوں کو یکجا پڑھ لیتے تھے۔ (ت)
---	---

اس میں سوا عترت طاہرہ کے کوئی راوی ثقہ معروف نہیں۔ عمدۃ القاری میں فرمایا:

لا یصح اسنادہ، شیخ الدارقطنی هو ابوالعباس بن عقدة، احد الحفاظ،	اس کا اسناد صحیح نہیں ہے کیونکہ دارقطنی کا استاد (احمد) ابوالعباس ابن عقده ہے، جو اگرچہ حفاظ حدیث
--	---

¹²⁴ خلاصہ تذهیب تہذیب الکمال الخ، ترجمہ ابراہیم ابن ابی یحییٰ ۲۷۴، مطبوعہ مکتبہ اثریہ سانگلہ بل (شیشوپورہ) ۵۵/۱

¹²⁵ تذکرۃ الحفاظ ترجمہ ابراہیم بن محمد المدنی مطبوعہ دائرۃ المعارف حیدرآباد دکن ۲۲۷/۱

¹²⁶ تقریب التذیب، ترجمہ ابراہیم بن محمد المدنی مطبوعہ اکتب الاسلامیہ گوجرانوالہ، پاکستان ص ۲۳

¹²⁷ میزان الاعتدال ترجمہ عبدالکریم ابن ابی المخارق ۱۵۷۲ مطبوعہ دار المعرفت بیروت لبنان ۶۳۶/۲

¹²⁸ سنن الدارقطنی، باب الجمع بین الصلوٰتین فی السفر مطبوعہ نشۃ السنۃ ملتان ۲۹۱/۱

<p>میں سے ہے لیکن شیعہ ہے۔ میں نے کہا: بلکہ میزان کے ایک اور مقام میں اس کے اور ابن خراش کے متعلق لکھا ہے کہ ان میں رخص اور بدعت پائی جاتی ہے۔ خود دارقطنی اور حمزہ سہمی وغیرہ نے بھی اس پر جرح کی ہے، اور اس کا استاد منذر ابن محمد بن منذر بھی زیادہ قوی نہیں ہے۔ یہ بات بھی دارقطنی نے کہی ہے۔ اور منذر کا باپ اور دادا دونوں غیر معروف ہیں۔ (ت)</p>	<p>لکنہ شیعی قلت: بل نص فی موضع اخر من المیزان، فیہ وفی ابن خراش، ان فیہما رخصاً وبدوعة۔ (اھ) وقد تکلم فیہ الدارقطنی وحبزة السہمی وغیرہما۔ وشیخہ المنذر بن محمد بن المنذر، لیس بالقوی ایضاً قالہ الدارقطنی ایضاً۔ وابوہ وجدہ یحتاج الی معرفتہما¹²⁹۔</p>
---	--

اقول: وہ صحیح ہی سہی تو انصافاً صاف ہمارے مفید و موافق ہے اُس کا صریح مفاد یہ کہ سورج ڈھلنے ہی کوچ ہوتا تو ظہرین جمع فرماتے پُر ظاہر کہ زوال ہوتے ہی کوچ اور جمع تقدیم کا جمع محال۔ کیا پیش از زوال ظہر و عصر پڑھ لیتے لاجرم وہی جمع مراد جس کا صاف بیان خود آگے موجود کہ ظہر بدیر اور عصر جلد پڑھتے، یہی جمع صوری ہے کیا لایخفی۔

افاضہ رابعہ: حدیث انس رضی اللہ تعالیٰ عنہ کہ ان شاء اللہ العزیز جمع تاخیر میں آتی ہے اُس میں معروف و محفوظ و مروی جمہیر ائمہ ثقات و عدول مذکور صحیح بخاری و صحیح مسلم و سنن ابی داؤد و سنن نسائی و مصنف طحاوی و غیر ہا عامہ دوادین اسلام صرف اس قدر ہے کہ حضور پُر نور صلوات اللہ تعالیٰ سلامہ علیہ اگر دوپہر ڈھلنے سے پہلے کوچ فرماتے ظہر میں عصر تک تاخیر کر کے ساتھ ساتھ پڑھتے اور اگر منزل ہی پر وقت ظہر آجاتا صلی الظہر ثم رکب¹³⁰ ظہر پڑھ کر سوار ہو جاتے جس سے بچم مقابلہ و سکوت فی معرض البیان صاف ظاہر کہ تنہا ظہر پڑھتے عصر اس کے ساتھ نہ ملاتے۔ ولہذا نافیان جمع تقدیم نے اُس سے تمسک کیا کمافی عمدۃ القاری و ارشاد الساری و غیر ہما مگر بعض روایات غریبہ میں آیا کہ ظہر و عصر دونوں پڑھ کر سوار ہوتے۔ حاکم نے اربعین میں بطریق

<p>ابو العباس محمد ابن یعقوب نے محمد بن اسحاق صاعانی سے، اس نے حسان ابن عبداللہ سے، اس نے مفضل ابن فضالہ سے، اس نے</p>	<p>ابی العباس محمد بن یعقوب عن محمد بن اسحاق الصاعانی عن حسان بن عبداللہ عن المفضل بن فضالہ عن عقیل عن</p>
--	--

¹²⁹ عمدۃ القاری باب الجمع فی السفر بین المغرب والعشاء مطبوعہ الطباعة الخیریہ دمشق ۱۳۹۷

¹³⁰ صحیح بخاری باب اذا رتحل بعد ما راعت الشمس قدیمی کتب خانہ کراچی ۱۵۰/۱

عقیل سے، اس نے ابن شہاب سے، اس نے انس رضی اللہ تعالیٰ عنہ سے روایت کی کہ اگر روانگی سے پہلے زوال ہو جاتا تو ظہر و عصر پڑھ کر سوار ہوا کرتے تھے۔ (ت)	ابن شہاب عن انس رضی اللہ تعالیٰ عنہ روایت کیفان زاعت الشمس قبل ان یرتحل صلی الظهر والعصر ثم رکب ¹³¹ ۔
---	--

جعفر فریابی نے بتقر خود اسحاق بن راہویہ سے روایت کی:

شبابہ ابن سواد سے، اس نے لیث سے، اس نے عقیل سے، اس نے زہری سے، اس نے انس رضی اللہ تعالیٰ عنہ سے کہ نبی اکرم صلی اللہ تعالیٰ علیہ وسلم جب سفر میں ہوتے تھے اور زوال ہو جاتا تھا، تو ظہر و عصر کو اکٹھا پڑھ لیتے تھے پھر روانہ ہوتے تھے۔ (ت)	عن شبابة بن سوار عن الليث عن عقیل عن الزهري عن انس رضی اللہ تعالیٰ عنہ قال: کان النبی صلی اللہ تعالیٰ علیہ وسلم اذا کان فی سفر فزالت الشمس صلی الظهر والعصر جببعا ثم ارتحل ¹³² ۔
--	---

اوسط طہرائی میں ہے:

حدیث بیان کی ہم سے محمد ابن ابراہیم ابن نصر بن سندر اصہبانی نے ہارون ابن عبداللہ حمال سے، اس نے یعقوب ابن محمد زہری سے، اس نے محمد ابن سوان سے، اس نے ابن عجلان سے، اس نے عبداللہ بن فضل سے، اس نے انس رضی اللہ تعالیٰ عنہ سے کہ نبی صلی اللہ تعالیٰ علیہ وسلم جب سفر میں ہوتے تھے تو اگر روانگی سے پہلے سورج ڈھل جاتا تھا تو ظہر و عصر کو اکٹھا پڑھ لیتے تھے۔ (ت)	حدثنا محمد بن ابرہیم بن نصر بن شبيب الاصبهانی قال ثنا ہارون بن عبداللہ الحمال ثنا یعقوب بن محمد الزہری ثنا محمد بن سعد ان ثنا ابن عجلان عن عبداللہ بن الفضل عن انس بن مالک رضی اللہ تعالیٰ عنہ ان النبی صلی اللہ تعالیٰ علیہ وسلم کان اذا کان فی سفر فزالت الشمس قبل ان یرتحل صلی الظهر والعصر جببعا ¹³³ ۔
--	---

روایت اسحاق پر امام ابوداؤد نے انکار کیا اسمعیل نے اُسے معلول بتایا کما فی العمدة وغیرہا۔

میں کہتا ہوں: امام اسحاق رضی اللہ تعالیٰ عنہ کی قدر اور عظمت افتخار میں کوئی شک نہیں ہے لیکن امام ابوداؤد نے تصریح کی ہے کہ وفات سے	اقول: الامام اسحق رضی اللہ تعالیٰ عنہ، لا کلام فی جلالة قدره وعظمة فخره، لکن نص الامام ابوداؤد انه
---	--

131 اربعین للحاکم

132 میزان الاعتدال بحوالہ جعفر فریابی ترجمہ (۳۳۳ دار المعرفۃ بیروت ۸۳/۱)

133 معجم الاوسط حدیث ۵۵۴۸ مکتب المعارف ریاض ۲۷۲-۲۷۱/۸

<p>چند ماہ پہلے اس کے حافظے میں تغیر آ گیا تھا۔ ابو داؤد نے کہا کہ انہی دنوں میں میں نے اُس سے کچھ سنا تھا اور اس کی وجہ سے مجھے مطعون کیا گیا۔ جیسا کہ تہذیب میں ہے۔ اور حافظ مزنی نے اس کی وہ حدیث ذکر کرنے کے بعد، جس میں اس نے اصحاب سفین کے الفاظ پر اضافہ کیا ہے، کہا ہے کہ اسحق کے بارے میں کہا گیا ہے کہ آخر عمر میں اس کو اختلاط ہو گیا تھا، جیسا کہ میزان میں ہے۔ اس میں تو کوئی شک نہیں کہ اسحق (رحمہ اللہ تعالیٰ) بے شتر حدیثیں محض یاد کے سہارے بیان کیا کرتے تھے۔ ایک مرتبہ انہوں نے پورا مسند اپنی یاد سے املا کر دیا تھا، جیسا کہ تہذیب میں ہے کہ احمد بن اسحاق ضعی نے کہا ہے کہ میں نے ابراہیم بن ابی طالب کو یہ بات کہتے سنا ہے۔ اس کے بعد انہوں نے وہی (مسند کے املاء والی بات) ذکر کی ہے۔ تو اس صورت میں اگر اسحق سے ایک یا دو حدیثوں میں خطا واقع ہو جائے تو کوئی تعجب کی بات نہیں ہے۔ اس قدر سے ع اور کثیر روایات میں اتنی تھوڑی سی خطا سے اور کون معصوم ہے؟ (ت)</p>	<p>كان تغیر قبل موتہ بأشهر. قال: وسبعت منه في تلك الايام فرمیت به¹³⁴۔ كمافی التذهیب۔ وذكر الحافظ المزني حديثه الذي زاد فيه في اصحاب سفین. فقال: اسحق اختلط في آخر عمره¹³⁵۔ كمافی الميزان۔ ولا شك انه رحمہ اللہ تعالیٰ كان كثير التحديث عن ظهر قلبه. املى المسند كله من حفظه¹³⁶۔ كمافی التذهیب. قال: قال احمد بن اسحق الضبعي: سبعت ابراهيم بن ابی طالب يقول: فذكره۔ فلاغروان يعتریه خطؤ في حديث او حديثين. ومن المعصوم عن مثل ذلك في سعة ما روى وكثرتة؟</p>
--	---

لا جرم امام ذہبی شافعی نے اس حدیث کو منکر کہا، اور امام اسحاق کی لغزش حفظ و اشتباہ سے گنا۔

<p>چنانچہ اس نے کہا ہے کہ اسی طرح وہ حدیث جسے روایت کیا ہے فریابی نے اسحاق ابن راہویہ سے، اس نے شہاب سے، اس نے لیث سے، اس نے عقیل سے، اس نے ابن شہاب سے، اس نے انس رضی اللہ تعالیٰ عنہ سے کہ رسول اللہ صلی اللہ تعالیٰ علیہ وسلم جب سفر میں</p>	<p>حيث قال: وكذا حديث رواه جعفر الفريابي ثنا اسحق بن راهويه ثنا شباية عن الليث عن عقیل عن ابی شهاب عن انس رضی اللہ تعالیٰ عنہ كان رسول اللہ صلی اللہ تعالیٰ علیہ وسلم اذا كان في سفر فذالت</p>
---	--

¹³⁴ میزان الاعتدال، بحوالہ ابو داؤد (ترجمہ اسحاق بن راہویہ مطبوعہ دار المعرفۃ بیروت ۱۸۳/۱)

¹³⁵ میزان الاعتدال، بحوالہ ابو داؤد (ترجمہ اسحاق بن راہویہ مطبوعہ دار المعرفۃ بیروت ۱۸۳/۱)

¹³⁶ خلاصہ تہذیب تہذیب الممال (ترجمہ اسحاق بن راہویہ مطبوعہ المکتبۃ الاثریہ سانگلہ ہل ۶۹/۱)

<p>ہوتے تھے اور سورج ڈھل جاتا تھا تو ظہر و عصر پڑھتے تھے پھر روانہ ہوتے تھے۔ تو یہ حدیث راویوں کی عمدگی کے باوجود منکر ہے کیونکہ اس کو مسلم نے ناقد سے، اس نے شبابہ سے روایت کیا ہے (یہاں ذہبی نے اس کے الفاظ ذکر کیے ہیں) اسی طرح زعفرانی نے بھی اس کو شبابہ سے روایت کیا ہے اور مسلم نے بھی اس کو عقیل سے، اس نے ابن شہاب سے، اس نے انس رضی اللہ تعالیٰ عنہ سے روایت کیا ہے (یہاں ذہبی نے مسلم کے الفاظ ذکر کیے ہیں، مقصد یہ ہے کہ بخاری و مسلم کی کسی روایت میں عصر کا ذکر نہیں ہے (صرف ظہر کا ذکر ہے۔ ذہبی نے کہا) اس میں کوئی شک نہیں کہ اسحاق لوگوں کے سامنے اپنی یاد سے حدیثیں بیان کیا کرتا تھا، ہو سکتا ہے کہ اس کو اشتباہ واقع ہوا ہو۔ (ت)</p>	<p>الشمس صلی الظهر والعصر ثم ارتحل۔ فهذا علی نبل رواه منکر، فقد رواه مسلم عن الناقد عن شبابة (وذكر لفظه) تابعه الزعفرانی عن شبابة، واخرجه خ م من حدیث عقیل عن ابن شهاب عن انس (وذكر لفظه، ای ولیس فی شیئ منها: والعصر۔ قال:) ولا ریب ان اسحق کان یحدث الناس من حفظه، فلعله اشتبه علیه¹³⁷۔</p>
--	--

اس کے بعد ہمیں شبابہ بن سوار میں کلام کی حاجت نہیں کہ وہ اگرچہ رجال جماعہ و موثقین ابنائے معین و سعد و ابی شیبہ سے ہے مگر مبتدع مکلف تھا امام احمد نے اُسے ترک کیا، امام ابو حاتم رازی نے درجہ حجیت سے ساقط بتایا۔ تہذیب التہذیب امام ابن حجر عسقلانی میں ہے:

<p>شبابة ابن سوار فزاری احمد بن حنبل نے کہا کہ میں نے اس کو چھوڑ دیا اور اس سے حدیثیں نہیں لکھیں کیونکہ وہ ارجاء کا عقیدہ رکھتا تھا۔ کسی نے کہا کہ (ارجاء کا عقیدہ تو) ابو معاویہ بھی رکھتا ہے۔ احمد نے کہا (ہاں، مگر) شبابہ ارجاء کا داعی تھا۔ زکریا ساجی نے کہا کہ سچا ہے، ارجاء کا داعی ہے۔ احمد اس پر تنقید کیا کرتے تھے۔ (ت)</p>	<p>شبابة بن سوار الفزاری، قال احمد بن حنبل: ترکته، لم اکتب عنه لارجاء۔ قيل له: یا ابا عبد اللہ! ابو معاویة قال: شبابة کان داعیة۔ وقال زکریا الساجی: صدوق، یدعو الی الارجاء، کان احمد یحمل علیه¹³⁸۔</p>
---	---

اُسی میں ہے: قال ابو حاتم: صدوق، یکتب حدیث ولا یحتج به¹³⁹ (ابو حاتم نے کہا ہے

¹³⁷ میزان الاعتدال ترجمہ اسحاق بن راہویہ ۳۳۷ مطبوعہ دار المعرفۃ بیروت ۱۸۳/۱

¹³⁸ تہذیب التہذیب عسقلانی ترجمہ شبابہ بن سوار الفزاری مطبوعہ دائرۃ المعارف حیدرآباد دکن ۳۰۱/۳

¹³⁹ تہذیب التہذیب عسقلانی ترجمہ شبابہ بن سوار الفزاری مطبوعہ دائرۃ المعارف حیدرآباد دکن ۳۰۱/۳

کہ سچا ہے، اس کی حدیث لکھی جائے مگر اس کو حجت نہ بنایا جائے۔ (ت) اسی میں ہے:

<p>ابوبکر اثرم نے احمد بن حنبل سے نقل کیا ہے کہ اسحاق عقیدہ ارجاء کی دعوت دیتا تھا اور اس سے ایک ایسا قول بھی منقول ہے جو ان تمام باتوں سے زیادہ خبیث ہے۔ اس نے کہا کہ جب (اللہ تعالیٰ) کوئی بات کہتا ہے تو یقیناً اپنے ایک عضو (زبان) کو کام میں لاتا ہے۔ یہ ایک خبیث قول ہے، میں نے کسی کو یہ بات کہتے نہیں سنا۔ (ت)</p>	<p>قال ابوبکر الاثرم عن احمد بن حنبل: كان يدعو الى الارجاء، وحكى عنه قول اخيث من هذه الاقاويل، قال: اذا قال فقد عمل بجارحته۔ وهذا قول خبيث، ماسعت احدا يقوله¹⁴⁰۔</p>
--	---

اسی میں ہے:

<p>ابوبکر محمد بن ابی الثلج نے کہا کہ مجھے ابو علی ابن سختی مدائنی نے بتایا کہ مجھ سے مدائن کے ایک مشہور آدمی نے بیان کیا کہ میں نے خواب میں ایک خوش لباس اور خوش شکل شخص کو دیکھا اس نے مجھ سے پوچھا کہ تم کہاں کے رہنے والے ہو؟ میں نے کہا میں اہل مدائن میں سے ہوں۔ اس نے پوچھا مدائن کے اُس حصے میں رہتے ہو جس میں ابو شباہ رہتا ہے؟ میں نے کہا ہاں، اس نے کہا کہ پھر میں ایک دعا کرتا ہوں اور تم آمین کہو۔ (اس نے یوں دُعا کی): اے اللہ! اگر شباہ تیرے نبی کے اہل سے بغض رکھتا ہے تو اس کو اسی وقت فالج میں مبتلا کر دے۔ اس آدمی نے کہا کہ یہ دیکھ کر میں جاگ گیا اور ظہر کے وقت مدائن (کے اس حصے میں جہاں شباہ رہتا تھا) گیا تو دیکھا کہ لوگوں میں اضطراب پایا جاتا ہے، میں نے پوچھا کہ لوگ کیوں پریشان ہیں؟ انہوں نے جواب دیا کہ آج سحر کے وقت شباہ پر فالج گر اور ابھی ابھی مر گیا ہے۔ (ت)</p>	<p>قال ابوبکر محمد بن ابی الثلج، حدثني ابو علي بن سختي المدائني، حدثني رجل معروف من اهل المدائن، قال: رأيت في المنام رجلا نظيف الثوب حسن الهيئة، فقال لي: من اين انت؟ قلت: من اهل المدائن، قال: من اهل الجانب الذي فيه شبابة؟ قلت: نعم! قال فاني ادعو الله، فامن على دعائي: اللهم! ان كان شبابة يبغض اهل نبيك فاضربه الساعة بفالج قال: فانتبهت، وجمت الى المدائن وقت الظهر، واذا الناس في هرج، فقلت، ما للناس؟ قالوا: فالج شبابة في السحر، ومات الساعة¹⁴¹۔</p>
--	---

¹⁴⁰ تہذیب التہذیب عسقلانی ترجمہ شباہ سوار الفزازی مطبوعہ دائرۃ المعارف حیدرآباد دکن ۳۰۲/۳

¹⁴¹ تہذیب التہذیب عسقلانی ترجمہ شباہ سوار الفزازی مطبوعہ دائرۃ المعارف حیدرآباد دکن ۳۰۲/۳

روایت حاکم و طبرانی کو خود ملّا جی بھی ضعیف مان چکے، فرماتے ہیں: 'مؤلف نے دلائل میں وہ حدیثیں بیان کی ہیں جن کی طرف ہم کو کچھ التفات نہیں یعنی ایک روایت ابو داؤد جس کے راوی میں ضعف تھا ایک روایت مجتہد اوسط طبرانی ایک روایت اربعین حاکم نقل کر کے اُن پر طعن کر دیا اور جو روایتیں صحیحہ متداول تھیں نقل کر کے اُن کا جواب نہیں دیا یہ کیا دینداری ہے اور کیا مردانگی کہ بخاری و مسلم کو چھوڑ کر اربعین حاکم اور اوسط طبرانی کو جا پکڑا اور اُن سے دو روایتیں ضعیف نقل کر کے اُن کا جواب دیا۔ لہذا ہمیں ان کے باب میں تفصیل کلام کی حاجت نہ رہی ع:

مدعی لاکھ یہ بھاری ہے گواہی تیری

خیر یہ تو ملّا جی سے خدا جانے کس مجبوری نے کہلوا چھوڑ مگر ستم۔

طیفہ: اس مافات کی تلافی یہ ہے کہ جب یہ روایتیں ناقابل احتجاج نکل گئیں خود روایت صحیحین میں لفظ والعصر بڑھا دیا، فرماتے ہیں روایت کی بخاری اور مسلم نے انس سے (الی قولہ) فان زاغت الشمس قبل ان یرتحل صلی الظهر والعصر ثم ركب۔
اقول: ملّا جی حقیقہ کی مروی تو بھلا اللہ آپ نے دیکھ لی اب بعونہ تعالیٰ اور دیکھئے گا یہاں تک کہ آپ کی سب ہوسوں کی تسکین ہو جائے مگر دینداری و مردانگی اس کا نام ہوگا کہ مشہور و متداول کتب میں تحریف کے لئے مردانہ پن کا دغوی ہے تو صحیحین میں اس عبارت کا نشانہ دیکھئے ایک زمانہ میں آپ کو خط کفری جاگا تھا کہ زمین کے طبقات زیریں میں حضور پُر نور منزه عن المثل والنظیر صلی اللہ تعالیٰ علیہ وسلم کے معاذ اللہ چھ مثل موجود ہیں یہ بخاری مسلم شاید انہیں طبقات کی ہوں گی۔

ثم اقول: وباللہ التوفیق یہ سب کلام بالائی تھی فرض کر لیجئے کہ یہ روایت صحیحہ بلکہ خود صحیحین موجود سہی پھر تمہیں کیا نفع اور ہمیں کیا ضرر اُس کا تو اتنا حاصل کہ سورج منزل ہی میں ڈھل جاتا تو ظہر و عصر دونوں سے فارغ ہو کر سوار ہوتے اس سے عصر کا پیش از وقت پڑھ لینا کہاں سے نکلا۔
اولاً: داو مطلق جمع کے لئے ہے نہ معیت و تعقیب کے واسطے، جیسا بھی اسی مطلق جمع کی تاکید کرتا ہے جو مفاد واو ہے اُس کا منطوق صریح اجتماع فی الحکم ہے عہ نہ خواہی نحو اہی اجتماع فی الوقت آ یہ کریمہ ۱۱۰۰۰ الی ۱۔

عہ: بیضاوی شریف میں زیر آ یہ کریمہ ۰۰۰۰۰۰ ہے

حَال فِي اللفظ. تاكيد في المعنى. كانه قيل: اهبطوا انتم اجمعون؛ ولذلك لا يستدعي اجتماعهم على الهبوط في زمان واحد كقولك جاؤا جبيعا. ۱۲ منہ رضی جاللہ تعالیٰ عنہ (م)۔

"جبيعا" لفظًا حال ہے، معنی تاکید ہے، گویا کہ کہا گیا، تم سب اترو۔ اسی لئے اس کا یہ تقاضا نہیں ہے کہ سب ایک ہی وقت میں اتریں، جیسا کہ تم کہتے ہو کہ سب آئے اہ ۱۲ منہ رضی اللہ تعالیٰ عنہ (ت)

ف معيار الحق ص ۳۶۵، ۳۶۶۔ ف معيار الحق ص ۳۷۹

..يُثِبُّهُ الْمَوْتُومُونَ.. ن. 142¹⁴³ (اور توبہ کرو اللہ تعالیٰ کی طرف تم سب اے اہل ایمان! تاکہ تم فلاح پاؤت)

نے یہ ارشاد فرمایا کہ سب مسلمان توبہ کریں حکم توبہ سب کو شامل ہو یا یہ فرض کیا کہ تمام دنیا کے مسلمان ایک وقت ایک ساتھ مل کر معاً توبہ کریں۔

حاجیاً: اجتماع فی الوقت کہ بذریعہ فردیت اجتماع فی الحکم مفاد ہو یا خود اس کے لئے بھی وضع مانو اس وقت سے وقت نماز مراد نہیں ہو سکتا کہ وضع الفاظ تعیین اوقات نماز سے مقدم ہے لفظ جمیعاً اپنے معنی لغوی پر اہل جاہلیت بھی بولتے تھے جنہیں نماز سے خبر تھی نہ اُس کے وقت سے، تو لاجرم اس تقدیر پر اس کا مفاد اتحاد زمانہ وقوع و مقارنت فی الصدور ہو گا وہ دو نماز فرض میں ناممکن اور اتصال بروجہ تعقیب اس معنی جمیعاً کافر نہیں بلکہ صریح مہاین، لاجرم پھر اسی معنی واضح و روشن و اقل متیقن یعنی اجتماع فی الحکم کی طرف رجوع لازم کہ تاحث حقیقت مجاز کی طرف مصیر نامجاز خصوصاً مستدل کو۔

حاجیاً: تعقیب ہی سہی پھر جمع صوری کی نفی کہاں سے ہوئی صلی جمعیوں بھی صادق اور ادعائے تقدیم باطل و زاہق ہکذا ینبغی التحقیق واللہ ولی التوفیق بحمد اللہ آفتاب کی طرح روشن ہوا کہ جمع تقدیم پر اصلاً کوئی دلیل نہیں کسی حدیث صحیح میں اس کی بُو بھی نہیں، ملاجی کا قطعی و مفسر کہہ دینا خدا جانے کس نشہ کی ترنگ تھی، سببھن اللہ! کیا ایسی ہی ہوسوں پر توقیت منصوص قرآن و نصوص اور پیش از وقت نماز کے بطلان پر اجماع امت ترک کر دئی جائیں گے اور خدا و رسول جل جلالہ، و صلی اللہ تعالیٰ علیہ و سلم کے باندھے ہوئے اوقات اُلٹ پلٹ ہو سکیں گے، یہ اچھا عمل بالحدیث ہے کہ اپنی خیال بندیوں پر رگ دغوی بلند اور قرآن عظیم و حدیث و اجماع سب سے آنکھیں بند و لاجول و لا قوۃ الا باللہ العلی العظیم و صلی اللہ تعالیٰ علی سید المرسلین سیدنا و مولانا محمد و آلہ و صحبہ اجمعین۔

فصل سوم تضعیف دلائل جمع تاخیر

الحمد للہ جمع تقدیم کے جواب سے فراغ تام ملا، اب جمع تاخیر کی طرف چلیے۔ ملاجی ہزار کاوش و کاہش یہاں بھی دو ہی حدیثیں چھانٹ پائے جن کے الفاظ متعددہ کے ذکر سے شاید عوام کو یہ وہم دلانا ہو کہ اتنی حدیثیں ہیں، یہ دو حدیثیں وہی احادیث ابن عمر و انس رضی اللہ تعالیٰ عنہم مذکورہ صدر فصل اول و افاضہ ثالثہ ہیں جن کے بعض طرق و الفاظ حدیث اول جمع صوری و حدیث اول و دوم حدیث مجملہ میں گزرے ان کے بعض الفاظ بعض طرق کو

142 القرآن ۴/۱۲۳

143 انوار التنزیل علی ہامش القرآن الکریم مصطفیٰ البابی مصر ص ۱۸

مآجی جمع حقیقی میں نص صریح سمجھ کر لائے اور بزعم خود بہت چمک چمک کر دعویٰ فرمائے ادھر کے متکلمین نے اکثر افادات علمائے سابقین اور بعض اپنے سوانح جدیدہ سے اُن کے جوابوں میں کلام طویل کیے، فقیر غفر لہ المولیٰ القدر کا یہ مختصر جواب نقل اقادیل و جمع ماقال و قیل کے لئے نہیں لہذا بعونہ تعالیٰ وہ افادات تازہ سُنئے کہ فیض مولائے اجل سے قلب عبد اذل پر فائض ہوئے اہل نظر اگر مقابلہ کریں جلیل و عظیم فرق پر خود ہی مطلع ہوں گے واللہ یختص برحمته من یشاء واللہ ذو الفضل العظیم (اللہ تعالیٰ اپنی رحمت کے ساتھ جسے چاہے مخصوص فرمادے اور اللہ تعالیٰ علم و فضل والا ہے۔ ت)

اقول: وبحول اللہ اصول حدیث ابن عمر رضی اللہ تعالیٰ عنہما کے چالیس سے زیادہ طرق اس وقت پیش نظر فقیر ہیں اُن میں نصف سے زائد تو محض مجمل جن میں اٹھارہ کی طرف ہم نے احادیث مجملہ میں اشارہ کیا ہے نصف سے کم اُن میں اکثر صاف صاف جمع صوری کی تصریح کر رہے ہیں جن میں سے چودہ روایات بخاری و ابوداؤد و نسائی و غیر ہم سے اوپر مذکور ہوئے، ہاں بعض میں ابن عمر رضی اللہ تعالیٰ عنہما کا بعد غروب شفق جمع کرنا مذکور، ان میں بھی بعض محض موقوف مثل روایت اموطائے امام محمد:

<p>مالک، نافع سے روایت کرتے ہیں کہ ابن عمر رضی اللہ تعالیٰ عنہما نے جب مغرب و عشاء کو جمع کیا تھا تو چلتے رہے تھے یہاں تک شفق غائب ہو گئی تھی۔ (ت)</p>	<p>اخبرنا مالک عن نافع ان ابن عمر رضی اللہ تعالیٰ عنہما حین جمع بین المغرب والعشاء، سار حتی غاب الشفق¹⁴⁴۔</p>
--	--

اور بعض میں رفع ہے تو بالفاظ اجمال یعنی حضور والا صلی اللہ تعالیٰ علیہ وسلم سے تصریحاً اسی قدر منقول کہ جمع فرمائی قدر مرفوع میں غیبت شفق پر تنصیب نہیں مثل روایت بخاری:

<p>حدیث بیان کی ہم سے سعید ابن ابی مریم نے، اس کو خبر دی محمد ابن جعفر نے، اس کو زید بن اسلم نے اپنے والدی سے کہ میں مکہ کے راستے میں عبد اللہ ابن عمر رضی اللہ تعالیٰ عنہما کے ساتھ تھا تو ان کو صفیہ بنت ابی عبید کے بارے میں اطلاع ملی کہ وہ سخت درد میں ہیں۔ چنانچہ انہوں نے اپنی رفتار تیز کر دی یہاں تک کہ شفق غروب ہو گئی۔ اس کے بعد وہ اترے اور</p>	<p>حدثنا سعید بن ابی مریم اخبرنا محمد بن جعفر قال اخبرني زيد. هو ابن اسلم. عن ابيه. قال: كنت مع عبد الله بن عمر رضی اللہ تعالیٰ عنہما بطريق مكة. فبلغه عن صفية بنت ابی عبید شدة وجع. فأسرع السير. حتى اذا كان بعد غروب الشفق. ثم نزل فصلى المغرب</p>
---	--

144 موطا امام محمد باب الجمع بين الصلاتين في السفر والمطر مطبوعه مجتبائی لاہور ص ۱۳۱

<p>مغرب و عشاء کی نماز پڑھی، دونوں کو جمع کیا، پھر کہا کہ میں نے رسول اللہ صلی اللہ تعالیٰ علیہ وسلم کو دیکھا ہے کہ جب انہیں سفر میں جلدی ہوتی تھی تو مغرب کو مؤخر کر کے دونوں کو جمع کر لیتے تھے۔ (ت)</p>	<p>والعتمة، يجمع بينهما، فقال: انى رأيت رسول الله صلى الله تعالى عليه وسلم اذا جد به السير اخر المغرب وجمع بينهما¹⁴⁵ -</p>
--	---

وروايت ۳ مسلم:

<p>حدیث بیان کی ہم سے محمد ابن شثلی نے یحییٰ سے، اس نے عبید اللہ سے، اس نے نافع سے کہ ابن عمر کو جب سفر میں جلدی ہوتی تھی تو شفق غائب ہونے کے بعد مغرب و عشاء کو جمع کر لیتے تھے اور کہتے تھے کہ رسول اللہ صلی اللہ تعالیٰ علیہ وسلم کو بھی جب سفر میں جلدی ہوتی تھی تو مغرب و عشاء کو جمع کر لیتے تھے۔ طحاوی نے بھی ابن ابی داؤد سے، اس نے مسدد سے، اس نے یحییٰ سے یہی روایت کی ہے، ایک ہی سند اور متن کے ساتھ۔ (ت)</p>	<p>حدثنا محمد بن مثنى نا يحيى عن عبيد الله عن نافع ان ابن عمر كان اذا جد به السير جمع بين المغرب والعشاء، بعد ان يغيب الشمس، ويقول: ان رسول الله صلى الله تعالى عليه وسلم كان اذا جد به السير جمع بين المغرب والعشاء¹⁴⁶ - ورواه الطحاوى فقال: حدثنا ابن ابى داؤد ثنا مسدد ثنا يحيى¹⁴⁷ به، سنداً ومتناً -</p>
--	--

وروايت ۲ ابى داؤد:

<p>حدیث بیان کی ہم سے سلیمان ابن داؤد عتقی نے عماد سے، اس نے ایوب سے، اس نے نافع سے کہ ابن عمر جب مکہ میں تھے تو ان کو صفیہ کی شدید بیماری کی اطلاع ملی اور وہ چل پڑے، یہاں تک کہ سورج غروب ہو گیا اور ستارے ظاہر ہو گئے، تو کہا کہ نبی صلی اللہ تعالیٰ علیہ وسلم کو جب سفر میں</p>	<p>حدثنا سليمان بن داود العتقى نا عماد عن نافع ان ابن عمر، استصرخ على صفية، وهو بمكة، فسار حتى غربت الشمس وبدت النجوم، فقال: ان النبى صلى الله تعالى عليه وسلم كان اذا عجل به امر فى سفر بين هاتين الصلاتين،</p>
---	--

¹⁴⁵ صحیح البخاری باب المسافر اذا جد به السير و تعجل الى الله مطبوعہ قدیمی کتب خانہ کراچی ۲۳۳/۱

¹⁴⁶ صحیح مسلم باب جواز الجمع بين الصلاتين فى السفر مطبوعہ قدیمی کتب خانہ کراچی ۲۳۵/۱

¹⁴⁷ شرح معانی الآثار باب الجمع بين الصلاتين كيف هو مطبوعہ ایچ ایم سعید کمپنی کراچی ۱۱۲/۱

کسی کام کی جلدی ہوتی تھی تو ان دو نمازوں کو جمع کر لیتے تھے۔ پھر چلتے رہے، یہاں تک کہ شفق غائب ہو گئی تو اترے اور دونوں کو اکٹھا پڑھا۔ (ت)	فسار حتی غاب الشفق، فنزل فجمع بينهما ¹⁴⁸ ۔
--	---

ضمیر سارا بن عمر رضی اللہ تعالیٰ عنہما کی طرف ہے بدلیل روایت طحاوی:

حدیث بیان کی ہم سے ابن مرزوق نے عازم ابن فضل سے، اس نے حماد ابن زید سے، اس نے ایوب سے، اس نے نافع سے کہ ابن عمر رضی اللہ عنہما جب مکہ میں تھے تو آپ کو صفیہ بنت ابی عبید کی شدید علالت کی خبر ملی۔ چنانچہ آپ مدینہ کی جانب روانہ ہو گئے اور مسلسل چلتے رہے یہاں تک کہ سورج غروب ہو گیا اور ستارے چمکنے لگے۔ ابن عمر کے ساتھ ایک شخص تھا جو کہہ رہا تھا "نماز، نماز، نماز"۔ سالم نے بھی کہا "نماز" (یعنی نماز کا وقت جا رہا ہے) تو ابن عمر نے کہا کہ رسول اللہ صلی اللہ تعالیٰ علیہ وسلم کو جب سفر میں جلدی ہوتی تھی تو ان دو نمازوں کو اکٹھا پڑھ لیتے تھے اور میں بھی چاہتا ہوں کہ اکٹھا پڑھ لوں۔ پھر چلتے رہے، یہاں تک کہ شفق غائب ہو گئی، اس وقت اتر کر دونوں کو اکٹھا پڑھا۔ (ت)	حدثنا ابن مرزوق ثنا عازم بن الفضل ثنا حماد بن زید عن ايوب عن نافع ان ابن عمر رضی اللہ تعالیٰ عنہما، استصرخ علی صفیة بنت عبید، وهو بمكة، فاقتبل الی المدینة، فسار حتی غربت الشمس وبدت النجوم، وكان رجل یرجله یصحبه، یقول: الصلاة الصلاة، وقال له سالم: الصلاة، فقال: ان رسول اللہ صلی اللہ تعالیٰ علیہ وسلم، كان اذا عجل به السیر فی سفر جمع بین هاتین الصلاتین، وانی ارید ان اجمع بینهما، فسار حتی غاب الشفق، ثم نزل فجمع بینهما ¹⁴⁹ ۔
--	---

ولہذا امام اجل ابو جعفر اس حدیث کو روایت کر کے فرماتے ہیں:

اس میں تو صرف ابن عمر کا عمل مذکور ہے اور انہوں نے اگرچہ یہ تو بتایا ہے کہ رسول اللہ صلی اللہ تعالیٰ علیہ وسلم جمع کیا کرتے تھے مگر یہ ذکر نہیں کیا کہ کیسے جمع کیا کرتے تھے۔ (ت)	انما اخبر بذلك من فعل ابن عمر رضی اللہ تعالیٰ عنہما، وذكر عن النبی صلی اللہ تعالیٰ علیہ وسلم الجمع، ولم يذكر کیف جمع ¹⁵⁰ ۔
---	---

148 سنن ابی داؤد باب الجمع بین الصلاتین مطبوعہ مجتہبائی لاہور ۱۷۰۱

149 شرح معانی الآثار باب الجمع بین الصلاتین مطبوعہ ایچ ایم سعید کمپنی کراچی ۱۱۲/۱

150 شرح معانی الآثار باب الجمع بین الصلاتین مطبوعہ ایچ ایم سعید کمپنی کراچی ۱۱۲/۱

البتہ غیر صحیحین کی بعض روایات میں فعل یکتف کی طرف اشارہ کر کے رفع ہے وہ یہ ہیں، روایت ابی داؤد:

<p>حدیث بیان کی ہم سے عبد الملک ابن شعیب نے، اس نے ابن وہب سے، اس نے لیث سے، اس نے کہا کہ ربیعہ، نے میری طرف لکھا کہ عبد اللہ ابن دینار نے مجھے بتایا ہے کہ میں عبد اللہ ابن عمر کے ساتھ تھا کہ سُورج ڈوب گیا تو ہم چلتے رہے یہاں تک کہ جب شام ہو گئی تو ہم نے کہا "نماز"۔ مگر وہ چلتے رہے یہاں تک کہ شفق غائب ہوئی اور تارے نمایاں ہو گئے، اس وقت آپ اُترے اور دونوں نمازیں اکٹھی پڑھیں، پھر کہا کہ میں نے رسول اللہ صلی اللہ تعالیٰ علیہ وسلم کو دیکھا کہ جب آپ کو سفر میں جلدی ہوتی تھی تو جس طرح میں نے نماز پڑھی ہے اسی طرح آپ بھی پڑھا کرتے تھے، یعنی رات ہونے کے بعد اکٹھا پڑھتے تھے۔ (ت)</p>	<p>حدثنا عبد الملك ابن شعيب نا ابن وهب عن الليث، قال: قال ربیعة، یعنی کتب الیہ، حدثنی عبد اللہ بن دینار، قال: غابت الشمس، وانا عند عبد اللہ بن عمر، فسرنا، فلما رأیناه قد اصبی، قلنا: الصلاة، فسار حتی غاب الشفق وتصوبت النجوم، ثم انه نزل فصلی صلاتین جمیعاً، ثم قال: رأیت رسول اللہ صلی اللہ تعالیٰ علیہ وسلم اذا جد به السیر صلی صلاتی هذه، یقول یجمع بینہما بعد لیل¹⁵¹ -</p>
--	---

روایت الترمذی:

<p>حدیث بیان کی ہم سے ہناد نے عبدہ سے، اس نے عبید اللہ بن عمر سے، اس نے نافع سے کہ ابن عمر رضی اللہ تعالیٰ عنہما کو اپنے اہل خانہ میں سے کسی کی سخت بیماری کی اطلاع ملی تو تیزی سے روانہ ہوئے اور مغرب کو اتنا مؤخر کیا کہ شفق ڈوب گئی، پھر دونوں کو ملا کر پڑھا، بعد میں ساتھیوں کو بتایا کہ رسول اللہ صلی اللہ تعالیٰ علیہ وسلم کو جب سفر میں جلدی ہوتی تھی تو اسی طرح کرتے تھے۔ ابو عیسیٰ نے کہا: یہ حدیث حسن صحیح ہے۔ (ت)</p>	<p>حدثنا ہناد نا عبدہ عبید اللہ بن عمر عن نافع عن ابن عمر رضی اللہ تعالیٰ عنہما، انه استغیث علی بعض اہله فجد به السیر، وأخر المغرب حتی غاب الشفق، ثم نزل فجمع بینہما، ثم اخبرہم: ان رسول اللہ صلی اللہ تعالیٰ علیہ وسلم كان یفعل ذلك اذا جد به السیر۔ قال ابو عیسی: هذا حدیث حسن صحیح¹⁵² -</p>
---	---

¹⁵¹ سنن ابی داؤد باب الجمع بین الصلاتین مطبوعہ مجتہبائی دہلی ۷۲/۱

¹⁵² جامع الترمذی باب ماجاء فی الجمع بین الصلاتین مطبوعہ امین کتب دہلی ۷۲/۱

روایت (۷) نسائی:

<p>خبر دی ہمیں اسحاق بن ابراہیم نے سفیان سے، اس نے ابو نوح سے، اس نے اسلمیل بن عبدالرحمان سے جو کہ ایک قریشی شیخ ہے کہ میں ابن عمر کے ساتھ تھا جب وہ چراگاہ کو گئے اور سورج ڈوب گیا تو ان کی بیبت کی وجہ سے میں ان کو نماز کے بارے میں نہ کہہ سکا چنانچہ وہ چلتے رہے یہاں تک کہ اُفق کی سفیدی ختم ہو گئی اور عشاء کی سیاہی ماند پڑ گئی، اس وقت اترے اور مغرب کی تین رکعتیں پڑھیں، پھر متصلاً (عشاء کی) دو رکعتیں پڑھیں کہ کہا کہ میں نے رسول اللہ صلی اللہ تعالیٰ علیہ وسلم کو اسی طرح پڑھتے دیکھا ہے۔ (ت)</p>	<p>اخبرنا اسحاق بن ابرہیم ثنا سفیان عن ابن ابی نجیح عن اسلمیل بن عبدالرحمن عن شیخ من قریش، قال: صحبت ابن عمر الی الحی، فلما غربت الشمس، هبت ان اقول له: الصلاة فسار حتی ذهب بیاض الافق و فحمة العشاء، ثم نزل فصلى المغرب ثلاث رکعات، ثم صلی رکعتین علی اثرهما، قال: هكذا ارأیت رسول اللہ صلی اللہ تعالیٰ علیہ وسلم یفعل¹⁵³۔</p>
--	--

بظاہر زیادہ مستحق جواب یہی تین روایتیں تھیں مگر فقیر بعون الملک القدر عزوجل وہ جوابات شافیہ و کافیہ و تقریرات صافیہ و وافیہ بیان کرے کہ یہ ساتوں طرق اور ان کے سوا اور بھی کچھ ہو تو سب کو بحول اللہ تعالیٰ کفایت کریں۔

فأقول: وبالله التوفیق وبه العروج علی اوج التحقیق۔

جواب اول: اسی حدیث ابن عمر رضی اللہ تعالیٰ عنہما کے طرق کثیرہ جلیلہ صحیحہ کہ سابقاً ہم نے ذکر کیے صاف و واضح گاف باواز بلند تصریحات قاہرہ فرما رہے ہیں کہ ابن عمر رضی اللہ تعالیٰ عنہما نے نماز مغرب غروب شفق سے پہلے پڑھی اور عشاء غروب شفق کے بعد، اور اسی کو حضور اقدس سید عالم صلی اللہ تعالیٰ علیہ وسلم سے روایت کیا ان روایات صحاح و جلیلیۃ الثانیان پر پھر نگاہ تازہ کیجئے۔ امام سالم صاحبزادہ حضرت ابن عمر رضی اللہ تعالیٰ عنہم اپنی روایات مرویہ صحیح بخاری و سنن نسائی و صحیح اسمعیلی وغیرہا میں فرما رہے ہیں کہ دو تین میل چل کر جب تارے کھل آئے اتر کر مغرب پڑھی پھر ٹہر کر عشاء۔ عبد اللہ و اقد شاگرد حضرت ابن عمر اپنی روایات مرویہ سنن ابی داؤد میں روشن تر فرماتے ہیں کہ غروب شفق سے پہلے اتر کر مغرب پڑھی پھر منتظر رہے یہاں تک کہ شفق ڈوب گئی اُس وقت عشاء پڑھی، طرفہ یہ کہ وہی امام نافع تلمیذ خاص و رفیق سفر و حضر ابن عمر کہ ان غروب شفق

153 سنن النسائی کتاب المواقیب، الوقت الذی یجمع فیہ المسافرین المغرب والعشاء مطبوعہ مکتبہ سلفیہ لاہور ۱/۶۹

والی سات روایتوں میں چار انہیں سے ہیں وہی وہاں اپنی روایات کثیرہ مرویہ سنن ابی داؤد و سنن نسائی و غیرہا میں یوں ہی واضح و جلی تر فرما رہے ہیں کہ جب تک مغرب پڑھی ہے شفق ہر گز نہ ڈوبی تھی بلکہ بعد کو بھی انتظار فرمانا پڑا جب ڈوب گئی اُس وقت عشا کی تکبیر کہی اور اوّل تا آخر ان سب روایات میں تصریح صریح ہے کہ حضور اقدس صلی اللہ تعالیٰ علیہ وسلم بھی ایسا ہی کرتے بلکہ حدیث امام سالم میں یوں ہے کہ حضور پُر نور صلی اللہ تعالیٰ علیہ وسلم نے حکم دیا کہ جسے جلدی ہو وہ اس طرح پڑھا کرے، اللہ انصاف! ان صاف الفاظ مفسر نصوص میں کہیں بھی گنجائش تاویل و تبدیل ہے اور شک نہیں کہ قصہ صفیہ زوجہ حضرت ابن عمر رضی اللہ تعالیٰ عنہم جو وہاں اور یہاں دونوں طرف کی روایات میں مذکور ایک ہی بار تھا بلکہ انہیں امام نافع سے مروی کہ ابن عمر سے عمر بھر میں صرف اسی بار جمع معلوم ہے اس کے سوا کسی سفر میں انہیں جمع کرتے نہیں دیکھا، سنن ابی داؤد میں بطریق امام ایوب سختیانی مذکور:

<p>کہ اس نے ابن عمر کو کبھی دو نمازیں جمع کرتے نہیں دیکھا مگر اس رات۔ یعنی صفیہ کی بیماری کی اطلاع والی رات۔ اور وہ جو اس نے کہا ہے کہ مکحول کی حدیث میں نافع سے مروی ہے کہ اس نے ابن عمر کو ایک بار جمع کرتے دیکھا تھا یا دو بار، تو میں کہتا ہوں کہ اس میں شک ہے اور شک سے یقین کا معارضہ نہیں کیا جاسکتا۔ (ت)</p>	<p>انه لم يرا ابن عمر جمع بينهما قط. الاتلك الليله. يعني ليلة استصرخ على صفية¹⁵⁴ اه اماما قال: وروى من حديث مكحول عن نافع: انه رأى ابن عمر فعل ذلك مرة او مرتين¹⁵⁵ - اه فأقول: فيه شك والشك لا يعارض الجزم -</p>
--	--

حدیث نسائی و طحاوی میں انہیں امام نافع سے گزرا کہ میں نے اُن کی عادت یہی پائی تھی کہ نماز کی محافظت فرماتے۔ حدیث کتاب الحج میں انہیں نافع سے تھا کہ ابن عمر اذان ہوتے ہی مغرب کے لئے اُترے اس بار دیر لگائی، روایت نسائی و طحاوی و حج میں تھا ہمیں گمان ہوا کہ اس وقت نماز انہیں یاد نہ رہی یہ سب اسی قول نافع کے مؤید ہیں معذرتاً کہ اصل عدم تعدد ہے تو جب تک صراحتاً تعدد ثابت نہ ہوتا اُس کے ادعا کی طرف راہ نہ تھی خصوصاً مستدل کو جسے احتمال کافی نہیں دفع تعارض کے لئے اس کا اختیار اس وقت کام دیتا کہ خود قصہ صفیہ میں دونوں روایات صحیحہ قبل غروب و بعد غروب موجود نہ ہوتیں۔

<p>وہ توجیہ ساقط ہو گئی جس کو اس مسئلے کے مخالف علماء متاخرین نے اس خیال سے اختیار کیا ہے کہ اس طرح تعارض رفع ہو جائیگا، حالانکہ اس</p>	<p>فسقط ماالتجأ اليه بعض المتأخرين، من العلماء المخالفين في المسألة. ظناً منه انه يدرؤ به التعارض، وماكان</p>
---	---

154 سنن ابی داؤد باب الحج بین الصلاتین مطبوعہ مجتبائی لاہور 1/171

155 سنن ابی داؤد باب الحج بین الصلاتین مطبوعہ مجتبائی لاہور 1/171

لیندریٰ ہے۔	توجیہ سے تعارض رفع نہیں ہوتا۔ (ت)
-------------	-----------------------------------

ناچار خود ملّا جی کو بھی ماننا پڑا کہ یہ سب طرق و روایات ایک ہی واقعے کی حکایات ہیں۔ قصہ صفیہ میں حدیث سالم بن عبد اللہ بن عمر رضی اللہ تعالیٰ عنہم بطریق کثیر بن قاروند امرووی سنن نسائی پر براہ عیاری بھی جب کوئی طعن نہ گھڑ سکے تو اُسے مخالف حدیث شیخین ٹھہرا کر رد کر دیا کہ اس میں مغرب کا بین الوقتین پڑھنا ہے اور ان میں بعد غروب شفق، لہذا یہ شاذ و مردود ہے جس کی نقل لطیفہ ہفتم افادہ یکم میں گزری حالانکہ حدیث مسلم کے لفظ ابھی سُن چکے اُس میں قصہ صفیہ کا ذکر نہیں، تو جب تک روایت مطلقہ بھی اسی قصہ صفیہ پر محمول نہ ہو حدیث قصہ صفیہ کو مخالف روایت شیخین کہنا چہ معنی بالجملہ اس حدیث کی اتنی روایات کثیرہ میں یہ تصریح صریح ہے کہ مغرب غروب شفق سے پہلے پڑھی اور اسی کی اُن روایات میں یہ کہ شفق ڈوبے پر پڑھی اور دونوں جانب طرق صحاح و حسان ہیں جن کے رد کی طرف کوئی سبیل نہیں، تو اب یہ دیکھنا واجب ہوا کہ ان میں کون سا نص مفسر ناقابل تاویل ہے جسے چار و ناچار معتمد رکھیں اور کون سا محتمل کہ اُسے مفسر کی طرف پھیر کر رفع تعارض کریں ہر عاقل جانتا ہے کہ ہماری طرف کے نصوص اصلاً احتمال معنی خلاف نہیں رکھتے شفق ڈوبنے سے پہلے پڑھی اتنے ہی لفظ کے یہ معنی کسی طرح نہ ہو سکتے کہ جب شفق ڈوب گئی اُس وقت پڑھی نہ یہ کہ جب اُس کے ساتھ یہ تصریحات جلیہ ہوں کہ پھر مغرب پڑھ کر انتظار کیا یہاں تک کہ شفق ڈوب گئی اس کے بعد عشا پڑھی ان لفظوں کو کوئی نیم مجنون بھی مغرب بعد شفق پڑھنے پر عمل نہ کر سکے گا، ہاں بُورے پاگل میں کلام نہیں مگر ادھر کے نصوص کہ چلے یہاں تک کہ شفق ڈوب گئی پھر مغرب پڑھی یا جمع کی یا بعد غروب شفق اتر کر جمع کی یہ اچھے خاصے محتمل و صالح تاویل ہیں جن کا اُن نصوص صریح مفسرہ سے موافق و مطابق ہو جانا بہت آسان۔ عربی فارسی اردو سب کا محاورہ عامہ شائے مشہورہ واضح ہے کہ قرب وقت کو اس وقت سے تعبیر کرتے ہیں۔ عصر کے اخیر وقت کہتے ہیں شام ہو گئی حالانکہ ہنوز سورج باقی ہے۔ کسی سے اڈل وقت آنے کا وعدہ تھا وہ اس وقت آئے تو کہتے ہیں اب سورج چھپے آئے۔ قریب طلوع تک کوئی سوتا ہو تو اُسے اٹھانے میں کہیں گے سورج نکل آیا۔ شروع چاشت کے وقت کسی کام کو کہا تھا مامور نے قریب نصف النہار آغاز کیا تو کہیے گا اب دوپہر ڈھلے لے کر بیٹھے۔ ان کی صد ہا مثالیں ہیں کہ خود ملّا جی اور اُن کے موافقین بھی اپنے کلاموں میں رات دن اُن کا استعمال کرتے ہوں گے۔ یعنی اسی طرح یہ محاورے زبان مبارک عرب خود قرآن عظیم و احادیث میں شائع و ذائع ہیں، قال اللہ تعالیٰ:

156.....قَبَلُكَ	جب تم عورتوں کو طلاق دو اور وہ اپنی میعاد کو پہنچ جائیں تو اب انہیں اچھی طرح اپنے نکاح میں روک لو یعنی رجعت کر لویا اچھی طرح چھوڑ دو۔
------------------	---

کہ بے قصد مراجعتِ عدت بڑھانے کے لئے رجعت نہ کرو، وقال تعالیٰ:

جب طلاق والیاں اپنی عدت کو پہنچیں تو انہیں بھلائی کے ساتھ روک لویا بھلائی کے ساتھ جُدا کر دو۔ (ت)	۱۵۷. اَبْلَغْنَ اَجَلَهُنَّ مِسْكُوًّا ۝
---	--

ظاہر ہے کہ عورت جب عدت کو پہنچ گئی نکاح سے نکل گئی اب رجعت کا کیا محل، اور اُسے روکنے چھوڑنے کا کیا اختیار، تو بالیقین قرب وقت کو وقت سے تعبیر فرمایا ہے یعنی جب عدت کے قریب پہنچے اُس وقت تک تمہیں رجعت و ترک دونوں کا اختیار ہے، یہ مثالیں تو آیاتِ قرآنیہ سے ہوئیں جنہیں امام طحاوی وغیرہ علماء مسئلہ وقتِ ظہر اور نیز اس مسئلہ میں افادہ فرما چکے۔ فقیر غفرلہ المولیٰ القدر احادیث سے بھی مثالیں اور علمائے قائلین بالجمع سے بھی اس معنی و محاورہ کی تصریحیں ذکر کرے۔ فاقول وبالله التوفیق:

حدیث ۱: جبریل امین علیہ الصلوٰۃ والسلام نے صبحِ اسرا بعد فرضیت نماز اوقاتِ نماز معین کرنے اور اُن کا اولِ آخر بتانے کے لئے دو روز حضور اقدس صلی اللہ تعالیٰ علیہ وسلم کی امامت کی، پہلے دن ظہر سے فجر تک پانچوں نمازیں اول وقت پڑھیں اور دوسری دن ہر نماز آخر وقت، اس کے بعد گزارش کی:

الوقت ما بین ہذین الوقتین ۱۵۸ -	وقت ان دونوں وقتوں کے بیچ میں ہے۔ (ت)
---------------------------------	---------------------------------------

اس حدیث میں ابوداؤد و ترمذی و شافعی و طحاوی و ابن حبان و حاکم کے یہاں حضرت عبداللہ بن عباس رضی اللہ تعالیٰ عنہما سے ہے حضور اقدس صلی اللہ تعالیٰ علیہ وسلم فرماتے ہیں:

صلى بي العصر حين كان ظله مثله فلما كان الغد صلى بي الظهر حين كان ظله مثله ۱۵۹ -	میرے ساتھ عصر کی نماز پڑھی جبکہ ہر چیز کا سایہ اس کے برابر تھا، جب دُوسرا دن ہوا تو ظہر کی نماز اس وقت پڑھی جبکہ سایہ ہر چیز کا اس کے برابر تھا۔ (ت)
---	--

ترمذی کے الفاظ یوں ہیں:

صلى المرة الثانية. الظهر. حين كان ظل كل شئ مثله. لوقت العصر بالامس ۱۶۰ -	دوسری مرتبہ ظہر کی نماز تب پڑھی جبکہ ہر چیز کا سایہ اس کے برابر تھا یعنی گزشتہ کل جس وقت عصر پڑھی تھی۔ (ت)
--	--

۱۵۷ القرآن ۲/۶۵

۱۵۸ سنن ابی داؤد کتاب الصلوٰۃ مطبوعہ مجتہبائی لاہور ۵۶/۱

۱۵۹ سنن ابی داؤد کتاب الصلوٰۃ مطبوعہ مجتہبائی لاہور ۵۶/۱

۱۶۰ جامع الترمذی باب ماجاء فی مواقیئ الصلوٰۃ امین کتبنا دہلی ۲۱/۱

شافعی کے لفظ یہ ہیں :

پھر دوسری مرتبہ نماز پڑھی ظہر کی، جب ہر چیز اپنے سائے کے ساتھ برابر تھی یعنی گزشتہ کل جس وقت عصر پڑھی تھی۔ (ت)	ثم صلی المرّة الاخری، الظهر، حین کان کل شیعی قدر ظلہ، قدر العصر بالامس ¹⁶¹ ۔
--	---

حدیث ۲: نسائی و طحاوی و حاکم و بزار نے ابو ہریرہ رضی اللہ تعالیٰ عنہ سے روایت کی حضور اقدس صلی اللہ تعالیٰ علیہ وسلم نے فرمایا:

یہ جبریل ہیں، تمہیں تمہارا دین سکھانے آئے ہیں۔ اس روایت میں ہے کہ پھر عصر کی نماز پڑھی، جب دیکھا کہ سایہ ان کے برابر ہے۔ پھر دوسرے دن رسول اللہ صلی اللہ تعالیٰ علیہ وسلم کے پاس آئے اور ظہر کی نماز پڑھی، جبکہ سایہ ان کے برابر تھا۔ (ت)	هذا جبریل، جاء کم یعلبکم دینکم۔ وفیہ، ثم صلی العصر حین رأى الظل مثله، ثم جاء الغد، ثم صلی به الظهر حین کان الظل مثله ¹⁶² ۔
---	---

بزار کے لفظ یوں ہیں :

جبریل میرے پاس آئے اور مجھے عصر کی نماز پڑھائی جبکہ میرا سایہ میرے برابر تھا، پھر دوسرے دن آئے اور ظہر کی نماز پڑھائی جبکہ میرا سایہ میرے برابر تھا۔ (ت)	جاء نى، فصلى بى العصر حین کان فیئى مثلى، ثم جاء نى من الغد، فصلى بى الظهر حین کان فیئى مثلى ¹⁶³ ۔
--	--

حدیث ۳: نیز نسائی و امام احمد و اسحاق بن راہویہ و ابن حبان و حاکم جابر بن عبد اللہ رضی اللہ تعالیٰ عنہما سے راوی:

جبریل نبی صلی اللہ تعالیٰ علیہ وسلم کے پاس آئے جبکہ ہر شخص کا سایہ اس کے قدر جتنا ہوتا ہے اور عصر کی نماز نہ پڑھی، پھر دوسرے دن آئے جبکہ ہر شخص کا سایہ	ان جبریل اتى النبى صلی اللہ تعالیٰ علیہ وسلم، حین کان ظل الرجل مثل شخصه فصلی العصر، ثم اتاه فى الیوم الثانی حین
---	---

¹⁶¹ الأُمّ للشافعی جماع مواقیب الصلوٰۃ مطبوعہ دار المعرفۃ بیروت ۱/۱۷۱

¹⁶² سنن النسائی آخر وقت الظہر مطبوعہ المکتبۃ السلفیۃ، لاہور ۱/۵۹

¹⁶³ کشف الاستار عن زوائد البزار باب ای حین یصلی مطبوعہ موسسۃ الرسالۃ بیروت لبنان ۱/۱۸۷

کان ظل الرجل مثل شخصه فصلی الظهر ¹⁶⁴ -	اس کے قد جتنا ہوتا ہے اور ظہر کی نماز پڑھی۔ (ت)
---	---

حدیث ۴: امام اسحاق بن راہویہ اپنی مسند میں حضرت ابو مسعود انصاری رضی اللہ تعالیٰ عنہ سے بطریق حدیثنا بشر بن عمرو النہرانی ثنی مسلم بن بلال ثنی یحییٰ بن سعید ثنی ابو بکر بن عمرو بن حزم عن ابی مسعود الانصاری¹⁶⁵ اور بیہقی کتاب المعرفة میں بطریق ایوب بن عتبہ ثنی ابو بکر بن عمرو بن حزم عن عروہ بن الزبیر عن ابن ابی مسعود عن ابیہ¹⁶⁶ راوی اور یہ لفظ حدیث اسحاق ہیں:

قال: جاء جبريل الى النبي صلى الله تعالى عليه وسلم، فقال: قم، فصل! وذلك لدلوك الشمس حين مالت، فقام رسول الله صلى الله تعالى عليه وسلم فصلی الظهر اربعاً، ثم اتاه حين كان ظله مثله، فقال: قم، فصل! فقام فصلی العصر اربعاً، ثم اتاه من الغد حين كان ظله مثله، فقال بله: قم فصل! فقام فصلی الظهر اربعاً ¹⁶⁷ -	کہا: جبریل نبی صلی اللہ تعالیٰ علیہ وسلم کے پاس آئے اور کہا کہ اٹھئے اور نماز پڑھئے! اور یہ سورج ڈھلنے کا وقت تھا، جب وہ ایک طرف جھک گیا تھا تو رسول اللہ صلی اللہ تعالیٰ علیہ وسلم نے اٹھ کر ظہر کی چار رکعتیں پڑھیں۔ پھر دوبارہ آئے جب ان کا سایہ ان کے برابر تھا اور کہا کہ اٹھئے اور نماز پڑھئے! تو آپ نے اٹھ کر عصر کی چار رکعتیں پڑھیں۔ پھر دوسرے دن آئے، جب ان کا سایہ ان کے برابر تھا اور کہا کہ اٹھئے اور نماز پڑھئے، تو آپ نے اٹھ کر ظہر کی چار رکعتیں پڑھیں۔ (ت)
--	---

حدیث ۵: ابن راہویہ مسند میں عبدالرزاق سے اور عبدالرزاق مصنف میں بطریق اخبارنا معمر عن عبد اللہ بن ابی بکر بن محمد بن عمرو بن حزم عن ابیہ عن جدہ¹⁶⁸ عمرو بن حزم رضی اللہ تعالیٰ عنہ سے راوی:

قال: جاء جبريل، فصلی بالنبي صلى الله تعالى عليه وسلم، وصلى النبي صلى الله	کہا: جبریل آئے اور نبی صلی اللہ تعالیٰ علیہ وسلم کو ظہر کی نماز پڑھائی اور نبی صلی اللہ تعالیٰ علیہ وسلم نے لوگوں کو نماز
---	---

¹⁶⁴ سنن النسائی آخر وقت العصر مطبوعہ مکتبہ سلفیہ لاہور/۲۰۱

¹⁶⁵ مسند ابن اسحاق

¹⁶⁶ کتاب المعرفة

¹⁶⁷ مسند ابن اسحاق

¹⁶⁸ المصنف لعبد الرزاق باب المواقيت مطبوعہ المکتب الاسلامی بیروت ۱/۵۳۴

<p>پڑھائی جب سورج کا زوال ہو گیا تھا، پھر عصر پڑھی جب ان کا سایہ ان کے برابر تھا۔ راوی نے کہا: پھر دوسرے دن جبریل آئے اور انہوں نے نبی صلی اللہ تعالیٰ علیہ وسلم کو، اور نبی صلی اللہ علیہ وسلم نے لوگوں کو ظہر کی نماز پڑھائی جب ان کا سایہ ان کے برابر ہو گیا تھا۔ (ت)</p>	<p>تعالیٰ علیہ وسلم بالناس، حین زالت الشمس، الظهر، ثم صلی العصر حین کان ظلہ مثله، قال: ثم جاء جبریل من الغد، فصلی الظهر بالنبی صلی اللہ تعالیٰ علیہ وسلم، وصلی النبی صلی اللہ تعالیٰ علیہ وسلم بالناس، الظهر، حین کان ظلہ مثله¹⁶⁹۔</p>
--	---

حدیث ۶: دارقطنی سنن اور طبرانی معجم کبیر اور ابن عبدالبر تمہید میں بطریق ایوب بن عتبہ عن ابی بکر بن حزن عن عروۃ بن الزبیر حضرت ابو مسعود انصاری و بشیر بن ابی مسعود دونوں صحابی رضی اللہ تعالیٰ عنہما سے راوی:

<p>جبریل، نبی صلی اللہ تعالیٰ علیہ وسلم کے پاس آئے جب سورج ڈھل چکا تھا اور کہا: یا محمد! ظہر کی نماز پڑھئے! تو آپ نے ظہر پڑھی۔ پھر دوبارہ آئے جبکہ ہر چیز کا سایہ اس کے برابر تھا اور کہا: یا محمد! عصر کی نماز پڑھئے! تو آپ نے عصر پڑھی۔ پھر دوسرے دن آئے جبکہ ہر چیز کا سایہ اس کے برابر تھا اور کہا: ظہر پڑھئے! الحدیث۔ (ت)</p>	<p>ان جبریل جاء الى النبي صلی اللہ تعالیٰ علیہ وسلم حین دلکت الشمس، فقال: یا محمد! صل الظهر، فصلی؛ ثم جاء حین کان ظل کل شیء مثله، فقال: یا محمد! صل العصر، فصلی، ثم جاء ه الغد حین کان ظل کل شیء مثله، فقال: صلی الظهر۔ الحدیث¹⁷⁰۔</p>
--	---

والکل مختصر ان سب حدیثوں میں کل کی عصر کی نسبت یہ ہے کہ جب سایہ ایک مثل ہو نماز پڑھائی اور بعینہ یہی لفظ آج کی ظہر میں ہیں کہ جب سایہ ایک مثل ہوا پڑھائی اور روایت ترمذی تو صاف صاف ہے کہ آج کی ظہر اس وقت پڑھی جس وقت کل عصر پڑھی تھی حالانکہ مقصود اوقات کی تمیز اور ہر نماز کا اول و آخر وقت میں جدا جدا بنانا ہے لاجرم امام ابو جعفر وغیرہ نے ظہر امر وزہ میں ان لفظوں کے یہی معنی لیے کہ جب سایہ ایک مثل کے قریب آیا پڑھائی، معانی الآثار میں فرمایا:

<p>احتمال ہے کہ ظہر کی نماز اس وقت پڑھی ہو جب ہر چیز</p>	<p>احتمل ان یکون ذلك على قرب ان يصير ظل كل</p>
--	--

169 المصنف لعبد الرزاق باب الموقیت مطبوعہ المکتب اسلامی بیروت ۳۳۵/۱

170 المعجم الکبیر للطبرانی مسند ابو مسعود انصاری حدیث ۱۸ مطبوعہ المکتبۃ الفیصلیہ بیروت ۲۶۰/۱۸

<p>کاسایہ اس کے برابر ہونے کے قریب ہو۔ اور یہ لغت کے اعتبار سے جائز ہے۔ اللہ تعالیٰ فرماتا ہے۔ یہاں طحاوی نے آیت ذکر کی (یعنی فاذا بلغن الجهن) اور مراد کی تشریح کی اور مفید و عمدہ گفتگو کی۔ (ت)</p>	<p>شیخ مثله، وهذا جائز في اللغة. قال عزوجل، فذكر الآية، وشرح المراد، وافاد واجاد¹⁷¹۔</p>
---	---

حدیث ۷: مسائل نے جو خدمت اقدس حضور سید المرسلین صلی اللہ تعالیٰ علیہ وسلم میں حاضر ہو کر اوقاتِ نماز پوچھے اور حضور والا نے ارشاد فرمایا ہے کہ دو دن حاضر رہ کر ہمارے پیچھے نماز پڑھ۔ پہلے دن ہر نماز اپنے اول وقت میں اور دوسرے دن ہر نماز آخر وقت پڑھا کر ارشاد ہوا ہے: الوقت بین ہذین (وقت ان دونوں وقتوں کے درمیان ہے) اس حدیث میں نسائی و طحاوی نے جابر رضی اللہ تعالیٰ عنہ سے روایت کی:

<p>یک آدمی نے رسول اللہ صلی اللہ تعالیٰ علیہ وسلم سے نماز کے اوقات کے بارے میں پوچھا تو آپ نے فرمایا کہ میرے ساتھ نماز پڑھ! تو آپ نے ظہر کی نماز اس وقت پڑھی جب سورج ڈھل گیا اور عصر کی اس وقت جب ہر چیز کاسایہ اس کے برابر ہو گیا۔ راوی نے کہا کہ پھر (اگلے دن) ظہر اس وقت پڑھی جب ہر چیز کاسایہ اس کے برابر ہو گیا۔ (ت)</p>	<p>سأل رجل رسول الله صلى الله تعالى عليه وسلم عن مواقيت الصلاة، فقال: صل معي، فصلي الظهر حين زاغت الشمس، والعصر حين كان في كل شي مثله، قال: ثم صلى الظهر حين كان فيع الانسان مثله¹⁷²۔</p>
---	--

اس حدیث میں بھی عصر دیر روز و ظہر امروز کا وہی حال اور علماء کے وہی مقال۔

حدیث ۸: سنن ابی داؤد میں بسند صحیح ابو موسیٰ اشعری رضی اللہ تعالیٰ عنہ سے حدیث مسائل

عہ حیث قال: (حدثنا مسدد) ثقة، حافظ، من رجال البخاری۔ (نا عبد اللہ بن داؤد) هو ابن عامر الهدانی، ثقة، عابد من رجال البخاری والاربعة۔ دون الواسطی

چنانچہ (ابو داؤد نے) کہا (حدثنا مسدد) ثقہ ہے، حافظ ہے، بخاری کے راویوں میں سے ہے (نا عبد اللہ ابن داؤد) اس سے مراد ابن عامر ہمدانی ہے، جو ثقہ ہے عابد ہے اور بخاری کے علاوہ صحاح (باقی بر صفحہ آئندہ)

¹⁷¹ شرح معانی الآثار باب مواقيت الصلوة مطبوعہ ایچ ایم سعید کمپنی ادب منزل کراچی ۱۰۳۱

¹⁷² شرح معانی الآثار باب مواقيت الصلوة مطبوعہ ایچ ایم سعید کمپنی ادب منزل کراچی ۱۰۳۱

یوں ہے:

<p>ان سائلًا سأل النبي صلى الله تعالى عليه وسلم، فلم يرد عليه شيئاً، حتى امر بلالاً، فاقام الفجر حين انشق الفجر، وفيه فلما كان من الغد، اقام الظهر في وقت العصر الذي كان قبله، وصلى العصر وقد اصفرت الشمس، اوقال: امسى¹⁷³ -</p>	<p>ایک پوچھنے والے نے رسول اللہ سے (اوقات نماز) پوچھے تو آپ نے کوئی جواب نہ دیا، یہاں تک کہ آپ نے بلال کو حکم دیا تو انہوں نے فجر کی اقامت اس وقت کہی جب ابھی پو بھٹی ہی تھی۔ اس روایت (کے آخر) میں ہے کہ اگلے دن ظہر کی اقامت کہی جس وقت پچھلے دن عصر کی کہی تھی، اور عصر کی نماز اس وقت پڑھی جبکہ سورج زرد ہو چکا تھا، یا یوں کہا کہ شام ہو چکی تھی۔ (ت)</p>
--	--

اس حدیث سے دو فائدہ زائدہ حاصل ہوئے:

اولاً اس میں صاف تصریح ہے کہ آج کی ظہر کل کی عصر کے وقت پڑھی حالانکہ یہی حدیث ابی موسیٰ اسی طریق بدر بن عثمان نا ابو بکر بن ابی موسیٰ بن ابیہ سے مسلم و نسائی و ابن ابان و طحاوی کے یہاں ان لفظوں سے ہے:

<p>ثم اخر الظهر حتى كان قريباً من وقت العصر بالامس¹⁷⁴ ولفظ النسائي الى قريب-</p>	<p>پھر ظہر کی تاخیر فرمائی یہاں تک کہ وقت عصر دروزہ سے قریب ہو گئی۔</p>
---	---

ثابت ہوا کہ وہاں بھی قُرب ہی مراد ہے اور قُرب وقت کو نام وقت سے تعبیر درکنار صراحۃً ان لفظوں سے

(بقیہ حاشیہ صفحہ گزشتہ)

الذی لیس الامن رجال الترمذی (نابدر بن عثمان) ثقة، من رجال مسلم۔ (نابوکر بن ابی موسیٰ نسائی) ثقة، من رجال الستة۔ (عن ابی موسیٰ) الاشعری رضی اللہ تعالیٰ عنہ ۱۲ منہ رضی اللہ تعالیٰ عنہ (م)

کی چار کتابوں کے راویوں میں سے ہے۔ واسطی مراد نہیں ہے جو کہ صرف ترمذی کے راویوں میں سے ہے (نا، بدر بن عثمان) ثقة ہے، مسلم کے راویوں میں سے ہے۔ (نا، ابو بکر بن ابی موسیٰ) ثقة ہے، صحاح ستہ کا راوی ہے (عن ابی موسیٰ) شعری رضی اللہ تعالیٰ عنہ ۱۲ منہ رضی اللہ تعالیٰ عنہ (ت)

¹⁷³ سنن ابی داؤد کتاب الصلوٰۃ مطبوعہ مجتہبائی لاہور، پاکستان ۱۰۳/۵

¹⁷⁴ شرح معانی الآثار باب مواقیئ الصلوٰۃ مطبوعہ ایچ ایم سعید کمپنی کراچی ۱۰۳/۱

سنن ابی داؤد ۱۰۳/۵

بھی تعبیر کر لیتے ہیں کہ دوسری نماز کے وقت میں نماز پڑھی، یہ فائدہ یاد رکھنے کا ہے۔

ثانی اس میں یہ بھی تصریح ہے کہ عصر اس حال میں پڑھی کہ سورج زرد ہو گیا تھا یا کہا شام ہو گئی، یہ بھی قطعاً قرب شام پر محمول۔
حدیث ۹: صحیح مسلم شریف میں حضرت عبداللہ بن عمرو رضی اللہ تعالیٰ عنہما سے ہے حضور اقدس صلی اللہ تعالیٰ علیہ وسلم نے فرمایا:

وقت الظهر اذا زالت الشمس وكان ظل الرجل كطوله ما لم يحضر العصر ¹⁷⁵ ۔	ظہر کا وقت اُس وقت ہے جب سورج ڈھلے اور سایہ آدمی کا اس کے قد کے برابر ہو جائے جب تک عصر کا وقت نہ آئے۔
--	--

حدیث ۱۰: امام طحاوی حضرت ابوسعید خدری رضی اللہ تعالیٰ عنہ سے حدیث امامت جبریل میں راوی حضور والا صلوات اللہ تعالیٰ علیہ وسلم نے فرمایا:

صلى الظهر وبيع كل شيعي مثله ¹⁷⁶ ۔	اس وقت (نماز) پڑھی کہ سایہ ہر چیز کا اس کے برابر ہو گیا۔
--	--

جن کے نزدیک ایک مثل کے بعد وقت ظہر نہیں رہتا ان حدیثوں میں ایک مثل ہونے کو ایک مثل کے قریب پہنچنے پر عمل کرتے ہیں۔
حدیث ۱۱: امیر المؤمنین عمر بن عبدالعزیز رضی اللہ تعالیٰ عنہ کا ایک روز نماز عصر کو بہت اخیر کرنا اور عروہ بن زبیر کا آکر حدیث امامت جبریل سنانا کہ صحیحین وغیرہما میں مروی اس میں طبرانی کی روایت یوں ہے:

دعا المؤذن لصلاة العصر فامسى عمر بن عبدالعزيز قبل ان يصليها ¹⁷⁷ ۔	مؤذن نے نماز عصر کے لئے بلایا تو حضرت عمر بن عبدالعزیز نے شام کر دی اور ابھی نماز عصر نہ پڑھی۔ (ت)
--	--

یعنی عمر نے شام کر دی اور ہنوز نماز عصر نہ پڑھی۔ امام قسطلانی شافعی ارشاد الساری شرح صحیح بخاری اور علامہ عبدالباقی زرقانی مالکی شرح مؤطا میں فرماتے ہیں:

محمول على انه قارب المساء	حدیث کی مراد یہ ہے کہ شام قریب آئی
---------------------------	------------------------------------

¹⁷⁵ صحیح مسلم باب الصلوات الخمس مطبوعہ قدیمی کتب خانہ کراچی ۲۲۱/۱

¹⁷⁶ شرح معانی الآثار باب مواقيت الصلوة مطبوعہ ایچ ایم سعید کمپنی کراچی ۱۰۲/۱

¹⁷⁷ المعجم الکبیر للطبرانی مسند ابوسعود انصاری حدیث ۱۶ مطبوعہ المکتبۃ الفیصلیۃ بیروت ۲۵ ۹/۱۸

لاانہ دخل فیہ ¹⁷⁸ ۔	نہ یہ کہ شام ہو ہی گئی۔
--------------------------------	-------------------------

خود صحیح بخاری کتاب بدء الخلق میں ہے: اخر العصر شیئا¹⁷⁹ (عصر میں کچھ تاخیر کی) افادہ الحافظ فی فتح الباری۔ حدیث ۱۲: حضور اقدس صلی اللہ تعالیٰ علیہ وسلم نے جو ارشاد فرمایا کہ "سحری کھاؤ پیو یہاں تک کہ ابن اُمّ مکتوم اذان دے۔" زاس پر صحیح بخاری شریف میں عبد اللہ بن عمر رضی اللہ تعالیٰ عنہما سے ہے:

قال کان رجلا لاینادی حتی یقال له اصبحت اصبحت ¹⁸⁰ ۔	وہ اذان نہ دیا کرتے تھے یہاں تک کہ اُن سے کہا جاتا تمہیں صبح ہو گئی صبح گئی۔
---	--

اگر اُن کی اذان سے پہلے صبح ہو چکتی تھی تو اس ارشاد کے کیا معنی کہ "جب تک وہ اذان نہ دیں کھاتے پیتے رہو۔" لہذا قسطلانی شافعی ارشاد اور امام عینی عمدہ میں فرماتی:

واللفظ للارشاد المعنی قارب الصبح علی حد قوله تعالیٰ .. اِبْلَغْنَ اَجَلَهُنَّ¹⁸¹ یعنی لوگوں کے اس قول کے کہ "صبح ہو گئی صبح ہو گئی" یہ معنی ہیں کہ صبح قریب آئی قریب آئی، جیسے آیت میں فرمایا کہ عورتیں میعاد کو پہنچیں یعنی قریب میعاد۔ نیز اسی حدیث میں ارشاد اقدس سید عالم صلی اللہ تعالیٰ علیہ وسلم ہے:

فانه لا یؤذن حتی یطلع الفجر ¹⁸² ۔	ابن اُمّ مکتوم اذان نہیں دیتے یہاں تک کہ فجر طلوع کرے۔
--	--

ارشاد شافعی کتاب الصیام میں ہے: اسی حتی یقارب طلوع الفجر¹⁸³ (یعنی یہاں تک کہ طلوع فجر قریب آئے)۔ بالجملة اس محاورہ کے شیوع تمام سے کسی کو انکار نہیں ہو سکتا اگر بالفرض وہ روایات صحیحہ جلیلہ صریحہ صلاۃ مغرب پیش از غروب شفق میں نہ بھی آتیں تاہم جبکہ ہر نماز کے لئے بعد وقت کی تعیین اور پیش از وقت یا وقت فوت کر کے نماز پڑھنے کی تحریم یقینی قطعی اجماعی تھی ان روایات میں یہ مطلب بنظر محاورہ عمدہ محتمل اور استدلال مستدل بتطرق احتمال باطل و تخلف اور آیات واحادیث تعیین اوقات کا ان سے معارضہ غلط و مہمل ہوتا نہ کہ خود اسی حدیث

¹⁷⁸ ارشاد الساری شرح البخاری مواقیت الصلوٰۃ مطبوعہ دارالکتب العربیۃ بیروت ۷/۷۷

¹⁷⁹ صحیح البخاری کتاب بدی الخلق باب ذکر الملائکہ مطبوعہ قدیمی کتب خانہ کراچی ۷/۷۷

¹⁸⁰ صحیح البخاری باب اذان الاعلیٰ الخ مطبوعہ قدیمی کتب خانہ کراچی ۸/۸۱

¹⁸¹ ارشاد الساری شرح بخاری باب اذان الاعلیٰ الخ مطبوعہ دارالکتب العربیۃ بیروت ۷/۷۷

¹⁸² صحیح البخاری باب قول النبی صلی اللہ علیہ وسلم لا یمنکم من سحرکم اذان بلال مطبوعہ قدیمی کتب خانہ

کراچی ۷/۷۷

¹⁸³ ارشاد الساری باب قول النبی صلی اللہ علیہ وسلم لا یمنکم من سحرکم اذان بلال مطبوعہ دارالکتب العربیۃ بیروت ۷/۷۷

العشاء، ہی اقبال اللیل واول سوادہ¹⁸⁶ (فحمة العشاء رات کے آنے کو اور اس کی ابتدائی سیاہی کو کہتے ہیں۔ت) شرح جامع الاصول للمصنف میں ہے:

وہ رات کا ابتدائی حصے میں بہت سیاہ ہونا ہے۔ پھر جب اس کا جوش ٹھہر جاتا ہے تو تاروں کے نکلنے اور ان کی روشنیاں پھیلنے سے سیاہی کم ہو جاتی ہے، اور اس لئے بھی کہ آنکھ جب ابتداء میں تاریکی کی طرف نظر کرتی ہے تو کچھ نہیں دیکھ پاتی۔ (ت)	ہی شدّة سواد اللیل فی اولہ، حتی اذا سکن فورہ، قلت بظہور النجوم وبسط نورہا۔ ولان العین اذا نظرت الی الظلمة ابتداء لاتکاد تری شیاً ¹⁸⁷ ۔
--	---

ظاہر ہے کہ اس کا جانا بیاض شفق کے جانے سے بہت پہلے ہوتا ہے تو بیاض شفق جانا بیان کر کے پھر اس کے ذکر کی کیا حاجت ہوتی، ہاں بیاض شرفی اس سے پہلے جاتی ہے تو اس معنی صحیح پر فحمرہ عشاء کا ذکر عبث و لغو نہ ہوگا۔
 ۱۸۷: یہی حدیث اسی طریق مذکور سفیان سے امام طحاوی نے یوں روایت فرمائی:

حدیث بیان کی ہم سے فہد نے حمائی سے، اس نے ابن عیینہ سے، اس نے ابن ابی نیح سے، اس نے اسمعیل بن ابی ذویب سے کہ میں ابن عمر رضی اللہ عنہ کے ساتھ تھا جب سورج ڈوب گیا تو ان کی ہیبت کی وجہ سے ہم انہیں نماز کا نہ کہہ سکے وہ چلتے رہے یہاں تک کہ عشاء کی سیاہی ختم ہو گئی اور ہم نے افق کی سفیدی دیکھ لی۔ اس وقت اتر کر مغرب کی تین رکعتیں اور عشاء کی دو رکعتیں پڑھیں اور کہا کہ میں نے رسول اللہ صلی اللہ تعالیٰ علیہ وسلم کو اسی طرح کرتے دیکھا ہے۔ (ت)	حدثنا فہد ثنا الحمائی ثنا ابن عیینة عن ابن ابی نیح عن اسمعیل بن ابی ذویب قال: کنت مع ابن عمر رضی اللہ تعالیٰ عنہما، فلما غربت الشمس، ہبنا ان نقول: الصلاة، فسار حتی ذهب فحمة العشاء ورأینا بیاض الافق، فنزل فصلى ثلاثا المغرب، واثنین العشاء، وقال: هكذا رأیت رسول اللہ صلی اللہ تعالیٰ علیہ وسلم یفعل ¹⁸⁸
--	---

یہ بقائے شفق بیاض میں نص صریح ہے کہ سر شام کا دھند لکا جاتا رہا اور ہمیں افق کی سفیدی نظر آئی

¹⁸⁶ زم الرئی مع سنن النسائی بین السطور زیر حدیث مذکور مطبوعہ کارخانہ تجارت کتب نور محمد کراچی ۹۹/۱

¹⁸⁷ جامع الاصول للمصنف

¹⁸⁸ شرح معانی الآثار باب الجمع بین الصلاتین الخ مطبوعہ ایچ ایم سعید کمپنی کراچی ۱۱۱/۱

اُس وقت نماز پڑھی اور کہا اسی طرح حضور اقدس صلی اللہ تعالیٰ علیہ وسلم نے کیا۔
 راہبکا: ملائی! آپ تو بہت محدثی میں دم بھرتے ہیں صحیح حدیثیں بے وجہ محض تو زد کرتے آئے بخاری و مسلم کے رجال ناحق مردود الروایہ بنائے اب اپنے لیے یہ روایت حجت بنالی جو آپ کے مقبولہ اصولِ محدثین پر ہر گز کسی طرح حجت نہیں ہو سکتی اس کا مدار ابن ابی کحیح پر ہے وہ مدلس تھا اور یہاں روایت میں عنعنہ کیا اور عنعنہ مدلس جمہور محدثین کے مذہب مختار و معتمد میں مردود و نامستند ہے اسی آپ کی مبلغ علم تقریب میں ہے:

عبداللہ بن ابن نجیح یسار المکی ابو یسار الثقفی، مولاہم، ثقہ، رمی بالقدر، وربما دلس	عبداللہ ابن ابی کحیح یسار مکی ابو یسار ثقفی، بنی ثقیف کا آزاد کردہ، ثقہ ہے، قدری ہونے سے مہتم ہے، بسا اوقات تدلیس کرتا ہے۔ (ت)
--	--

وہ قسم مرسل سے ہے تقریب و تدریب میں ہے:

الصحيح التفصيل، فبارواہ بلفظ محتمل لم یبین فیہ السماع، فمرسل لا یقبل، وما بین فیہ، کسمعت، وحدثنا، واخبرنا، وشبهها، فمقبول یحتج بہ ¹⁹⁰ ۔	صحیح یہ ہے کہ اس میں تفصیل ہے، یعنی مدلس کی وہ روایت جو ایسے لفظ سے ہو جو سماع کا احتمال تو رکھتا ہو مگر سماع کی تصریح نہ ہو، تو وہ مرسل ہے اور غیر مقبول ہے، اور جس میں سماع کی صراحت ہو، جیسے سمعت، حدثنا، اخبرنا اور ان جیسے الفاظ، تو وہ مقبول ہے اور قابل استدلال ہے۔ (ت)
--	--

اور مرسل کی نسبت آپ خود فرما چکے فہا روایت مرسل حجت نہیں ہوتی نزدیک جماعت فقہاء و جمہور محدثین کے۔ یہ آپ نے اُس حدیث صحیح متصل کو مردود و مرسل بنا کر فرمایا تھا جس کا ذکر لطیفہ دہم میں گزرا جھوٹے ادعائے ارسال پر تو یہ جوش و خروش اور سچے ارسال میں یوں گنگ و خاموش، یہ کیا مقتضائے حیا و دیانت ہے۔

جواب سوم: حدیث مذکور کے اصلاً کسی طریق میں نہیں کہ حضور پُر نور سید المرسلین صلی اللہ تعالیٰ علیہ وسلم نے بعد غروب شفق ایضاً نماز مغرب پڑھی نہ ہر گز ہر گز کسی روایت میں آیا کہ حضور اقدس صلی اللہ تعالیٰ علیہ وسلم نے بعد از سفر وقت حقیقہً قضا کر کے دوسری نماز کے وقت میں پڑھنے کو فرمایا۔ ابن عمر رضی اللہ تعالیٰ عنہما کا مذہب یہ ہے کہ وقت مغرب شفقِ احمر تک ہے

الدارقطنی عن ابن عمر، رفعہ، والصحيح وقفہ، افادۃ البیهقی والنووی، انہ قال:	دارقطنی نے ابن عمر سے مرفوعاً روایت کی ہے، لیکن صحیح یہ ہے کہ یہ موقوف ہے، جیسا کہ بیہقی اور نووی نے
---	--

¹⁸⁹ تقریب التذیب ترجمہ عبداللہ ابن کحیح مطبوعہ مطبع فاروقی دہلی ص ۱۳۴

¹⁹⁰ تدریب الراوی شرح تقریب النووی القسم الثانی من النوع الثانی عشر دار نشر الکتب الاسلامیہ لاہور ۲۲۹/۱

ف۱: معیار الحق ص ۳۰۱

الشفق الحمرۃ۔	افادہ کیا ہے کہ ابن عمر نے کہا ہے کہ شفق سُرخِی کو کہتے ہیں۔ (ت)
---------------	--

اور ہمارے نزدیک شفق ابیض تک ہے ہو الصحيح روایۃ والرحیب درایۃ وقضیۃ الدلیل فعلیہ التعویل (یہی روایۃ صحیح ہے، اسی کو درایۃ ترجیح ہے اور دلیل کا تقاضا بھی یہی ہے اس لئے اسی پر اعتماد ہے۔ ت) ہمارا مذہب اجلائے صحابہ مثل افضل الخلق بعد الرسل صدیق اکبر وائم المؤمنین صدیقہ و امام العلماء معاذ بن جبل و سید القراء ائبى بن کعب و سید الحفاظ ابو مریرہ و عبد اللہ بن زبیر و غیر ہم رضی اللہ تعالیٰ عنہم واکابر تابعین مثل امام اجل محمد باقر و امیر المؤمنین عمر بن عبد العزیز و اجلائے تبع تابعین مثل امام الشام اوزاعی و امام الفقہاء و المحدثین و الصالحین عبد اللہ بن مبارک و زفر بن الہذیل وائمہ لغت مثل مبرد و ثعلب و فراء و بعض کبرائے شافعیہ مثل ابو سلیمان خطابی و امام مزنی تلمیذ خاص امام شافعی و غیر ہم رحمۃ اللہ تعالیٰ علیہم سے منقول کہانی عمدۃ القاری و غنیۃ المستملی و غیرہما۔ اب اگر ابن عمر رضی اللہ تعالیٰ عنہما سے صراحتاً ثابت بھی ہو کہ انہوں نے بعد غروب ابیض مغرب پڑھی تو صاف محتمل کہ انہوں نے کسی سفر میں سید المرسلین صلی اللہ تعالیٰ علیہ وسلم کو بعد شفق احمر شفق ابیض میں مغرب اور اُس کے بعد عشاء پڑھتے دیکھا اور اپنے اجتہاد کی بنا پر یہی سمجھا ہو کہ حضور والا صلوات اللہ تعالیٰ و سلامہ علیہ نے وقت قضا کر کے جمع فرمائی اب چاہے ابن عمر سے ثابت ہو جائے کہ انہوں نے پہر رات گئے بلکہ آدھی رات ڈھلے مغرب پڑھی یہ اُن کے اپنے مذہب پر مبنی ہوگا کہ جب وقت قضا ہو گیا تو گھڑی اور پہر سب یکساں مگر ہم پر حجت نہ ہو سکے گا کہ ہمارے مذہب پر وہ جمع صوری ہی تھی جسے جمع حقیقی سے اصلاً علاقہ نہ تھا یہ تقریر بجز اللہ تعالیٰ وانی و کافی اور مخالف کے تمام دلائل و شبہات کی دافع و نافی ہے اگر ہمت ہے تو کوئی حدیث صحیح صریح ایسی لاؤ جس سے صاف صاف ثابت ہو کہ حضور اقدس صلی اللہ تعالیٰ علیہ وسلم نے حقیقتاً شفق ابیض گزار کر وقت اجتماعی عشاء میں مغرب پڑھی یا اس طور پڑھنے کا حکم فرمایا مگر بحول اللہ تعالیٰ قیامت تک کوئی حدیث ایسی نہ دکھا سکے بلکہ احادیث صحیحہ صریحہ جن میں حضور اقدس صلی اللہ تعالیٰ علیہ وسلم کا جمع فرمانا اور اس کا حکم دینا آیا وہ صراحتاً ہمارے موافق اور جمع صوری میں ناطق ہیں جن کا بیان واضح ہو چکا پھر ہم پر کیا جبر ہے کہ ایسی احتمالی باتوں مذہب خیالوں پر عمل کریں اور اُن کے سبب نمازوں کی تعیین و تخصیص اوقات کہ نصوص قاطعہ قرآن و حدیث و اجماع امت سے ثابت ہے چھوڑ دیں۔ ہکذا ینبغی التحقیق واللہ تعالیٰ اعلم۔

حدیث انس رضی اللہ تعالیٰ عنہ مروی بطریق عُقیل بن خالد عن ابن شہاب عن انس جس کے ایک لفظ میں ہے کہ ظہر کو وقت عصر تک تاخیر فرماتے،

الشیخان و ابو داؤد و النسائی، حدثنا قتیبة،	بخاری، مسلم، ابو داؤد اور نسائی کہتے ہیں کہ حدیث
--	--

<p>بیان کی ہم سے قتیبہ نے ابو داؤد نے اضافہ کیا ہے "اور ابن موبہب المعنی نے" دونوں مفضل سے روایت کرتے ہیں۔ یہی روایت بخاری نے بواسطہ حسان واسطی تنہا بھی کی ہے، اور آئندہ الفاظ اسی کے ہیں۔ حدیث بیان کی ہم سے مفضل نے عقیل سے، اس نے ابن شہاب سے، اس نے انس بن مالک رضی اللہ تعالیٰ عنہ سے کہ رسول اللہ صلی اللہ تعالیٰ علیہ وسلم اگر زوال سے پہلے روانہ ہو جاتے تھے تو ظہر کو عصر تک مؤخر کر دیتے تھے، پھر دونوں کو اکٹھا پڑھ لیتے تھے قتیبہ کے الفاظ یوں ہیں: "پھر اترتے تھے اور دونوں کو اکٹھا پڑھتے تھے" اور اگر زوال ہو جاتا تھا قتیبہ کے الفاظ یوں ہیں: "اور اگر روانگی سے پہلے زوال ہو جاتا تھا" تو ظہر پڑھ کے سوار ہوتے تھے۔ (ت)</p>	<p>زاد ابو داؤد وابن موبہب المعنی، قالنا المفضل ح والبخاری وحده، حدثنا حسان الواسطی، وهذا لفظه. ثنا المفضل بن فضالة عن عقيل عن ابن شهاب عن انس بن مالك، قال: كان رسول الله صلى الله تعالى عليه وسلم، اذا ارتحل قبل ان تزيغ الشمس، اخر الظهر الى وقت العصر، ثم يجمع بينهما، واذا زاغت الشمس قبل ان يرتحل، صلى الظهر ثم ركب¹⁹¹ -</p>
---	---

دوسرے لفظ میں ہے ظہر کو مؤخر فرماتے یہاں تک کہ عصر کا اول وقت داخل ہوتا پھر جمع کرتے۔ صحیح مسلم میں ہے،

<p>حدیث بیان کی ہم سے عمرو الناقد نے شبابہ سے، اس نے لیث سے، اس نے سعد سے، اس نے عقیل سے، اس کے بعد روایت ذکر کی، اس میں ہے کہ ظہر کو مؤخر کرتے یہاں تک کہ عصر کا ابتدائی وقت داخل ہو جاتا، پھر دونوں کو جمع کر لیتے۔ (ت)</p>	<p>حدثني عمرو الناقد نا شبابة بن سوار المدائني نا ليث بن سعد عن سعد بن عقيل، فذكره، وفيه: اخر الظهر حتى يدخل اول وقت العصر، ثم يجمع بينهما¹⁹² -</p>
---	--

تیسرے لفظ میں یہ لفظ زائد ہے کہ مغرب کو تاخیر کرتے یہاں تک کہ شفق ڈوبنے کے وقت اُسے اور عشا کو ملاتے یا انہیں جمع فرماتے کہ شفق ڈوب جاتی۔ صحیح مسلم میں ہے،

<p>حدیث بیان کی مجھ سے ابو الطاہر اور عمرو بن سواد نے ابن موبہب سے، اس نے جابر سے، اس نے عقیل سے۔ اس میں ہے کہ مغرب کو مؤخر کرتے تھے یہاں تک</p>	<p>حدثني ابو الطاهر وعمرو بن السواد قالنا ابن وهب ثني جابر بن اسماعيل عن عقيل، وفيه: يؤخر المغرب حتى يجمع</p>
--	---

¹⁹¹ صحیح البخاری باب یؤخر الظہر الی العصر مطبوعہ قدیمی کتب خانہ کراچی ۱۵۰/۱

¹⁹² صحیح مسلم باب جواز الجمع بین الصلاتین مطبوعہ قدیمی کتب خانہ کراچی ۲۳۵/۱

<p>کہ اس کو اور عشاء کو جمع کر لیتے جب شفق غائب ہوتی تھی۔ اس روایت کو نسائی نے بھی بواسطہ عمرو ابن سواد ابن اسود ابن عمر، اور ابوداؤد نے بھی مختصراً بواسطہ سلیمان ابن داؤد المہسری بیان کیا ہے (عمرو اور سلیمان) دونوں نے یہ روایت ابن وہب سے لی ہے۔ اور طحاوی نے اس کو بواسطہ یونس، ابن وہب سے لیا ہے۔ اس میں ہے "یہاں تک کہ شفق غائب ہو جاتی تھی"۔ (ت)</p>	<p>بینہا وبين العشاء حين يغيب الشفق¹⁹³۔ ورواه النسائي. قال: اخبرني عمرو بن سواد بن الاسود بن عمرو. وابدواؤد مختصراً. قال: حدثنا سليمان بن داود المهرى كلاهما عن ابن وهب، به. ورواه الطحاوى حدثنا يونس، قال: انا ابن وهب، وفيه، حتى يغيب الشفق¹⁹⁴۔</p>
---	---

غیبتِ شفق کے جوابات شافعیہ تو بجز اللہ اوپر گزرے ملائی کو بڑا ناز یہاں ان لفظوں پر ہے کہ ظہر کو وقت عصر تک مؤخر فرما کر جمع کرتے اُس پر حتی کے معنی میں لا طائل س نحویت بگھار کر فرماتے ہیں فسا پس مطلب یہ ہوا کہ تاخیر ظہر کی اس حد تک کرتے کہ منہ تاخیر کا اول وقت عصر کا ہوتا یعنی ابھی تک ظہر نہ پڑھتے کہ عصر کا وقت آجاتا ان معنی سے کسی کو انکار نہیں مگر محرفین للنصوص کو اول وقت عصر کا انتہی تاخیر کا ہے نہ نماز ظہر کا اگر ظہر کا ہو تو شام جمع بینہما کے کچھ معنی نہیں بنتے کہ بعد ہو چکنے ظہر کے اول وقت عصر تک پھر جمع کرنا ساتھ عصر کے کس طرح ہوا ملخصاً مہذباً۔

ان لن ترانیوں کا جواب تو بہت واضح ہے عصر یا وقت عصر یا اول وقت عصر یا دخول وقت عصر تک ظہر کو مؤخر کرنے کے جس طرح یہ معنی ممکن کہ ظہر نہ پڑھی یہاں تک کہ وقت عصر داخل ہوا یونہی یہ بھی متصور کہ ظہر میں اس قدر تاخیر فرمائی کہ اس کے ختم ہوتے ہی وقت عصر آگیا خود علمائے شافعیہ ان معنی کو تسلیم کرتے ہیں صحیح بخاری شریف میں فرمایا: باب تأخیر الظهر الی العصر¹⁹⁵ امام عسقلانی شافعی نے فتح الباری پھر قسطلانی شافعی نے ارشاد الساری میں اس کی شرح فرمائی:

<p>باب، ظہر کی تاخیر عصر کے ابتدائی وقت تک کہ جب ظہر سے فارغ ہو، عصر کا وقت داخل ہو جائے، نہ یہ کہ ایک ہی وقت میں دونوں کو جمع کرے۔ (ت)</p>	<p>باب تأخیر الظهر الی اول وقت العصر، بحیث انه اذا فرغ منها يدخل وقت تألیہا، لانه یجمع بینہما فی وقت واحد¹⁹⁶۔</p>
---	--

¹⁹³ الصحیح لمسلم باب جواز الجمع بین الصلا تین مطبوعہ قدیمی کتب خانہ کراچی ۲۳۵/۱، سنن ابی داؤد ۲/۱۷۲ شرح معانی الآثار ۱۱۳/۱

¹⁹⁴ سنن النسائی الوقت الذی یجمع فیہ المسافر بین المغرب والعشاء مطبوعہ نور محمد خانہ تجارت کتب کراچی ۹۹/۱

¹⁹⁵ صحیح البخاری باب تأخیر الظهر الی العصر مطبوعہ قدیمی کتب خانہ کراچی ۷۷/۱

¹⁹⁶ ارشاد الساری باب تأخیر الظهر الی العصر دار الکتب العربیہ بیروت ۳۹۱/۱

فامعیار الحق ص ۷۷، ۷۸، ۳

حافظ الشان کے لفظ یہ ہیں:

مراد یہ ہے کہ ظہر سے فارغ ہوتے ہی عصر کا وقت داخل ہو گیا، جیسا کہ عنقریب ابوالشعثاء سے آرہا ہے۔ (ت)	المراد انه عند فراغه منها دخل وقت العصر، كما سيأتي عن ابى الشعثاء ¹⁹⁷ الخ۔
---	---

اور اُس سے فارغ ہوتے ہی جو عصر اپنے شروع وقت میں پڑھی جائے بدایہ دونوں نمازیں مجتمع ہو جائیں گی تو اس معنی کو تحریف یا جمع بینہما کے مخالف کہنا صریح جہالت ہے۔

اقول: وباللہ التوفیق تحقیق مقام یہ ہے کہ *يوخر الظهر* میں ظہر سے صلاۃ ظہر مراد ہونا تو بدیہی نماز ہی قابل تاخیر و تعجیل ہے نہ وقت جس کی تاخیر و تعجیل مقدرات عباد میں نہیں اور صلاۃ ظہر حقیقتہً تکبیر تحریمہ سے سلام تک مجموع افعال کا نام ہے نہ ہر فعل یا آغاز نماز کا کہ جزء نماز ہے اور ایسے حقائق میں جز شے شے نہیں جو اسم کسی مرکب مجموع اجزائے متعاقبہ فی الوجود کے مقابل موضوع ہو بنظر حقیقت اُس کا صدق جزء آخر کے ساتھ ہو گا نہ اُس سے پہلے مثلاً مکان اس مجموع جدران و سقف وغیرہا کا نام ہے توجہ نیو بھری گئی یا پہلی اینٹ چنائی کی رکھی گئی مکان نہ کہیں گے پس قبل فراغ حقیقت صلاۃ جسی شرع مطہر نماز گئے اور معتبر رکھے متحقق نہیں تو بحکم حقیقت انتہائے تاخیر نماز عین وقت فراغ پر ہے نہ وقت تکبیر کہ ہنوز زمانہ عدم صدق اسم باقی ہے اب حدیث کے الفاظ دیکھیے تاخیر نماز کی انتہا ابتدائے وقت عصر پر بتائی گئی ہے اور اُس کی انتہا فراغ پر تھی تو ثابت ہوا کہ ظہر سے فراغ وقت ظہر کے جزء اخیر میں ہوا یہی بعینہ ہمارا مقصود ہے اگر معنی وہ لیے جائیں جو ملّا جی بتاتے ہیں کہ اول وقت عصر میں نماز ظہر شروع کی تو تاخیر ظہر اول وقت عصر پر منتہی نہ ہوئی بلکہ اوسط وقت عصر تک رہی یہ خلاف ارشاد حدیث ہے تو بلحاظ حقیقت شرعیہ معنی حدیث وہی ہیں جنہیں ملّا جی تحریرہ نصوص بتا رہے ہیں ہاں مجازاً آغاز نماز پر بھی اسم نماز اطلاق کرتے ہیں تو ہمارے اور ملّا جی کے معنی میں وہی فرق ہے جو حقیقت و مجاز میں۔ بحمد اللہ اس بیان جلی البرہان سے واضح ہو گیا کہ ملّا جی کا منتہائے تاخیر و منتہائے نماز ظہر میں تفرقہ پر حکم کرنا جہالت تھا ملّا جی نے اتنا سچ کہا کہ منتہی تاخیر کا اول وقت عصر کا ہوتا آگے جو یہ حاشیہ چڑھایا کہ یعنی ابھی تک ظہر نہ پڑھتے کہ وقت عصر آجاتا نرا دعائے بے دلیل ہے طرفہ یہ کہ خود بھی حضرت نے انہیں لفظوں سے تعبیر کی جن میں دونوں معنی محتمل مگر عقل و وہابیت تو باہم اقصی طرفین نقیض پر ہیں واللہ الحمد۔

ثم اقول: وبحول اللہ اصول (پھر میں کہتا ہوں اور اللہ تعالیٰ ہی کی طاقت سے جرح کرتا ہوں) ظہر کی وقت عصر تک تاخیر درکنار اگر صاف یہ لفظ آتے کہ ظہر اول وقت عصر میں پڑھی مدعائے مخالف میں نص نہ تھی ظہرین وعشائین میں

¹⁹⁷ فتح الباری شرح البخاری باب تاخیر الظهر الی العصر مطبوعہ دار المعرفۃ بیروت ۱۹۲

آخر وقتِ اول واول وقتِ آخر آن واحد فصل مشترک بین الزمانین ہے اور صلاۃ بمعنی ابتداء صلاۃ اور فراغ عن الصلوٰۃ دونوں مستعمل تو بکلمہ مقدمہ اولیٰ جس نماز کے فراغ پر اُس کا وقت ختم ہو جائے اُسے جس طرح یوں کہہ سکتے ہیں کہ اپنے وقت کے جزاء خیر میں تمام ہوئی یونہی یہ بھی کہ وقت آئندہ کے جزء اول میں اُس سے فراغ ہوا اور بکلمہ مقدمہ ثانیہ تعبیر ثانی کو ان لفظوں سے بھی ادا کر سکتے ہیں کہ نماز وقت آئندہ میں پڑھی کہ نماز پڑھنا فراغ عن الصلاۃ تھا اور فراغ عن الصلاۃ آخر وقت میں ہوا اور آخر وقت ماضی اول وقت آتی ہے ولہذا ساتوں احادیث مذکورہ امامت جبریل و سوال ساکلی میں جب کہ بظاہر عصر ماضی و ظہر حال دونوں ایک وقت پڑھنا نکلتا تھا بلکہ حدیث امامت عند الترمذی و حدیث ساکلی عند ابی داؤد میں صاف تصریح تھی کہ آج کی ظہر کل کی عصر کے وقت پڑھی خود امام شافعی و جمہور علمائے کرام رحمہم اللہ تعالیٰ نے ان میں صلاۃ عصر دیروزہ کو ابتداء نماز اور صلاۃ ظہر امروزہ کو فراغ نماز پر حمل کیا یعنی ایک مثل سایہ پر کل کی عصر شروع فرمائی تھی اور آج کی ظہر ختم، اسی کو یوں تعبیر فرمایا گیا کہ ظہر امروزہ عصر دیروزہ کے وقت میں پڑھی امام اجل ابو زکریا نووی شافعی رحمہ اللہ تعالیٰ شرح صحیح مسلم شریف میں زیر حدیث اذا صلیتہم الظہر فأنہ وقت الی ان یحضر العصر (جب تم ظہر کی نماز پڑھنا ہو تو عصر تک سارا وقت ظہر ہی کا ہے۔ ت) فرماتے ہیں:

<p>امام شافعی اور اکثر علمائے اسی حدیث کے ظاہر سے استدلال کیا ہے جس میں ہم گفتگو کر رہے ہیں اور جبریل علیہ السلام کی حدیث سے یہ جواب دیا ہے کہ پہلے دن جب ہر چیز کا سایہ اس کے برابر ہو گیا تھا تو اس وقت ظہر کی نماز سے فارغ ہو گئے تھے اور دوسرے دن جب ہر چیز کا سایہ اس کے برابر ہوا تھا تو اس وقت عصر کی نماز شروع کی تھی۔ اس طرح دونوں کا (ایک ہی وقت میں) اشتراک نہیں پایا جاتا۔ (ت)</p>	<p>احتج الشافعی والا کثرون بظاہر الحدیث الذی نحن فیہ. واجابوا عن حدیث جبریل علیہ السلام، بان معناه فرغ من الظہر حین صار ظل کل شیئی مثله، وشرع فی العصر فی الیوم الاول حین صار ظل کل شیئی مثله فلا اشتراک بینہما</p> <p style="text-align: right;">198</p>
--	---

مرقات شرح مشکوٰۃ میں ہے:

<p>ایک روایت میں ہے کہ جب ہر چیز کا سایہ اس کے برابر ہو گیا تھا، جیسا کہ گزشتہ کل اسی وقت عصر کے وقت تھا۔ یعنی آج اُسی وقت ظہر سے فارغ ہوئے تھے جیسا کہ گزشتہ کل اسی وقت عصر میں شروع ہوئے تھے</p>	<p>فی روایۃ، حین کان ظل کل شیئی مثله، کو وقت العصر بالامس۔ ای فرغ من الظہر ح. كما شرع فی العصر فی الیوم الاول ح حینئذ قال الشافعی: وبہ نندفع اشتراکہما فی</p>
--	---

وقت واحد ¹⁹⁹ -	امام شافعی نے کہا کہ اسی سے ایک وقت میں ان کے اشتراک کا احتمال ختم ہو جاتا ہے۔ (ت)۔
---------------------------	---

ثم اقول: ہاں میں علما سے کیوں نقل کروں خود ملاجی اپنے ہی لکھے کو نہ روئیں.....

²⁰⁰ عہ۔ (پڑھو اپنی کتاب کو، آج تم خود ہی اپنے آپ پر شہید کافی ہو۔ مسئلہ وقتِ ظہر میں جو ایک مثل کا اثبات پیش نظر تھا پاؤں تلے کی سو جھی آگا پیچھا بے سوچے سمجھے صاف صاف انہیں معنی کا اقرار کر گئے یہ کیا خبر تھی کہ دو قدم چل کر یہ اقرار جان کا آزار ہو جائے گا حدیث سائل بروایت نسائی عن جابر رضی اللہ تعالیٰ عنہ نقل کر کے فرماتے ہیں¹: معنی اس کے یہ ہیں کہ پہلے دن عصر جب پڑھی کہ سایہ ایک مثل آگیا اور دوسرے دن ظہر سے ایک مثل پر فارغ ہوئے یہ معنی نہیں کہ ظہر پڑھنی شروع کی دوسرے دن اسی وقت میں جس میں پہلے دن عصر پڑھی تھی اہ لخصاً۔ کیوں ملاجی! جب صلاۃ بمعنی فراغ عن الصلاۃ آپ خود لے رہے ہیں تو آخر الظہر کے معنی آخر الفراغ عن الظہر لینا کیوں تحریف نصوص ہو گیا، ہاں اس کا علاج نہیں کہ شریعت تمہارے گھر کی ہے اپنے لئے تحریف تبدیل انکار تکذیب جو چاہو حلال کر لو۔ مزہ یہ ہے کہ فقط اسی پر قناعت نہ کی لاج کا بھلا ہو حدیث امامت جبریل عن ابن عباس رضی اللہ تعالیٰ عنہما بھی نقل کی اور ابو داؤد کے لفظ چھوڑ کر خاص ترمذی ہی کی روایت لی جس میں صاف نقل کیا کہ ظہر امر وزہ عصر دیر وزہ کے وقت میں پڑھی اور بکمال خوش طالعی اسے بھی لکھ² دیا کہ معنی اس کے بھی وہی ہیں جو حدیث نسائی کے بیان کیے گئے یعنی پہلے دن عصر شروع کی ایک مثل پر اور دوسرے دن فارغ ہوئے ظہر سے ایک مثل پر۔

ملاجی! جب ایک نماز دوسری کے وقت میں پڑھنا ان صریح لفظوں کے بھی خود یہ معنی لے رہے ہو کہ نماز پڑھی تو اپنے وقت میں مگر اس سے فراغ دوسری کے ابتدائے وقت پر ہوا تو اب کس منہ سے یہ حدیثیں اثبات جمع میں پیش کرتے اور انہیں نص صریح نا قابل تاویل بتاتے ہوں ان میں تصریح دکھا بھی نہ سکے جو صاف صاف اس حدیث ترمذی میں تھی جب اس کے یہ معنی بنا رہے ہوں ان کے بدرجہ اولیٰ نہیں گے اور اول تا آخر تمہارے سب دعوے

عہ اقتباس ومناسب المقام ههنا الشهادة لا
الحساب ۱۲ منہ (م)

قرآن کریم سے اقتباس ہے اور مقام کے مناسب یہاں پر شہادت ہے نہ کہ حساب (اس لئے حیثاً کی جگہ شہیداً لایا گیا ہے) (ت)

¹⁹⁹ مرقات المفاتیح الفصل الثانی من باب المواقیب مکتبہ امدادیہ ملتان ۱۳۴/۲

²⁰⁰ القرآن ۱۳/۱۷

فامعیار الحق مسئلہ چہارم بحث آخر وقت ظہر الخ مکتبہ ندویہ لاہور ص ۳۱۶، ف ۲ معیار الحق ص ۳۲۱

قل موتوا بغيظكم سنیں گے انصاف ہو تو ایک یہی حرف تمہاری ساری محنت کو پہلی منزل پہنچانے کے لئے بس ہے واللہ الحمد یہ کلام تو لما جی کی جہانتوں سے متعلق تھا اب مثل حدیث ابن عمر رضی اللہ تعالیٰ عنہما اس حدیث کے بھی جواب بعون الوہاب اسی طرز صواب پر لیجئے وباللہ التوفیق۔

جواب اول: دخول عصر سے قرب عصر مراد ہے جس کی اکیس مثالیں آیات واحادیث سے گزریں خصوصاً حدیث ہشتم میں ہم نے روایت صحیح صحیح مسلم و سنن ابی داؤد و سنن نسائی سے روشن ثبوت دیا کہ دوسرے وقت تک تاخیر درکنار ایک نماز اپنے آخر وقت میں دوسرے وقت کے قریب پڑھنے کو کہا یہاں تک کہا جاتا ہے کہ دوسری نماز کے وقت میں پڑھی

<p>اسی جواب کی طرف امام طحاوی نے اشارہ کیا ہے انہوں نے کہا ہے کہ اول وقت عصر سے مراد اول وقت عصر کا قریب ہونا ہے۔ (ت)</p>	<p>الی هذا الجواب اشار الامام الطحاوی رحمہ اللہ تعالیٰ، حیث قال: قد یحتمل ان یکون قوله: الی اول وقت العصر، الی قرب اول وقت العصر²⁰¹۔</p>
---	---

جواب ثانی، قول: وقت ظہر دو مثل سمجھو خواہ ایک اُس کی حقیقت واقعہ کا ادراک طاقت بشری سے خارج ہے آسمان بھی صاف ہو زمین بھی ہموار تاہم پیمائش اقدام یا کوئی چیز زمین میں کھڑی کر کے ناپنا تو ہر گز غایت تخمین مقدور تک بھی بالغ نہیں نہایت تصحیح عمل امثال دائرہ ہندیہ ہے وہ بھی حقیقت امر ہر گز نہیں بتا سکتا۔

اولادائرے کی صحت سطح کا اسطواسطح دائرۃ الافق سے اُس کی پوری موازات مقیاس کا سطح دائرہ نصف النہار سے ذرہ بھر مائل نہ ہونا مدخل و مخرج کے نقاط نامتجزیہ کی صحیح تعیین قوس محصورہ کی ٹھیک تنصیف پھر ظل کا خط نامتجزی پر واقعی انطباق پھر اُس کی حقیقی مقدار پھر اس پر مثل یا مثلیں کی بے کمی بیشی زیادت ان میں سے کسی پر جزم تیسر نہیں۔

ثانیاً بفرض مجال عادی یہ سب حق حقیقت پر صحیح بھی ہو جائیں تاہم خط نصف النہار کا سطح عظیمہ نصف النہار میں ہونا معلوم نہیں بلکہ نہ ہونا ثابت و معلوم ہے کہ شمس بوجہ تقاطع معدّل و منطقہ اپنی سیر خاص سے لمحہ بھر بھی ایک مدار پر نہیں رہتا تو منتصف مابین المدخل و المخرج ہمیشہ خط نصف النہار سے شرقی یا غربی ہے مگر جبکہ دائرۃ الزوال پر مرکز تیر کا انطباق اور احد الانقلابین میں حلول آن واحد میں ہو اور وہ نہایت نادر ہے۔

حالاً اس نادر کو بھی فرض کر لیجئے تاہم علم کی طرف اصلاً سبیل نہیں کہ حلول انقلاب یا وصول دائرہ جاننے

²⁰¹ شرح معانی الآثار باب الجمع بین الصلاتین الخ مطبوعہ ایچ ایم سعید کمپنی کراچی ۱۱۳

کے طرق جو زیجات میں موضوع ہیں سب ظنی و تخمینہ ہیں کسی کو کب کی تقویم حقیقی معلوم کرنا نہ حساب کا کام ہے نہ ارساد کا، جد اول جیوب و ظلل و میول و اوساط و تعاویل مراکز و مواضع اوجات و تفاوت ایام حقیقیہ و وسطیہ و فصل مابین المرکزین و عروض و اطوال بلاد درج و اجزائے استوائیہ و طوابع و مطالع بلدیہ و غیر ہا امور کہ اس ادراک کے ذرائع ہیں سب فی انفسا محض تخمین ہیں اور اس پر اثبات زیجات برفع و اسقاط حصص کسرات تخمین بالائے تخمین، پائی ہے اسے جس نے بہر نقیر و قظیمیر میں عجز و جہل بشر کو ظاہر کیا اور ذرہ ذرہ عالم سے اپنے کمال علم و قدرت کو جلوہ دیا،

202	تو پاک ہے ہمیں علم نہیں مگر جتنے کی تو نے تعلیم دی ہے تو ہی علیم حکیم ہے۔ (ت)
-----------	---

والہذا ملتقی و قنین سے کچھ پہلے اور کچھ بعد تک عامہ خلق کے نزدیک وقت مشکوک ہے اسی کو وقت بین الوقین کہتے ہیں اس میں نظر ناظر کبھی حالت شک میں رہتی ہے کبھی بقائے وقت اول کبھی دخول وقت آخر گمان کرتی ہے اور واقع وہ ہے جو رب العزۃ جل و علا کے علم میں ہے صاحب وحی خصوصاً عالم علوم الاولین و الاخرین صلی اللہ تعالیٰ علیہ وسلم جب بحکم نبأنی العلیم الخبیر (آگاہ کیا ہے مجھے علم والے اور خبر والے نے۔ ت) عین وقت حقیقی پر مطلع ہو کر نماز ظہر ایسے اخیر وقت میں ادا فرمائے اور سلام پھیرتے ہی معاً وقت عصر کی ابتداء حقیقی جو خاص علم الہی میں تھی شروع ہو جائے اور دیگر ناظرین کو وحی سے بہرہ نہیں رکھتے براہِ اشتباہ اسے وقت آخر میں گمان کریں اصلاً محل تعجب نہیں نہ معاذ اللہ اس میں بعض صحابہ کرام رضی اللہ تعالیٰ عنہم کی کسر شان کہ علوم خاصہ محمد رسول اللہ صلی اللہ تعالیٰ علیہ وسلم میں حضور کا شریک نہ ہونا کچھ منافی صحابیت نہیں بلکہ واجب و لازم ہے فقیر غفرلہ المولی القدر احادیث کثیرہ سے خاص اس جزئیہ کی نظیریں پیش کر سکتا ہے کہ حضور اقدس صلی اللہ تعالیٰ علیہ وسلم نے ایسے وقت نمازیں پڑھیں یا سحری تناول فرمائی کہ ناظرین کو بقائے وقت میں شک یا خروج وقت کا گمان گزرتا بلکہ اجلہ حذاق صحابہ کی تمیز و معرفت میں دیگر ناظرین شریک نہ ہوئے علم محمدی تو علم محمدی ہے صلی اللہ تعالیٰ علیہ وسلم، مثلاً:

حدیث ۱: حدیث سائل کہ صحیح مسلم و سنن ابی داؤد و سنن نسائی و مسند امام احمد و صحیح امام ابن ابان و مصنف طحاوی میں سیدنا ابو موسیٰ اشعری رضی اللہ تعالیٰ عنہ سے مروی اُس میں ظہر روز اول کی نسبت مسلم و نسائی کی روایت یوں ہے:

اقام بالظہر حین زالت الشمس، والقائل یقول: قد انتصف النهار، وهو کان	سورج ڈھلتے ہی ظہر کی اقامت کبھی اس حال میں کہ کہنے والا کہے ٹھیک دوپہر ہے اور حضور صلی اللہ
---	---

اعلم منہم ²⁰³ - تعالیٰ علیہ وسلم اُن سے زیادہ جانتے تھے۔	ابوداؤد کے یہ لفظ ہیں:
حتی قال القائل: انتصف النهار، وهو اعلم ²⁰⁴ - یہاں تک کہ کہنے والے نے کہا دوپہر ہو اور حضور کو حقیقت امر کی خوب خبر تھی۔	احمد و عیسیٰ و طحاوی کے لفظ یوں ہیں:
والقائل يقول: انتصف النهار اولم، وكان اعلم منہم ²⁰⁵ - کہنے والا کہتا دوپہر ہے یا ابھی دوپہر بھی نہ ہو اور حضور کے علم سے اُن کے علموں کو کیا نسبت تھی۔	حدیث ۲ صحیح بخاری و صحیح مسلم و سنن ابی داؤد و سنن نسائی و کتاب طحاوی میں پارہی حدیث سیدنا عبداللہ بن مسعود رضی اللہ تعالیٰ عنہ دربارہی انکار جمع بین الصلاتین کہ عنقریب ان شاء اللہ القریب المجیب مذکور ہوگی یہ ہے:
صلى الفجر يومئذ قبل ميقاتها ²⁰⁶ - صبح کی نماز اس کے وقت سے پہلے پڑھی (ت)	ابوداؤد کے لفظ یوں ہیں:
صلى صلاة الصبح من الغد قبل وقتها ²⁰⁷ - دسویں ذوالحجہ کو مزدلفہ میں فجر کی نماز آپ صلی اللہ علیہ وسلم نے وقت سے پہلے پڑھی۔ (ت)	طحاوی کی روایت یوں ہے:
صلى الفجر يومئذ لغير ميقاتها ²⁰⁸ - یعنی حضور اقدس صلی اللہ تعالیٰ علیہ وسلم نے ذی الحجہ کی دسویں تاریخ مزدلفہ میں صبح کی نماز اُس کے وقت سے پہلے پڑھی بے وقت پڑھی۔	امام بدر یعنی عمدة القاری شرح صحیح بخاری میں فرماتے ہیں:
یعنی قبل وقت پڑھنے کے یہ معنی ہیں کہ اور لوگوں پر صبح کا	قولہ قبل میقاتها، بان قدم علی وقت ظهور

²⁰³ الصبیح لسلیم باب اوقات صلوات الخمس مطبوعہ قدیمی کتب خانہ کراچی ۱/۲۲۳

²⁰⁴ سنن ابی داؤد باب المواقیف مطبوعہ مجتہبائی لاہور، پاکستان ۱/۵۷

²⁰⁵ شرح معانی الآثار باب مواقیف الصلوات مطبوعہ ایچ ایم سعید کمپنی کراچی ۱/۱۰۳

²⁰⁶ صحیح البخاری باب متى یصلی الفجر مجمع مطبوعہ قدیمی کتب خانہ کراچی ۱/۲۲۸

²⁰⁷ سنن ابی داؤد باب الصلوٰۃ مجمع مطبوعہ مجتہبائی لاہور ۱/۲۶۷

²⁰⁸ شرح معانی الآثار باب الجمع بین الصلاتین مطبوعہ ایچ ایم سعید کمپنی کراچی ۱/۱۱۳

طلوع کرنا ظاہر نہ ہوا تھا حضور پر نور صلی اللہ تعالیٰ علیہ وسلم کو وحی وغیرہ سے معلوم ہو گیا۔	طلوع الصبح للعامة، وقد ظهر له صلى الله تعالى عليه وسلم طلوعه، إماماً بالوحى او بغيره ²⁰⁹ ۔
---	---

حدیث ۳ صحیح بخاری شریف میں عبدالرحمن بن زید نخعی سے خود حضرت عبداللہ بن مسعود رضی اللہ تعالیٰ عنہ کی نسبت ہے:

یعنی ہم حضرت ابن مسعود رضی اللہ تعالیٰ عنہ کے ساتھ حج کے چلے مزدلفہ پہنچے وہاں حضرت عبداللہ نے نماز فجر طلوع فجر ہوتے ہی پڑھی کوئی کہتا فجر ہو گئی ہے کوئی کہتا ابھی نہیں۔	ثم صلى الفجر حين طلع الفجر، قائل يقول: طلع الفجر، وقائل يقول: لم يطلع الفجر، واوله، قال: خرجنا مع عبد الله الى مكة، ثم قدمنا جميعاً الحديث ²¹⁰ ۔
--	---

حدیث ۴ امام ابو جعفر طحاوی انہیں عبدالرحمن نخعی سے راوی:

یعنی عبداللہ رضی اللہ تعالیٰ عنہ نے اپنے اصحاب کو نماز مغرب پڑھائی ان کے اصحاب اٹھ کر سورج دیکھنے لگے، فرمایا: کیا دیکھتے ہو؟ عرض کی: یہ دیکھتے ہیں کہ سورج ڈوبا یا نہیں! فرمایا: قسم اللہ کی جس کے سوا کوئی سچا معبود نہیں کہ یہ عین وقت اس نماز کا ہے۔ نماز سے فارغ ہو کر بھی ان کے اصحاب کو شبہ تھا کہ سورج اب بھی غروب ہوا یا نہیں فان صلی حقيقة في الفعل دون الارادة والفاء للتعقيب (کیونکہ صلی کا حقیقی معنی نماز پڑھنا ہے نہ کہ ارادہ کرنا اور فاء تعقیب کے لئے ہے۔ ت)	قال صلى الله باصحابه صلاة المغرب، فقامر اصحابه يتراءون الشمس، فقال: ما تنظرون؟ قالوا: ننظر اغابت الشمس! فقال عبد الله: هذا والله الذي لا اله الا هو، وقت هذه الصلاة الحديث ²¹¹ ۔
---	---

حدیث ۵: بخاری مسلم ترمذی نسائی ابن ماجہ طحاوی بطریق انس رضی اللہ تعالیٰ عنہ حضرت زید بن ثابت رضی اللہ تعالیٰ عنہ سے راوی:

ہم نے حضور پر نور صلی اللہ تعالیٰ علیہ وسلم کے ساتھ	قال: تسحرنا مع رسول الله صلى الله
---	-----------------------------------

²⁰⁹ عمدة القاری شرح بخاری باب صلاة الفجر بالمدونة مطبوعه ادارة الطباعة المنيرية بيروت ۲۰۱۰

²¹⁰ صحیح بخاری باب متى يصلى الفجر مجمع مطبوعه قديمي كتب خانة كراچی ۲۲۸/۱

²¹¹ شرح معانی الآثار باب مواقيت الصلوة مطبوعه ابي سعيد كيني كراچی ۱۰۷/۱

سحری کھائی پھر نماز فجر کے لئے کھڑے ہو گئے میں نے پوچھا بیچ میں کتنا فاصلہ دیا، کہا پچاس آیتیں پڑھنے کا۔	تعالیٰ علیہ وسلم، ثم قمنا الى الصلاة، قلت: كم كان قدر ما بينهما؟ قال: خمسين آية ²¹² ۔
--	--

حدیث ۶: بخاری و نسائی بطریق قتادہ حضرت انس بن مالک رضی اللہ تعالیٰ عنہ سے راوی:

یعنی نبی صلی اللہ تعالیٰ علیہ وسلم وزید بن ثابت رضی اللہ تعالیٰ عنہ نے سحری تناول فرمائی جب کھانے سے فارغ ہوئے حضور اقدس صلی اللہ تعالیٰ علیہ وسلم نماز صبح کے لئے کھڑے ہو گئے نماز پڑھ لی میں نے انس رضی اللہ تعالیٰ عنہ سے پوچھا سحری سے فارغ اور نماز میں داخل ہونے میں کتنا فصل ہوا، کہا اس قدر کہ آدمی پچاس آیتیں پڑھے۔	ان نبی اللہ صلی اللہ تعالیٰ علیہ وسلم، وزید بن ثابت تسحرا، فلما فرغا من سحورهما قام نبی اللہ صلی اللہ تعالیٰ علیہ وسلم الى الصلاة فصلى، قلت لانس: كم كان بين فراغهما من سحورهما ودخولهما في الصلاة؟ قال: قدر ما يقراء الرجل خمسين آية ²¹³ ۔
--	--

امام طور پستی حنفی پھر علامہ طیبی شافعی پھر علامہ علی قاری شرح مشکوٰۃ میں اس حدیث کے نیچے فرماتے ہیں:

یہ اندازہ ہے کہ عام اُمت کو اسے اختیار کرنا جائز نہیں سید المرسلین صلی اللہ تعالیٰ علیہ وسلم نے اُسے اس لئے اختیار فرمایا کہ رب العزّة جل وعلا نے حضور کو وقت حقیقی پر اطلاع فرمائی تھی اور حضور پُر نور صلی اللہ تعالیٰ علیہ وسلم دین میں خطا سے معصوم تھے۔	هذا تقدير لايجوز لعبوم المؤمنین الاخذ به، وانما اخذه رسول الله صلى الله تعالى عليه وسلم لاطلاع الله تعالى اياه، وكان صلى الله تعالى عليه وسلم معصوما عن الخطأ في الدين ²¹⁴ ۔
--	---

حدیث ۷: نسائی و طحاوی زبّ بن حبیش سے راوی:

ہم نے حدیث رضی اللہ تعالیٰ عنہ سے پوچھا آپ نے	قال: قلنا لحذيفة، امی ساعة تسحرت مع
---	-------------------------------------

²¹² صحیح البخاری باب وقت الفجر مطبوعہ قدیمی کتب خانہ کراچی ۸۱/۱

²¹³ صحیح البخاری باب وقت الفجر مطبوعہ قدیمی کتب خانہ کراچی ۸۲/۱

²¹⁴ مرآة المفاتیح شرح مشکوٰۃ المصابیح الفصل الاول من باب تعجیل الصلوات مطبوعہ مکتبہ امدادیہ ملتان ۱۳۳/۲

رسول اللہ صلی اللہ تعالیٰ علیہ وسلم؟ قال: هو النهار، الا ان الشمس لم تطلع ²¹⁵ ۔	حضور اقدس صلی اللہ تعالیٰ علیہ وسلم کے ساتھ کس وقت سحری کھائی تھی؟ کہا دن ہی تھا مگر یہ کہ سورج نہ چکا تھا۔
--	---

امام طحاوی کی روایت میں یوں صاف تر ہے:

قلت: بعد الصبح؟ قال: بعد الصبح، غیر ان الشمس لم تطلع ²¹⁶ ۔	میں نے کہا بعد صبح کے، کہا ہاں بعد صبح کے مگر آفتاب نہ نکلا تھا۔
---	--

رائے فقیر میں ان روایات کا عمدہ محل یہی ہے کہ سید المرسلین صلی اللہ تعالیٰ علیہ وسلم نے اپنے علم نبوت کے مطابق حقیقی منتہائے لیل پر سحری تناول فرمائی کہ فراغ کے ساتھ ہی صبح چمک آئی حدیفہ رضی اللہ تعالیٰ عنہ کو گمان ہوا کہ سحری دن میں کھائی بعد صبح اور واقعی جو شخص سحری کا پچھلا نوالہ کھا کر آسمان پر نظر اٹھائے تو صبح طالع پائے وہ سو اس کے کیا گمان کر سکتا ہے۔

حدیث ۸: ابوداؤد نے اپنی سنن میں باب وضع کیا: باب المسافر وهو يشاك في الوقت²¹⁷۔ اور اس میں انہیں انس رضی اللہ تعالیٰ عنہ سے جن کی حدیث میں ہم یہاں کلام کر رہے ہیں روایت کی:

قال: كنا اذا كنا مع رسول الله صلى الله تعالى عليه وسلم في السفر، فقلنا: زالت الشمس اولم تزل، صلى الظهر ثم ارتحل ²¹⁸ ۔	جب ہم حضور اقدس سید عالم صلی اللہ تعالیٰ علیہ وسلم کے ہمراہ رکاب سفر میں ہوتے تھے ہم کہتے سورج ڈھلا یا ابھی ڈھلا بھی نہیں حضور اقدس صلی اللہ تعالیٰ علیہ وسلم اُس وقت نمازِ ظہر پڑھ کر کوچ فرما دیتے۔
--	---

حدیث ۹: ابوداؤد اسی باب میں اور نیز نسائی و طحاوی انہیں انس رضی اللہ تعالیٰ عنہ سے راوی:

كان رسول الله صلى الله تعالى عليه وسلم اذا نزل منزلا لم يرتحل حتى يصلى الظهر، فقال له رجل: وان كان نصف النهار؟ قال: وان كان نصف النهار ²¹⁹ ۔	یعنی رسول اللہ صلی اللہ تعالیٰ علیہ وسلم جب کسی منزل میں اترتے بے ظہر پڑھے کوچ نہ فرماتے۔ کسی نے کہا اگرچہ دوپہر کو، فرمایا: اگرچہ دوپہر کو۔
---	--

²¹⁵ سنن النسائی الحدیث علی السور ذکر الاختلاف الخ مطبوعہ نور محمد کتب خانہ کراچی ۱/۳۰۳

²¹⁶ شرح معانی الآثار کتاب الصیام مطبوعہ ایچ ایم سعید کمپنی کراچی ۱/۳۷۸

²¹⁷ سنن ابی داؤد باب المسافر یصلی الخ مطبوعہ مجتہبائی لاہور ۱/۱۷۰

²¹⁸ سنن ابی داؤد باب المسافر یصلی الخ مطبوعہ مجتہبائی لاہور ۱/۱۷۰

²¹⁹ سنن ابی داؤد باب المسافر یصلی الخ مطبوعہ مجتہبائی لاہور ۱/۱۷۰

نسائی کے لفظیوں ہیں:

یعنی کسی نے پوچھا اگرچہ وہ نماز دوپہر میں ہوتی فرمایا اگرچہ دوپہر میں ہوتی۔	فقال رجل وان كانت بنصف النهار قال وان كانت بنصف النهار ²²⁰ ۔
---	---

طیفہ ۱: اقول لما جی کو تو یہ منظور ہے کہ جہاں جے سے بنے اپنا مطلب بنائیں یہاں تو قول انس رضی اللہ تعالیٰ عنہ کو کہ وقت عصر کا آغاز ہو جاتا ایسی تحقیق یقینی پر عمل کیا جس میں اصلاً گنجائش تاویل نہیں اور مسئلہ وقت ظہر میں جب علمائے حنفیہ نے حدیث صحیح جلیل صحیح بخاری شریف سے استدلال کیا کہ ابوذر رضی اللہ تعالیٰ عنہ نے فرمایا: ایک سفر میں ہم حاضر رکاب سعادت سلطان رسالت علیہ افضل الصلاة والتحیة تھے مؤذن نے ظہر کی اذان دینی چاہی فرمایا وقت ٹھنڈا کر، دیر کے بعد انہوں نے پھر اذان کا قصد کیا، پھر فرمایا وقت ٹھنڈا کر، ایک دیر کے بعد انہوں نے پھر ارادہ کیا، فرمایا ٹھنڈا کر، حتیٰ ساوی الظل التلول (یہاں تک کہ ٹے لوں کا سایہ ان کے برابر آگیا) سید عالم صلی اللہ تعالیٰ علیہ وسلم نے فرمایا: ان شدة الحر من فيح جهنم²²¹ (گرمی کی شدت جہنم کے جوش سے ہے) تو اس میں نماز ظہر ٹھنڈے وقت میں پڑھو، ظاہر ہے کہ ٹھیک دوپہر خصوصاً موسم گرما میں کہ وہی زمانہ لبراد ہے ٹے لوں کا سایہ اصلاً نہیں ہوتا بہت دیر کے بعد ظاہر ہوتا ہے، امام اجل ابو زکریا نووی شافعی شرح مسلم شریف میں فرماتے ہیں:

ٹیلے زمین پر پھیلے ہوتے ہیں نہ ب لند عادتاً ان کا سایہ نہیں پڑتا مگر سورج ڈھلنے سے بہت دیر کے بعد	التلول منبطحه غير منتصبه، ولا يصير لها فيح في العادة، الا بعد زوال الشمس بكتير ²²² ۔
---	---

امام ابن اثیر جزری شافعی نہایہ میں فرماتے ہیں:

ٹیلے پست ہوتے ہیں ان کے لئے سایہ ظاہر ہی نہیں ہوتا مگر جب ظہر کا اکثر وقت جاتا ہے۔	هي منبطحه لا يظهر لها ظل، الا اذا ذهب اكثر وقت الظهر ²²³ ۔
--	---

جب خود ائمہ شافعیہ کی شہادت سے ثابت اور نیز مشاہدہ و عقل و قواعد علم ظل شاہد کہ ٹیلوں کے سائے کی ابتداء زوال سے بہت دیر کے بعد ہوتی ہے تو ظاہر ہے کہ سایہ ٹیلوں کے برابر اُس وقت پہنچے گا جب بلند چیزوں کا سایہ ایک مثل سے بہت گزر جائے گا اُس وقت تک حضور اقدس صلی اللہ تعالیٰ علیہ وسلم نے گرمیوں میں ظہر ٹھنڈی کرنے کا

²²⁰ سنن النسائی اول وقت ظہر حدیث ۳۹۹ مطبوعہ المکتبہ سلفیہ لاہور ۵۸/۱

²²¹ صحیح البخاری باب الابراد بالظہر فی السفر دار المعرفۃ مطبوعہ قدیمی کتب خانہ کراچی ۷۷/۱

²²² شرح الصحیح لمسلم مع مسلم باب استحباب الابراد بالظہر الخ مطبوعہ قدیمی کتب خانہ کراچی ۲۲۳/۱

²²³ فتح الباری شرح البخاری باب الابراد بالظہر فی السفر بیروت ۱۷۳/۱

نوٹ: یہ حوالہ سنی بسیار کے باوجود نہایہ سے نہیں مل سکا اس لئے فتح الباری سے نقل کیا ہے۔ نذیر احمد سعیدی

حکم فرمایا اور اس کے بعد مؤذن کو اجازت اذان عطا ہوئی، تو بلاشبہ دوسرے مثل میں وقتِ ظہر باقی رہنا ثابت ہوا جیسا کہ ہمارے امام رضی اللہ تعالیٰ عنہ کا مذہب ہے یہ دلیل ساطع بجز اللہ لاجواب تھی یہاں ملاجی حالتِ اضطراب میں فرما گئے کہ مساوی کہنار اوی یعنی سیدنا ابو ذر رضی اللہ تعالیٰ عنہ کا سایہ ٹیلوں کو ظاہر ہے کہ تخمیناً اور تقریباً ہے نہ بلینطور کہ گزر کہ کر ناپ لیا تھا۔ کیوں حضرت سیدنا ابو ذر رضی اللہ تعالیٰ عنہ نے تو گزر کہ کر نہ ناپا تھا یونہی تخمیناً مساوات بتادی مگر اُس رضی اللہ تعالیٰ عنہ کا گزر کہ کر ناپ لینا آپ کو معلوم ہو گیا ہو گا آخر دخول وقت عصر یونہی تو معلوم ہو گا کہ سایہ اس مقدار کو پہنچ جائے اُس کا علم بے ناپے کیوں کر ہوا بلکہ یہاں تو غالباً دو ناپوں کی ضرورت ہے ایک وقت نصف النہار کہ سایہ اصلی کی مقدار ناپیں دوسری اس وقت کہ سایہ بعد ظل اصلی مقدار مطلوب کو پہنچایا نہیں، جب انہوں نے ایک ناپ نہ کی یونہی تخمیناً فرمادیا انہوں نے دو ناپیں کا ہے کوئی ہوں گی، یونہی تخمیناً فرمادیا ہو گا کہ عصر اول وقت داخل ہو گیا جیسے آپ وہاں احتمال نکالا چاہتے ہیں کہ واقع میں مساوی نہ ہو اور ظہر ایک مثل کے اندر ہوئی یہاں بھی وہی احتمال پیدا ہے گا کہ واقع میں وقت عصر نہ آیا تھا ظہر اپنے ہی وقت پر ہوئی یہ کیا حیا داری و مکابرہ ہے کہ جا بجا جو باتیں خود اختیار کرتے جاؤ دوسرا کرے تو آنکھیں دکھاؤ تحریف نصوص بتاؤ اس تحکم کی کوئی حد ہے۔

طیفہ ۲: قول: خدا انصاف دے تو یہاں تخمینہ بھی اتنی ہی غلطی ہوگی جتنی دیر میں ظہر کی دو رکعتیں پڑھی جائیں اور حدیث ابو ذر رضی اللہ تعالیٰ عنہ میں سخت فاحش غلطی ماننی پڑے گی جسے ان کی طرف بے دلیل نسبت کر دینا صراحتاً سوء ادب ہے، خود امام شافعی کی تصریح سے واضح ہوا کہ سایہ طول کی ابتداء اس وقت ہوتی ہے جب بلند چیزوں کا سایہ سایہ اصلی کے سوا نصف مثل سے اکثر گزر جاتا ہے تو ظاہر ہے کہ ٹیلوں کا سایہ ابھی نصف مثل تک بھی نہ پہنچے گا کہ اور چیزوں کا سایہ سایہ اصلی کے سوا ایک مثل سے گزر جائے گا کہ اول تو جس طرح ظہور ظل میں تفاوت شدید ہے کہ اتنی دیر کے بعد ان کا سایہ پیدا ہوتا ہے یونہی زیادت ظل میں فرق رہے گا بلند چیزوں کا سایہ اپنی نسبت پر جتنی دیر میں جتنا بڑھے گا ٹیلوں کا سایہ اپنی نسبت میں اُس سے کم بڑھے گا کمالات ایخفی علی العارف بقواعد الفن (جیسا کہ قواعد فن کے جاننے والے پر مخفی نہیں۔) تو لاجرم جس وقت ٹیلوں کا سایہ پیدا ہوا اور بلند یوں کا سایہ سایہ اصلی کے سوا نصف مثل سے زائد تھا اب کچھ دیر کے بعد بلند یوں کا سایہ نصف مثل سے کم بڑھ کر ایک مثل ظل اصلی سے گزر گیا اُس وقت ٹیلوں کا سایہ اُس کم از نصف سے بھی کم ہو گا اور اس تحفظ نسبت تفاوت کو نہ بھی مانئے تو خیر کم از نصف ہی جاننے پھر بہر حال اس سے اتنی دیر اور مجرا کیجئے جس میں اذان کا حکم ہو اور اُس کے بعد جماعت فرمائی گئی تو حساب سے آپ کے طور پر اُس وقت ٹیلوں کا سایہ کوئی چہارم ہی کی قدر رہتا ہے اُسے ابو ذر رضی اللہ تعالیٰ عنہ کا فرمادینا کہ سایہ برابر ہو گیا تھا کس قدر بعید و ناقابل قبول ہے، کیا اچھا انصاف ہے کہ یا تو تخمین میں اتنی غلطی نامسموع کہ جس میں دو رکعتیں پڑھی لجا لیں

ف معیار الحق مسئلہ چہارم بحث آخر وقت ظہر الخ مکتبہ نذیریہ لاہور ص ۳۵۳

یا اپنے داؤں کو یہ بھاری غلطی مقبول کہ سیر میں پسیری کا دھوکا۔ بحمد اللہ تعالیٰ اس تقریر سے یہ بھی واضح ہو گیا کہ وہاں تخمین سے جواب دینا محض مہمل و باطل تھا۔

طیفہ ۳: اقول وہاں ایک ستم خوش ادائیگی ہے^۱ کہ وہ تخمیناً برابر ہونا بھی مع سایہ اصلی کے ہے نہ سایہ اصلی الگ کر کے و هذا لا یخفی من له ادنی عقل (اور یہ ادنیٰ سی عقل رکھنے والے پر بھی مخفی نہیں۔ ت) تو دراصل سایہ ٹیلوں کا بعد نکلنے سایہ اصلی کے تخمیناً آدھی مثل ہو گا یا کچھ زیادہ اور مثل کے ختم ہونے میں اتنی دیر ہوگی کہ بخوبی فارغ ہوئے ہوں گے۔

ملاجی! ذرا کچھ دنوں جنگل کی ہوا کھاؤ ٹیلوں کی ہری ہری ڈوب ٹھنڈے وقت کی سنہری دھوپ دیکھو کہ آنکھوں کے تیور ٹھکانے آئیں علماء تو فرما رہے ہیں کہ ٹیلوں کا سایہ پڑتا ہی نہیں جب تک آدھے سے زیادہ وقت ظہر نہ نکل جائے ملاجی ان کے لئے ٹھیک دوپہر کا سایہ بتا رہے ہیں اور وہ بھی تھوڑا نہ بہت آدھی مثل جیسی تو کہتے ہیں کہ وہابی ہو کر آدمی کی عقل ٹیلوں کا سایہ زوال ہو جاتی ہے۔

طیفہ ۴: اقول: اور بڑھ کر نزاکت فرمائی ہے^۲ کہ مساوات سایہ کے ٹیلوں سے مقدار میں مراد نہ ہو بلکہ ظہور میں یعنی پہلے سایہ جانب شرقی معدوم تھا اور مساوات نہ تھی ٹیلوں سے کیونکہ وہ موجود نہیں اور وقت اذان کے سایہ جانب شرقی بھی ظاہر ہو گیا پس برابر ہو گیا ٹیلوں کے ظاہر ہونے میں اور موجود ہونے میں نہ مقدار میں اس جواب کی قدر۔ ملاجی اپنے ہی ایمان سے بتادیں وقت ٹھنڈا فرمایا یہاں تک کہ ٹیلوں کا سایہ ان کے برابر آیا اس کے یہ معنی کہ ٹیلے بھی موجود تھے سایہ بھی موجود ہو گیا اگرچہ وہ دس ۱۰ گز ہوں یہ جو برابر اسے سبحان اللہ اسے کیوں تحریف نصوص کہے گا کہ یہ تو مطلب کی گھڑت ہے۔ ایسا لقب تو خاص بے چارے حنفیہ کا خلعت ہے۔ ملاجی! اگر کوئی کہے میں ملاجی کے پاس رہا یہاں تک کہ ان کی داڑھی بانس برابر ہوگی تو اس کے معنی یہی ہوں گے نہ کہ ملاجی کا سبزہ آغاز ہوا کہ پہلے بانس موجود تھا اور ملاجی کی داڑھی معدوم، جب رُواں کچھ کچھ چمکتے ہی بانس برابر ہو گیا کہ اب بانس بھی موجود بال بھی موجود، ع

مرنگ از بے ضمہ بروں آید ودانہ طلبد

(مرغ جب انڈے سے باہر آتا ہے تو دانہ طلب کرتا ہے)

طیفہ ۵: اقول: یہ بکف چراغی و تحریف صریح قابل ملاحظہ کہ خود ہی حنفیہ و شافعیہ کے مسئلہ مختلف فیہا میں شافعیہ سے حجت لانے کو فتح الباری امام قسطلانی سے یہ عبارت نقل کی کہ:

یحتمل ان یراد بھذہ المساواة ظہور الظل بجنب التل بعد ان لم یکن ظاہراً ²²⁴ ۔	ہو سکتا ہے اس مساوات سے مراد یہ ہو کہ ٹیلے کے پہلو میں سایہ ظاہر ہو گیا جبکہ پہلے ظاہر نہیں تھا۔ (ت)
---	--

²²⁴ فتح الباری شرح البخاری باب الابراد بالظہر فی السفر مطبوعہ دار المعرفۃ بیروت ۱۷/۲

فامعیار الحق مسئلہ چہارم ص ۳۵۴، ف۲ معیار الحق مسئلہ چہارم ص ۳۵۴

جس میں ٹیلوں کے لئے سایہ اصلی ہونے کے صاف نفی تھی حضرت تو وہ دعویٰ کر چکے تھے کہ ان کا سایہ اصلی آدھے مثل کے قریب ہوتا ہے لاجرم معدوم ہونے میں جانب شرق کی قید بڑھائی کہ مشرق کی طرف معدوم تھا اور اسے فتح الباری کی طرف نسبت کر دیا کہ جیسا کہ فتح الباری میں ویکتمل ان براد الخ ملاجی! دھرم سے کہنا یہ تحریف تو نہیں۔

لطیفہ ۶: اقول فتح الباری کے طور پر تو مشارکت فی الوجود غایت بن سکتی ہے کہ دو پہر کو ٹیلوں کا سایہ اصلانہ تھا دیر فرمائی یہاں تک کہ موجود ہو ۱۱ گرچہ ٹیلوں سے سایہ متساوی ہونے کے ہر گز یہ معنی نہیں مگر آپ اپنی خبر لیجئے آپ کے نزدیک تو ٹھیک دو پہر کو ٹیلوں کا سایہ آدھا مثل تھا تو ظہور و وجود میں برابر صبح سے شام تک دن بھر رہی اس غایت مقرر کرنے کے کیا معنی کہ وقت ٹھنڈا فرمایا یہاں تک کہ سایہ وجود میں ٹیلوں کے برابر ہو گیا اور جانب شرقی کی قید حدیث میں کہاں، یہ آپ کی نری من گھڑت ہے، تاویل گھڑی مساوات فی الظہور، تفریح کی مساوات فی الوجود، اور مفرع علیہ وجود شرقی، کیا جب تک وجود غربی شمالی تھا مساوات فی الوجود نہ تھی، اب کہ وجود شرقی ملا مساوات ہوئی کچھ بھی ٹھکانے کی کہتے ہو۔

لطیفہ ۷: اقول ملاجی! جب آپ کے دھرم میں سایہ وقت نصف النہار بھی موجود تھا تو زوال ہوتے ہی قطعاً مغا شرقی ہوا تو یہ مساوات خاص آغاز وقت ظہر پر پیدا ہوئی اور حدیث میں یہ ارشاد ہے کہ مؤذن نے تین بار ارادہ اذان کیا ہر بار حکم ابراد و تاخیر ملا یہاں تک کہ سایہ متساوی ہوا کیا یہ ارادہ ہائے اذان و حکم ہائے ابراد سب پیش از زوال ہو لیے تھے شاید پہر دن چڑھے ظہر کا وقت ہو جانا ہوگا، ملاجی! تحریف نصوص اسے کہتے ہیں، ع

چھائی جاتی ہے یہ دیکھو تو سراپا کس پر

لطیفہ ۸: اقول جب کچھ نہ بنی تو ہارے درجے یہ تیسری نزاکت اس حدیث کے جواب میں فرمائی کہ یہ تاخیر آنحضرت عہ^۱ سے سفر میں ہوئی شاید آنحضرت عہ^۲ نے اس ارادہ سے کی ہو کہ ظہر کو عصر سے جمع کریں گے پس سفر پر حضر کو قیاس مع الفارق ہے۔ ملاجی! ایمان سے کہنا یہ حدیث ابراد ظہر کی ہے یعنی وقت ٹھنڈا کر کے پڑھنا یا تفویت ظہر کی کہ وقت کھو کر پڑھنا، حدیث میں علت حکم یہ ارشاد ہوئی ہے کہ شدت گرمی جوش جہنم سے ہے تو گرمی میں ظہر ٹھنڈا کر دیا یہ کہ ابھی اذان نہ کہو ہم عصر سے ملا کر پڑھیں گے۔ ملاجی! اس حدیث کی شرح میں خود علمائے شافعیہ کا کلام سنو کہ معنی ابراد میں آپ کی یہ گھڑت بھی ٹوٹے اور سفر و حضر سے فرق کی بھی قسمت پھوٹے ارشاد الساری امام قسطلانی شافعی شرح صحیح بخاری باب الابراد بالظہر فی السفر میں اسی حدیث ابوذر

عہ او عہ ۲ صلی اللہ تعالیٰ علیہ وعلیٰ آلہ وبارک وسلم ۱۲ منہ

ف معیار الحق ص ۳۵۳

رضی اللہ تعالیٰ عنہ کے نیچے ہے:

<p>(کہا: ہم نبی صلی اللہ تعالیٰ علیہ وسلم کے ساتھ تھے سفر میں) یہاں سفر کے ساتھ مقید کیا ہے اور سابقہ روایت میں مطلق رکھا ہے یہ بتانے کے لئے کہ سابقہ مطلق روایت اسی مقید پر محمول ہے کیونکہ ٹھنڈا کرنے کا مقصد آسانی پیدا کرنا اور مشقت دور کرنا ہے اور اس میں سفر حضر کا کوئی فرق نہیں۔ (ت)</p>	<p>(قال: كنا مع النبي صلى الله تعالى عليه وسلم في سفر) قیدہ هنا بالسفر، واطلقه في السابقة، مشيراً بذلك الى ان تلك الرواية المطلقة محمولة على هذه المقيدة، لان المراد من الابراد التسهيل ودفع المشقة، فلاتفاوت بين السفر والحضر²²⁵۔</p>
---	---

اسی میں ہے:

<p>(اس کو کہا ٹھنڈا کر، یہاں تک کہ ہم نے ٹیلوں کا سایہ دیکھ لیا) ابراد کی انتہا یہ ہے کہ سایہ ایک گزر ہو جائے زوال کے سائے کے بغیر، یا قدر کا چوتھائی یا تہائی یا نصف ہو جائے، اس کے علاوہ بھی اقوال ہیں۔ اور اختلاف اوقات کے ساتھ ابراد میں بھی اختلاف واقع ہوتا رہتا ہے لیکن شرط یہ ہے کہ ابراد اتنا زیادہ نہ ہو کہ وقت آ کر ہو جائے۔ (ت)</p>	<p>(فقال له: ابرد، حتى رأينا فيجب التلول) وغاية الابراد حتى يصير الظل ذراعاً بعد ظل الزوال، ارباع قامة اوثلثها او نصفها، وقيل غير ذلك۔ ويختلف باختلاف الاوقات: لكن يشترط ان لايمتد الى آخر الوقت²²⁶۔</p>
---	---

ہاں خوب یاد آیا علمائے شافعیہ کی کیوں سُنئے آپ اپنے ہی لکھے کو نہ دیکھئے مسئلہ وقت مستحب ظہر میں سفرمائے گئے اگر ابراد اختیار کرے تو لازم ہے کہ ایسا ابراد نہ کرے کہ وقت ظہر کا خارج ہو جائے یا قریب آجائے حد میں ابراد کی علماء میں اختلاف ہے لیکن یہ سب کے نزدیک شرط ہے کہ ابراد اس مرتبہ نہ کرے کہ ظہر کے آخر وقت کو پہنچ جاوے کہا فتح الباری میں اختلاف العلماء في غاية الابراد؛ لكن يشترط ان لايمتد الى اخر الوقت ملخصاً (ابراد کی انتہاء میں علماء کا اختلاف ہے لیکن یہ شرط ہے کہ آخر وقت تک نہ پہنچے۔ ت) جب آخر وقت کے قریب تک نہ آنا لازم و شرط ابراد ہے تو حکم ابراد کو خارج وقت پر حمل کرنا کیسا

²²⁵ ارشاد الساری شرح البخاری باب الابراد بالظہر فی السفر مطبوعہ دارالکتب العربیہ بیروت ۴۸۸/۱

²²⁶ ارشاد الساری شرح البخاری باب الابراد بالظہر فی السفر مطبوعہ دارالکتب العربیہ بیروت ۴۸۸/۱

ف معیار الحق مسئلہ سوم وقت مستحب ظہر ص ۳۱۱، ۳۱۲

عذر بارد ہے، ملاجی! ایمان سے کہنا یہ حدیث سے جواب ہے یا اپنی سخن پروری کے لئے صراحتاً نص شرع کی تحریف حدیث صحیحہ کا رد۔ شافیہ حقیقہ کے مکالمات محض تفنن طبع کے لئے ہیں ورنہ مذاہب مقرر ہو چکے۔ علامہ زر قانی مالکی شرح مواہب آخر جلد ہفتم میں فرماتے ہیں:

<p>ابن حجر نے اس دلیل کا بھی اور مانعین کی دیگر دس ۱۰ ادلیوں کا بھی جواب دیا ہے مگر ان کے ذکر سے طوالت ہوتی ہے اور کوئی نمایاں فائدہ بھی نہیں ہے کیونکہ مذاہب تو مقرر ہو چکے ہیں (اور ایسے سوال جواب) محض ذہن کو تیز کرنے کا کام دیتے ہیں۔ (ت)</p>	<p>قد اجاب الحافظ ابن حجر، عن ذلك وعن غيره من ادلة المانعين، وهي عشرة، بما يطول ذكره. مع انه لا كبير فائدة فيه، اذ المذاهب تقررت، انما هو تشحيذ اذهان²²⁷۔</p>
--	--

آپ اپنی خبر لیجئے آپ تو محقق مجتہد ہیں سب ارباب مذاہب کی ضد ہیں آپ کیوں صحیح بخاری کی حدیث جلیل میں یوں کھلی تحریفیں کر رہے ہیں دعویٰ باطلہ عمل بالحدیث کے چھلکے اتر رہے ہیں۔ ع

شرم بادت از خدا و از رسول

(تم خدا اور رسول سے شرم کھاؤ)

لطیفہ ۹: اقول ملاجی خود جانتے تھے یہ تاویلیں نہیں محض مہمل پوچھ تقریروں سے جیسے بنے حدیث کو رد کرنا ہے لہذا عذر بدتر از گناہ کیلئے ارشاد ہوتا ہے منشا تاویلات کا یہی ہے کہ احادیث صحیحہ جن سے معلوم ہوتا ہے کہ بعد ایک مثل کے وقت ظہر نہیں رہتا ثابت ہیں پس جمیعاً بین الادلہ یہ تاویلیں حقہ کی گئیں۔ ان تاویلوں کو حقہ کہنا تو دل میں خوب جانتے ہو گئے کہ جھوٹ کہہ رہے ہو خاک حقہ تھیں کہ ایک دم میں سلف ہو گئیں مگر اس ڈھٹائی کا کہاں ٹھکانا کہ صحیح حدیث بخاری شریف کو بحید جمع بین الادلہ یوں دانستہ بگاڑ لے حالانکہ نہ قصد واحد نہ لفظ مساعد اور حدیث ابن عمر دربارہ غیبت شفق میں باوصف اتحاد قصہ جمع بین الادلہ حرام اور رد احادیث صحاح واجب الاتزام۔

لطیفہ ۱۰: اقول جمع تقدیم کی نامند مل جرات بھرنے کو حدیث ابو جحیفہ رضی اللہ تعالیٰ عنہ میں وہ لہن ترانیاں تھیں کہ ظاہر پر حمل واجب ہے جب تک مانع قطعی نہ ہو اب اپنے داؤں کو ظاہر نص صریح کے یوں ہاتھ دھو کر پیچھے پڑے خیر بجز اللہ آپ ہی کی گواہی سے ثابت ہو لیا کہ جمع بین الادلہ کے لئے ایسی رکیک و لچر تاویلات تک روا ہیں تو یہ صاف و نظیف و شائع و لطیف معانی و محامل کہ ہم نے جمعا بین الادلہ

²²⁷ شرح الزر قانی علی المواہب ذکر تہجد النبی صلی اللہ تعالیٰ علیہ وسلم مطبوعہ مطبعۃ عامرہ مصر ۱۳۵۰ھ

احادیث ابن عمرو انس رضی اللہ تعالیٰ عنہم میں اختیار کیے ان میں اپنی چون و چرا کی گئی آپ نے خود بند کر لی، واللہ الحمد، ع:

عدد شود سبب خیر گر خدا خواهد

طرفہ یہ کہ آپ متدل ہیں اور ہم خصم جب آپ کو ایسے لچریات نفع دیں گے ہمیں یہ واضح بات بدرجہ اولیٰ نافع اور آپ کے تمام ہوا حس و وساوس کے قاطع ہوں گے۔

فائدہ عائدہ: سنن میں ایک حدیث اور ہے جس سے ناواقف کو جمع تاخیر کا وہم ہو سکے فقیر نے کلام فرے قین میں اُس سے استناداً اجواجا اصلاً تعرض نہ دیکھا، ملاجی بہت دُور دُور کے چکر لگا آئے، جہاں کچھ بھی لگتی پائی بلکہ نری بے لگاؤ بھی جمع کر لائے سنن کچھ دُور نہ تھیں اُس کے آس پاس گھومائے مگر اُس سے دہنے بائیں کترائے اسی سے اس کا نہایت نامفیدی میں ہونا ظاہر مگر شاید اب کسی نئے متوہم یا خود حضرت ہی کو تازہ وہم جاگے لہذا اس سے تعرض کر دینا مناسب،

<p>سنن ابی داؤد میں ہے کہ حدیث بیان کی ہم سے احمد ابن صالح نے، اس نے کہا کہ خبر دی ہمیں یحییٰ ابن محمد جاری نے۔ اور سنن نسائی میں ہے کہ خبر دی ہمیں مؤمل ابن الوہاب نے، اس نے کہا حدیث بیان کی مجھ سے یحییٰ ابن محمد جاری نے۔ اور مصنف طحاوی میں ہے کہ حدیث بیان کی ہم سے علی ابن عبدالرحمن نے، اس نے کہا حدیث بیان کی ہم سے نعیم ابن حماد نے۔ دونوں نے کہا کہ خبر دی ہم کو عبدالعزیز ابن محمد نے (نعیم نے "دروردی" کا اضافہ کیا ہے) مالک بن ابی الزبیر سے، اس نے جابر رضی اللہ تعالیٰ عنہ سے</p>	<p>فنی سنن ابی داؤد، حدیثنا احمد بن صالح نایحییٰ بن محمد الجاری²²⁸، وفی سنن النسائی، اخبرنا المؤمل بن اہاب، قال: حدیثی یحییٰ بن محمد بن الجاری²²⁹، وفی مصنف الطحاوی، حدیثنا علی بن عبدالرحمن ثنا نعیم بن حماد²³⁰ قال: عہنا عبدالعزیز بن محمد (زاد نعیم) الدروردی، عن مالک عن ابن الزبیر عن جابر، ان رسول اللہ صلی اللہ تعالیٰ علیہ وسلم</p>
---	--

یعنی یحییٰ سے پہلے دو^۲ (ابوداؤد اور نسائی) کے ہاں اور نعیم طحاوی کے ہاں ۱۲ منہ (ت)

عہ ای یحییٰ عند الاولین و نعیم عند الطحاوی ۱۲ منہ (م)

²²⁸ سنن ابی داؤد باب الجمع بین الصلاتین مطبوعہ مجتہبائی لاہور ۱۷۱/۱

²²⁹ سنن النسائی الوقت الذی یجمع فیہ المسافر الخ مطبوعہ مکتبہ سلفیہ لاہور ۶۹/۱

²³⁰ شرح معانی الآثار باب الجمع بین الصلاتین الخ مطبوعہ ایچ ایم سعید کمپنی کراچی ۱۱۱/۱

<p>کہ رسول اللہ صلی اللہ تعالیٰ علیہ وسلم مکہ میں تھے تو سورج غائب ہو گیا چنانچہ جمع کیا آپ نے دونوں کو سرف میں (نعیم نے اضافہ کیا) یعنی نماز کو اور مؤمل کے الفاظ یوں ہیں سورج غائب ہو گیا اور رسول اللہ صلی اللہ تعالیٰ علیہ وسلم مکہ میں تھے تو آپ نے دونوں نمازوں کو سرف میں جمع کیا۔ ابوداؤد نے کہا کہ مجھ کو احمد ابن حنبل کے ہمسائے محمد بن ہشام نے بتایا کہ جعفر ابن عون نے ہشام ابن سعد سے روایت کی ہے کہ دونوں کے درمیان دس ۱۰ میل کا فاصلہ ہے یعنی مکہ اور سرف کے درمیان۔ (ت)</p>	<p>غربت له الشمس بكة. فجمع بينهما بسرف ²³¹ (زاد نعیم) یعنی الصلاة۔ ولفظ المؤمل: غابت الشمس ورسول الله صلى الله تعالى عليه وسلم بكة. فجمع بين الصلاتين بسرف ²³²۔ قال ابوداؤد: حدثنا محمد بن هشام جار احمد بن حنبل نا جعفر بن عون عن هشام بن سعد، قال: بينهما عشرة اميال. یعنی بين مكة وسرف ²³³۔</p>
--	--

یعنی حضور سید عالم صلی اللہ تعالیٰ علیہ وسلم کو مکہ معظمہ میں آفتاب ڈوبنا پس مغرب و عشا موضع سرف میں جمع فرمائیں ابوداؤد نے ہشام بن سعد سے (کہ ملاجی کے حسابوں رافضی مجروح مردود الروایہ متروک الحدیث ہے تقریب میں کہا صدوق، لہ اوہام، ورمی بالتشیع) نقل کی کہ مکہ و سرف میں دس ۱۰ میل کا فاصلہ ہے۔

اقول وبالله التوفیق اصول حدیث و نیز اصول محدث ملاجی پر یہ حدیث ہرگز قابل حجت نہیں اصول حدیث پر اُس کی سند ضعیف اور اصول ملاجیہ پر ضعف در ضعف کیا جائے کتنے ضعفوں کی طومار اور نرمی مردود متروک ہے۔
 اوگا دو طریق پیشین میں یحییٰ بن محمد جاری ہے تقریب میں کہا: صدوق و بخیٹی (سچا ہے مگر خطا کرتا ہے۔ ت) امام بخاری نے فرمایا: یتکلمون فیہ (ائمہ محدثین اُس پر طعن کرتے ہیں۔ ت) میزان میں یہی حدیث اس کے ترجمہ میں داخل کی اور کتب ضعیف میں زیر ترجمہ ضعیفان کی منکر حدیثیں ذکر کرتے ہیں اور اس کے ساتھ طریق دوم میں مؤمل بن اہاب ہے تقریب میں کہا: صدوق لہ اوہام (سچا ہے، اس کو اوہام ہیں۔ ت) طریق ثالث میں نعیم بن حماد ہے یہ اگرچہ فقیہ و فرائض وان تھا مگر حدیثی حالت میں یحییٰ سے بھی بدتر ہے تقریب میں کہا صدوق یخطئ کثیرا (سچا ہے مگر خطا بہت کرتا ہے۔ ت) یہاں تک کہ ابوالفتح ازدی نے کہا: حدیثیں اپنے جی سے گھڑتا اور امام ابو حنیفہ کے مطاعن میں جھوٹی حکایتیں وضع کرتا تھا یہ اگرچہ مجازات ازدی سے ہو مگر ذہبی نے طبقات الحفاظ و میزان الاعتدال دونوں میں اُس کے حق میں قول اخیر یہ قرار دیا کہ وہ باوصف امامت

²³¹ شرح معانی الآثار باب الجمع بین الصلاتین الخ ایچ ایم سعید کمپنی کراچی ۱۱۱/۱

²³² سنن النسائی الوقت الذی یجمع المقیم الخ مطبوعہ مکتبہ سلفیہ لاہور ۱۹/۱

²³³ سنن ابی داؤد باب الجمع بین الصلاتین الخ مطبوعہ مجتہبائی لاہور ۱۷۱/۱

منکر الحدیث ہے قابل احتجاج نہیں جامع صحیح میں اس کی روایت مقرونہ ہے نہ بطور حجیت، امام جلال الدین سیوطی ذیل الابی میں اُس کی حدیث اذا اراد الله ان ينزل الى السماء الدنيا نزل عن عرشه بذاته (جب اللہ تعالیٰ آسمان دنیا پر اترنا چاہتا ہے تو بذاتہ عرش سے اتر آتا ہے۔ ت) ذکر کر کے فرماتے ہیں: اتعبنا نعیم بن حماد، من كثرة ما يأتي بهذه الطامات، وكم ندرؤ عنه وعن الطرطوسي الراوي عنه؟ فلا ادري، البلاء في الحديث منه، او من شيخه نعیم²³⁴! اھ لخصاً یعنی نعیم بن حماد اس کی کثرت سے یہ طامات روایتیں لاتا ہے کہ ہم تھک گئے کہاں تک اُس کا اور اس کے شاگرد طرطوسی کا بچاؤ کریں مجھے نہیں معلوم کہ اس حدیث میں بلا اُس کی طرف سے اُٹھی یا اُس کے اُستاد نعیم سے۔

ثانیاً پھر ان سب طرق میں عبدالعزیز بن محمد دروردی ہے تقریب میں کہا۔ صدوق، کان يحدث من كتب غيره في خطي²³⁵ (سچا ہے، مگر دوسروں کی کتابوں سے حدیثیں بیان کرتا ہے اس لئے خطا کرتا ہے۔ ت) تو ہر طریق میں دو راوی صدوق یخطی (سچا ہے مگر خطا کرتا ہے۔ ت) ہوئے خصوصاً ثالث میں تو ایک کثیر الخطاء اور ثانی میں تیسرا صدوق لہ اوہام (سچا ہے، اس کو اوہام ہیں۔ ت) اور ملاحی کے اصول پر ایسے رواۃ کی حدیثیں مردود و متروک و واہیات ہیں۔ ثالثاً مدار حدیث ابوالزبیر عن جابر پر ہے ابوالزبیر کی نسبت خود ملاحی کہہ گئے کہ وہ فقط صدوق ہے اور اس کے ساتھ مدلس قال في التقريب صدوق الا انه يدلس²³⁶ (تقریب میں کہا کہ سچا ہے مگر مدلس ہے۔ ت)

اور یہاں اُن عہ سے راوی لیث بن سعد نہیں اور روایت میں عنعنہ کیا اور عنعنہ مدلس اصول محدثین پر نامقبول۔

<p>عہ قید بہذا، لان الرادى عنه اذا كان الليث، زال ما يخشى من تدليسه، كما افاده في فتح المغيث وغيره، فليحفظ فانها فائدة نفيسة، وقد بين السبب في ذلك في الميزان فراجعه ١٢ منه رضى الله تعالى عنه (م)</p>	<p>یہ قید اس لئے لگائی ہے کہ اگر اس سے روایت کرنے والا لیث ہو تو پھر اس کی تدلیس کا خطرہ باقی نہیں رہتا، جیسا کہ فتح المغیث اور دوسری کتابوں میں افادہ کیا گیا ہے۔ اس کو یاد رکھو، کیونکہ یہ ایک نفیس فائدہ ہے۔ تدلیس کا خطرہ نہ ہونے کا سبب میزان میں مذکور ہے اس کا مطالعہ کرو۔ (ت)</p>
--	---

²³⁴ ذیل الابی کتاب التوحید مکتبہ اثریہ سائنگلہ ہل ص ۳۰۲

²³⁵ تقریب التمزین ترجمہ عبدالعزیز بن محمد مطبوعہ دار نشر الکتب الاسلامیہ گوجرانوالہ ص ۲۱۹

²³⁶ تقریب التمزین محمد بن مسلم مطبوعہ دار نشر الکتب الاسلامیہ گوجرانوالہ ص ۳۱۸

رباعیوں کی گنتی حدیث میں نہیں نہ زید و عمرو کی ایسی حکایات پر وہ اعتماد ضرور جس کے سبب توقیت صلاۃ کا حکم معروف و مشہور ثابت بالقرآن العظیم والاحادیث الصحیح چھوڑ دیا جائے خصوصاً لما جی کے نزدیک تو یہ دس میل بتانے والا رانی متروک ہے زمینوں کا پناہیوں کا گننا ان حملہ و رواۃ کا کام نہ تھا بلکہ سرے سے ان اعصار و امصار میں اس طریقہ کا اصلاً نام نہ تھا یونہی ہر شخص اپنے تخمینہ سے یا کسی اور کی سُنی سنائی بتا دیتا و لہذا شمار میں اس قدر شدت سے اختلاف پڑتا ہے کہ ان گنتیوں سے امان اٹھائے دیتا ہے۔ ذوالحلیفہ کہ مکہ معظمہ کے راستے پر مدینہ طیبہ کے قریب ایک مشہور و معروف مقام ہے اُس کے اختلاف دیکھئے امام اجل رافعی احد شیخین مذہب شافعی اور اُن سے پہلے امام ابو الحسن عبدالواحد بن اسمعیل بن احمد شافعی معاصر امام غزالی اور اُن سے بھی پہلے امام ابو نصر عبدالسید بن محمد شافعی نے فرمایا: مدینہ سے ایک میل ہے۔ امام قسطلانی شافعی نے فرمایا: یہ وہم ہے بشادات مشاہدہ مردود۔ بعض نے کہا دو ایک میل۔ امام عینی نے فرمایا: چار میل۔ امام حجت الاسلام شافعی نے فرمایا: چھ میل ہے۔ اسی طرح امام مجد شافعی نے قاموس میں کہا۔ امام اجل ابو زکریا نووی شافعی نے فرمایا: یہی صحیح ہے۔ بعض علما نے کہا: سات میل۔ امام جمال اسنوی شافعی نے فرمایا: حق یہ کہ تین میل ہے یا کچھ قدرے قلیل زیادہ ہو مشاہد اس پر گواہ ہے۔ ارشاد الساری شرح صحیح بخاری میں ہے: بعدہ من المدینة میل، کما عند الرافعی، لکن فی البسیط انها علی ستّة امیال، و صححه فی المجموع، وهو الذی قاله فی القاموس۔ وقیل: سبعة۔ و فی المہمات: الصواب، المعروف بالمشاهدة انها علی ثلاثة امیال او تزید قليلا²³⁷۔ اسی میں ہے: وقول من قال، کابن الصباغ فی الشامل، والرویان فی البحر، انه علی میل من المدینة وهم، یرده الحس²³⁸۔ عمدة القاری شرح صحیح بخاری میں ہے: من المدینة علی اربعة امیال ومن مکة علی مائتی میل، غیر میلین وقیل: بینہما و بین المدینة میل او میلان²³⁹ دیکھئے ایسے معروف مقام میں کہ شارع نے اُسے اہل مدینہ کے لئے میقات احرام مقرر فرمایا ایسے اجل ائمہ میں ایسے شدید اختلاف ہیں جنہیں ترازوئے تخمینہ کی جھونک کسی طرح نہیں سہا سکتی ایک دو تین چار چھ سات میل تک اقوال مختلف، پھر تصحیحوں میں بھی دونوں کا تفاوت، ایک فرمائے چھ میل صحیح ہے دوسری فرمائے تین میل حق ہے۔ موطائے امام مالک میں بسند صحیح علی شرط الشیخین ہے: عن یحیی بن سعید انه قال لسالم بن عبد اللہ ما أشد ما رأیت اباک اخر المغرب فی السفر فقال سالم

²³⁷ ارشاد الساری شرح البخاری کتاب المواقیب باب فرض مواقیب الحج والعمرة مطبوعہ دارالکتب العربیة بیروت ۹۸/۳

²³⁸ ارشاد الساری شرح البخاری باب میل اہل مکہ الحج والعمرة مطبوعہ دارالکتب العربیة بیروت ۹۹/۳

²³⁹ عمدة القاری شرح البخاری باب قول اللہ تعالیٰ یا توک رجالات الخ مطبوعہ ادارة الطباعة المنیریہ بیروت ۱۳۰/۹

غربت الشمس ونحن بذات الجیش فصلی المغرب المغرب بالعقیق²⁴⁰ (یعنی یحییٰ بن سعید انصاری نے امام سالم بن عبداللہ بن عمر رضی اللہ تعالیٰ عنہم سے پوچھا آپ نے اپنے والد ماجد کو سفر میں مغرب کی تاخیر زیادہ سے زیادہ کس قدر کرتے دیکھا فرمایا ذات الجیش میں ہمیں سورج ڈوبا اور مغرب عقیق میں پڑھی) اب رواۃ مؤطا تلامذہ امام مالک میں ان دونوں مقاموں کے فاصلہ میں اختلاف پڑا۔ یحییٰ کی روایت میں ہے دو میل یا کچھ زائد، عبداللہ بن وہب نے کہا چھ^۶ میل، محمد بن وضاح اندلسی تلمیذ التلمیذ امام مالک نے کہا سات میل، عبدالرحمن بن قاسم نے کہا دس^{۱۰} میل، علامہ زرقانی نے جزم کیا کہ بارہ^{۱۲} میل شرح مؤطا میں فرمایا: بینہما اثنا عشر میلًا، وقال ابن وضاح: سبعة امیال، وقال ابن وهب: ستة، وقال القعنبي: ذات الجیش علی بریدین من المدینة، وقال البونی فی روایة یحییٰ: و بینہما میلان او اکثر قليلا، وفي رواية ابن القاسم: عشرة امیال²⁴¹۔ ان اختلافات کو خیال کیجئے کہاں دو^۲ میل کہاں بارہ^{۱۲} میل۔

خامسایہ واقعہ عین ہے اور واقع عین مساع ہر گونہ احتمالات سرعت سیر کے لئے کوئی حد محدود نہیں کہ اس سے زائد نامتصور ہو ابن عمر رضی اللہ تعالیٰ عنہما کا سفر منزلہ کرنا اوپر گزرا امام المؤمنین صدیقہ رضی اللہ تعالیٰ عنہما کی حدیث میں ہے:

اصبح النبی صلی اللہ تعالیٰ علیہ وسلم بملل ثم راح وتعشی بسرف۔	سید المرسلین صلی اللہ تعالیٰ علیہ وسلم کو ملل میں صبح ہوئی پھر تشریف لے چلے اور شام کا کھانا سرف میں تناول فرمایا۔
--	--

فصل اول میں گزر چکا کہ ملل مدینہ طیبہ سے سترہ^{۱۷} میل ہے اور یہیں کلام امام بدر محمود عینی سے منقول ہوا کہ مدینہ طیبہ مکہ معظمہ سے دو کم دو سو میل ہے اب سترہ وہ اور دس میل سرف کے نکال لیجئے تو ایک دن میں ایک سو اکتھتر میل راہ طے ہوئی پھر غروب شمس سے اتنے قرب عشا تک کہ ہنوز بقدر تین رکعت پڑھ لینے کے مغرب کا وقت باقی ہو دس میل قطع ہو جانا کیا جائے عجب ہے خصوصاً او آخر جو زاوا کُل سرطان میں کہ ان دنوں حوالی مکہ معظمہ میں وقت مغرب عہ کم و بیش ڈے ڈھ گھنٹا ہوتا ہے اعتبار نہ آئے تو آزما دیکھئے کہ عمدہ گھوڑے تیز نالے ڈے ڈھ چھوڑ ایک ہی

عہ اقول: لتکن الشمس عند دخول العشاء فی اول السرطان میلہ الح الرتمام (بقیہ صفحہ آئندہ)

²⁴⁰ مؤطا امام مالک قصر الصلوٰۃ فی السفر مطبوعہ میر محمد کتب خانہ کراچی ص ۱۲۹

²⁴¹ شرح الزرقانی علی مؤطا قصر الصلوٰۃ فی السفر مطبوعہ المکتبۃ التجاریۃ الکبریٰ مصر ۱/۲۹۷

گھنٹے میں دس^{۱۰} میل بلکہ زائد قطع کر لیں گے حدیث مؤطا میں کہ ابھی مذکور ہوئی ہجرت علامہ زر قانی اور نیز روایت ابن القاسم تلمیذ امام مالک پر اس کی نظیر یہیں پیش نظر اور ثابت ہو چکا کہ سالم قائل جمع نہیں وہ تصریحاً فرما چکے کہ ان کے والد ماجد رضی اللہ تعالیٰ عنہ نے مزدلفہ کے سوا کبھی جمع نہ فرمائی تو لاجرم غروب آفتاب کے بعد دس بارہ میل چلے اور مغرب وقت میں پڑھی و لہذا ابوالولید باجی مالکی نے اس حدیث کی شرح میں کہا: اراد ان یعرف اخر وقتها المختار²⁴² یحلی بن سعید انصاری کا اس سوال سے یہ ارادہ تھا کہ مغرب کا آخر وقت مختار معلوم کریں۔ تتقی میں کہا: وحمل ذلك على المعروف من سير من جد²⁴³ خروج وقت پر پڑھنا ہوتا تو کوشش سیر پر حمل کی کیا حاجت تھی بالجملہ حدیث بر تقدیر صحت بھی اصلاً جمع حقیقی کی مفید نہ جمع صوری سے جدا و بعید والحمد لله العلی المجید۔

الحمد لله کلام اپنے ذرہ اقصیٰ کو پہنچا اور جمع تقدیم و تاخیر دونوں میں ملاجی کا ہاتھ بالکل خالی رہ گیا، ایک حدیث سے بھی جمع حقیقی اصلاً ثابت نہ ہو سکی واللہ الحجة السامیہ امید کرتا ہوں کہ اس فصل بلکہ تمام رسالہ میں ایسا کلام شافی و متین و کافی و مبین برکات قدسیہ روح زکیہ طیبہ علیہ امام الائمہ مالک الازمہ کاشف الغمہ سراج الاممہ سیدنا امام اعظم و اقدم رضی اللہ تعالیٰ عنہ سے حصہ خاصہ فقیر مہین ہو والحمد لله رب العلمین۔

فصل چہارم^۲ نصوص نفی جمع و بدایت التزام اوقات میں

یہ نصوص دو^۲ قسم ہیں اول عامہ جن میں تعیین اوقات کا بیان یا ان کی محافظت کی ترغیب یا ان کی محافظت سے ترہیب ہے جس سے ثابت ہو کہ ہر نماز کے لئے شرع مطہر نے جد وقت مقرر فرمایا ہے کہ اُس سے پہلے ہو سکے نہ اُسے کھو کر دوسرے وقت پر اٹھار کھی جائے بلکہ ہر نماز اپنے ہی وقت پر ہونی چاہے۔ دوم خاصہ جن میں

(بقیہ صفحہ گزشتہ)

عرض المکة المکرمة سح ك غاية الانحطاط بالتفریق مدفع جببہ ك الدظل عرض مكة الح ماح لح * ظل الميل الواله
اله لا منحطاً = ی حه ك الح جبب تعديل النهار قوسه ط حه نه الح صه حه = ف حه ء لر نصف قوس الليل سهمه مط حه
لط لر * جبب انحطاط الوقت ح حه الح = ع ك مه الدح سو ÷ ك الد = كا حه مدمح مط لطالر = الر حه ندمط سهم فضل
الدائر قوسه نر حه مرف حه ء لر = حه الدك دائر * ع قه = ات الط لر هذا تقرب و وجوه التدقیق تعلم ان شاء الله تعالى
من کتابنا زیج الاوقات للصوم والصلوة وفقنا الله تعالى لا کماله ونفعنا والمسلمین بأعماله آمین ۱۲ منه رضی الله
تعالى عنه۔ (م)

²⁴² بحوالہ المستقی شرح الزرقانی علی المؤطا قصر الصلوٰۃ فی السفر مطبوعہ المکتبۃ التجاریہ الکبریٰ مصر ۱/۲۹۷

²⁴³ بحوالہ المستقی شرح الزرقانی علی المؤطا قصر الصلوٰۃ فی السفر مطبوعہ المکتبۃ التجاریہ الکبریٰ مصر ۱/۲۹۷

بالخصوص جمع بین الصلاتین کی نفی ہے۔

قسم اول نصوص عامہ

(الآیات) رب العزّة تبارک وتعالیٰ نے محافظت و التزام اوقات کا حکم سات مسورتوں میں نازل فرمایا:

(۱) بقرہ (۲) نساء (۳) انعام (۴) مریم (۵) مومنون (۶) معارج (۷) ماعون

آیت اقال بنا عز من قائل: اِالصَّلٰوةُ.....²⁴⁴ بیشک نماز مسلمانوں پر فرض ہے وقت باندھا ہوا۔ کہ نہ وقت سے پہلے عہ صحیح نہ وقت کے بعد تاخیر روا، بلکہ فرض ہے کہ نماز اپنے وقت پر ادا ہو۔ میں یہاں معنی آیت میں کلام علمائے کرام لاؤں اس سے بہتر یہی ہے کہ خود ملاجی کی شہادت دلاؤں، مسئلہ وقتِ ظہر میں ایک مثل تک تمامی وقت بتانے کیلئے فرماتے ہیں کہا اللہ تعالیٰ نے ان الصلوٰۃ کانت علی المؤمنین کتبا موقوتاً یعنی ہر نماز کا وقت علیحدہ علیحدہ ہے تفسیر مظہری میں ہے قوله تعالیٰ:، یقتضی کون الوقت لكل صلوٰۃ وقتاً علیحدہ تو مقتضاً آیت کا یہی ہے کہ ایک نماز کے وقت میں دوسری نماز ادا نہیں ہو سکتی²⁴⁵۔ ع

مدعی لاکھ پہ بھاری ہے گواہی تیری

اس میں علماء کا کوئی اختلاف نہیں ہے۔ ابو موسیٰ اشعری اور بعض تابعین سے جو کچھ مروی ہے اس کے خلاف علماء کا اجماع ہے اور اس کو یہاں ذکر کرنے کی کوئی ضرورت بھی نہیں کیونکہ وہ ابو موسیٰ سے بصحت منقول نہیں نہیں ہے بلکہ ابو موسیٰ سے، اس کے خلاف اور جمہور کے موافق قول صحیح طور پر ثابت ہے، اس لئے سب کا متفق ہونا ہی درست قرار پایا اھ عمدة القاری ۱۲ منہ (ت)

عہ: هذا، لاخلاف فيه بين العلماء، الاشبيح روى عن ابى موسى الاشعري وعن بعض التابعين اجمع العلماء على خلافه، ولاوجه لذكره ههنا لانه لا يصح عنهم، وصح عن ابى موسى خلافه مما وافق الجماعة، فصار اتفاقاً صحيحاً اھ عمدة القارى ۱۲ منہ (م)

²⁴⁴ القرآن ۱۳ / ۱۰۳

²⁴⁵ معيار الحق مسئلہ چہارم بحث آخر وقت ظہر مکتبہ ندیریہ لاہور ص ۳۱۷

آیت ۲ قال مولنا جل و علا:

محافظة کرو سب نمازوں اور خاص بیچ والی نماز کی اور کھڑے ہو اللہ کے حضور ادب سے۔۱۰۱..... 246
--	----------------------

محافظة کرو کہ کوئی نماز اپنے وقت سے ادھر ادھر نہ ہونے پائے، بیچ والی نماز نمازِ عصر ہے اُس وقت لوگ بازار وغیرہ کے کاموں میں زیادہ مصروف ہوتے ہیں اور وقت بھی تھوڑا ہے اس لئے اُس کی خاص تاکید فرمائی۔ بیضاوی شریف علامہ ناصر الدین شافعی میں ہے:

محافظة کرو، یعنی وقت پر ادا کرو اور ہمیشہ کرو۔ (ت)	حافظوا على الصلوات، بالاداء لوقتها، والبدوامۃ علیہا ²⁴⁷ ۔
--	--

مدارک شریف میں ہے:

نمازوں پر محافظت کرو، یعنی ہمیشہ بروقت پڑھو۔ (ت)	حافظوا على الصلوات، داوموا علیہا لمواقیتہا ²⁴⁸ ۔
--	---

ارشاد العقل السليم میں ہے:

نمازوں پر محافظت کرو، یعنی ہمیشہ بروقت پڑھو اور ان میں کسی قسم کا خلل نہ واقع ہونے دو۔ (ت)	حافظوا على الصلوات ای داوموا علی ادائہا لاوقاتہا من غیر اخلال بشیعی منہا ²⁴⁹ ۔
--	---

آیت ۳ قال العلی الاعلی تبارک وتعالی:

اور وہ لوگ جو اپنی نماز کی نگہداشت کرتے ہیں کہ اُسے وقت سے بے وقت نہیں ہونے دیتے وہی سچے وارث ہیں کہ جنت کی وراثت پائیں گے وہ اس میں ہمیشہ رہنے والے ہیں۔۱۰۱..... وَلِبَّكَ هُمْ۱۰۱..... وَهُمْ۲۵۰.....
---	--

معالم شریف امام بغوی شافعی میں ہے:

محافظة کرتے ہیں یعنی ہمیشہ نگہبانی کرتے ہیں اور ان کے	یحافظون، ای یدامون علی حفظہا ویراعون
---	--------------------------------------

²⁴⁶ القرآن الحکیم ۲/۲۳۸

²⁴⁷ انوار التنزیل المعروف تفسیر بیضاوی تحت آیتہ حافظوا علی الصلوات الخ مطبوعہ مصطفیٰ البابی مصر ۱۱

²⁴⁸ تفسیر السنن المعروف تفسیر مدارک، تحت آیتہ حافظوا علی الصلوات الخ مطبوعہ دارالکتب العربی بیروت ۱۲/۱

²⁴⁹ ارشاد العقل السليم تحت آیتہ حافظوا علی الصلوات الخ مطبوعہ احیاء التراث العربی ۲۳۵/۱

²⁵⁰ القرآن ۲۳/۹ و ۲۳/۱۰ و ۲۳/۱۱

اوقات کا خیال رکھتے ہیں۔ نماز کا ذکر مکرر کیا ہے تاکہ واضح ہو جائے کہ اس کی محافظت واجب ہے۔ (ت)	اوقاتہا، کر ذکر الصلاة ليتبين المحافظة عليها واجبة ²⁵¹ ۔
---	---

آیت ۴ قال المولى الاجل عزوجل:

اور وہ لوگ کہ اپنی نماز کی محافظت کرتے ہیں ہر نماز اس کے وقت میں ادا کرتے ہیں وہ جنتوں میں عزت کئے جائیں گے۔ن.....و..... ²⁵² ۔
--	------------------------------------

جلالین شریف امام جلال الملّہ والدین شافعی میں ہے: يحافظون، بآدائہا فی اوقاتہا²⁵³ (محافظت کرتے ہیں یعنی وقت پر ادا کرتے ہیں۔ ت) نسفی شریف میں ہے:

نماز کی محافظت یہ ہے کہ اپنے اوقات سے ضائع نہ ہو۔ (ت)	المحافظة عليها ان لاتضيع عن مواقيتها ²⁵⁴ ۔
---	---

آیت ۵ قال المولى تقدس وتعالى:

اور جنہیں آخرت پر یقین ہے وہ قرآن پر ایمان لاتے ہیں اور وہ اپنی نمازوں کی حفاظت کرتے ہیں۔ہ..... 255
---	--------------------

کہ وقت سے باہر نہ ہو جائیں۔ تفسیر کبیر عہ میں ہے:

محافظت سے مراد یہ ہے کہ وقت اور طہارت وغیرہ تمام شروط کو ملحوظ رکھا جائے، اس کے ارکان کو قائم کیا جائے اور اسے مکمل کیا جائے یہاں تک کہ جب نماز کا وقت آئے تو آدمی ان کاموں کو بطور عادت کرنے لگے۔ (ت)	المراد بالمحافظة التعهد لشروطها من وقت وطهارة وغيرهما والقيام على اركانها واتمامها حتى يكون ذلك دابہ في كل وقت ²⁵⁶ ۔
--	---

یہ انہوں نے سورۃ مومنون ۲۳ کی آیت ۹ کے تحت ذکر کیا ہے ۱۲ منہ (ت)

عہ: ذکرہ تحت اية المومنون ۱۲ منہ (م)

²⁵¹ تفسیر البجوی المعروف معالم التنزیل مع الحازن تحت آیت مذکورہ مطبوعہ مصطفیٰ البانی مصر ۳۳/۵

²⁵² القرآن ۳۵/۷۰ و ۳۴/۷۰

²⁵³ تفسیر جلالین آیت مذکورہ کے تحت مطبوعہ مجتہبی دہلی ۴۲/۲

²⁵⁴ تفسیر نسفی آیت مذکورہ کے تحت مطبوعہ دارالکتب العربی بیروت ۲۹۲/۳

²⁵⁵ القرآن ۹۲/۶

²⁵⁶ تفسیر الکبیر والذین، ہم علی صلواتہم یحافظون کے تحت مطبوعہ المطبعة البہیة المصریة مصر ۸۱/۲۳

محافظتِ وقت کے یہ معنی جو ہم نے علمائے حنفیہ کے سواہر آیت میں علمائے شافعیہ سے نقل کئے کہ ہر نماز اپنے ہی وقت پر ہو خود احادیث میں ارشاد ہوئے جن کا ذکر عنقریب آتا ہے ان شاء اللہ تعالیٰ۔

آیت ۶ قال رب العلی عز و علا :

..... الصَّلَاةُ ²⁵⁷ -	پھر آئے ان کے بعد وہ برے پیمانہ جنہوں نے نمازیں ضائع کیں۔
-----------------------------------	---

سیدنا عبداللہ بن مسعود رضی اللہ تعالیٰ عنہ اس آیت کی تفسیر میں فرماتے ہیں: اُخروها عن مواقيتها وصلوها لغير وقتها²⁵⁸۔ (یہ لوگ جن کی مذمت اس آیت کریمہ میں فرمائی گئی وہ ہیں جو نمازوں کو ان کے وقت سے ہٹاتے اور غیر وقت پر پڑھتے ہیں) ذکرہ الامام البدر فی عمدة القاری باب تضییع الصلوات عن وقتها والامام البغوی فی المعالم۔ افضل التابعین سیدنا سعید بن المسیب رضی اللہ تعالیٰ عنہما فرماتے ہیں: هو ان لا یصلی الظهر حتی اتی العصر²⁵⁹ (نماز کا ضائع کرنا یہ ہے کہ ظہر نہ پڑھی یہاں تک کہ عصر کا وقت آگیا) اثرہ معی السنۃ۔ تفسیر انوار التنزیل میں ہے: اضاعوا الصلوة ترکوها او اُخروها عن وقتها²⁶⁰۔

آیت ۷ قال سبحانه امام اعظم شانہ:

.....	خرابی ہے ان نمازیوں کے لئے جو اپنی نمازوں سے غافل ہیں (کہ وقت نکال کر پڑھتے ہیں)
-------	--

تفسیر جلالین میں ہے: ساہون غافلون یؤخرونها عن وقتها²⁶²۔ تفسیر مفتاح الغیب میں ہے: ساہون یفید امرین اخر اجها عن الوقت وکون الانسان غافلا فیها²⁶³ اس آیت کریمہ کی یہ تفسیر خود

²⁵⁷ القرآن ۵۹/۱۹

²⁵⁸ عمدة القاری شرح البخاری باب تضییع الصلوات حدیث ۸ مطبوعۃ المطبعة المنیریہ بیروت ۱۷/۵

²⁵⁹ تفسیر البغوی المعروف بالمالتزلی مع الخازن تحت آیت مذکورہ مطبوعۃ مصطفیٰ البابی مصر ۲۵۲/۳

²⁶⁰ انوار التنزیل المعروف بالبیضاوی تحت آیت مذکورہ مطبوعۃ مجتہبائی دہلی نصف ثانی ص ۹

²⁶¹ القرآن ۴/۱۰۷

²⁶² تفسیر جلالین تحت آیت مذکورہ مطبوعۃ مجتہبائی دہلی نصف ثانی ص ۵۰۵

²⁶³ مفتاح الغیب تفسیر کبیر، میدان جامع ازہر۔ مصر ۱۱۵/۳۲

حدیث میں وارد ہوئی کہ آیا اتی ان شاء اللہ تعالیٰ۔

(الاحادیث) اقوال و باللہ التوفیق لما جی نے تو جھوٹ ہی کہہ دیا تھا کہ احادیث جمع چودہ ۱۴ صحابیوں سے مروی ہیں جنہیں خود بھی نہ گنا کے بلکہ صراحۃً تسلیم کر گئے کہ ان میں اکثر کی روایات اُن کیلئے مفید نہیں صرف چار مفید سمجھیں جن کا حال بتوفیقہ تعالیٰ واضح ہو گیا کہ اصلاً انہیں مفید نہ تھیں اب فقیر اللہ تعالیٰ کہتا ہے کہ اس بحث میں ہمارے مفید حدیثیں جو اس وقت نظر میں جلوہ فرما ہیں چالیس^{۲۰} سے زائد ہیں کہ تیس^{۲۳} صحابہ کرام رضی اللہ تعالیٰ عنہم سے مروی ہوئیں، (۱) عمر فاروق (۲) علی مرتضیٰ (۳) سعد ابن وقاص (۴) عبد اللہ بن مسعود (۵) عبد اللہ بن عباس (۶) عبد اللہ بن عمر (۷) عبد اللہ بن عمرو (۸) جابر بن عبد اللہ (۹) ابوذر غفاری (۱۰) ابو قتادہ انصاری (۱۱) ابو دردا (۱۲) ابو سعید خدری (۱۳) ابو مسعود بدری (۱۴) بشیر بن عقبہ بن عمرو مدنی (۱۵) ابو موسیٰ اشعری (۱۶) بریدہ اسلمی (۱۷) عبادہ بن صامت (۱۸) کعب بن عجرہ (۱۹) فضالہ زہرانی (۲۰) حنظلہ بن الربیع (۲۱) انس بن مالک (۲۲) ابو ہریرہ (۲۳) ام المومنین صدیقہ بنت الصدیق صلی اللہ تعالیٰ علیہ وسلم (۲۴) اہل بیت اللہ صلی اللہ تعالیٰ علیہم اجمعین و بارک وسلم۔ ان میں سات ۷ حدیثیں اور مولیٰ المسلمین و محبوبہ سید المرسلین صلی اللہ تعالیٰ علیہ وسلم کی روایتیں تو جمع صورتی میں گزریں باقی اکیس^{۲۱} صحابہ سے چھتیس^{۳۶} حدیثیں بتوفیقہ تعالیٰ یہاں سُنئے، لہذا جی کی طرح اگر جملات کو بھی شامل کر لیجئے اور واقعی ہمیں اس کا استحقاق بروجہ حق و صحیح حاصل تو معاذ (۲۴) بن جبل واسامہ (۲۵) بن زید رضی اللہ تعالیٰ عنہم کو ملا کر عدد صحابہ پچیس^{۲۵} اور احادیث مجملہ شامل کر کے شمار احادیث پچاس^{۲۵} سے زائد ہوگا، خیر یہاں جو حدیثیں ہمیں لکھنی ہیں وہ چند نوع ہیں:

نوع اول: احادیث محافظتِ وقت اور اس کی ترغیب اور اس کے ترک سے ترہیب۔

حدیث ۱: امام احمد بسند صحیح حضرت حنظلہ کاتب رضی اللہ تعالیٰ عنہ سے راوی: قال: سمعت رسول اللہ صلی اللہ تعالیٰ علیہ وسلم يقول: من حافظ علی الصلوات الخمس رکوعهن وسجودهن ومواقبتهن، وعلم انهن حق من عند اللہ، دخل الجنة، اوقال: وجبت له الجنة، اوقال: حرم علی النار²⁶⁴۔ (یعنی میں نے رسول اللہ صلی اللہ تعالیٰ علیہ وسلم کو فرماتے سنا کہ جو شخص ان پانچوں نمازوں کی ان کے رکوع و سجود و اوقات پر محافظت کرے اور یقین جانے کہ وہ اللہ جل و علا کی طرف سے ہیں جنت میں جائے یا فرمایا جنت اس کے لئے واجب ہو جائے یا فرمایا دوزخ پر حرام ہو جائے)

حدیث ۲: ابو داؤد و سنن اور طبرانی معجم میں بسند جید ابو دردا رضی اللہ تعالیٰ عنہ سے راوی حضور پُر نور سید عالم صلی اللہ تعالیٰ علیہ وسلم فرماتے ہیں:

خمس من جاء بهن مع ایمان دخل الجنة، من حافظ علی الصلوات الخمس،	پانچ چیزیں ہیں کہ جو انہیں ایمان کے ساتھ لائے گا جنت میں جائے گا جو پانچگانہ نمازوں کی ان کے وضو ان کے
---	--

²⁶⁴ مسند امام احمد بن حنبل حدیث حنظلہ کاتب الاسدی مطبوعہ دار الفکر بیروت ۲۶۷/۴

علی وضوئہن ورکو عہن وسجودہن ومواقبتہن 265۔ عہ الحدیث۔	رکوع اُن کے سجود اُن کے اوقات پر محافظت کرے (اور روزہ وجج و زکوٰۃ وغسل جنابت بجالائے)
--	--

حدیث ۳: امام مالک والبوداؤد ونسائی وابن حبان اپنی صحاح میں عبادہ بن صامت رضی اللہ تعالیٰ عنہ سے راوی حضور سید عالم صلی اللہ تعالیٰ علیہ وسلم فرماتے ہیں:

خمس صلوات افترضہن اللہ تعالیٰ، من احسن وضوء هن وصلاتهن لوقتہن واتم رکوعہن وخشوعہن، کان له علی اللہ عہدان غفرله، ومن لم يفعل فليس له علی اللہ عہد، ان شاء غفرله، وان شاء عذبه ²⁶⁶ ۔ هذا لفظ ابی داؤد ^۲ عہ	پانچ نمازیں اللہ تعالیٰ نے فرض کی ہیں جو اُن کا وضو اچھی طرح کرے اور انہیں اُن کے وقت پر پڑھے اور اُن کا رکوع و خشوع پورا کرے اُس کے لئے اللہ عزوجل پر عہد ہے کہ اُسے بخش دے، اور جو ایسا نہ کرے تو اس کے لئے اللہ تعالیٰ پر کچھ عہد نہیں چاہے بخشنے چاہے عذاب کرے۔ یہ الفاظ ابوداؤد کے ہیں۔ (ت)
--	--

حدیث ۴: ابوداؤد طریق ابن الاعرابی میں حضرت قتادہ بن ربیع انصاری رضی اللہ تعالیٰ عنہ سے راوی حضور سید عالم صلی اللہ تعالیٰ علیہ وسلم فرماتے ہیں اللہ عزوجل فرماتا ہے:

انی فرضت علی امتک خمس صلوات، وعہدت میں نے تیری امت پر پانچ نمازیں فرض کیں اور اپنے

عہ تمامہ، وصام رمضان وحج البيت ان استطاع اليه سبيلا واعطى الزكوة، طيبة بها نفسه، وادى الامانة. قالوا: يا
اباالدرداء ما اداء الامانة؟ قال: الغسل من الجنابة^{۱۲} منه رضی اللہ تعالیٰ عنہ (م) (اس کا ترجمہ متن میں موجود ہے)
عہ ۲ اورده المنذرى عن فزاد: وسجودهن
بعد قوله: رکوعہن، وليس في شبيعي من نسخ²⁶⁷
السنن التي عندى، وقد قال العلامة ابراهيم الحلبي
في غنية المستملى شرح منية المصلى مانصه: اما
لفظ "وسجودهن" بعد "رکوعهن" فغير ثابت²⁶⁸ الخ
۱۲ منه رضی اللہ تعالیٰ عنہ (م)

²⁶⁵ سنن ابی داؤد حدیث نمبر ۳۲۹ دار احیاء السنۃ مصر ۱۱۶/۱ و ۱۱۷

²⁶⁶ سنن ابی داؤد حدیث نمبر ۳۲۵ دار احیاء السنۃ مصر ۱۱۵/۱

²⁶⁷ الترغیب والترہیب فی الصلوات الخمس الخ حدیث نمبر ۲۶ مصطفی البابی مصر ۱۳۲/۱

²⁶⁸ غنیۃ المستملى مقدمہ کتاب سہیل اکیڈمی لاہور ص ۱۲

عندی عہد انہ من جاء يحافظ عليهن لوقتهن ادخلته الجنة، ومن لم يحافظ عليهن فلا عہد له عندی ²⁶⁹ ۔	پاس عہد مقرر کر لیا جو اُن کے وقتوں پر اُن کی محافظت کرتا آئے گا اُسے جنت میں داخل کروں گا اور جو محافظت نہ کرے گا اس کے لئے میرے پاس کچھ عہد نہیں۔
--	---

حدیث ۵: دارمی حضرت کعب ابن عجرہ رضی اللہ تعالیٰ عنہ سے راوی رسول اللہ صلی اللہ تعالیٰ علیہ وسلم اپنے رب جل وعلا سے روایت فرماتے ہیں وہ ارشاد کرتا ہے:

من صلى الصلاة لوقتها فاقام حدها كان له على عہد ادخله الجنة ومن لم يصل الصلاة لوقتها ولم يقم حدها لم يكن له عندى عهد ان شئت ادخلته النار وان شئت ادخلته الجنة ²⁷⁰ ۔	جو نماز اُس کے وقت میں ٹھیک ٹھیک ادا کرے اُس کے لئے مجھ پر عہد ہے کہ اُسے جنت میں داخل فرماؤں، اور جو وقت میں نہ پڑھے اور ٹھیک ادا نہ کرے اُس کے لئے میرے پاس کوئی عہد نہیں چاہوں اسے دوزخ میں لے جاؤں اور چاہوں تو جنت میں۔
--	--

حدیث ۶: طبرانی بسند صالح عبداللہ بن مسعود رضی اللہ تعالیٰ عنہ سے راوی ایک دن حضور اقدس صلی اللہ تعالیٰ علیہ وسلم نے صحابہ کرام رضی اللہ تعالیٰ عنہم سے فرمایا: جانتے ہو تمہارا رب کیا فرماتا ہے؟ عرض کی: خدا اور سول خوب دانا ہیں۔ فرمایا: جانتے ہو تمہارا رب کیا فرماتا ہے؟ عرض کی: خدا اور سول خوب دانا ہیں۔ فرمایا: تمہارا رب جل وعلا فرماتا ہے:

وعزتي وجلالي لا يصليها عبد لوقتها الا ادخلته الجنة ومن صلاها لغير وقتها ان شئت رحمته وان شئت عذبتہ ²⁷¹ ۔	مجھے اپنے عزت و جلال کی قسم جو شخص نماز وقت پر پڑھے گا اُسے جنت میں داخل فرماؤں گا اور جو اس کے غیر وقت میں پڑھے گا چاہوں اس پر رحم کروں چاہوں عذاب۔
---	--

حدیث ۷: نیز طبرانی اوسط میں انس بن مالک رضی اللہ تعالیٰ عنہ سے راوی رسول اللہ صلی اللہ تعالیٰ علیہ وسلم فرماتے ہیں:

من صلى الصلوة لوقتها واسبغ لها وضوءها واتم لها قيامها وخشوعها ورکوعها و	جو پانچوں نمازیں اپنے اپنے وقتوں پر پڑھے اُن کا وضو و قیام و خشوع و رکوع و سجود پورا کرے وہ نماز
--	---

²⁶⁹ سنن ابی داؤد حدیث نمبر ۳۳۰ دار احیاء السنۃ النبویۃ مصر ۱۱/۱۷۷

²⁷⁰ سنن الدارمی، باب استحباب الصلوة فی اول الوقت حدیث ۱۲۲۸ مطبوعہ نشر السنۃ ملتان ۱/۲۲۳

²⁷¹ المعجم الکبیر للطبرانی حدیث ۱۰۵۵۵ مطبوعہ المکتبۃ الفیصلیۃ بیروت ۲۸۱/۱۰

<p>سفید روشن ہو کر یہ کہتی نکلے کہ اللہ تیری نگہبانی فرمائے جس طرح تُو نے میری حفاظت کی اور جو غیر وقت پر پڑھے اور وضو و خشوع و رکوع و سجود پورا نہ کرے وہ نماز سیاہ تاریک ہو کر یہ کہتی نکلے کہ اللہ تجھے ضائع کرے جس طرح تُو نے مجھے ضائع کیا یہاں تک کہ جب اُس مقام پر پہنچے جہاں تک اللہ عزوجل چاہے پُرانے چیتھڑے کی طرح لپیٹ کر اُس کے مُنہ پر ماری جائے (والعیاذ باللہ رب العالمین)</p>	<p>سجودھا خرقت وہی بیضا مسفرة تقول حفظك الله كما حفظتني، ومن صلا الصلوة لغير وقتها فلم يسبغ لها وضوھا ولم يتم لها خشوعھا ولا ركوعھا ولا سجودھا خرقت وہی سوداء مظلمة تقول ضيعك الله كما ضيعتني حتى اذا كانت حيث شاء الله لفت كما يلف الثوب الخلق ثم ضرب بها وجهه²⁷²</p>
---	---

حدیث ۸: ابوداؤد حضرت فضالہ زہرانی رضی اللہ تعالیٰ عنہ سے راوی:

<p>مجھے حضور اقدس صلی اللہ تعالیٰ علیہ وسلم نے مسائل دین تعلیم فرمائے اُن میں یہ بھی تعلیم فرمایا کہ نماز پنجگانہ کی محافظت کر۔</p>	<p>قال علمني رسول الله صلى الله تعالى عليه وسلم فكان فيما علمني وحافظ على الصلوات الخمس²⁷³</p>
---	---

حدیث ۹: بخاری، مسلم، ترمذی، نسائی، دارمی عبد اللہ بن مسعود رضی اللہ تعالیٰ عنہ سے راوی:

<p>میں نے سید المرسلین صلی اللہ تعالیٰ علیہ وسلم سے پوچھا سب میں زیادہ کیا عمل اللہ عزوجل کو پیارا ہے، فرمایا نماز اس کے وقت پر ادا کرنا۔</p>	<p>قال سألت رسول الله صلى الله تعالى عليه وسلم اى العمل احب الى الله قال الصلاة على وقتها²⁷⁴</p>
---	---

حدیث ۱۰: بیہقی شعب الایمان میں بطریق عکرمہ امیر المؤمنین عمر فاروق اعظم رضی اللہ تعالیٰ عنہ سے راوی:

<p>ایک شخص نے خدمت اقدس حضور سید عالم صلی اللہ تعالیٰ علیہ وسلم میں حاضر ہو کر عرض کی یا رسول اللہ! اسلام میں سب سے زیادہ کیا چیز اللہ تعالیٰ کو پیاری ہے، فرمایا: نماز وقت پر پڑھنی، جس نے نماز چھوڑی اس کیلئے دین نہ رہا نماز دین کا ستون ہے۔</p>	<p>قال جاء رجل فقال يا رسول الله اى شىء احب الى الله فى الاسلام قال الصلاة لوقتها ومن ترك الصلاة فلا دين له والصلاة عماد الدين²⁷⁵</p>
---	--

²⁷² مجمع اوسط حدیث نمبر ۳۱۱۹ مکتبہ المعارف ریاض ۸۶/۴

²⁷³ سن ابی داؤد باب المحافظہ علی الصلوات مطبوعہ مجتہبائی پاکستان ۶۱/۱

²⁷⁴ بخاری شریف باب فضل الصلوة لوقتہا مطبوعہ قدیمی کتب خانہ کراچی ۶۱/۱

²⁷⁵ شعب الایمان باب فی الصلوات حدیث ۲۸۰۷ مطبوعہ دارالکتب العلمیہ بیروت لبنان ۳۹/۳

راوی جبریل نے عرض کی: مابین ہذین وقت²⁸¹ یعنی امس والیوم۔ (کل اور آج کے وقتوں کے درمیان ہر نماز کا وقت ہے)۔
 حدیث ۱۵: ابو داؤد، ترمذی، شافعی، طحاوی، ابن حبان، حاکم حضرت عبداللہ بن عباس رضی اللہ تعالیٰ عنہما سے راوی جبریل نے گزارش کی:
 الوقت مابین ہذین الوقتین²⁸² (وقت وہ ہے جو ان دو وقتوں کے درمیان ہے)۔
 حدیث ۱۶: نسائی و طحاوی و حاکم و بزار ابو ہریرہ رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم نے فرمایا جبریل نے
 عرض کی: الصلاة مابین صلاتک امس وصلاتک الیوم²⁸³ (نماز دیر وزہ و امروزہ کے بیچ میں نماز ہے)
 بزار کے یہاں ہے: ثم قال مابین ہذین وقت²⁸⁴ (ان دو کے اندر وقت ہے)
 حدیث ۱۷: نسائی و احمد و اسحاق و ابن حبان و حاکم جابر بن عبداللہ رضی اللہ تعالیٰ عنہما سے راوی جبریل نے گزارش کی: مابین ہاتین
 الصلاتین وقت²⁸⁵ (ان دو نمازوں کے اندر وقت ہے)
 حدیث ۱۸: طحاوی ابو سعید خدری رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم نے فرمایا جبریل نے گزارش کی:
 الصلاة فیما بین ہذین الوقتین²⁸⁶ (نماز ان دو وقتوں کے درمیان ہے)۔
 (نوع آخر) حدیث سائل جسے حضور پُر نور صلی اللہ تعالیٰ علیہ وسلم نے امامتیں فرما کر ہر نماز کا اول و آخر وقت بتایا۔
 حدیث ۱۹: مسلم ترمذی نسائی ابن ماجہ طحاوی حضرت بریدہ رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم نے فرمایا:
 وقت صلاتکم بین ما رأیتم²⁸⁷ (تمہاری نماز کا وقت اس کے درمیان ہے جو تم نے دیکھا)۔
 مسلم کے دوسرے طریق میں ہے: مابین ما رأیت وقت²⁸⁸ (اے سائل جو تو نے دیکھا اس کے اندر وقت ہے)

²⁸¹ مجمع الزوائد بحوالہ الطبرانی الکبیر باب بیان الوقت دارالکتب بیروت ۳۰۵/۱

²⁸² جامع الترمذی باب ماجاء فی موافقت الصلوات مطبوعہ رشیدیہ امین کمپنی دہلی ۲۱۱/۱

²⁸³ سنن النسائی کتاب المواقیث آخر وقت الظہر مطبوعہ مکتبہ سلفیہ لاہور ۵۹/۱

²⁸⁴ کشف الاستار عن زوائد البزار باب ای حین یصلی مطبوعہ موسسۃ الرسالۃ بیروت ۱۸۷/۱

²⁸⁵ سنن النسائی کتاب المواقیث آخر وقت العصر مطبوعہ مکتبہ سلفیہ لاہور ۶۱/۱

²⁸⁶ شرح معانی الآثار باب موافقت الصلوات مطبوعہ ایچ ایم سعید کمپنی کراچی ۱۰۲/۱

²⁸⁷ صحیح مسلم باب اوقات الصلوات الخمس مطبوعہ قدیمی کتب خانہ کراچی ۲۲۳/۱

²⁸⁸ صحیح مسلم باب اوقات الصلوات الخمس مطبوعہ قدیمی کتب خانہ کراچی ۲۲۳/۱

ترمذی کے یہاں یوں ہے: مواقیت الصلاة كما بين هذين²⁸⁹ (نمازوں کے وقت ایسے ہیں جیسے ان دو کے درمیان)۔
حدیث ۲۰: مسلم ابی داؤد نسائی ابن ابان طحاوی حضرت ابو موسیٰ اشعری رضی اللہ تعالیٰ عنہ سے راوی حضور پُر نور صلی اللہ تعالیٰ علیہ وسلم نے فرمایا: الوقت بین هذين²⁹⁰ (وقت ان دو کے درمیان ہے)

حدیث ۲۱: طحاوی بطریق عطاء بن ابی رباح بعض صحابہ یعنی جابر بن عبد اللہ رضی اللہ تعالیٰ عنہما سے اور امام عیسیٰ بن ابان بلفظ عن عطاء بن ابی رباح قال بلغني ان رجلا اتى النبي صلى الله تعالى عليه وسلم راوی حضور پُر نور صلی اللہ تعالیٰ علیہ وسلم نے فرمایا: بین صلاتي في هذين الوقتين كله²⁹¹ (جن دو وقتوں پر میں نے نمازیں پڑھیں ان کے اندر اندر سب وقت ہے) ولفظ الحجج ثم قال ما بينهما وقت²⁹² (اور کتاب الحج کے الفاظ یہ ہیں: پھر فرمایا ان دونوں کے درمیان وقت ہے)۔

حدیث ۲۲: مالک و نسائی و بزار حضرت انس بن مالک رضی اللہ تعالیٰ عنہ سے راوی حضور انور صلی اللہ تعالیٰ علیہ وسلم نے فرمایا: ما بين هذين وقت²⁹³ (ان دو کے درمیان وقت ہے)۔ وفيه الاقتصار على ذكر الفجر فكانه مختصر قلت فقد رواه الدار قطنی فی سننه من حدیث قتادة عن انس مطولا والله تعالى اعلم (اس روایت میں صرف فجر کا ذکر ہے، شاید اس میں اختصار ہے میں نے کہا دار قطنی نے اپنے سنن میں سے انس سے بروایت قتادہ مفصل ذکر کیا ہے واللہ تعالیٰ اعلم۔ (ت)
(نوع آخر) حضور اقدس صلی اللہ تعالیٰ علیہ وسلم کی پیشگوئی کہ کچھ لوگ وقت گزار کر نماز پڑھیں گے تم ان کا اتباع نہ کرنا سے مطلق فرمایا کچھ سفر و حضر کی تخصیص ارشاد نہ ہوئی۔

حدیث ۲۳: مسلم ابوداؤد ترمذی نسائی احمد دارمی حضرت ابو ذر رضی اللہ تعالیٰ عنہ سے راوی:

قال قال رسول الله تعالى عليه وسلم وضرب فخذى كيف انت اذا بقيت في قوم يؤخرون الصلاة عن وقتها قال قلت ما تأمرني	حضور سيد المرسلين صلى الله تعالى عليه وسلم نے میری ران پر ہاتھ مار کر فرمایا تیرا کیا حال ہوگا جب تو ایسے لوگوں میں رہ جائے گا جو نماز کو اس کے وقت سے تاخیر
--	--

²⁸⁹ جامع ترمذی باب ما جاء في مواقیت الصلوات مطبوعہ رشیدیہ امین کمپنی دہلی ۲۲/۱

²⁹⁰ صحیح مسلم باب اوقات الصلوات الخمس مطبوعہ قدیمی کتب خانہ اصح المطابع کراچی ۲۲۳/۱

²⁹¹ شرح معانی الآثار باب مواقیت الصلوات مطبوعہ ایچ ایم سعید کمپنی کراچی ۱۰۲/۱

²⁹² کتاب الحجیة اختلاف اهل الكوفة والمدینة فی الصلوة دار المعارف نعمانیہ لاہور ص ۱۲

²⁹³ النسائی، کتاب المواقیت، مطبوعہ مکتبہ سلفیہ لاہور ۶۲/۱

قال صل الصلاة لوقتها الحديث ²⁹⁴ -	کریں گے، میں نے عرض کی حضور مجھے کیا حکم دیتے ہیں، فرمایا تو وقت پر پڑھ لینا۔
--	---

حدیث ۲۴: احمد ابوداؤد ابن ماجہ بسند صحیح عبادہ بن صامت رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم نے فرمایا:

ستكون عليكم بعدى امراء تشغلهم اشياء عن الصلاة لوقتها حتى يذهب وقتها فصلوا الصلاة لوقتها ²⁹⁵ الحديث -	میرے بعد تم پر کچھ حاکم ہوں گے کہ ان کے کام وقت پر انہیں نماز سے روکیں گے یہاں تک کہ وقت نکل جائے گا تم وقت پر نماز پڑھنا۔
---	--

حدیث ۲۵: ابوداؤد حضرت عبداللہ بن مسعود رضی اللہ تعالیٰ عنہ سے راوی:

قال قال لي رسول الله صلى الله تعالى عليه وسلم كيف بكم اذا اتت عليكم امراء يصلون الصلاة لغير ميقاتها قلت فمات امرني اذا دركني ذلك يارسول الله قال صلى الصلاة لميقاتها واجعل صلاتك معهم سبحة ²⁹⁶ -	فرمایا مجھ سے حضور اقدس صلی اللہ تعالیٰ علیہ وسلم نے فرمایا تم لوگوں کا کیا حال ہوگا جب تم پر وہ حکام آئیں گے کہ غیر وقت پر نماز پڑھیں گے۔ میں نے عرض کی یا رسول اللہ! جب میں ایسا وقت پاؤں تو حضور مجھے کیا حکم دیتے ہیں۔ فرمایا نماز وقت پر پڑھ اور ان کے ساتھ نفل کی نیت سے شریک ہو جا۔
---	--

(نوع آخر) ارشادِ صریح کہ جب ایک نماز کا وقت آیا دوسری کا وقت جاتا رہا قضا ہوگئی اور اس کی ممانعت و مذمت۔

حدیث ۲۶: مسلم ابوداؤد و نسائی و عیسیٰ بن ابان حضرت عبداللہ بن عمرو بن عاص رضی اللہ تعالیٰ عنہما سے راوی حضور اقدس صلی اللہ تعالیٰ علیہ وسلم نے فرمایا:

وقت الظهر مالم يحضر العصر و وقت المغرب مالم يسقط ثور الشفق ²⁹⁷ - هذا مختصر	ظہر کا وقت جب تک ہے کہ عصر کا وقت نہ آئے اور مغرب کا وقت جب تک ہے کہ شفق نہ ڈوبے۔
---	---

²⁹⁴ صحیح مسلم باب کراهة تاخير الصلوات مطبوعہ قدیمی کتب خانہ اصح المطابع کراچی ۲۳۱/۱

²⁹⁵ سنن ابن ماجہ باب ماجاء في اذا اخر والصلوة عن وقتها مطبوعہ ایچ ایم سعید کمپنی کراچی ۹۰/۱

²⁹⁶ سنن ابی داؤد، اذا اخر الامام الصلوة عن الوقت، مطبوعہ مجتہبائی دہلی، ۶۲/۱

²⁹⁷ صحیح المسلم باب اوقات الصلوات الخمس قدیمی کتب خانہ کراچی ۲۲۳/۱

حدیث ۲۷: ترمذی و طحاوی بسند صحیح بطریق محمد بن فضیل عن الامش عن ابی صالح ابوہریرہ رضی اللہ تعالیٰ عنہ سے راوی حضور سرور عالم صلی اللہ تعالیٰ علیہ وسلم فرماتے ہیں:

ان للصلاة اولا و آخر اوان اول وقت صلاة الظهر حين تزلو الشمس و آخر وقتها حين يدخل وقت العصر و فيه ان اول وقت المغرب حين تغرب الشمس و ان آخر وقتها حين غيب الشفق ²⁹⁸ ۔	بیشک نماز کے لئے اول و آخر ہے اور بیشک آغاز وقت ظہر کا سورج ڈھلے سے اور ختم وقت ظہر کا وقت عصر آنے پر ہے اور بیشک ابتدا وقت مغرب کی سورج چھپے ہے اور بیشک انتہا اس کے وقت کی شفق ڈوبے۔
---	--

حدیث ۲۸: مسلم و احمد و ابوداؤد و ابن ماجہ و طحاوی و ابن حبان حضرت ابو قتادہ انصاری رضی اللہ تعالیٰ عنہ سے راوی حضور پرنور سید عالم صلی اللہ تعالیٰ علیہ وسلم فرماتے ہیں:

ليس في النوم تفريط انما التفريط في اليقظة ان تؤخر صلاة حتى يدخل وقت صلاة اخرى ²⁹⁹ ۔	سو تے میں کچھ تقصیر نہیں تقصیر تو جاگتے میں ہے کہ تو ایک نماز کو اتنا پیچھے ہٹائے کہ دوسری نماز کا وقت آجائے۔
--	---

یہ حدیث خود حالت سفر میں حضور اقدس صلی اللہ تعالیٰ علیہ وسلم نے ارشاد فرمائی تھی حین فاتتہم صلاة الصبح لیلة التعریس وهو عند ابی داؤد و ابن ماجہ میں بھی ہے مگر اس میں "ان تؤخر" کا لفظ نہیں۔ (ت) یہ حدیث نص صریح ہے کہ ایک نماز کی یہاں تک تاخیر کرنی کہ دوسری کا وقت آجائے تقصیرہ گناہ ہے۔

حدیث ۲۹: بزار و حیح السنۃ بغوی حضرت سعد بن ابی وقاص رضی اللہ تعالیٰ عنہ سے راوی:

قال سألت النبی صلی اللہ تعالیٰ علیہ وسلم عن قول اللہ عزوجل قال هم الذین یؤخرون الصلاة عن وقتها ³⁰⁰ ۔	فرمایا میں نے حضور اقدس صلی اللہ تعالیٰ علیہ وسلم سے پوچھا وہ کون لوگ ہیں جنہیں اللہ عزوجل قرآن مجید میں فرماتا ہے خرابی ہے ان نمازیوں کے لئے جو اپنی نماز سے بے خبر ہیں، ارشاد فرمایا وہ لوگ جو نماز کو اس کے وقت سے ہٹا کر پڑھیں۔
---	---

²⁹⁸ جامع ترمذی باب ماجاء فی مواقیب الصلوٰۃ مطبوعہ مطبع رشیدیہ امین کمپنی دہلی ۲۲/۱

²⁹⁹ سنن ابی داؤد باب فی من نام الخ مطبوعہ آفتاب عالم پریس لاہور ۶۳/۱

³⁰⁰ کشف الاستار عن زوائد البراز، باب فی الذین یؤخرون الصلوٰۃ عن وقتها، مطبوعہ مؤسسۃ الرسالۃ بیروت ۱۹۸/۱

بخوی کی روایت یوں ہے:

<p>ہمیں احمد بن عبد اللہ الصالح نے خبر دی (پوری سند کو ذکر کیا) مصعب بن سعد سے وہ اپنے باپ رضی اللہ تعالیٰ عنہما سے کہ حضور اقدس صلی اللہ تعالیٰ علیہ وسلم سے اس آیت کے بارے میں سوال ہوا، فرمایا اس سے مراد وقت کھونا ہے۔</p>	<p>اخبرنا احمد بن عبد اللہ الصالحی (فساق بسندہ) عن مصعب بن سعد عن ابیہ رضی اللہ تعالیٰ عنہما انہ قال سئل رسول اللہ صلی اللہ تعالیٰ علیہ وسلم عن الذین ہم فی صلواتہم ساہون قال اضاعوا الوقت</p> <p>301</p>
--	---

حدیث ۳۰: امام ابن ابان حضرت عبد اللہ بن عباس رضی اللہ تعالیٰ عنہما سے راوی:

<p>فرمایا ظہر کا وقت عصر تک ہے اور عصر کا وقت مغرب تک اور مغرب کا عشاء اور عشاء کا فجر تک۔</p>	<p>قال وقت الظهر الی وقت العصر ووقت العصر الی المغرب وقت المغرب الی العشاء و العشاء الی الفجر</p> <p>302</p>
--	--

حدیث ۳۱: امام طحاوی شرح معانی الآثار میں راوی حضرت ابو ہریرہ رضی اللہ تعالیٰ عنہ سے سوال ہوا: ما التفريط فی الصلاة (نماز میں تفریط کیا ہے؟) فرمایا: ان تؤخر حتی یجیئ وقت الاخری³⁰³ (یہ کہ تو ایک نماز کی تاخیر کرے یہاں تک کہ دوسری کا وقت آجائے)

حدیث ۳۲: نیز اسی میں حضرت عبد اللہ بن عباس رضی اللہ تعالیٰ عنہما سے راوی: قال تفوت صلاة حتی یجیئ وقت الاخری³⁰⁴ (فرمایا نماز فوت نہیں ہوتی جب تک دوسری کا وقت نہ آجائے) یعنی جب دوسری کا وقت آیا پہلے قضا ہوگئی۔ تنبیہ: ان آیات و احادیث سے جواب میں قائلین جمع کی غایت سعی ادعائے تخصیص ہے جسے ملائی نے کئی ورق کی طولانی تقریر میں بہت ہی چمک کر بیان کیا جس کا مال یہ کہ اگرچہ متکاثرہ و احادیث متواترہ ہر نماز کے لئے جدا وقت بتا رہی ہیں محافظت وقت کی نہایت تاکید شدید فرما رہی ہیں وقت ضائع کرنے کو گناہ عظیم و موجب عذاب الیم ٹھہرا رہی ہیں مگر ہمیں سفر وغیرہ حالات میں ظہر و عصر و مغرب و عشاء چار نمازوں کی پابندی وقت

³⁰¹ شرح السنۃ لامام البخوی باب مراعاة الوقت مطبوعہ المکتب الاسلامی بیروت ۲۳۶/۱

³⁰² کتاب الحجۃ اختلاف اہل الکوفۃ والمدینۃ فی الصلوات الخ دار المعارف النعمانیۃ لاہور ۱۱/۱، ۱۰

³⁰³ شرح معانی الآثار باب جمع بین الصلاتین مطبوعہ ایچ ایم سعید کمپنی کراچی ۱۱۴/۱

³⁰⁴ شرح معانی الآثار باب جمع بین الصلاتین مطبوعہ ایچ ایم سعید کمپنی کراچی ۱۱۴/۱

کچھ ضرور نہیں چاہے وقت سے پہلے پڑھ لیں چاہیں وقت کھو کر پڑھیں اصلاً محذور نہیں کہ دو چار روایتیں ہمارے خیال کے مطابق قرآن عظیم و احادیث متواترہ کے مخالف آئیں وہ ہمیں بے قیدی بنا گئی ہیں یہاں ملاجی نے بہت کچھ احادیث و اصول کو خرچ کیا ہے جس کا جواب ایسا ہی عریض و طویل دیا گیا ہے وانا اقول (اور میں کہتا ہوں۔ت) مثبت العرش ثم انقش ارشادات صریحہ قرآن عظیم و احادیث متواترہ کے مقابل ایسا ہی سامان جمع کر لیا ہوتا تو ان کے مقابلہ کا نام لینا تھا سبحان اللہ چند محتمل روایات جن میں روایۃ درایۃ سو احتمالات، نہ حضور اقدس صلی اللہ تعالیٰ علیہ وسلم سے ان کے ثبوت ہی پر یقین نہ بعد تسلیم ثبوت خواہی نحو ای معنی جمع حقیقی کی تعیین، احتمالی باتوں پر خدا و رسول کے صریح احکام کیونکر اٹھا دے جائیں ایسے حکموں کے مقابلہ کو انہیں کے پایہ کا جلی واضح ثبوت درکار تھا نہ یہ کہ زور زبان ابتداء میں کہہ دیجئے وہ حدیثیں جن میں تاویل کو مخالف کی دخل نہیں انتہا میں لکھ دیجئے احادیث صحاح جو جمع پر قطعاً و یقیناً دلالت کرتی ہیں اور بس آپ کے فرمائے سے وہ نصوص قاطعہ یقینیہ مفسرہ ہو گئیں ملاجی بس اسی ایک نکتہ پر بحث کا فیصلہ ہے ان روایات کا اثبات جمع حقیقی تقدیم و تاخیر میں نص قطعی یقینی مفسر ناقابل تاویل ہونا ثابت کر دیجئے یا قرآن عظیم و احادیث متواترہ کے مقابل نری زباں زوریوں سے کام نکلنے کا اقرار کیجئے میں صرف نصوص قرآن و حدیث کا نام لیتا ہوں اے حضرت نمازوں کی توقیت ان کے لئے اوقات کی تعیین تو ضروریات دین سے ہے اور ہمارا آپ کا تمام اُمت مرحومہ کا اجماع قائم کہ وقت سے پہلے نماز باطل اور عمداً قضا کر دینا وقت کھودینا حرام تو اب ظنیت و قطعیت عموماً کی بحث سے کچھ علاقہ نہ رہا۔ اس فعل جمع کا جو حاصل ہے یعنی نماز پیش از وقت یا تقویت وقت اس کی حرمت پر تو ہم اور آپ سب متفق ہوئے اب آپ مدعی ہیں کہ اس حرام قطعی کی یہ صورت خاص حلال ہے جیسا وہ حرام قطعی ہے ویسا ہی قطعی ثبوت اس کی حلت کا دیجئے ورنہ یقینی کے حضور ظنی محتمل کا نام نہ لیجئے خدا کی شان اور تو اور جمع تقدیم میں بھی یہی جرات کے ادعا کہ تاویل کو دخل نہیں احادیث صحاح قطعاً دلالت کرتی ہیں حالانکہ مفسر و یقینی ہونا درکنار ابوداؤد و امام جلیل الشان تصریح فرما گیا کہ اس کے بارے میں اصلاً کوئی حدیث صحیح بھی نہ ہوئی مگر ہاں یہ کہے کہ اپنی زبان اپنا دعویٰ ہے ثبوت مانگنے والے کا کچھ دینا دہرایا ہے و لا حول و لا قوۃ الا باللہ العلی العظیم۔

لطیفہ: ملاجی نے ایک مثل پر انتہائے ظہر کے اثبات میں حدیث سائل بروایت نسائی عن جابر رضی اللہ تعالیٰ عنہ و حدیث امامت جبریل علیہ الصلوٰۃ والسلام سے استدلال کیا جن میں تھا کہ پہلے دن کی ظہر حضور اعلیٰ صلی اللہ تعالیٰ علیہ وسلم نے سُورج ڈھلتے ہی پڑھی اور دوسرے دن کی اُس وقت کہ سایہ ایک مثل کو پہنچ گیا اس تمسک پر اعتراض ہوتا تھا کہ ان حدیثوں میں کل کی عصر بھی تو اسی وقت پڑھنی آئی ہے تو ایک مثل پر وقت ظہر ختم ہو جانا نہ نکلا بلکہ بعد مثل ظہر و عصر دونوں نمازوں میں وقت مشترک ہونا مستفاد ہوا ملاجی اُس کے دفع میں فرماتے ہیں روایت نسائی کے معنی یہ ہیں کہ آنحضرت ع نے پہلے دن عصر جب پڑھی کہ ایک مثل سایہ آگیا اور دوسرے دن ظہر سے

عہ صلی اللہ تعالیٰ علیہ وسلم ۱۲ منہ

فامعیار الحق ص ۴۰۳

ایک مثل پر فارغ ہونے سے یہ معنی نہیں کہ کچھ وقت بطور چار رکعت دونوں نمازوں میں مشترک ہے دلیل مرجح باعث اختیار کرنے معنی اول کی یہ ہے کہ روایت کی ہے مسلم نے عبد اللہ بن عمرو سے ان النبی صلی اللہ تعالیٰ علیہ وسلم قال وقت الظهر الی ان یحضر العصر اور کہا اللہ تعالیٰ نے الصَّلَاةَ یعنی ہر نماز کا وقت علیحدہ علیحدہ ہے اسی واسطے فرمایا آنحضرت عہ نے انما التفریط علی من لم یصل حتی یجییع وقت الصلاة الاخری رواہ مسلم وغیرہ تو مقتضا احادیث اور اس آیت کا یہی ہے کہ ایک نماز کے وقت میں دوسری نماز ادا نہیں ہو سکتی پھر اگر حدیث جابر میں معنی وہ نہ کریں جو ہم نے کئے ہیں کہ پڑھ چکے ایک مثل میں بلکہ یہ کریں کہ پڑھنی شروع کی جب کہ ایک مثل ہوئی تو تعارض ہوگا درمیان ان احادیث کے جن سے امتیاز اوقات ہر نماز کی معلوم ہوتی ہے اور اس حدیث جابر میں جس سے اشتراک نکالتے ہیں اور وقت تعارض موافقت کرنی چاہے اور صورت موافقت کی یہ ہے جو ہم نے بیان کی اور شاہد اس کی حدیث جبریل ہے معنی اس کے بھی وہی ہیں یعنی اسی دلیل سے جو گزری حدیث نسائی میں³⁰⁵ اھ ملخصاً۔

الحمد للہ یہ تو آئیہ کریمہ اور ہماری حدیثوں سے حدیث ۲۶ و ۲۸ کی نسبت لما جی کی شہادت ہے کہ مقتضی احادیث و آیات کا یہی ہے کہ ایک نماز کے وقت میں دوسری ادا نہیں ہو سکتی مگر مجھے یہاں لما جی کا ظلم ظاہر کرنا ہے فاقول وباللہ التوفیق

اولاً³⁰⁶ حدیث جبریل و حدیث سائل میں یہ معنی کہ لما جی نے شافعیہ کی تقلید جامد سے سیکھ کر جمائے ہر گز نہیں جتے حدیث جبریل بروایت جابر رضی اللہ تعالیٰ عنہ میں نسائی کے یہاں یوں ہے: ان جبریل اتی النبی صلی اللہ تعالیٰ علیہ وسلم حین کان الظل مثل شخصہ فصلی العصر ثم اتاہ فی الیوم الثانی حین کان ظل الرجل مثل شخصہ فصلی الظهر³⁰⁷۔

دوسری روایت میں ہے: ثم مکث حتی اذا کان فیبیع الرجل مثله جاء ہ للعصر فقال قم یا محمد فصلی العصر ثم جاء ہ من الغد حین کان فیبیع الرجل مثله فقال قم یا محمد فصلی الظهر³⁰⁸۔

عہ صلی اللہ تعالیٰ علیہ وسلم ۱۲ منہ

³⁰⁵ معیار الحق مسئلہ چہارم بحث آخر وقت ظہر مکتبہ ندیریہ لاہور ص ۳۱۶ تا ۳۲۱

³⁰⁶ واضح رہے کہ "اولاً" کے ذیل میں مذکور تمام روایات کا ترجمہ پہلے گزر چکا ہے۔ اگر ضرورت ہو تو صفحہ ۷۸ کی طرف رجوع کریں۔ دائم

³⁰⁷ النسائی کتاب المواقیب آخر وقت العصر مطبوعہ سلفیہ لاہور ۶۰/۱

³⁰⁸ النسائی کتاب المواقیب اول وقت العشاء، مطبوعہ سلفیہ لاہور ۶۲/۱

مسند اسحاق میں ابی مسعود بدری رضی اللہ تعالیٰ عنہ یوں ہے: اتاہ حین کان ظلہ مثلہ فقال قم فصل فقائم فصلی العصر اربعاً ثم اتاہ من الغد حین کان ظلہ مثلہ فقال له قم فصل فقائم فصلی الظهر اربعاً³⁰⁹۔ دارقطنی وطبرانی وابو عمر کے یہاں بروایت عقبہ بن عمرو و بشیر بن عقبہ رضی اللہ تعالیٰ عنہما یوں ہے: جاء ه حین کان ظل کل شیخ مثلہ فقال یا محمد صلی العصر فصلی ثم جاء ه الغد حین کان ظل کل شیخ مثلہ فقال صلی الظهر فصلی³¹⁰ یہ سب حدیثیں تصریح تصریح ہیں کہ روح امیں علیہ الصلاة و التسليم ظہر کے لئے حاضر اس وقت ہوئے جب سایہ ایک مثل کو پہنچ چکا تھا اس وقت نماز پڑھنے کے لئے عرض کی اور حضور اقدس صلی اللہ تعالیٰ علیہ وسلم نے پڑھی اس کے یہ معنی کیونکر ممکن کہ ختم مثل تک نماز سے فارغ ہولے تھے۔ حدیث سائل بروایت عبد اللہ بن قیس رضی اللہ تعالیٰ عنہ میں ابوداؤد کے یہاں یوں ہے: امر بلالاً فاقام الفجر حین انشق (الی قولہ) فاقام الظهر فی وقت العصر الذی کان قبلہ³¹¹۔ اس میں تصریح ہے کہ ایک مثل ہونے پر بلال رضی اللہ تعالیٰ عنہ نے ظہر کی تکبیر کہی تو مثل تک فراغ کیا۔ **حائیا** آ یہ کریمہ تو آپ کے نزدیک عام ہے اور احادیث جبریل و سائل خاص اور آپ کے اصول میں عام و خاص متعارض نہیں بلکہ عام اُس خاص سے مخصوص ہو جائے گا و لہذا خود بھی یہاں معارضہ صرف احادیث میں مانا نہ آیت و حدیث میں پھر ان حدیثوں کے مقابل آیت کا پیش کرنا کیا معنی، کیا آپ کے داؤں کو آیت عام نہیں رہتی تخصیص حرام ہو جاتی ہے۔ **حائلاً** احادیث میں دفع معارضہ یوں بھی ممکن کہ حدیث تفریط میں وقت الصلاة الاخری³¹² سے اُس کا وقت خاص مراد لیجئے یعنی نماز قضا جب ہوتی ہے کہ دوسری نماز کا وقت خاص آجائے جب تک وقت مشترک باقی ہے قضا نہ ہوئی اور حدیث عبد اللہ بن عمرو میں ظہر خواہ عصر دونوں سے جس میں چاہے وقت خاص لے لیجئے اور دوسری میں وقت مطلق یعنی ظہر کا وقت خاص وقت عصر آنے تک ہے جب عصر کا وقت آیا ظہر کا خاص وقت نہ رہا اگرچہ مشترک باقی ہو یا ظہر کا وقت عصر کے وقت خاص آنے تک ہے کہ اس کے بعد ظہر کا وقت خاص خواہ

³⁰⁹ نصب الراية، بحوالہ سند اسحاق بن راہویہ باب المواقیث مکتبہ اسلامیہ ریاض الشیخ ۲۲۳/۱

³¹⁰ دارقطنی، بحوالہ سند اسحاق بن راہویہ باب المواقیث مکتبہ اسلامیہ ریاض الشیخ ۲۵۶/۱

³¹¹ ترمذی باب المواقیث مطبوعہ رشیدیہ دہلی ۲۵/۱

³¹² ترمذی باب المواقیث مطبوعہ رشیدیہ دہلی ۲۵/۱

مشترک اصلاً نہیں رہتا تو صورت موافقت اسی میں منحصر نہ تھی جس سے آپ احتمال اشتراک عہ کو دفع کر سکیں، مآجی مدعی بننا آسان ہے مگر اقامت دلیل کے گرانبار عہدوں سے سلامت نکل جانا مشکل۔

اب اس صریح ظلم و ناانصافی کو دیکھئے کہ مسئلہ وقت ظہر میں آیت واحادیث توقيت کے عموم و ظواہر پر وہ ایمان کہ نہ آیت صالح تخصیص نہ یہ حدیثیں لائق تاویل نہ ان کے مقابل صحاح حدیث قابل قبول بلکہ واجب کہ وہ حدیثیں تاویلوں کی گھڑت سے موافق کر لی جائیں اگرچہ وہ اُس تاویل سے صاف ابا کرتی ہوں اور ان میں ہر گز تاویل نہ کی جائے اگرچہ بے وقت اُسے جگہ دیتی ہوں۔ اور جب مسئلہ جمع کی باری آئے فوراً نگاہ پلٹ جائے اب آیت واحادیث واجب التخصیص، اور ان کے مقابل نری احتمالی چند روایات واجب الاعتقاد و قطعی التخصیص، اور ان کے لئے آیات واحادیث کے مطابق صاف و نظیف محامل مردود و باطل، غرض شریعت اپنے گھر کی ہے، اجتہاد کی کوٹھری دوہرے در کی ہے۔ دیانت کاٹو دونوں باگوں کستا ہے، پورب کی سڑک میں پچھم کارستہ ہے ع:

گر میں گیا ادھر سے ادھر سے نکل گیا

لطیفہ: حدیث بست و ہشتم مروی صحیح مسلم شریف کے جواب میں مآجی کی نزاکتیں قابل تماشا۔

اولاً: یہ حدیث اسی شخص کے حق میں ہے کہ بلا عذر تاخیر کرے نہ اُس کے حق میں جو مسافر ہو، یہ وہی دعویٰ باطلہ تخصیص بے محض ہے۔

ثانیاً: سبب حدیث خود نماز سفر کا سوتے میں قضا ہو جانا ہے کہ حضور اقدس صلی اللہ تعالیٰ علیہ وسلم اُس وقت سفر ہی میں تھے تو نماز سفر کو اس حکم سے خارج ماننا طرفہ جہالت ہے۔

ثالثاً: عذر بدتر از گناہ سنئے فرماتے ہیں اگر کہو کہ یہ حدیث سفر میں فرمائی تھی پس مسافر کو حکم اس کا شامل ہوگا تو کہا جائے گا کہ ظرف قول کی باعث اور قرینہ اُس کی تعیم یا تخصیص پر نہیں ہوتی۔

اقول: مآجی! کسی پڑھے لکھے سے ظرف و سبب کا فرق سیکھو یہ نہیں کہا جاتا کہ حدیث سفر میں فرمائی تھی بلکہ مطلب یہ ہے کہ نماز سفر کا قضا ہونا سبب ارشاد ہوا تو خود سبب نص حکم نص سے کیونکر جدا رہے گا کیا ظلم ہے کہ نص کا خاص جس مورد میں ورود وہی خارج و نا مقصود، اور نص اس کے مابین پر مقصور و محدود۔

عہ قول: ظاہر ہے کہ احتمال اشتراک مسئلہ جمع میں قائل جمع کو اصلاً نافع نہیں جمع تقدیم سے تو اُسے مس ہی نہیں اور جمع تاخیر بھی اس کے قائل کے نزدیک صرف آغاز و ابتدائے وقت آخر بقدر چار رکعت سے مخصوص نہیں معنہ واجب وقت مشترک ٹھہرا پہلی نماز بھی اپنے وقت پر ہوئی اور اس کے بعد دوسری بھی اپنے وقت میں، یہ جمع صوری ہے نہ حقیقی کہ ایک نماز اپنے وقت سے خارج ہو کر دوسری کے وقت میں پڑھی جائے کما (لا یخفی ۱۲ منہ رضی اللہ تعالیٰ عنہ م)

ف امعیار الحق مسئلہ پنجم جمع بین الصلا تین ص ۴۱۷، ف ۲ معیار الحق ص ۴۱۷، ف ۲ معیار الحق ص ۴۱۷

رابعا: قیامت دلربازت تو یہ کی کہ فرماتے ہیں اگر ظرف کو دخل ہو تو کہا جائے گا کہ یہ قول آنحضرت عہ نے وقت نماز فجر کے اور فوت ہو جانے نماز فجر کے نیند میں فرمایا تھا پس حکم سفر فجر ہی کا بیان کیا جس کا جمع کرنا کسی نماز سے ممکن نہ تھا نہ ظہر و عصر مغرب عشا سفر کی کا۔

اقول: بھئی یہ تو خوب ہی کیا، ہاں ملاجی! حدیث میں کا ہے کارشاد ہو رہا ہے فجر سفر کی کا نہ اور نمازوں سفر کی کا یعنی صبح کی نماز میں تفسیر اس وقت ہوگی کہ تو اُسے نہ پڑھے یہاں تک کہ ظہر کا وقت آجائے بہت معقول سورج نکلے پہر دن چڑھے ٹھیک دوپہر ہو جب تک نماز فجر اٹھا رکھے کچھ تفسیر نہیں جب ظہر کا وقت آئے اس وقت تفسیر ہوگی انا اللہ وانا الیہ راجعون ملاجی! دلی میں تو اچھے اچھے حکیم سنے گئے ہیں، لکھنے چلے تھے تو پہلے دماغ کی نبض دکھالی ہوتی، نمازیں پانچ ہیں اُن میں چار متوالی الاوقات اور فجر جدا سب کا حکم بیان کیجئے تو بطور تغلیب یہ کلمہ صحیح جیسا کہ حدیث ۳۱ و ۳۲ میں اقوال حضرت ابو ہریرہ و ابن عباس رضی اللہ تعالیٰ عنہم سے گزرا کہ خاص فجر کا حکم ان لفظوں سے ارشاد ہو کہ جب تک ظہر نہ آئے فجر نہ پڑھنے میں تفسیر نہیں۔

خامسا: اقول ملاجی! اعتبار عموم لفظ کا ہے نہ خصوص سبب کا تو اخراج ظہر و عصر و مغرب و عشا کے کیا معنی، یہ کیا ستم جہالت ہے کہ آپ کا خصم اطلاق نص و شمول مورد سے تمسک کرے آپ جواب میں اقتصار علی المورد پیش کر دیں یا وہ بے نمکی کہ دخول مورد سے رائسا انکار یا یہ شور آشوری کہ اُسی پر انقطاع اُسی میں انحصار غرض سیدھا چلنا ہر طرح ناگوار۔

سادسا: اب اور آنکھیں کھلیں تو علاوہ کی پوٹ باندھی ف کہ مسافر جمع کرنے والے کو ضرور ہے کہ ارادہ جمع کا پہلی نماز کے وقت کے اندر اندر کر رکھے جس نے ارادہ نہ کیا اُس کی جمع درست نہ ہوگی پس اگر مسافر کو بھی شامل کرو تو ایسا مسافر مورد و مجمل حدیث کا ہوگا۔
اقول: یہ ایسا ویسا تم کہہ رہے ہو یا حدیث ارشاد فرما رہی ہے حدیث میں تو ایسے ویسے کی کہیں بُو بھی نہیں کہا اپنی ہوائے نفس پر احادیث کا ڈھال لانا ہی عمل بالحدیث ہے۔

سابعا: اقول: خود مسافر کو شامل کہہ رہے ہونہ مسافر سے خاص تو لاجرم حدیث وہ حکم فرما رہی ہے جو مسافر و مقیم سب کو شامل کیا بھلا چنگا مقیم بھی اگر وقت کے اندر اندر نیت رکھے کہ یہ نماز وقت گزر جانے کے بعد پڑھ لوں گا تو تفسیر نہیں کھلا کھلا رافضیوں کا مذہب کیوں نہیں لکھ دیتے اور بعد خرابی بصرہ نہیں بلکہ تباہی کوفہ اگر حاصل ٹھہرے گا تو وہی کہ حدیث احادیث جمع سے مخصوص یہ شامت امام سے وہی آپ کا عذر معمولی جا بجا ہے پھر اُسے

عہ صلی اللہ تعالیٰ علیہ وسلم ۱۲ منہ (م)

فامعیار الحق ص ۲۱۷، ف ۲ معیار الحق ص ۲۱۷

علاوہ کس منہ سے کہہ رہے ہو، لگتی! کبھی کسی کڑے سے پالانہ پڑا ہوگا کہ عمل بالحديث کا دعویٰ بھلا دیتا، سبحان الله تحریف احادیث اور اُس کا نام عمل بالحديث اسم طیب و عمل خبیث، ولا حول ولا قوة الا باللہ العلی العظیم۔

قسم دوم نصوص عامہ

حدیث ۳۳: صحیح بخاری و صحیح مسلم و سنن ابی داؤد و سنن نسائی و مصنف طحاوی میں بطرق عدیدہ الفاظ مجملہ و مفصلہ مختصرہ و مطولہ مروی و هذا لفظ البخاری حدثنا عمر بن حفص بن غیاث ثنا ابی ثناء الاعمش ثنا عمارة عن عبد الرحمن عن عبد الله رضى الله تعالى عنه قال ما رأيت النبي صلى الله تعالى عليه وسلم صلى صلاة لغير ميقاتها الاصلاتين جمع بين المغرب والعشاء وصلى الفجر قبل ميقاتها³¹³ ولمسلم حدثنا يحيى بن يحيى وابوبكر بن ابى شيبة وابو كريب جميعاً عن ابى معوية قال يحيى اخبرنا ابو معوية عن الاعمش عن عمارة عن عبد الرحمن بن يزيد عن عبد الله رضى الله تعالى عنه قال ما رأيت رسول الله صلى الله تعالى عليه وسلم صلى صلاة الا لميقاتها الاصلاتين صلاة المغرب والعشاء بجمع وصلى الفجر يومئذ قبل ميقاتها³¹⁴ وحدثنا عثمان بن ابى شيبة واسحق بن ابراهيم جميعاً عن جرير عن الاعمش بهذا الاسناد قال قبل وقتها بغلس³¹⁵ (يعنى حضرت حاضر سفر و حضر و صاحب و ملازم جلوت و خلوت سيد البشر صلى الله تعالى عليه وسلم سيدنا عبد الله بن مسعود رضى الله تعالى عنه كه سابقين اوّلين فى الاسلام و ملازمين خاص حضور سيد الانام عليه افضل الصلاة والسلام سے تھے بوجہ کمال قرب بارگاہ اہلبیت عہ رسالت

عہ بخاری مسلم ترمذی نسائی ابو موسیٰ اشعری رضى الله تعالى عنه سے:

<p>فرمایا: میں اور میرے بھائی یمن سے آئے تو مدت تک ہم سمجھا کئے کہ عبد اللہ بن مسعود حضور اقدس صلى الله تعالى عليه وسلم کے اہلبیت سے ہیں انہیں اور ان کی ماں کو جو بکثرت کا شانہ رسالت میں آتے جاتے دیکھتے تھے۔ ۱۲ امنہ</p>	<p>قال قدمت انا و اخي من اليمن فكثنا حيناً ما نرى الا ان عبد الله بن مسعود رجل من اهل بيت النبي صلى الله تعالى عليه وسلم لما نرى من دخوله ودخول امه على النبي صلى الله تعالى عليه وسلم³¹⁶۔ (م)</p>
---	---

³¹³ صحیح بخاری باب متى يصلى الفجر بجمع مطبوعه مطبع ہاشمی میرٹھ ۲۲۸/۱

³¹⁴ صحیح مسلم باب استحباب زیادة التغلیس بصلوة الصبح مطبوعه اصح المطابع کراچی ۴۱۷/۱

³¹⁵ صحیح مسلم باب استحباب زیادة التغلیس بصلوة الصبح مطبوعه اصح المطابع کراچی ۴۱۷/۱

³¹⁶ صحیح بخاری مناقب عبد اللہ بن مسعود قدیمی کتب خانہ کراچی ۵۳۱/۱

سے سمجھے جاتے اور سفر و حضر میں خدمتِ عہ والا منزلت منزلت بستر گتتری و مسواک و مطہرہ داری و کفش برداری محبوب باری صلی اللہ تعالیٰ علیہ وسلم سے معزز و ممتاز رہتے، ارشاد فرماتے ہیں میں نے کبھی نہ دیکھا کہ حضور پُر نور سید عالم صلی اللہ تعالیٰ علیہ وسلم نے کبھی کوئی نماز اُس کے غیر وقت میں پڑھی ہو مگر دو نمازیں کہ ایک اُن میں سے نماز مغرب ہے جسے مزدلفہ میں عشاء کے وقت پڑھا تھا اور وہاں فجر بھی روز کے معمولی وقت سے پیشتر تاریکی میں پڑھی)

حدیث ۳۴: سنن ابی داؤد میں ہے: حَدَّثَنَا قَتَيْبَةُ بْنُ نَافِعٍ عَنْ أَبِي مَوْدُودٍ عَنْ سَلِيمِ بْنِ أَبِي يَحْيَىٰ عَنِ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَيْنَ الْمَغْرِبِ وَالْعِشَاءِ قَطْفَ فِي السَّفَرِ الْأَمْرَةَ³¹⁷ (یعنی حضرت عبداللہ بن عمر رضی اللہ تعالیٰ عنہما فرماتے ہیں رسول اللہ صلی اللہ تعالیٰ علیہ وسلم نے کبھی کسی سفر میں مغرب و عشاء ملا کر نہ پڑھی سوا ایک بار کے) ظاہر ہے کہ وہ بار وہی سفر حجۃ الوداع ہے کہ شبِ نہم ذی الحجہ مزدلفہ میں جمع فرمائی جس پر سب کا اتفاق ہے۔

اقول: اس حدیث کی سند حسن جید ہے، قتیبہ نو قتیبہ ہیں ثقہ ثبت رجال ستہ سے، اور عبداللہ بن نافع ثقہ صحیح الکتاب رجال صحیح مسلم سے اور سلیم بن ابی یحییٰ لاباس بہ (اس میں کوئی نقصان نہیں ہے۔ ت) ابن حبان نے انہیں ثقات تابعین میں ذکر کیا، رہے ابو مودود وہ عبدالعزیز بن ابی سلیم مدنی ہذلی مقبول ہیں کما فی

عہ صحیح بخاری وغیرہ میں حضرت علقمہ سے مروی میں ملک شام میں گیا دو رکعت پڑھ کر دعا مانگی: الہی! مجھے کوئی نیک ہم نشین میسر فرما۔ پھر ایک قوم کی طرف گیا اُن کے پاس بیٹھا تو ایک شیخ تشریف لائے میرے برابر آ کر بیٹھ گئے میں نے پوچھا یہ کون ہیں؟ لوگوں نے کہا ابو درار رضی اللہ تعالیٰ عنہ۔ میں نے کہا میں نے اللہ عزوجل سے دُعا کی تھی کہ کوئی نیک ہم نشین مجھے میسر کرے، اللہ تعالیٰ نے آپ ملا دیئے۔ فرمایا: تم کون ہو؟ میں نے کہا ابی کوفہ سے۔ فرمایا:

اولیس عندکم ابن امر عبد صاحب النعلین | کیا تمہارے پاس عبداللہ بن مسعود نہیں وہ نعلین و مسند خواب
والوسادة والمطهرة³¹⁸ - | وظروف وضوء وطہارت والے۔

یعنی جن کے متعلق یہ خد متیں تھیں کہ حضور اقدس صلی اللہ تعالیٰ علیہ وسلم جس مجلس میں تشریف فرما ہوں نعلین اٹھا کر رکھیں اٹھتے وقت سامنے حاضر کریں سوتے وقت بچھو نا بچھائیں اوقات نماز پر پانی حاضر لائیں ظاہر ہے کہ انہیں خلوت و جلوت ہر حالت میں کیسی ملازمت دائمی کی دولت عطا فرمائی پھر ان کے علم کے بعد کسی کی کیا حاجت ہے قالہ القاضی کما نقلہ فی المرقاة ۱۲ منہ رضی اللہ تعالیٰ عنہ (م)

³¹⁷ سنن ابی داؤد کتاب الصلوٰۃ باب الجمع بین الصلاتین آفتاب عالم پریس لاہور ۱۱/۱۷۱

³¹⁸ صحیح بخاری مناقب عبداللہ بن مسعود قدیمی کتب خانہ کراچی ۱۱/۵۳۱

التقريب۔ حافظ الشان نے تہذیب التہذیب میں فرمایا: سلیمان بن ابی یحییٰ حجازی روى عن ابی ہریرة وابن عمر. وعنه ابن عجلان وداؤد بن قیس و ابو مودود عبد العزيز بن ابی سلیمان، قال ابو حاتم، ما بحدیثہ بأس، و ذکرہ ابن حبان فی الثقات، روى له ابو داود حدیثاً واحداً فی الجمع بین المغرب والعشاء³¹⁹۔

ثم اقول: بعد نظافت سند مثل حدیث کا بروایت ایوب عن نافع عن ابن عمر بلفظ لم یرا ابن عمر جمع بینہما قط الا تلك الليلة (ابن عمر کو نہیں دیکھا کہ دو نمازوں کو جمع کیا ہو سوائے اس رات کے۔ ت) مروی ہونا کچھ مضر نہیں اگر یہاں نافع فعل ابن عمر اور وہاں ابن عمر فعل سید البشر صلی اللہ تعالیٰ علیہ وسلم روایت کریں کیا منافات ہے خصوصاً مروی عن ایوب معضل ہے اور معضل ملاجی کے نزدیک محض مردود و ممل اور وہ بھی بصیغہ مجہول کو غالباً مشیر ضعف ہے تو ایسی تعلق حدیث سند متصل کے کب معارض ہو سکتی ہے۔

حدیث ۳۵: مؤطائے امام محمد میں ہے: قال محمد بلغنا عن عمر بن الخطاب رضی اللہ تعالیٰ عنہ انہ كتب فی الافاق ینأھم ان یجمعوا بین الصلاة و اخبرهم ان الجمع بین الصلاتین فی وقت واحد کبيرة من الكبائر اخبرنا بذلك الثقات عن العلاء بن الحارث عن مکحول³²⁰۔ (یعنی امیر المؤمنین امام العادلین ناطق بالحق والصواب عمر فاروق اعظم رضی اللہ تعالیٰ عنہ نے تمام آفاق میں فرمان واجب الاذعان نافذ فرمائے کہ کوئی شخص دو نمازیں جمع نہ کرنے پائے اور ان میں ارشاد فرمادیا کہ ایک وقت میں دو نمازیں ملا نا گناہ کبیرہ ہے)

الحمد لله امام عادل فاروق الحق والباطل نے حق واضح فرمادیا اور ان کے فرمانوں پر کہیں سے انکار نہ آنے نے گویا مسئلے کو درجہ اجماع تک مترقی کیا۔

اقول: یہ حدیث بھی ہمارے اصول پر حسن جید حجت ہے علاء بن الحارث تابعی صدوق حقیہ رجال صحیح مسلم و سنن اربعہ سے ہیں۔

<p>علاء کا مختلط ہونا ہمارے نزدیک مضر نہیں ہے جب تک یہ ثابت نہ ہو کہ یہ روایت اس سے اختلاط سے بعد لی گئی ہے۔ کیونکہ شیخ ابن ہمام نے فتح القدر کی</p>	<p>واختلاطه لا یضر عندنا ما لم یثبت الاخذ بعده فقد ذکر المحقق علی الاطلاق فی فتح القدير کتاب الصلاة باب الشهيد</p>
--	--

³¹⁹ تہذیب التہذیب راوی ۳۷۹ مطبوعہ دائرۃ المعارف حیدرآباد ۲۲۸/۳

³²⁰ مؤطائے امام احمد باب الجمع بین الصلاتین فی السفر والمطر مطبوعہ آفتاب عالم پریس لاہور ص ۱۳۲

<p>کتاب الصلوٰۃ باب الشہید میں احمد کی روایت ذکر کی ہے جس کا ایک راوی عطاء ابن سائب ہے۔ اور عطاء ابن سائب کا مختلط ہونا سب کو معلوم ہے، مگر ابن ہمام نے کہا کہ مجھے امید ہے کہ حماد بن سلمہ نے یہ روایت عطاء کے اختلاط میں مبتلا ہونے سے پہلے اس سے اخذ کی ہوگی۔ پھر اس کی دلیل بیان کی اور کہا کہ اگر ابہام پایا بھی جائے تو حسن کے درجے سے کم نہیں ہے۔ (ت)</p>	<p>حدیث احمد ثنا عفان بن مسلم ثنا حماد بن سلمة ثنا عطاء بن السائب ومعلوم ان عطاء بن السائب ممن اختلط فقال ارجوان حماد بن سلمة ممن اخذ منه قبل التغير ثم ذكر الدليل عليه ثم قال وعلى الابهام لاينزل على الحسن³²¹۔ (ملخصاً)</p>
--	--

اور امام مکتول ثقہ فقیہ حافظ جلیل القدر بھی رجال مسلم واربعہ سے ہیں۔

<p>مرسل ہمارے اور جمہور کے نزدیک حجت ہے۔ رہا محمد کے اساتذہ کا مبہم ہونا، تو مبہم کی توثیق ہمارے نزدیک نزدیک مقبول ہے، جیسا کہ مسلم وغیرہ میں ہے، خصوصاً جب توثیق کرنے والی امام محمد جیسی ہستی ہو، اور اس سے قطع نظر یہ بھی کہا جاسکتا ہے کہ متعدد اسنادوں سے مروی ہونے کی وجہ سے اس کی یہ خامی دور ہو گئی ہے۔ فتح المغیث میں مقلوب کا ذکر کرتے ہوئے کہا ہے کہ "مشائخ البخاری" میں احمد ابن عدی سے مروی ہے کہ میں نے متعدد مشائخ کو یہ حدیث بیان کرتے سنا ہے۔ ابن عدی ہی کے واسطے سے یہ بات خطیب نے بھی اپنی تاریخ میں ذکر کی ہے اور دے گر علماء نے بھی۔ اور ابن عدی کے اساتذہ کا مبہم ہونا مضر نہیں ہے کیونکہ ان کی تعداد اتنی ہے کہ اس کی وجہ سے وہ مہول نہیں رہتے۔ (ت)</p>	<p>والمرسل حجة عندنا وعند الجمهور اما ابهام شيوخ محمد فتوثيق المبهم مقبول عندنا كمافی المسلم وغیره لاسيما من مثل الامام محمد ومع قطع النظر عنه فلقال ان يقول قدانجبر بالتعدد في فتح المغيث في ذكر الملقوب رونياها في مشايخ البخاري لابي احمد بن عدى قال سعت عدة مشايخ يحكون وذكرها ومن طريق ابن عدى رواها الخطيب في تاريخه وغیره ولايضر جهالة شيوخ ابن عدى فيها فانهم عدد ينجبر به جهالتهم³²²۔</p>
--	---

حدیث ۳۶: امام محمد رضی اللہ تعالیٰ عنہ آثار ماثورہ کتاب الحج علی بن ابان میں روایت فرماتے ہیں: اخبرنا اسبعیل بن ابرہیم

البصری عن خالد الحذاء عن حمید بن ہلال عن ابی قتادة

³²¹ فتح القدير كتاب الصلوٰۃ باب الشہید مطبوعہ نوریہ رضویہ سکر ۱۰۳۱۲

³²² فتح المغیث المقلوب دار الامام الطبری مطبوعہ بیروت ۳۲۱/۱

العدوی قال سمعت قراءة كتاب عمر بن الخطاب رضي الله تعالى عنه ثلث من الكبائر الجمع بين الصلاتين والفرار من الزحف والنهبة³²³ (یعنی حضرت ابوقحافہ عدوی کہ اجلہ اکابر و ثقافت تابعین سے ہیں بلکہ بعض نے انہیں صحابہ میں گنا، فرماتے ہیں میں نے امیر المؤمنین فاروق اعظم رضی اللہ تعالیٰ عنہ کا شفقہ و فرمان سنا کہ تین ۳ باتیں کبیرہ گناہوں سے ہیں: دو نمازیں جمع کرنا اور جہاد میں کفار کے مقابلے سے بھگانا اور کسی کا مال لوٹ لینا)

اقول: یہ حدیث اعلیٰ درجہ کی صحیح ہے اس کے سب رجال اسمعیل بن ابراہیم ابن علیہ سے آخر تک ائمہ ثقافت عدول رجال صحیح مسلم سے ہیں واللہ الحمد۔

طیفہ: حدیث مؤطا کے جواب میں تو ملتا ہی کو وہی اُن کا عذر معمولی عارض ہوا کہ منع کرنا عمر کا حالت اقامت میں بلا عذر تھا۔

اقول: اگر ہر جگہ ایسی ہی تخصیص تراش لینے کا دروازہ کھلے تو تمام احکام شرعیہ سے بے قیدوں کو سہل چھٹی ملے جہاں چاہیں کہہ دیں یہ حکم خاص فلاں لوگوں کے لئے ہے، حدیث صحیحین کو تین طرح رد کرنا چاہا:

اول: انکار جمع اس سے بطور مفہوم نکلتا ہے اور حنفیہ قائل مفہوم نہیں، اس جواب کی حکایت خود اُس کے رد میں کفایت ہے اُس سے اگر بطور مفہوم نکلتی ہے تو مزدلفہ کی جمع کہ مابعد الا ہمارے نزدیک مسکوت عنہ ہے انکار جمع تو اس کا صریح منطوق و مدلول مطابقتی و منصوص عبارت النص ہے۔

اقول: اولاً اُس کی نسبت اگر بعض اجلہ شافعیہ کے قلم سے براہ بشریت لفظ مفہوم نکل گیا ملتا ہی مدعی اجتہاد و حرمت تقلید ابوحنیفہ و شافعی کو کیا لائق تھا کہ حدیث صحیح بخاری و صحیح مسلم رد کرنے کیلئے ایسی بدیہی غلطی میں ایک متأخر مقلد کی تقلید جامد کرتے شاید رو احادیث صحیحہ میں یہ شرک صریح جائز و صحیح ہوگا اب نہ اُس میں شائبہ نصرانیت ہے نہ آ..... آ..... آ.....³²⁴ (انہوں نے اپنے عالموں اور راہبوں کو اللہ کے علاوہ اپنا رب بنا لیا۔ ت) کی آفت ... اللہ آ..... آ.....³²⁵ (اللہ کے نزدیک بڑا جرم ہے کہ تم اس کام کا کہو جو خود نہیں کرتے۔ ت)

ثانیاً: بفرض غلط مفہوم ہی سہی اب یہ نا مسلم کہ حنفیہ اس کے قائل نہیں صرف عبارات شارح غیر متعلقہ

³²³ کتاب الحجۃ باب الجمع بین الصلاتین دار المعارف النعمانیہ لاہور ۱۶۵/۱

³²⁴ القرآن ۳۱/۹

³²⁵ القرآن ۳/۶۱

بعقوبات میں اس کی نفی کرتے ہیں کلام صحابہ و من بعدہم من العلماء میں مفہوم مخالف بے خلاف مرعی و معتبر کما نص علیہ فی تحریر الاصول والنہر الفائق والدرالمختار وغیرہا من الاسفار قد ذکرنا نصوصہا فی رسالتنا القطوف الدانیة لمن احسن الجماعة الثانية ۱۳۔

دوم: ایک رام پوری مآ سے نقل کیا کہ ابن مسعود سے مسند ابی یعلیٰ میں یہ روایت بھی ہے کہ کان رسول اللہ صلی اللہ علیہ وسلم یجمع بین الصلاتین فی السفر³²⁶ (رسول اللہ صلی اللہ تعالیٰ علیہ وسلم سفر میں دو نمازیں جمع کرتے تھے۔ ت) تو موجب ہے کہ حدیث صحیحین کو حالت نزول منزل اور روایت ابی یعلیٰ کو حالت سیر پر حمل کریں یہ مذہب امام مالک کی طرف عود کر جائے گا۔

اوتاماً: مآجی خود ہی اسی بحث میں کہہ چکے فہو کہ شاہ صاحب نے مسند ابی یعلیٰ کو طبقہ ثالثہ میں جس میں سب اقسام کی حدیثیں صحیح حسن غریب معروف شاذ منکر مقلوب موجود ہیں ٹھہرایا ہے، پھر خود ہی اس طبقے کی کتاب کو کہا فہو اس کتاب کی حدیث بدون تصحیح کسی محدث کے یا پیش کرنے سند کے کیونکر تسلیم کی جاوے یہ کتاب اُس طبقے کی ہے جس میں سب اقسام کی حدیثیں صحیح اور سقیم مختلط ہیں یہ کیا دھرم ہے کہ اوروں پر منہ آؤ اور اپنے لیے ایک رام پوری مآ کی تقلید سے حلال بناؤ..... آ.....³²⁷۔

ثانیاً قول: مآجی! کسی ذی علم سے التجا کرو تو وہ تمہیں صریح و مجمل و متعین و محتمل کا فرق سکھائے حدیث صحیحین انکار جمع حقیقی میں نص صریح ہے اور روایت ابویعلیٰ حقیقی جمع کا اصلاً پتا نہیں دیتی بلکہ احادیث جمع صوری میں عبداللہ بن مسعود رضی اللہ تعالیٰ عنہ کی حدیثیں صاف صاف جمع صوری بتا رہی ہیں تمہاری ذی ہوشی کہ نص و محتمل کو لڑا کر اختلاف محامل سے راہ توفیق ڈھونڈتے ہو۔

طیفہ: اقول مآجی کا اضطراب قابل تماشا ہے کہ ابن مسعود رضی اللہ تعالیٰ عنہ کو کہیں راوی جمع ٹھہرا کر عدد رواۃ پندرہ بتاتے ہیں کہیں نانی سمجھ کر چودہ صدر کلام میں جہاں راویان جمع گنائے صاف صاف کہا ابن مسعود فی احدی الرواہتین اب رامپوری مآ کی تقلید سے وہ احدی الرواہتین بھی گئی ابن مسعود خاصے مہنتان جمع میں ٹھہر گئے۔

سوم: جسے مآجی بہت ہی علق نفیس سمجھے ہوئے ہیں اُن دو کو عربی میں بولے تھے یہاں چمک چمک کر اردو میں چمک رہے³ ہیں کہ اگر کہو جس جمع کو ابن مسعود نے نہیں دیکھا وہ درست نہیں تو تم پر یہ پہاڑ مصیبت کا ٹوٹے گا

³²⁶ مسند ابویعلیٰ مسند ابن مسعود حدیث ۵۳۹۱ مطبوعہ علوم القرآن بیروت ۱۸۱/۵

³²⁷ القرآن ۳۱/۹

فامعیار الحق ص ۳۹۷ ف ۲ معیار الحق ص ۴۰۰ ف ۳ معیار الحق ص

عن سنن النسائي - لما جئنا! یہاں بھی کہہ دیجیو کہ جمع سفر کو شہرہ چھوڑ دیا ہے، اور سننے سے امام ترمذی اپنی صحیح میں فرماتے ہیں:

العمل علی هذا عند اهل العلم ان لا يجمع بين الصلاتين الا في السفر او بعرفة ³²⁹ ۔	اہل علم کے ہاں عمل اسی پر ہے کہ بغیر سفر کے اور یومِ عرفہ کے دو نمازیں جمع نہ کرے۔ (ت)
--	--

ترمذی نے صرف نمازِ عرفہ کا استثناء کیا نمازِ مزدلفہ کو چھوڑ دیا تو ہے یہ کہ دونوں جمعیں متلازم ہیں اور ایک کا ذکر دوسری کا یقیناً مذکور خصوصاً نمازِ عرفہ کہ اظہر واشہر تو مزدلفہ کا ذکر دونوں کا ذکر ہے غرض ان صلاتین کی دوسری نمازِ ظہرِ عرفہ ہے نہ فجرِ نحر وہ مسئلہ جُدگانہ کا افادہ ہے کہ دو نمازیں تو غیر وقت میں پڑھیں اور فجرِ وقت معمول سے پیشتر تاریکی میں اور بلاشبہ اجماعِ اُمت ہے کہ فجر حقیقہً وقت سے پہلے نہ تھی نہ ہرگز کہیں کبھی اس کا جواز، اور خود اسی حدیث ابو مسعود کے لفظِ مسلم کے یہاں بروایت جریر عن الاعمش قال قبل وقتها بغلس³³⁰ اُس پر شاہد، اگر رات میں پڑھی جاتی ذکر غلس کے کیا معنی تھے صحیح بخاری میں تو تصریح صریح ہے کہ فجر بعد طلوع فجر پڑھی۔

اذ قال حدثنا عبد الله بن رجاء ثنا اسرا ئيل عن ابى اسحق عن عبد الرحمن بن يزيد قال خرجنا مع عبد الله الى مكة ثم قدمنا جمعاً (وفيه) ثم صلى الفجر حين طلع الفجر الحديث ³³¹ وقال حدثنا عمرو بن خالد ثنا زهير ثنا ابو اسحق سمعت عبد الرحمن بن يزيد يقول حج عبد الله رضى الله تعالى عنه فاتيناً المزدلفة (وفيه) فلما طلع الفجر قال ان النبى صلى الله تعالى عليه وسلم كان لا يصلى هذه الساعة الا هذه الصلاة في هذا المكان من هذا اليوم الحديث ³³² ۔	کہا، حدیث بیان کی ہم سے عبد اللہ ابن رجاء نے اسرائیل سے، اس نے ابو اسحاق سے، اس نے عبد الرحمن سے کہ ہم عبد اللہ کے ساتھ مکہ آئے، پھر مزدلفہ آئے۔ اس روایت میں ہے کہ پھر فجر پڑھی جب فجر طلوع ہوئی، الحدیث۔ اور کہا، حدیث بیان کی عمر بن خالد نے زہیر سے، اس نے ابو اسحاق سے کہ میں نے عبد الرحمن ابن زید سے سنا ہے کہ عبد اللہ رضی اللہ تعالیٰ عنہ نے حج کیا تو ہم مزدلفہ کو آئے۔ اس میں ہے جب فجر طلوع ہوئی تو کہا کہ نبی صلی اللہ تعالیٰ علیہ وسلم اس وقت میں کوئی نماز نہیں پڑھتے تھے مگر یہ نماز، اسی جگہ، اسی دن، الحدیث۔ (ت)
---	--

³²⁹ جامع ترمذی ابواب الصلوٰۃ باب ما جاء فی الجمع بین الصلاتین مطبوعہ رشیدیہ دہلی ۲۶۱/۱

³³⁰ صحیح مسلم استحباب زیادۃ التغلیس الخ مطبوعہ قدیمی کتب خانہ کراچی ۴۱۷/۱

³³¹ بخاری شریف کتاب المناسک باب متى یصلی الفجر مجمع مطبوعہ قدیمی اصح المطابع کراچی ۲۲۸/۱

³³² بخاری شریف باب من اذن واقام لكل واحدة منهما مطبوعہ قدیمی اصح المطابع کراچی ۲۲۷/۱

اور یہ بھی اجماع موافق و مخالف ہے کہ عصر عرفہ و مغرب مزدلفہ حقیقۃً غیر وقت میں پڑھیں تو فجر نحر و مغرب مزدلفہ کا حکم یقیناً مختلف ہے ہاں عصر عرفہ و مغرب مزدلفہ متحد الحکم اور غیر وقت میں پڑھنے کے حقیقی معنی انہیں کے ساتھ خاص اور جب تک حقیقت بنتی ہو مجاز کی طرف عدول جائز نہیں نہ جمع بین الحقیقۃ والمجاز ممکن خصوصاً لما جی کے نزدیک تو جب تک مانع قطعی موجود نہ ہو ظاہر پر حمل واجب اور شک نہیں کہ بے وقت پڑھنے سے ظاہر و متبادر وہی معنی ہیں جو ان عصر و مغرب میں حاصل نہ وہ کہ فجر میں واقع تو واجب ہوا کہ جملہ صلی الفجر ان صلاتین کا بیان نہ ہو بلکہ یہ جملہ مستقلہ ہے اور صلاتین سے وہی عصر و مغرب مراد تو ان میں اصلاً کسی کا ذکر نہ ہو مگر متروک نہیں، ہاں تفصیل میں پتے کیلئے ایک ہی کا نام لیا بوجہ کمال اشتہار دوسری کا ذکر مطوی کیا بجز اللہ یہ معنی ہیں جو اب علماء کے جس سے ملا جی کی فہم ہمیں اور ناحق آنچہ انسان می کند کی ہوس، ملا جی! اب اُس برابری کے بڑے بول کی خبریں کہے کہ جو جواب تمہارا ہے وہی ہمارا سمجھنے خدا کی شان۔

ادگمان بردہ کہ من کردم چواو

فرق راکے بیند آں استیرہ جو

فائدہ: یہ معنی نفیس فیض فتح علیم جل مجدہ سے قلب فقیر پر القاء ہوئے پھر ارکان اربعہ ملک العلماء بحر العلوم قدس سرہ مطالعہ میں آئی دیکھا تو بعینہ یہی معنی افادہ فرمائے ہیں والحمد للہ علی حسن التفہیم ارشاد فرماتے ہیں رحمۃ اللہ تعالیٰ علیہ:

<p>نیز دو نمازوں کو جمع کرنے کی خبر صرف غزوہ تبوک میں منقول ہے اور اس غزوے میں ہزاروں لوگ شامل تھے اور سب نے رسول اللہ صلی اللہ تعالیٰ علیہ وسلم کے پیچھے نمازیں پڑھیں تھیں، مگر ایک یا دو کے علاوہ کسی نے جمع کرنے کا ذکر نہیں کیا، نہ یہ بات مشہور ہوئی، اس روایت کے علاوہ جمع کی کوئی روایت نہیں آئی ہے، بلکہ بعض حاضرین تبوک نے اس جمع سے صاف انکار کیا ہے، حتیٰ کہ ابن مسعود رضی اللہ عنہ جن کے بارے میں رسول اللہ صلی اللہ تعالیٰ علیہ وسلم نے فرمایا کہ ابن ام عبد (یعنی ابن مسعود) کی باتوں سے تمسک کیا کرو</p>	<p>وايضاً، خبر الجمع انما نقلوا في غزوة تبوك، وكان في تلك الغزوة الاف من الرجال، و كان كل صلوا خلف رسول الله صلى الله تعالى عليه وسلم، ولم يخبر منهم الا واحد او اثنان، ولم يشتهر، ولم يرو غيره، بل بعض الحاضرین انكروا ذلك، حتى قال ابن مسعود: ما رأيت رسول الله صلى الله تعالى عليه وسلم صلى صلاة لغير ميقاتها؛ الاصلی صلوتین جمع بین المغرب والعشاء بجمع، وصلى الفجر يومئذ قبل ميقاتها، رواه الشيخان</p>
---	---

<p>نے فرمایا ہے کہ میں نے کبھی نہیں دیکھا کہ رسول اللہ صلی اللہ تعالیٰ علیہ وسلم نے کوئی نماز بغیر وقت کے پڑھی ہو مگر دو نمازیں، مزدلفہ میں مغرب و عشاء کو جمع کیا اور اس دن فجر کی نماز اپنے وقت سے پہلے پڑھی۔ بحوالہ بخاری، مسلم، ابوداؤد، نسائی اس طرح ابن مسعود نے نماز کی اپنے وقت سے تقدیم و تاخیر کی نفی کر دی ہے اور بتا دیا ہے کہ ایسا صرف دو نمازوں میں ہوا تھا، جن میں سے ایک نماز کا تو انہوں نے ذکر کر دیا، یعنی مزدلفہ کی مغرب، کہ اس کو عشاء تک مؤخر کیا تھا، مگر دوسری نماز کا ذکر نہیں کیا، یعنی عرفہ کی عصر، کہ اس کے ظہر کے وقت میں مقدم کر کے پڑھا تھا، عدم ذکر کی وجہ، اس کا مشہور ہونا ہے، نیز یہ بات قیاس سے بھی معلوم ہو سکتی ہے۔ چنانچہ اس کی بجائے انہوں نے دوسرا واقعہ بیان کر دیا کہ فجر کو، رسول اللہ صلی اللہ تعالیٰ علیہ وسلم نے مسنون اور اپنے معاد وقت سے پہلے پڑھا، تو جب جمع کی روایت کا حال یہ ہے جو ہم نے ذکر کیا، تو ضروری ہے کہ یا تو اس کو رد کر دیا جائے یا کوئی تاویل کی جائے۔ (ت)</p>	<p>وابوداؤد والنسائی، فنقی ابن مسعود، الذی قال فیہ رسول اللہ صلی اللہ تعالیٰ علیہ وسلم: تمسکوا بعهد ابن أمّ عبد، تقدیم صلاة عن الوقت وتأخیرها، واخبر بانہ لم یقع الا فی صلاتین، بین احدهما، وهو المغرب بجمع اخرها الی وقت العشاء، ولم یبین الاخر، وهو العصر یوم عرفة، بتقدیمہ فی وقت الظهر، لشہرتہ، و لیعلم بالمقایسة، واخبر خیرا آخر، وهو تقدیم الفجر عن الوقت المسنون المعتاد عندہ صلی اللہ تعالیٰ علیہ وسلم۔ واذا کان حال خبر الجمع ما ذکرنا وجب ردہ او تاویلہ³³³۔</p>
--	--

اور اس کے مطالعہ سے بجز اللہ تعالیٰ ایک اور توارد حسن معلوم ہوا فقیر غفرلہ نے حدیث ابن عمر رضی اللہ تعالیٰ عنہما سے پہلے جواب میں غروب شفق کو قرب غروب پر حمل اور اس محتمل کو ان نصوص صریحہ مفسرہ کی طرف رد کیا اور قصہ مرویہ ابن عمر کو واحد بتایا تھا یعنی یہی مسلک ملک العلماء نے اختیار فرمایا، فرماتے ہیں:

<p>غروب شفق سے مراد غروب کے قریب ہونا ہے کیونکہ قصہ ایک ہی ہے اور ہم نے پہلے جو روایت بیان کی ہے وہ مفسر ہے، تاویل کا احتمال نہیں رکھتی، اس لئے یا تو غروب شفق کی، قرب غروب سے تاویل کرنی پڑے گی، یا یہ کہا جائے گا کہ یہ کسی راوی کا وہم ہے اور پہلے</p>	<p>بل المراد بغروب الشفق، قرب غروبہ، لان القصۃ واحده، وما ذکرنا من قبل مفسرلا یقبل التأویل، فیأول بقرب غروب الشفق، او یقال: هذا من وهم بعض الرواة، واما ما ذکرنا اولاً، فهو مطابق</p>
---	---

³³³ ارکان اربعہ لبحر العلوم تنزیہ فی الجمع بین اصلا تین مطبوعہ مطبع علوی انڈیا ص ۱۳۶

جو ہم نے روایت ذکر کی ہے، وہ شرع میں جو کچھ مقرر ہو چکا ہے یعنی تعیین اوقات، اس کے مطابق ہے۔ (ت)	للامر المتقرر فی الشرع من تعیین الاوقات ³³⁴ ۔
--	--

بجہ اللہ تعالیٰ تیسرا توارد اور واضح ہوا حدیث معاذ بن جبل رضی اللہ تعالیٰ عنہ میں کلام فقیر یاد کیجئے کہ اس روایت میں اسی طرح مقال واقع ہوئی مگر فقیر کہتا ہے اس کا کون سا حرف جمع حقیقی میں نص ہے الخ بعینہ یہی طریقہ مع شی زائد مولانا بحر قدس سرہ، چلے بعد عبارت مذکور فرماتے ہیں:

رہی جمع تقدیم، تو اس کا ذکر صرف شاذ روایات میں ہے اور قطعی دلیل کا سورج طلوع ہونے کے بعد ان کا کوئی اعتبار نہیں ہے۔ پھر ابو داؤد کی روایت میں ایسا لفظ ہے بھی نہیں جو عصر کی اپنے وقت سے تقدیم پر دلالت کرتا ہو۔ اس میں تو صرف اتنا ہے کہ اگر روانگی سے پہلے سورج ڈھل جاتا تھا تو ظہر و عصر کو جمع کر لیتے تھے۔ ہو سکتا ہے کہ جمع اسی طرح کرتے ہوں کہ ظہر کو آخر وقت تک مؤخر کر دیتے ہوں اور عصر اول وقت میں پڑھ لیتے ہوں۔ یہ بھی کہا جاسکتا ہے کہ جمع سے مراد یہ ہے کہ دونوں کو پڑھنے کیلئے ایک ہی مرتبہ اُترتے تھے، اگرچہ ادا اپنے اپنے وقت میں کرتے تھے۔ اس کو سمجھو۔ اسی طرح اس مقام کو سمجھنا چاہے۔ (ت)	اما جمع التقديم فلم يرو الا في الروايات الشاذة لا اعتداد بها عند سطوع شمس القاطع ثم ليس في رواية ابي داود عن معاذ ما يدل على تقديم العصر عن وقتها؛ وانما فيه اذا زاغت الشمس قبل ان يرتحل جمع بين الظهر والعصر، ويجوز ان يكون الجمع بان يؤخر الظهر الى آخر وقتها ويعجل العصر اول وقتها۔ او ان المراد بالجمع، الجمع في نزول واحد؛ وان كانتا ادیتا في وقتيهما فافهم۔ هكذا ينبغي ان يفهم المقام ³³⁵
--	--

اور واقعی بجہ اللہ تعالیٰ یہ تینوں مطالب عالیہ وہ جواہر عالیہ ہیں جن کی قدر اہل انصاف ہی جانیں گے علامہ بحر قدس سرہ، سا فاضل جامع اجل واعر دقیق النظر اگر ایک بیان مسلسل مجمل مختصر میں انہیں افادہ فرما جائے ان کی شان تدقیق سے کیا مستبعد پھر بھی ایک رنگ افتخار ان کے کلام سے مترشح کہ فرماتے ہیں هكذا ينبغي ان يفهم المقام مگر فقیر حقیر قاصر فاتر پر ان جلاک قدسیہ زاہرہ اور ان کے ساتھ اور دقائق وحقائق باہرہ مذکورہ کثیرہ وافرہ کا افادہ محض عطیہ علیہ حضرت وہاب جواد بے سبقت استحقاق و تقدیم استعداد ہے ذلك فضل الله علينا وعلى الناس ولكن اكثر الناس لا يشكرون ۰ ربني لك الحمد كما ينبغي لجلال وجهك

³³⁴ رسائل الاركان تتمہ فی الجمع بین اصلا تین مطبوعہ مطبع علوی ص ۱۳۷ و ۱۳۸

³³⁵ رسائل الاركان تتمہ فی الجمع بین اصلا تین مطبوعہ مطبع علوی ص ۱۳۸

وکمال الائک ودفور نعمائک صل وسلم وبارک علی اکرم انبیائک محمد والہ وسائر اصفیائک امین۔ مولانا قدس سرہ، ان نفائس عزیزہ کو بیان کر کے فرماتے ہیں:

انظر ما أدق نظر الممتنا حيث لا تفوت عنهم دقیقہ ³³⁶ ۔	دیکھ تو ہمارے ائمہ کرام رضی اللہ تعالیٰ عنہم کی نظر کیسی دقیق ہے کہ کوئی دقیقہ ان سے فرو گزاشت نہیں ہوتا۔ (ت)
--	---

فقیر کہتا ہے ہاں واللہ آپ کے ائمہ اور کیا جانا کیسے ائمہ مالکان از مہ وکاشفانِ غم ایسے ہی دقیق النظر وعلی مدارک وشاہان بزم وشیرانِ معارک ہیں کہ منازلِ دقیق اجتہاد میں اوروں کے مساعی جیلہ اُن کے تو سن برق رفتار کی گرد کو نہ پہنچے اور کیوں نہ ہو کہ آخر وہ وہی ہیں کہ اگر ایمان و علم ثریا پر معلق ہوتا لے آتے آج کل کے کوران بے بصر اُن کے معارجِ علیہ سے بے خبر، اگر آئینہ عالمتاب میں اپنا منہ دیکھ کر طعن و تشنیع سے پیش آئیں کیا کیجئے

مہ فشانند نور و سگ عمو کند

کر کسے بر خلقت خود مے تند

(چاند روشنی پھیلاتا ہے اور ستتا بھونکتا ہے ہر کوئی اپنی فطرت کے مطابق چلتا ہے)

ان حضرات کی طویل و عریض بدزبانیوں کا نمونہ یہیں دیکھ لیجئے مسئلہ جمع میں نمازی کے دعوے تھے کہ وہ دلائل قطعیہ سے ثابت ہے اور اُس کا خلاف کسی حدیث سے ثابت نہیں نہ جمع صوری پر اصلاً کوئی دلیلِ حقیقہ کے پاس ہے اب بحول و قوت رب قدیر سب اہل انصاف نے دیکھ لیا کہ کس ہستی پر یہ لن ترانی کس برتے پر تپا پانی ولا حول ولا قوۃ الا باللہ العلی العظیم۔

ثانیا قول: وباللہ التوفیق اگر نظر تمتع کو رخصت جولاں دیجئے تو بعونہ تعالیٰ واضح ہو کہ یہ جواب علما محض متزلی تھا ورنہ اسی حدیث میں حضرت عبداللہ بن مسعود رضی اللہ تعالیٰ عنہ جمع عرفات بھی ذکر فرما چکے، یہی حدیث سنن نسائی کتاب المناسک باب الجمع بین الظہر والعصر بعرفہ میں یوں ہے:

اخبونا اسعیل بن مسعود عن خالد عن شعبة عن سلیمان عن عمارة بن عمیر عن عبدالرحمن بن یزید عن عبداللہ رضی اللہ تعالیٰ عنہ قال: کان رسول اللہ صلی اللہ تعالیٰ علیہ وسلم یصلی الصلاة لوقتہا الا بجمع فی مزدلفة و عرفات ³³⁷ ۔	ہمیں خبر دی اسعیل بن مسعود نے خالد سے شعبہ سے عمارہ بن عمیر سے عبدالرحمن بن یزید سے کہ عبداللہ بن مسعود رضی اللہ تعالیٰ عنہ نے فرمایا: نبی صلی اللہ تعالیٰ علیہ وسلم ہر نماز اس کے وقت ہی میں پڑھتے تھے مگر مزدلفہ و عرفات میں۔
--	---

³³⁶ ارکان اربعہ بحر العلوم تتمہ فی الجمع بین اصلا تین مطبوعہ مطبع علوی انڈیا ص ۱۳۸

³³⁷ النسائی کتاب الجمع بین الظہر والعصر بعرفہ مکتبہ سلفیہ لاہور ۳۹/۲

مَلَّاجی! اب کہے مصیبت کا پہاڑ کس پر ٹوٹا! مَلَّاجی! ابھی آپ کی نازک چھاتی پر دلی کی پہاڑی آئی ہے سخت جانی کے آسرے پر سانس باقی ہو تو سر بچائے کہ عنقریب مکہ کا پہاڑ ابو فتیس آتا ہے۔ مَلَّاجی! دعویٰ اجتہاد پر ادھار کھائے پھرتے ہو اور علم حدیث کی ہوانہ لگی احادیث مرویہ بالمعنی صحیحین وغیرہما صحاح و سنن مسانید و معاجم و جوامع و اجزاء وغیرہما میں دیکھے صد ہا مثالیں اس کے پائے لگے ایک ہی حدیث کو رواۃ بالمعنی کس کس متنوع طور سے روایت کرتے ہیں کوئی پوری کوئی ایک ٹکڑا کوئی دوسرا کوئی کسی طرح کوئی کسی طرح جمع طرق سے پوری بات کا پتا چلتا ہے واللہ الامام الشان ابو حاتم رازی معاصر امام بخاری فرماتے ہیں ہم جب تک حدیث کو ساٹھ "وجہ سے نہ لکھتے اُس کی حقیقت نہ پہچانتے۔ یہاں بھی مخرج حدیث اعش بن عمارة عن عبد الرحمن عن عبد اللہ ہے اعش کے بعد حدیث منتشر ہوئی اُن سے حفص بن غیاث و ابو معلویہ و ابو عوانہ و عبد الواحد بن زیاد و جریر و سفیان و داؤد و شعبہ و غیرہم اجلہ نے روایت کی یہ روایتیں الفاظ و اطوار و بسط و اختصار و ذکر و اقتصار میں طرق شتی پر آئیں کسی میں مغرب و فجر کا ذکر ہے ظہر عرفہ مذکور نہیں کروایۃ الصحیحین کسی میں ظہر عرفہ و مغرب کا بیان ہے فجر مزدلفہ ماثور نہیں کروایۃ النسائی کسی میں صرف مغرب کا تذکرہ ہے ظہر و فجر و صغیرہ مارایت وغیرہ کچھ مسطور نہیں

<p>جیسا کہ نسائی کی حدیث جو کتاب المناسک، باب جمع الصلاتین بمزدلفہ میں ہے حدیث بیان کی ہم سے قاسم ابن زکریا نے مصعب ابن مقدم سے، اس نے داؤد سے، اس نے اعش سے، اس نے عمارة سے، اس نے عبد الرحمن ابن یزید سے، اس نے ابن مسعود رضی اللہ تعالیٰ عنہ سے کہ رسول اللہ صلی اللہ تعالیٰ علیہ وسلم نے مغرب و عشاء کو مزدلفہ میں جمع کیا۔ (ت)</p>	<p>کحدیث النسائی ایضاً فی المناسک. باب جمع الصلاتین بالمزدلفۃ. اخبرنا القاسم بن زکریا ثنا مصعب بن المقدم عن داود عن الاعمش عن عمارة عن عبد الرحمن بن یزید عن ابن مسعود ان النبی صلی اللہ تعالیٰ علیہ وسلم جمع بین المغرب والعشاء بجمع³³⁸۔</p>
---	--

اکثر میں نماز فجر پیش از وقت مذکور ہے وھو بطریق کل ما ذکرنا من رواۃ الاعمش ما خلا جریرا (سوائے جریر کے، اعش کے جتنے راوی ہم نے ذکر کئے ہیں وہ اسی طریقے سے بیان کرتے ہیں۔ ت) کسی میں لفظ بغلس مفید واقع و مصرح مرام کی تصریح ہے کہ امر لمسلم من حدیث الضببی (جیسا کہ مسلم کے حوالے سے ضببی کی حدیث گزری ہے۔ ت) ان تنوعات سے نہ وہ حدیثیں متعدد ہو جائیں گی نہ ایک طریق دوسرے کا نافی و منافی ہوگا بلکہ ان کے اجتماع سے جو حاصل ہو وہ حدیث تام قرار پائے گا۔ اب خواہ یہ اختلاف رواۃ اعش کی روایت بالمعنی سے ناشئ ہو خواہ خود اعش نے

338 سنن النسائی الجمع بین الصلوات بالمزدلفہ مطبوعہ مکتبہ سلفیہ لاہور ۲۰۱۲

مختلف اوقات میں مختلف طور پر روایت بالمعنی کی اور ہر راوی نے اپنی مسموع پہنچائی چاہے یہ تنویرِ اعمش نے خود کی چاہے عمارہ یا عبدالرحمن سے ہوئی اور وہ سب اعمش نے سنی یا اعمش کو پہنچی خواہ اصل منتہائے سند سیدنا عبداللہ رضی اللہ تعالیٰ عنہ نے اوقات عدیدہ میں حسبِ حاجت مختلف طوروں پر ارشاد فرمائی مثلاً شبِ مزدلفہ راہِ مزدلفہ میں یا وہاں پہنچ کر آج کی مغرب و فجر کا مسئلہ ارشاد کرنے کیلئے صرف انہیں دو کا ذکر فرمایا عصر تو سب کے سامنے ابھی جمع کر چکے تھے اُس کے بیان کی حاجت کیا تھی دوسرے وقت جمع بین الصلاتین کا مسئلہ پیش ہو وہاں ذکر فجر کی حاجت نہ تھی عصر عرفہ و مغرب مزدلفہ کے ذکر پر قناعت کی کہ سوا ان دو نمازوں کے حضور اقدس صلی اللہ تعالیٰ علیہ وسلم نے کبھی جمع نہ فرمائی اور کسی وقت مغرب و عشائے مزدلفہ کا ذکر ہو کہ ان میں سنت کیا ہے اس وقت یہ کچھلی حدیث مختصر افادہ کی۔

ثم اقول: لطف یہ کہ یہی حدیث ابن مسعود رضی اللہ تعالیٰ عنہ دوسرے مخرج مروی صحیح بخاری و سنن نسائی سے سیدنا امام محمد نے آثار مرویہ کتاب الحج میں بسندِ جلیل و صحیح جس کے سب رواۃ اجلہ ثقات و ائمہ اثبات و رجال صحیحین بلکہ صحاح ستہ سے ہیں یوں روایت فرمائی:

<p>سلام بن سلیمان الحنفی ابواسحاق سبعی سے وہ عبدالرحمن بن اسود سے وہ علقمہ بن قیس اور اسود بن یزید سے راوی ہیں کہ عبداللہ بن مسعود رضی اللہ تعالیٰ عنہ فرماتے تھے جمع بین الصلاتین جائز نہیں مگر عرفہ میں ظہر و عصر۔</p>	<p>اخبرنا سلام بن سليم الحنفي عن ابي اسحق السبيعي عن عبد الرحمن بن الاسود عن علقمة بن قيس والاسود بن يزيد قال كان عبد الله بن مسعود رضي الله تعالى عنه يقول لا جمع بين الصلاتين الا بعرفة الظهر والعصر³³⁹۔</p>
--	---

کیوں نہ! اب یہاں کہہ دینا کہ ابن مسعود نے فقط جمع عرفات دیکھی جمع مزدلفہ خارج رہی حالانکہ ہرگز نہ اس سے اعراض نہ اس پر اعراض بلکہ ہر محل و موقع کلام میں وہاں کی قدر حاجت پر اقتضار ہے یہاں مسافر کے جمع بین الظہر والعصر کا ذکر ہوگا اُس پر فرمایا کہ ان میں جمع صرف روز عرفہ عرفات میں ہے اس کے سوا ناجائز، لہذا الصلاتین معرف بلام فرمایا جس میں اصل عہد ہے۔ مٹا جی! اکتب حدیث آنکھ کھول کر دیکھو روایات بالمعنی کے یہی انداز آتے ہیں خصوصاً امام بخاری تو بذاتِ خود اپنی جامع صحیح میں اس کے عادی ہیں حدیث کو ابواب مختلفہ میں بقدر حاجت پارہ پارہ کر کے لاتے ہیں اس سے ایک پارہ دوسرے کو رد نہیں کرتا بلکہ وہ مجموع حدیث کا مل ٹھہرتی ہے۔

³³⁹ کتاب الحجیہ باب الجمع بین الصلاتین دار المعارف النعمانیہ لاہور ۱۶۵

اس سے بجز اللہ تعالیٰ واضح و آشکار ہوا کہ یہ حدیث بھی تمام و کمال یوں ہے کہ میں نے کبھی نہ دیکھا کہ حضور سید عالم صلی اللہ تعالیٰ علیہ وسلم نے دو نمازیں جمع فرمائی ہوں کبھی کوئی نماز اپنے وقت سے پہلے یا وقت کے بعد پڑھی ہو مگر صرف دو عصر عرفہ وقت ظہر اور مغرب مزدلفہ وقت عشائی، اور اُس دن فجر کو بھی وقت مسنون و معمول سے پہلے طلوع فجر کے بعد ہی تاریکی میں پڑھ لیا تھا اُس دن کے سوا کبھی ایسا بھی نہ کیا۔ الحمد للہ کہ آفتابِ حق و صواب بے پردہ و حجاب رابعۃ النہار پر پہنچا، اب اس حدیث نسائی جامع ذکر عرفہ و مزدلفہ پر نمازی نے بکمال مکابرہ جو چوٹیں کی ہیں اُن کی خدمت گزاری کیجئے اور ماہ ضیاء رسالہ کو باذنہ تعالیٰ شب تمام کا مشردہ دیجئے واللہ المعین و بہ نستعین۔

لطیفہ: یارب جہل جاہلین سے تیری پناہ، نمازی تو ردِ احادیث و جرحِ ثقات و قدحِ صحاح کے دھنی ہیں۔ عمل بالحدیث کے ادعائی راجح میں انہیں مکابروں کی دیواریں چُنی ہیں۔ حدیث صحیح نسائی شریف کو دیکھا کہ انہیں مصیبت کا پہاڑ توڑے گی۔ حضرت نے گلِ سرسبد کو گلِ تہ گلخن بنا چھوڑے گی لہذا نیامِ حیا سے ترغ ادا نکالی اور احادیث صحاح میں تکمیل مضمون فریقاً تکذبون و فریقاً تقتلون کی یوں بنا ڈالی فا حدیث نسائی کی نامقبول اور مجروح اور متروک ہے دو راوی اس کے مجروح ہیں ایک سلیمان بن ارقم کہ اُس کی توثیق کسی نے نہیں کی بلکہ ضعیف کہا اس کو تقریب میں سلیمان بن ارقم ضعیف اور ایک خالد بن مخلد کہ یہ شخص رافضی تھا اور صاحبِ احادیث افراد کا کہا تقریب میں خالد بن مخلد صدوق متشیع ولہ افراد۔

اقول: اولاً وہی نمازی کی قدیمی سفاہت تشیع و رفض کے فرق سے جہالت۔

ثانیاً: صحیحین سے وہی بُرائی عداوت خالد بن مخلد نہ صرف نسائی بلکہ بخاری و مسلم وغیر ہما جملہ صحاح ستہ کے رجال سے ہے امام بخاری کا خاص اُستاذ اور مسلم وغیرہ کا اُستاذ الاستاذ۔

ثالثاً: نمازی! تم نے تو علمِ حدیث کی الف بے بھی نہ پڑھی اور ادعائے اجتہاد کی یوں بے وقت چڑھی ذرا کسی پڑھے لکھے سے ضعیف و متشیع و صاحبِ افراد اور متروک الحدیث میں فرق سیکھو، متشیع و صاحبِ افراد ہونا تو اصلاً موجبِ ضعف نہیں، صحیحین دیکھئے ان کے رواۃ میں کتنے متشیع^۱ موجود ہیں اور لہ^۲ افراد والوں کی کیا گنتی جبکہ ہم حواشی فصل اول میں بکثرت لہ اوہامِ یہم، ربما و ہم، یخطیعی، یخطیعی کثیراً، کثیر الخطای، کثیر الغلط وغیرہ والے ذکر کر آئے، رہا ضعیف اُس میں اور متروک میں بھی زمین و آسمان کا بل ہے ضعیف کی حدیث معتبر و مکتوب اور متابعات و شواہد میں مقبول و مطلوب ہے بخلاف متروک اس معنی اور اس کے متعلقات کی

عہ ۱ مثل ابان بن عبد العطار، یزید بن ابی انیسہ، عبد الرحمن بن غزوان وغیر ہم ۱۲ منہ (م)

عہ ۲ جن میں تیس ۳۰ سے زیادہ حواشی فصل اول پر مذکور ہوئے ۱۲ منہ (م)

تحقیقاتِ جلیلہ فقیر غفرلہ القدر کے رسالہ **الهادی الکافی فی حکم الضعاف**³⁴⁰ میں مطالعہ کیجئے اور سر دست اپنی مبلغ علم تقریب ہی دیکھے کہ ضعیف درجہ ثامنہ اور متروک اُس کے دو پایہ نیچے درجہ عاشرہ میں ہے خود عہ بعض ضعف ارجال شیخین میں اگرچہ متابعتاً یا یوں بھی واقع جس سے اُن کا متروک ہونا واضح۔

<p>مثلاً (۱) اسید (۲) اسباط (۳) عبدالکریم (۴) اشعث (۵) زمعه (۶) محمد ابن یزید رفاعی (۷) محمد بن عبدالرحمن (۸) احمد (۹) ثنی اور دوسرے۔ تقریب میں کہا کہ پہلے پانچ ضعیف ہیں، چھٹا بھی خاص قوی نہیں ہے، ساتواں مجہول ہے، آٹھویں کو ابو حاتم نے ضعیف کہا ہے، نویں میں بھی ضعف ہے۔ عبدالکریم کے لئے مزی نے تہذیب میں "خت" کی علامت لگائی ہے (واضح رہے کہ "خ" سے مراد بخاری ہے اور "ت" سے تعلق، یعنی بخاری نے بھی اس کی روایت تعلقاً لی ہے) میزان میں بھی تہذیب کی پیروی کرتے ہوئے کہا ہے کہ اس سے بخاری نے تعلقاً اور مسلم نے متابعتاً روایت کی ہے۔ اسی طرح حافظ نے بھی تقریب کی علامات میں اس کی پیروی کی ہے لیکن پھر متنبہ کیا ہے کہ صحیح "خ" ہے ("خت" نہیں) چنانچہ حافظ نے پہلے تو عبدالکریم کی وہ روایت ذکر کی ہے جو بخاری میں ہے، پھر کہا ہے کہ یہ روایت وصل کے ساتھ ہے نہ کہ تعلق کے طور پر۔ (اس لئے "خ" کے ساتھ "ت" نہیں ہونی چاہے کیونکہ "ت" تعلق کی علامت ہے) (محمد ابن یزید رفاعی کے بارے میں کہا ہے</p>	<p>عہ مثل اسید بن زید، اسباط ابوالیسع، عبدالکریم بن ابی المخار، والاشعث بن سوار، زمعة بن صالح، محمد بن یزید الرفاعی، محمد بن عبدالرحمن مولیٰ بنی زهرة، احمد بن یزید الحرانی، ابی بن عباس وغیرہم، قال فی التقریب فی الخمسة الاول: ضعیف، والسادس لیس بالقوی، والسابع مجہول، والثامن ضعفہ ابو حاتم، والتاسع فیہ ضعف۔ وعبدالکریم، علم له المزی فی التہذیب خت، وتبعہ فی المیزان، فقال: اخرج له خ تعلقاً، وم متابعتاً۔ وكذا تابعه الحافظ فی رموز التقریب، ثم نبه ان الصواب خ، حیث ذکر ماله فی الجامع الصحیح، ثم قال: هذا موصول و لیس معلقاً۔ وقال فی الرفاعی: ذكره ابن عدی فی شیوخ البخاری، وجزم الخطیب بان البخاری روی عنه؛ لكن قد قال البخاری: رأيتهم مجتمعين علی ضعفه³⁴⁰۔ اھقلت: المثبت اثبت، فلذا</p>
---	--

³⁴⁰ تقریب التہذیب ترجمہ نمبر ۶۳۲۱ محمد بن یزید دارالکتب العلمیہ بیروت ۱۲/۱۳۸۷

الذی یصلی فیہ الصبح بالمزدلفۃ اخبرنا محمد بن العلاء ثنا ابو معویۃ عن الاعمش عن عمارۃ³⁴² الخ ہفتم:
سنن ابی داؤد حدثنا مسدد وان عبد الواحد بن زیاد و ابا عوانۃ و ابا معویۃ حدثوہم عن الاعمش عن عمارۃ
343

ہشتم: امام طحاوی حدثنا حسین بن نصر ثنا قبیصۃ بن عقبۃ والغریابی قال ثنا سفیٰ بن الاعمش عن عمارۃ بن
عمیر³⁴⁴ الخ یہ امام اعمش اجل ثقہ ثبت حجت حافظ ضابط کبیر القدر حلیل الفخر اجلہ ائمہ تابعین و رجال صحاح ستہ سے ہیں جن کی وثاقت
عدالت جلالت آفتاب نیمروز سے روشن تر ان کا اہم مبارک سلیمان ہے وہی یہاں مراد، کاش تضعیف ابن ارقم دیکھ پانے کی خوشی ملاجی کی
آنکھیں بند نہ کر دیتی تو آگے سو جھتا کہ دنیا میں ایک یہی سلیمان نہیں دو ۲ ورق لوٹنے تو اسی تقریب میں تھا: سلیمان بن مہران
الاعمش ثقہ حافظ عارف بالقراءات ورع³⁴⁵ (سلیمان ابن مہران اعمش، ثقہ ہے، حافظ ہے، قرآن کو جانے والا ہے، متقی
ہے۔ ت) جن حضرات کا جوش تمیز اس حد تک پہنچا ہو ان سے کیا کہا جائے کہ ان سلیمان سے راوی بھی آپ نے دیکھے کون ہیں
امیر المؤمنین فی الحدیث امام شعبہ بن الحجاج جنہیں التزام تھا کہ ضعیف لوگوں سے حدیث روایت نہ کریں گے جس کی تفصیل فقیر کے
رسالہ منیر العین فی حکم تقبیل الالبہامین میں مذکور وہ اور ابن ارقم سے روایت مگر ناواقفوں سے ان باتوں کی کیا شکایت!
خامساً: حضرت کو اپنی پرانی مشق صاف کرنے کو اسی طرح کا ایک اور نام ہا تھا لگائی خالہ امام نسائی نے فرمایا تھا: اخبرنا اسمعیل بن مسعود
عن خالد عن شعبۃ بید ہڑک حکم لگا دیا کہ اس سے مراد خالد بن مخلد رافضی ہے ملاجی! پانچ پیسے کی شیرینی تو ہم بھی چڑھائیں گے اگر ثبوت
دو کہ یہاں خالد سے یہ شخص مراد ہے، ملاجی! تم کیا جانو کہ ائمہ محدثین کس حالت میں اپنے شیخ کے مجرد نام بے ذکر ممیز پر اکتفا کرتے
ہیں، ملاجی صحابہ کرام میں عبد اللہ کتنے بکثرت ہیں خصوصاً عبادلہ خمسہ رضی اللہ تعالیٰ عنہم، پھر کیا وجہ ہے کہ جب بصری عن عبد اللہ کہے تو
عبد اللہ بن عمرو بن عاص مفہوم ہوں گے، اور کوئی کہے تو عبد اللہ بن مسعود رضی اللہ تعالیٰ عنہم، پھر رواۃ مابعد میں تو عبد اللہ صد ہا ہیں مگر
جب سوید کہیں حدثنا عبد اللہ تو خواہ مخواہ ابن المبارک ہیں، محمد بن کا شمار کون کر سکتا ہے مگر جب بندار کہیں عن محمد عن شعبۃ تو غندر کے سوا
کسی طرف ذہن نہ جائے گا و علیٰ ہذا القیاس صد ہا مثالیں ہیں جنہیں ادنیٰ ادنیٰ خدام حدیث جانتے سمجھتے پہچانتے ہیں۔ ملاجی! یہ

³⁴² سنن النسائی الوقت الذی یصلی فیہ الصبح بالمزدلفۃ مطبوعہ نور محمد کتب خانہ کراچی ۲۶/۲

³⁴³ سنن ابی داؤد باب الصلوۃ بحجج آفتاب عالم پریس لاہور ۲۶۷/۱

³⁴⁴ شرح معانی الآثار الحجج بین اصلا تین مطبوعہ ایچ ایم سعید کمپنی کراچی ۱۱۳/۱

³⁴⁵ تقریب التذیب ترجمہ نمبر ۲۶۲۳ دار الکتب العلمیہ بیروت ۳۹۲/۱

خالد امام اجل ثقہ ثبت حافظ جلیل الشان خالد بن حارث بصری ہیں کہ امام شعبہ بن الحجاج بصری کے خُصّ تلامذۃ اور امام اسمعیل بن مسعود بصری کے اجل اساتذہ اور رجال صحاح ستہ سے ہیں اسمعیل بن مسعود کو اُن سے اور انہیں شعبہ سے اکثر روایت بدرجہ غایت ہے، اسی سنن نسائی میں اسمعیل کی بیسیوں روایات اُن سے موجود، ان میں بہت خاص اسی طریق سے ہیں کہ اسمعیل خالد بن حارث سے اور خالد شعبہ بن الحجاج سے ان میں بہت جگہ خود اسمعیل نے نسب خالد مصرحاً بیان کیا ہے۔ بہت جگہ انہوں نے حسبِ عادت مطلق چھوڑا۔ امام نسائی نے واضح فرمادیا ہے بہت جگہ سابق ولاحق بیانوں کے اعتماد پر یوں ہی مطلق باقی رکھا ہے میں آپ کا حجاب ناواقفی توڑنے کو ہر قسم کی مصرح روایات سے بہ نشان کتاب و باب کچھ حاضر کروں۔

طریق شعبہ: (۱) کتاب الافتتاح باب التطبيق اخبارنا اسمعیل بن مسعود حد ثنا خالد بن الحارث عن شعبہ عن سلیمان³⁴⁶ الخ۔

(۲) کتاب الطہارۃ باب النضح اخبارنا اسمعیل بن مسعود حد ثنا خالد بن الحارث عن شعبہ³⁴⁷ الخ۔

(۳) کتاب المواقیت الرخصۃ فی الصلاة بعد العصر اخبارنا اسمعیل بن مسعود عن خالد بن الحارث عن شعبہ³⁴⁸ الخ۔

(۴) کتاب الامامۃ، الجماعۃ اذا كانوا اثین اخبارنا اسمعیل بن مسعود ثنا خالد بن الحارث عن شعبہ³⁴⁹ الخ۔

(۵) کتاب السو باب التحری اخبارنا اسمعیل بن مسعود حد ثنا خالد بن الحارث عن شعبہ³⁵⁰ الخ۔

(تصریح اسمعیل سوی مامر)

(۶) کتاب الامامۃ الرخصۃ للامام فی التطویل اخبارنا اسمعیل بن مسعود ثنا خالد بن الحارث³⁵¹ الخ۔

³⁴⁶النسائی باب التطبيق مطبوع مطبع سلفیہ لاہور ۱۲۳/۱

³⁴⁷النسائی باب النضح مطبوع مطبع سلفیہ لاہور ۱۹/۱

³⁴⁸النسائی الرخصۃ فی الصلاة بعد العصر مطبوع مطبع سلفیہ لاہور ۱۶۷/۱

³⁴⁹النسائی الجماعۃ اذا كانوا اثین مطبوع مطبع سلفیہ لاہور ۹۷/۱

³⁵⁰النسائی باب التحری مطبوع مطبع سلفیہ لاہور ۱۳۶/۱

³⁵¹النسائی الرخصۃ للامام فی التطویل مطبوع مطبع سلفیہ لاہور ۹۴/۱

(۷) کتاب قیام اللیل، باب وقت رکعتی الفجر اخبنا اسمعیل بن مسعود قال ثنا خالد بن الحارث³⁵² الخ۔ (۸) کتاب الزکوٰۃ، عطیۃ المرأۃ بغير اذن زوجها اخبنا اسمعیل بن مسعود ثنا خالد بن حارث³⁵³ الخ۔ (۹) المزارعة احادیث النهی عن كرى الارض بالثلث والرابع اخبنا اسمعیل بن مسعود قال ثنا خالد بن الحارث³⁵⁴ الخ۔ (۱۰) القسامۃ والقود، باب عقل الاصابع اخبنا اسمعیل بن مسعود حدثنا خالد بن الحارث³⁵⁵ الخ۔
(الفرج والنسائی)

(۱۱) کتاب الحيض مضاجعة الحيض في ثياب حيضتها اخبنا اسمعیل بن مسعود حدثنا خالد هو ابن الحارث³⁵⁶ الخ۔ (۱۲) قبيل كتاب الجمعة باب اذا قيل للرجل هل صليت اخبنا اسمعیل بن مسعود ومحمد بن عبد الاعلى قال حدثنا خالد هو ابن الحارث³⁵⁷ الخ۔ (۱۳) كتاب الصيام التقدم قبل شهر رمضان اخبنا اسمعیل بن مسعود ثنا خالد وهو ابن الحارث³⁵⁸۔ (۱۴) المزارعة من الاحاديث المذكورة اخبنا اسمعیل بن مسعود ثنا خالد وهو ابن الحارث³⁵⁹۔ (۱۵) كتاب الاشرية الترخيص في انتباز البسر اخبنا اسمعیل بن مسعود ثنا خالد يعنى ابن الحارث³⁶⁰ الخ۔

کیوں نمازی! یہ کیا دین و دیانت ہے کہ حدیثیں رد کرنے کو ایسے جھوٹے فقرے بناؤ اور بے تکان جزم کرتے ہوئے پلک تک نہ جھپکاو، وہ تو خدا نے خیر کر لی کہ امام نسائی نے اسمعیل بن مسعود کہہ دیا تھا کہ میں نے اسمعیل بن مسعود کو کہتے کیا لگتا کہ یہ حدیث تم اہل سنت کے نزدیک سخت مردود کہ اس کی سند میں اسمعیل دہلوی موجود،

³⁵² سنن النسائی باب وقت رکعتی الفجر مطبوعہ مطبع سلفیہ لاہور ۲۰۶/۱

³⁵³ سنن النسائی عطیۃ المرأۃ الخ مطبوعہ مطبع سلفیہ لاہور ۲۸۹/۱

³⁵⁴ سنن النسائی الثالث من الشروط في المزارعة والوثائق مطبوعہ مطبع سلفیہ لاہور ۱۴۲/۲

³⁵⁵ سنن النسائی باب عقل الاصابع مطبوعہ مطبع سلفیہ لاہور ۲۴۷/۲

³⁵⁶ سنن النسائی مضاجعة الحيض الخ مطبوعہ مطبع سلفیہ لاہور ۴۳/۱

³⁵⁷ سنن النسائی باب اذا قيل للرجل هل صليت الخ مطبوعہ مطبع سلفیہ لاہور ۱۶۰/۱

³⁵⁸ سنن النسائی التقدم قبل شهر رمضان مطبوعہ مطبع سلفیہ لاہور ۲۴۹/۱

³⁵⁹ سنن النسائی المزارعة من الاحاديث المذكورة مطبوعہ مطبع سلفیہ لاہور ۱۴۶/۲

³⁶⁰ سنن النسائی الترخيص في انتباز البسر الخ مطبوعہ مطبع سلفیہ لاہور ۳۲۱/۲

ملاجی! صرف ایک مسئلے میں اول تا آخر اتنی خرافات، علم حدیث کی کھلی کھلی باتوں سے یہ جاہلانہ مخالفت، اگر دیدہ و دانستہ ہیں تو شکایت کیا ہے کہ اخفائے حق و تبلیغ باطل و تلمیس عامی و اغوائے جاہل، طوائف ضالہ کا ہمیشہ داب رہا ہے، اور اگر خود حضرت کی حدیث دانی اتنی ہے تو خدا را خدا اور رسول سے حیا کیجئے، اپنے دین دھرم پر دیا کیجئے یہ منہ اور اجتہاد کی لپک، یہ لیاقت اور مجتہدین پر ہمک، عمر وفا کرے تو آٹھ دس برس کسی ذی علم مقلد کی کفش برداری کیجئے، حدیث کے متون و شروح و اصول و رجال کی کتابیں سمجھ کر پڑھ لیجئے اور یہ نہ شرمائیے کہ بوڑھے طوطوں کے پڑھنے پر لوگ ہنستے ہیں، ہنسنے دو ہنستے ہی گھر بستے ہیں، اگر علم مل گیا تو عین سعادت یا طلب میں مر گئے جب بھی شہادت، بشرطِ صحت ایمان و حسن نیت واللہ الہادی لقلب اخبث۔

الحمد للہ مہر حق متجلی ہو اور آفتابِ صواب متجلی، جن جن احادیث سے جمع بین الصلا تین کا ثبوت نہ سہل ثبوت بلکہ قطعی ثبوت زعم کیا گیا تھا واضح ہوا کہ ان میں ایک حرف مثبت مقال نہیں مذہب حنفی اثبات صوری و نفی حقیقی دونوں میں بے دلیل بتا دیا تھا، روشن ہوا کہ قرآن و حدیث اسی کے موافق دلائل ساطعہ اسی پر ناطق جن میں رد و انکار کی اصلاً مجال نہیں، اور بعونہ تعالیٰ بطفیل مسئلہ وہ تازہ مجملہ کہنہ مشغلہ ادعائے عمل بالحدیث کا اشغلا اُس کا بھرم بھی من ماننا کھلا کہ ہوا سے غرض ہوس سے کام اور اتباع حدیث کا نام بدنام پیرانے پیرانے حد کے سیانے جب اپنی سخن پروری پر آئیں صحیح حدیثوں کو مردود بتائیں ثقہ ائمہ کو مطعون بتائیں، بخاری و مسلم پس پشت ڈالیں، ان کے رواۃ و اسانید میں شاخسانے نکالیں، ہزار چھل کریں سو ہزار تپج جیسے بنے صحیح حدیثیں بیچ، امام مالک و امام شافعی کی تقلید حرام نہ فقط حرام کہ شرک کا پے نام، مگر جب حنفیہ کے مقابل دم پر بنے مجتہد چھوڑ مقلدوں کی تقلید سے گاڑھی چھنے، اب ایک ایک شافعی مالکی کو جھک جھک کر سلام اُس کے پاؤں پکڑ اُس کا دامن تھام، یہ بڑا پیشوا وہ بھاری امام، ان میں جس کا کلام کہیں ہاتھ لگ گیا اگرچہ کیسا ہی ضعیف کتنا ہی خطا، بس خضر مل گئے غنچے کھل گئے، اندر کے جی کے کواڑ کھل گئے سب کو فتن سوخت کے غبار دھل گئے، وحی مل گئی ایمان لے آئے اسی سے حنفیہ پر حجت لائے، اب خبردار کوئی پیچھے نہ پڑو احبار و رہبان کی آیت نہ پڑھو، چھٹکارے کی گھڑی بچاؤ کا وقت ہے، شرک بلا سے ہوا اب تو مکت ہے۔ مسلمانو! حضرات کے یہ انداز دیکھے بھالے اپنا ایمان بچائے سنبھالے، فریب میں نہ آنا یہ زہر در جام ہیں دھوکا نہ کھانا، سبزہ بردام ہیں بے سہاروں کی چال ہر حال بُری ہے تقلید سے بری ائمہ سے بری ہے، بے راہ روی کا دھیان نہ لانا چادر سے زیادہ پاؤں نہ پھیلانا، اتباع ائمہ راہ ہڈی ہے راہ ہڈی کا والی خدا ہے، اللہ الحمد ولی الهدایۃ منہ البدایۃ والیہ النہایۃ۔

خلاصۃ الکلام وحسن الختام

الحمد للہ سخن اپنے ذرہ اٹھسی کو پہنچا اب ملخص کلام و حاصل مرام چند باتیں یاد رکھئے:

اولاً جمعِ صوری بدلائل صحیحہ روشن ثبوت سے بے پردہ و حجاب اور اُس کا انکار انکار آفتاب۔

ثانیاً کسی حدیث صحیح میں جمع تقدیم کا نام کو بھی اصلاً پتا نہیں اُس کی نسبت ادعای قطعی ثبوت محض نسیج العکبوت۔

ثالثاً جمع تاخیر میں بھی کوئی حدیث صحیح صریح جیسا کہ ادعا کیا جاتا ہے ہرگز موجود نہیں یا ضعیف و مناکیر ہیں یا محض بے علاقہ یا صاف محتمل اور محتملات سے ہوس اثبات مہمل و محتمل۔

رابعاً جب جمعِ صوری پر ثبوت مفسر متعین ناقابل تاویل قائم تو محتملات خصوصاً حدیث ابن عمر رضی اللہ تعالیٰ عنہما کا اسی کی طرف رجوع لازم کہ قاعدہ ارجاع محتمل بہ متعین ہے نہ عکس کہ سراسر نکس۔

خامساً نماز بعد شہادتین اہم فرائض و اعظم ارکان اسلام ہے اور اُس میں رعایت وقت کی فرضیت اور اظہر ضروریات دین سے جسے مسلمانوں کا ایک ایک بچہ جانتا ہے یونہی اوقاتِ خمسہ غایت شہرت و استغاضہ پر بالغ حد تو اتر ہیں اگر حضور پُر نور سید المرسلین صلی اللہ تعالیٰ علیہ وسلم نے حالتِ سفر میں جس کی ضرورت ہمیشہ ہر زمانہ میں ہر شخص کو رہی اور رہتی ہے چار نمازوں کے لئے اوقاتِ مشہورہ معلومہ معروفہ کے سوا تو لگا یا فعلماً کوئی اور حکم عطا فرمایا ہوتا تو واجب تھا کہ جس شہرت جلیلہ کے ساتھ اوقاتِ خمسہ منقول ہوئے اسی طرح یہ نیا وقت بھی نقل کیا جاتا آخر حضور اقدس صلی اللہ تعالیٰ علیہ وسلم نے یہ فعل کسی خلوت میں نہ کیا غزوہ تبوک میں ہزار ہا صحابہ کرام رضی اللہ تعالیٰ عنہم ہمراہ رکاب سعادت مآب تھے اگر حضور جمع فرماتے بلاشبہ وہ سب کے سب دیکھتے اور کثرتِ رواۃ سے اسے بھی مشہور کر چھوڑتے یہ کیا کہ ایسی عظیم بات ایسے جلیل فرض کے ایسے ضروری لازم میں ایسی صریح تبدیل ایسے مجمع کثیر کے سامنے واقع ہو اور اُسے یہی دو ایک راوی روایت فرمائیں تو بلاشبہ یہی جمعِ صوری فرمائی جس میں نہ وقت بدلانہ کسی حکم میں تغیر نے راہ پائی کہ اُس کے اشتہار پر دواعی متوفر ہوتے نظر انصاف صاف ہو تو صرف ایک یہی کلام تمام دلائل خلاف کے جواب کو بس ہے کہ جب باوصف توفیر دواعی نقل آحاد ہے تو لاجرم جمعِ صوری پر محمول کہ توفیر مجبور اور بالفرض کوئی روایت مفسرہ ناقابل تاویل ملے تو متروک العمل کہ ایسی جگہ آحاد رہنا عقل سے دور۔

سادساً نمازوں کے لئے تعیین و تخصیص اوقات و آیات قرآن عظیم و احادیث حضور سید المرسلین صلی اللہ تعالیٰ علیہ وسلم سے قطعی الثبوت ہے اگر کہیں اُس کا خلاف مانے تو وہ بھی ویسا ہی قطعی چاہے جیسے عصر عرفہ و مغرب مزدلفہ کا اجماعی مسئلہ ورنہ یقینی کے مقابل ظنی مضحل۔

سابعاً بالفرض اگر مثل منع دلائل جمع بھی قابلِ سمع تسلیم کیجئے تاہم ترجیح منع کو ہے کہ جب حاضر و موع مجتبع ہوں تو حاضر مقدم ہے۔

ہامناً جانب جمع صرف نقل فعل ہے قول اگر ہے تو جمع صوری میں اور جانب منع دلائل قولیہ و فعلیہ دونوں موجود اور قول فعل پر مرجح تو مجموع قول و فعل محض نقل فعل پر بدرجہ اولیٰ۔

تاسعاً اہمیت راوی اور مرجح منع ہے کہ ابن عمر و انس میں کسی کو فقہت جلیلہ عبد اللہ بن مسعود تک رسائی نہیں رضی اللہ تعالیٰ عنہم اجمعین، یہ وہی ابن مسعود ہیں جن کی نسبت حدیث میں ہے، حضور پُر نور صلی اللہ تعالیٰ علیہ وسلم نے فرمایا: تمسکوا بعہد ابن ام عبد³⁶¹۔ (ابن ام عبد کی باتوں سے تمسک کیا کرو) رواہ الترمذی عنہ رضی اللہ تعالیٰ عنہ۔

(نوٹ: اصل متن ترمذی میں الفاظ یوں ہیں تمسکوا بعہد ابن مسعود رضی اللہ عنہ۔ نذیر احمد)

مرقاۃ میں ہے اسی لئے ہمارے امام اعظم رضی اللہ تعالیٰ عنہ اُن کی روایت و قول کو خلفائے اربعہ کے بعد سب صحابہ کے قول پر ترجیح دیتے ہیں³⁶²۔ یہ وہی ابن مسعود ہیں جنہیں حذیفہ رضی اللہ تعالیٰ عنہ صاحب سر رسول صلی اللہ تعالیٰ علیہ وسلم فرماتے:

ان اشبه الناس دلا و سمتاً و ہدیاً برسول اللہ صلی اللہ تعالیٰ علیہ وسلم لابن ام عبد ³⁶³ ۔ رواہ البخاری و الترمذی و النسائی۔	پیشک چال ڈھال روش میں سب سے زیادہ حضور اقدس صلی اللہ تعالیٰ علیہ وسلم سے مشابہ عبد اللہ بن مسعود ہیں رضی اللہ تعالیٰ عنہ۔
---	---

یہ وہی ابن مسعود ہیں جنہیں امیر المؤمنین فاروق اعظم رضی اللہ تعالیٰ عنہ فرماتے: کیف صلح علیاً³⁶⁴ (ایک گٹھری ہیں علم سے بھری ہوئی) نہایت یہ کہ حضور اقدس سید المرسلین صلی اللہ تعالیٰ علیہ وسلم نے فرمایا: رضیت لامتی ما رضی لہا

³⁶¹ جامع الترمذی مناقب عبد اللہ بن مسعود مطبوعہ کتب خانہ رشیدیہ دہلی ۲۲۱/۲

³⁶² مرقات المفتاح جامع المناقب، الفصل الاول مطبوعہ مکتبہ امدادیہ ملتان ۲۰۹/۱۱

³⁶³ مشکوٰۃ المصابیح بحوالہ بخاری باب جامع المناقب مطبع مجتہدی دہلی ص ۵۷۴

(جامع الترمذی، مناقب عبد اللہ بن مسعود امین کتب خانہ رشیدیہ دہلی ۲۲۲/۲)

ف۔ مشکوٰۃ میں یعنی یہی الفاظ ہیں جبکہ ترمذی میں الفاظ یوں ہیں۔ کان اقرب الناس ہدیاً و دلاً و سمتاً برسول اللہ صلی اللہ تعالیٰ علیہ وسلم ابن مسعود اور بخاری میں الفاظ یوں ہیں ما علم احد اقرب سمتاً و ہدیاً و دلاً بالنبی صلی اللہ تعالیٰ علیہ وسلم عن ابن ام عبد۔

³⁶⁴ اسد الغابہ فی معرفۃ الصحابہ ترجمہ عبد اللہ بن مسعود امکتبہ اسلامیہ ریاض الشیخ ۲۵۹/۳

ابن امر³⁶⁵ عبد۔ (میں نے اپنی اُمت کے لئے پسند فرمایا جو کچھ عبد اللہ بن مسعود اس کے لئے پسند کرے رواہ الحاکم بسند صحیح۔

لاجرم ہمارے ائمہ کرام رضی اللہ تعالیٰ عنہم کے نزدیک خلفائے اربعہ رضوان اللہ تعالیٰ علیہم کے بعد وہ جناب تمام صحابہ کرام علیہم الرضوان سے علم و فقہت میں زائد ہیں، مرقاۃ شرح مشکوٰۃ میں ہے:

ہمارے ائمہ کے نزدیک ابن مسعود خلفائے اربعہ کے بعد سب سے زیادہ فقیہ ہیں۔ (ت)	هو عند ائمتنا افقه الصحابة بعد الخلفاء الاربعة 366
---	---

عاشراً عہ اگر بالفرض برابر ہی سہی تاہم منع ہی کو ترجیح رہے گی کہ اس میں احتیاط زائد ہے اگر عند اللہ جمع درست بھی ہوئی تو ایک جائز بات ہے جس کے ترک میں بالاجماع گناہ نہیں بلکہ اتفاق اُس کا ترک ہی افضل ہے اور اگر عند اللہ نادرست ہے تو جمع تاخیر میں نماز دانستہ قضا کرنی ہوگی اور جمع تقدیم میں سرے سے ادا ہی نہ ہوگی فرض گردن پر رہے گا تو ایسی بات جس کا ایک پہلو خلاف اولیٰ اور دوسری جانب حرام و گناہ کبیرہ ہو عاقل کا کام یہی ہے کہ اُس سے احتراز کرے، یہاں جو ملامتی ایمان کی آنکھ پر ٹھیکری رکھ کر لکھ گئے ہیں کہ فاش تشکیک مذکور اُس صورت میں جاری ہوتی ہے جس میں طرفین کا مذہب مدلل بدلائل ہو اور صورت اختلاف کی ہو حالانکہ مسئلہ جمع میں مانعین کا دعویٰ بے دلیل ہے اور ناجائز کہنا ان کا خلاف ہے اختلاف نہیں پس اگر صحت میں عمل مدلل بدلائل کے قول بے دلیل شک ڈال دیا کرے تو سیکڑوں اعمال باطل ہو جائیں اور حق و باطل میں کچھ تمیز نہ رہے، ان جھوٹی بالا خوانیوں سینہ زوری کی لُن ترائیوں کا کچا چٹھا بھونہ تعالیٰ سب کھل چکا مگر حیا کا بھلا ہو جس کے آسرے جیتے ہیں یونہی تو آفتاب پر خاک اڑا کر اندھوں کو سُجھادیا کرتے ہیں کہ حنفیہ کا مذہب بے دلیل و خلاف حدیث ہے، خدا کی شان قرآن عظیم و احادیث رسول کریم علیہ و علی آلہ افضل الصلاة والسلام کی ان قاہر دلیلوں کو جنہیں سُن کر جگر تک دھمک پہنچی ہوگی بے دلیل ٹھہراؤ اور اپنے ضعیف و بے ثبوت قول کو قطعی یقینی مدلل بتاؤ اور عمل بالحدیث و دین و دیانت کا نام لیتے نہ شرماؤ انا للہ وانا الیہ راجعون۔ ع

آدمیاں کم شدند ملک گرفت اجتہاد

فقیر غفر لہ المولیٰ القدر نے یہ چند اور اق کہ بنظر احقاق حق لکھے۔ مولیٰ تعالیٰ عزوجل اپنے کرم سے قبول فرمائے

عہ یعنی نصوص منقول و قواعد اصول سے قطع نظر کر کے بہ مقتضائے عقول ہے۔ (م)

³⁶⁵ المستدرک کتاب معرفۃ الصحابۃ دار الفکر بیروت ۳۱۷/۳

³⁶⁶ مرقاۃ شرح مشکوٰۃ المصابیح باب جامع المناقب الفصل الاول عن عبد اللہ بن عمر، مطبوعہ امداد یہ ملتان ۲۰۰۹/۱۱

فامعیار الحق ص ۳۱۵

شرُّ حُساد و شامتِ ذنوب سے محفوظ رکھے۔ وجہ ثبات و استقامت مقلدین کرام بنائے، یہ امید تو ان شاء اللہ تعالیٰ القریب الحیب نقد وقت ہے مگر دشمنانِ حنفیت کو ہدایت ملنے عنادِ حنفیہ کی راہ نہ چلنے کی طرف سے یاس سخت ہے کہ کھلے مکابروں میں جن صاحبوں کی یہ ہمتیں بڑھی ہیں یہ مشقیں چڑھی ہیں انہیں آئندہ ایسی اور ان سے بڑھ کر اور ہزار ہٹ دھرمیاں کرتے کیا لگتا ہے، تحریفِ تعصبِ مکابری تحکم کا کیا علاج ہے سو اس کے شر شیران سے اپنے رب عزوجل کی پناہ لوں اور بتوسلِ روحِ اکرم امامِ اعظم رضی اللہ تعالیٰ عنہ اُس سے عرض کروں رب انی اعوذ بک من ہمزات الشیطین واعوذ بک رب ان یحضرون ۝ و صلی اللہ تعالیٰ علی الہادی الامین الامان المأمون محمد وآلہ وصحبہ الکرام والذین ہم بہدییہم یہتدون، الحمد للہ کہ یہ مبارک رسالہ نفیس عجالہ پانزدہم ماہِ رجبِ ۱۳۱۳ھ ہجریہ علی صاحبہما افضل الصلوة والتحیة کو تمام اور بلحاظ تاریخ حاجز البحرین الواقع عن جمع الصلاتین ۱۳۱۳ھ نام ہوا ربنا تقبل منّا انک انت السبیح العلیم و صلی اللہ تعالیٰ علی سید المرسلین محمد وآلہ وصحبہ اجمعین آمین سبحانک اللہم وبحمدک اشهد ان لا اله الا انت استغفرک واتوب الیک واللہ سبحنہ وتعالیٰ اعلم و علمہ جل مجدہ اتم واحکم۔